
ముందుమాట 


విశాలాంధ్ర ప్రచురణాలయం 1978 నుంచి 1984 నరకు నవలలపోటీ 
నిర్వహించింది. చాలాకాలం తరవాత మళ్లీ ఈ “2000 సం॥రపు నవలల 
పోటీ. 

“తెలుగు సమాజ గతిశీలతనూ, అంత స్వరూపాన్నీ, ఆగామి 
సంస్కారాన్నీ” ఈ పోటీలో పాల్గొనే నవలలు మన కళ్ల ఎదుట నిల్ప 
గలుగుతాయని ఆశించాము. తెలుగు కధ ప్రతిష్టను పెంచినట్లు తెలుగు నవల 
ప్రతిష్టను కూడా మన రచయితలు 'పెంచుతారనీ, పెంచగలరనీ ఆశించాము. 

పోటీకి వచ్చిన ననలలన్నిటినీ న్యాయనిర్ణేతలు వ్యష్టిగా, సమష్టిగా 
సాకల్యంగా, నిశితంగా _ పరిశీలించారు; బాగోగులను నిర్మమకారంగా 
చర్చించారు. నవలల సాధారణ స్థాయిపట్ట ఏకగ్రీవంగా అసంతృప్తిని 
ప్రకటించారు. నవలల పరిశీలనలో తమను కలవర పెట్టిన ప్రశ్నలే తమ 
అసంతృప్తికి కారణమని భావించారు. 

న్యాయనిర్లేతలను కలవరపెట్టిన ప్రశ్నలు ఇవి: 

తెలుగు సమాజ జీవితంలో వస్తున్న చాలాచాలా పరిణామాలనూ, 
తలఎత్తుతున్న అనేకానేక సమస్యలనూ రచయితలు పట్టించుకో వలసినంతగా 
ఎందుకు పట్టించుకోవటం లేదు? గ్రామీణ వ్యావసాయిక జీవితాల్లో, 
మానన సంబంధాల్లో వస్తున్న మార్పులనూ, వ్యాపారమైపోయిన విద్యా, 
వైద్యాది రంగాల ప్రభావాలనూ, వామవక్ష ఉద్యమాల్లో తలెత్తిన ఫోకడలనూ, 
అంతర్జాతీయ (ద్రవ్యసంస్తల తాకిడివల్ల సంభవిస్తున్న పరిణామాలనూ, 
ఇతివృత్త పరిధిలో రచయితలు గాఢంగా, విస్తారంగా ఎందుకు స్పృశించ 
లేకపోతున్నారు? తెలుగు నవలా సాహిత్యంలో ఇతివృత్త నిర్మాణం ఒక 
రచనా కళగా నశించి పోతోందా? పొత్ర చిత్రణలో మనస్తాత్వికమైన 
లోతూ, మానవసంబంధాల విశ్లేషణలో గాఢమైన చూపూ ఎందుకు 
కొరవడ్డాయి? 

భాషను సృజనాత్మకంగా ఉపయోగించుకోగల సామర్ద్యం రచయితల్లో 
తగ్గిఫోతోందా? ఎందువల్ల? ప్రమాణ మాండలికానికీ, ప్రాంతీయ వర్గ 
మాండలికాలకూ, వ్యక్తిగతమైన ఉచ్చారణ దోషాలకూ, యాసలకూ మధ్య 


ఉండే తేడాలను రచయితలు ఎందుకు గమనించటంలేదు? రచయిత 
కధనానికీ, పాత్ర కధనానికీ మధ్య ఉండవలసిన తేడా ఎందుకుండటం 


లేదు? 

నవలకు వస్తువును ఎన్నుకోవడం మొదలుకొని, ఒక సౌవ్ఫన రుపాన్ని 
ఇవ్వడం వరకూ ఎందుకు రచయితలు శ్రద్ధ చూవలేకపోతున్నారు? 

శ్‌ (ప్రశ్నలు అటుంచుదాం, 

కథానికలాగా నవల అతి బిగువైన ప్రక్రియ కాకపోవచ్చు. నవలా 
నిర్మాణంలో 'వదులుతనం' ఉంటే ఉండవచ్చు. కొనీ ఒక పథకమంటూ 
లేకుండా రాసుకపోనడమే నవల కాదు. పోటీకి 'వచ్చిన సాధారణ స్థాయి 
నవలలన్నీ ఏ పథకమూ లేకుండా పేర్చుకుంటూ పోయినవే. గిజిగాని 
గూళ్లలాగా ఉండకపోయినా, కాకి గూళ్లలాగా నైనా లేకపోవడం అన్యాయం. 
జీవితంలో నుంచీ ఇతివృత్తమూ, ఇతివృత్తంలో నుంచీ పాత్రలూ, 
పాత్రల్లోంచీ కధా ఇలొ అంగాలనుధ్య సమన్వయం సాధించలేకపోవడం 
అపరిణతకు సంకేతం. ఒక జీవిత ప్రాపంచిక దృక్పధం ఇవ్వలేకపోవడం 
సాహిత్య లౌక్యానికి దృష్టాంతం. 

పోటీలో చివరకు నిలచిన నవల ఇది. 

ఒక మహిళను కేంద్రంగా తీసుకొని దాదాపు 60 ఏళ్ల ఆంధ్రదేశ 
సామాజిక చరిత్రను చిత్రించే ప్రయత్నాన్ని రచయిత ఈ నవలలో 
చేశారు. ఈ కాలవ్యవధిలో నచ్చిన స్వాతంత్రోద్యమం, కమ్యూనిస్టు 
ఉద్యమంలోని చలనాలు, స్త్ర దళితవాద ధోరణలు, సారా వ్యతిరేక 
పోరాటం మొదలైనవి, నవలలోని ప్రధాన పాత్ర రాజమ్మ చైతన్యంలోనుంచి 
పరావర్తనం చెంది మనకు కన్పిస్తాయి. 


స్వాతంత్రోద్యమంలో పొలొన్న ఒక గాంధీవాది కుమార్తె స్వరాజ్యం, 
స్వరాజ్యం బాల్యదశనుంచీ రాజమ్మగా ఎదుగుతుంది. వృద్దాప్యంలో సైతం 
ఆర్థిక సామాజిక స్వాతం త్రాలకోసం ఉద్యమాన్ని ప్రారంభించి ఆమె 
దానికి అంకితమైపోతుంది. 

రాజమ్మ జైల్లో ఉండగా నవల ప్రారంభమవుతుంది. గతస్మరణ 
ద్వారా బాల్యంనుంచి వృద్దాష్యందాకొ సాగి వర్తమానం వరకు వచ్చి 
ఆమె జైలునుంచి విడుదల కావడంతో నవల ముగుస్తుంది. ఉద్యమాల 
అటుపోటులనూ, ఆడపిల్లల పెంపకం, చదువులో వివక్ష వరకట్న సమస్యలు, 
వితంతువులవట్ల సాగే మూఢాచారాలూ, ఉద్యోగస్టలాల్లో (స్త్రీలపట్ల 


iv 


వురుషుల దుష్ప్రవర్తన, భార్య ఆధిక్యాన్ని సహించలేని భర్తల విపరీత 
(ప్రవర్తన లాంటి సాంస్కృృతికాంశాలనూ రచయిత ఈ ననలా పరిధిలో 


భాగం చేశారు, 
స్వాతంత్ర్యం రాక ముందున్న ఆదర్శవాదం తర్వాత తర్వాత ఎలా, 


ఎందుకు వతనమైందో కూడా ఈ ననల చిత్రించింది. ఒకప్పటి త్యాగ 
ధనులైన వారి పిల్లలు ఎలా అవినీతివరులైపోతున్నారో, అందుకు కారణ 
భూతమైన సామాజిక కారణాలేవో కూడా నవల తన పరిధిలోకి 
తీసుకుంది. ఈ నవల _ నిరాశావాదంతో ముగియదు. రాజమ్మ 
“ద్వితీయ స్వాతం త్రోద్యను పోరాటం" ఈ నవలలోని అశాకిరణం. 
రాజమ్మ పాఠకుల మనసులో నిలిచే అదర్శపాత్ర. అమెకు వైతన్యమూ, 
మనస్తాత్వికమైన లోతూ ఉన్నాయి. శినయ్య, (శ్రీకాంత్‌, లెనిన్‌ బాబు, 
అరుణ్‌, సుబ్బలక్ష్మి సామాజిక పరిణామంలో కన్పించే వాస్తవిక పొత్రలు. 
ఇది గొప్ప నవల కాకపోవచ్చు. కొనీ గొప్ప నవలలు రావటానికి 
(ప్రేరకంగా ఇది ఉపయోగపడుతుంది. ప్రపంచ బ్యాంకు, (ప్రపంచ 
వాణిజ్య సంస్థలు సృష్టిస్తున్న పరిణామాల నేపథ్యంలో, ఆదర్శాలు 
ఎండమావులవుతున్న తరుణంలో స్పూర్తి ఇవ్వగల నవలగా ఈ నవలను 
న్యాయ నిర్ణేతలు భావించారు. (ప్రత్యేక బహుమతికి అర్హమైందిగా అభి 
ప్రాయపడ్డారు. అయితే నవలా పరిధిలోకి వచ్చిన కొన్ని సంఘటనలతో, 
సన్ని వేశాలతో, పాత్రలతో నాటి మూలంగా ఏర్పడే అభిప్రాయాలతో 
విశాలాంధ్ర ప్రచురణాలయానికి సంబంధం లేదనే విషయాన్ని కూడా 
న్యాయనిర్ణేతలు పరిగణనలోకి తీసుకున్నారు. అబ్బూరి ఛాయాదేవి, 
వల్లంపాటి వెంకటసుబ్బయ్య, నిఖిలేశ్వర్‌, కడియాల రామమోహనరాయ్‌, 
ఏటుకూరి ప్రసాద్‌ లు న్యాయపరిశీలకులుగా వ్యవహరించారు. వారి ఏకగ్రీవ 
నిర్ణయం మేరకే ఈ ఫలితం. 
న్యాయనిర్లేతలు లేవనెత్తిన ప్రశ్నల నేపథ్యంలో అనుభవ చైతన్యాన్ని 
విస్తృతపరచుకునే కాంక్షతో ఈ నవలను చదవండి. 
కేతు విశ్వనాథ రెడ్డి 
సమన్వయకర్త 
విశాలాంధ్ర (ప్రచురణాలయం 
2000 సం!రపు నవలల పోటీ 





స్వచ్చా ప్రస్తానం 


“జని జన్మ భూమిళశ్ళ......” 

“సారేజవోంసె అచ్చా........” 

“పుణ్యభూమి నా దేశం........” 

“వందేమాతరం మా తురయైెనలాం.... 

ఒడలు వులకరింవ చేసే పాటలు నలువైపుల్నుంచీ జైలు గోడల్ని 
చీల్చుకుని చీకటి గుహాలాంటి సెల్‌ లో ప్రవేశించాయి. 

కటిక రాతి మీద ముడుచుకువడుకున్న రాజమ్మకి హఠాత్తుగా మెలకువ 
వచ్చింది. ఒళ్ళంతా రోనూంచిత మైంది. 


ఏదో తెరీని అనందం ఉద్వేగం అమె నరనరాల్లో వేగంగా ప్రవహిస్తోంటే 
ఒక్క వుదుటున లేచి కూర్చుంది. 


“భారత మాతకు దబోదోలు......” 
“యే దేశ్‌ కా ధర్తీ....” 


“పాడవోయి భారతీయుడా...” 

ఒకదాని వెంట ఒకటి కాదు - ఒకేసారి అనేక దేశభక్తి పూరితమైన 
పాటలు నలుదిక్కుల్నుంచీ విన్పిస్తా అమెని కుది పేస్తున్నాయి. 

మెల్లగా లేచి సెల్‌డోర్‌ దగ్గరకి నడిచింది. 

అలికిడికి సెంట్రీ ఆమెవైపు టార్చిలైట్‌ ఫోకస్‌ చేస్తూ సమీపించాడు. 

“ఏం ముసలీ! లేచేవేంటి కథ? చలిగా వుందా? దోమలు 
పీకుతున్నాయా? శివుడాజ్ఞ తీసుకుని చీమలు కుడతాయి. మున్సివల్‌ 
కార్పొరేషన్‌ వారి పర్మిషన్‌ తీసుకుని దోమలు కుడుతున్నాయి.” నవ్వేడు. 

“ఆమె నవ్వలేదు. అసలు పట్టించుకోలేదు. 

“ఇంత రాత్రివేళ ఆ పాటలు...” 


సపహమసాడ్‌ (1) స్యూద్రస్టానం 








“రేవు ఆగస్టు పదిహేనుకదా. స్వతంత్రం వచ్చి పటు. 
య్యింది మరి. మ ఘనంగా ఉత్సవాలు చేస్తున్నారు. క్షార్లి 
ఫోరాటంతో అందర్గోనూ దేశభక్తి పుట్టుకొచ్చింది!” 

“రేవు ఆగష్టువది హేను! స్వాతంత్ర్యదినం! మహనీయులత్యాగఫలం!” 
గొణుక్కున్నట్టుగా అంది. 

“ఈ శతాబ్దపు ఆఖరి స్వాతంత్ర్యదినోత్సవం కదా! పైగా ఎలక్షన్‌ 
సందడి ఒకటి. బయట చాలా కోలాహలంగా ఉంది. అన్నిచోట్లా 
పండుగపరచుకుందనుకో. ప్రభుత్వ కార్యాలయాలు ప్రైవేటు కంపెనీలు 
దుకాణాలు అన్నీ అంతా రంగురంగుల విద్యుదృల్చుల తోరణాలతో 
అలంకరించారు. జనం గుంపులు గుంపులుగా రోడ్లమీద తిరుగుతున్నారు. 


ఆమె కళ్ళల్లో కోటి ఆనంద దీపాలు కదుల్తుంటే అంది: “నిక్క మైన 
స్వాతంత్ర్యం మనల్ని మనమే పారించుకోగల స్వేచ్చ. మన జనంకోసం 
మనమే కార్యక్రమాలు రూపొందించగల హక్కు వుండి వుంటే ఎంత 
బావుండేదో! స్వతంత్రపౌరులం అని సగర్వంగా తలెత్తుకునే వాళ్ళం! 
గుండెల్నిండా స్వేచ్చావాయువులు నింపుకుని ధీమాగా ధీరులంగా నూతన 
శతాద్దిలోకి అడుగు పెస్టేవాళ్ళం! ప్పి... దేశాన్ని రాహువు మింగేస్తోంది!” 

అమె నంక అయోమయంగా చూశాడు. చిత్రంగా చూశాడు. 

“నేను పుట్టి బుద్దెరిగాక ఎప్పుడూ స్వాతంత్ర్యదినోత్సవం ఇంతగొప్పగా 
చెయ్యటం చూళ్ళేదు. గాంధీ నెహ్రూ వటేల్‌ సుభాష్‌చంద్రబోస్‌ భగత్సింగ్‌ 
లాంటి దేశభక్తుల్ని తలచుకుంటే చాలు - మేను గగుర్పొడుస్తోందనుకో.” 

“స్వేచ్చా భారతిలో ఊపిరి పోసుకున్న నీకన్నా ఆ బానిసవు రోజుల్లో 
స్వాతం త్ర్యదినోత్సవపోరాట శంఖారాన నేవధ్యంలో పుట్టిన నాశే స్వేచ్చ 
విలువ బాగా తెలుసు.” 

‘న నయస్సెంతేంటి ముసలీ?” 

“అరవై ఆరో అరవై ఏడో!” 

“ఈ వయస్సులో జైలు శిక్ష... అంత ఘోరం ఏం చేశావు?” 

ఆమె నేరం గురించి చూచాయిగా విన్నాడు. కాని నమ్మకం 
చిక్కలేదు. ఇంకేదో కథ వుండి వుంటుందని అతడి అనునూనం. 

“స్వచ్చ నా ఊపిరి, చైతన్యం నా మారుపేరు. నా గొంతు 
నులిమినా వాక్సా (తంత్రాన్ని హరించలేరు. నన్ను బంధించినా ఆవేశాన్ని 

అడ్డుకోలేరు. పిచ్చివాళ్ళు! ముంజేతిని ఖండించినా పిిడ్రిక్షిల్రి నదల్నని 
వాళ్ళకి తెలీదు. జైల్లో కుక్కి, నా రెక్కలు ఖండించొచ్చని పగటి కలలు 
కంటున్నారు!” 

“హాయిగా కృష్ణారామా అనుకుంటూ ఇంట్లో కూర్చోక ఈ పాలిటి 
కెందుకు ముసిలీ? ఇలాటి కబుర్లతో తీవ్రవాదుల్లో చేయి కలువృంటావు. 
జైల్లో కూర్చోబెట్టి వుంటారు. అంతేనా?” 

“నీ కర్ణం గాదులేరా...” 

“నా కర్ణం కాదా? డిగ్రీ పాసయాను తెలుసా?” 

“అర్థం చేసుకోడానికి కావలసింది విచక్షణాజ్ఞానం, అవగాహనశక్తి, 
అంతేగాని డిగ్రీలు కావు.” 

“నాకాశక్తి లేదంటావు! జోకులేస్తున్నావా?" 

“ఇప్పుడీ జైల్లో బంధింవబడి వున్న నా అసలు పేరేమిటో తెలుసా? 
స్వరాజ్యం! నీకేమర్హమయిందో నువ్వేం (గ్రహించావో ఆలోచించిచెప ag 

ఆమె వెనుదిరిగి కాలు ఈడ్చుకుంటూ వెళోంే,. “స్వరాజ్యమా!” 
అని బు[ర గోక్కున్నాడు. 

“స్వరాజ్యం నా జన్మహక్కు” అన్న నినాదం గుర్తొన్చింది. 

అలా నినదించిందెవరబ్బా? 

గబ గబా ఆలోచించాడు. ఏమీ గుర్తురాలేదు.  +“స్రోనీళెదూ. 
ఇప్పుడేమైనా ఇంటర్వ్యూ కెళుతున్నానా!" అనుకుని తలవిదిలించి 
అక్కడ్నుంచి జారుకున్నాడు. 

రాజమ్మ వెళ్ళి యధాస్థానంలో పడుకుంది. 

గాలిని సైతం ఉత్తేజపరుస్తూ పాటలు విన్నిస్తూనే వున్నాయి. 

ఆమె కళ్ళ ముందు తండ్రి వియ్యన్న రూపం కదలాడింది. 

అ తర్వాత భర్త పిల్లలు మేనమాన బంధువులు మిత్రులు జనం 
కదిలారు. 

ఒకటొకటిగా జరిగిన ఘటనలు, ఆశలు, ఆరాటాలు స్వప్నాలు, 
సత్యాలు, (బ్రతుకుబాటలోని ఎత్తులు, పలాలు, విజయాలు, వైఫల్యాలు, 
కష్టాలు, కన్నీళ్ళు అన్నీ కదలాడాయి. = 

దేశంలో మారిన పరిస్తితులు, పోరాటాలు, హక్కులు, ఎన్నికలు, 
నేతలు, నీతులు, వాగ్దానాలు. వాస్తవాలు, వరల్న్‌ బ్యాంక్‌ అప్పులు, 
వారి షరతులు..... 


సింవావసాబ్‌ 3 ) | స్పేచ్చావ్రస్థానం 


సామాజిక వ్యవస్థలో చోటు చేసుకున్న పెను మార్పులు ఘర్షణలు 
పరిష్కారాలు పరిణామాలు అన్నీ తలపున కొచ్చాయి. 

ఎంత మహోన్నతమైనదీ శతాబ్దం! 

రాజకీయంగా సాంఘికంగా సాంస్క ్రతికంగా ఎన్నెన్ని మార్పు 
లొచ్చాయి! ఎన్ని పరిశోధనలు ఎన్ని సిద్దాంతాలు ఎన్ని ప్రయోగాలు 
ఎన్నెన్ని అన్వేషణలు! 

దేశ స్వాతంత్ర్య కొంక్రాదీజం పడింది ఈ శతాబ్దంలో నే. స్వాతంత్ర్యం 


ఆమె కళ్ళల్లో సన్నని కన్నీటి పొర కదిలింది. 

దేశ స్థితిని తలచి ఆమె మనస్సు ఘూర్తిల్లింది. 

మెల్లగా తనని తాను కూడదీసుకుంది. గుండెని చిక్కబట్టుకుంది. 
ఒక్కో పూసనీ జాగ్రత్తగా ఏరి మాలగా కూర్చసాగింది. 


“స్వరాజ్యం! మీ నాన్నని జైల్లో పెట్టరంట కదా?” 

కడ మల్లెపూలు ఏరి పరికిణీలో వేసుకుంటున్న స్వరాజ్యం ఉలిక్కి 
పడిందా మాటలకి. పిన్నివంక అవనమ్మకంగా చూసింది. ఇంతలోనే 
కళ్ళల్లోకి నీళ్ళు పొంగివచ్చేశాయి. పరికిణీలోని పూలన్నీ పారబోసి సన్నగా 
ఏడుస్తూ ఇంటికి పరుగెత్తింది. 

ఇంట్లో అలికిడి లేదు. విషాదరాగం ఆలపిస్తున్నట్టుగా ఉంది. 

భయం భయంగా అడుగులేస్తూ లోపలి కెళ్ళింది. తల్లి దుప్పటి 
ముసుగు పెట్టుకుని పడుకుంది. నాన్న కేదైనా అయితే అమ్మ ఏడుస్తూ 
మంచం ఎక్కేస్తుందని ఆ పిల్లకి తెలుసు. 

అందుకే తల్లిని కదిలించకుండా పెరట్లోకెళ్ళింది. నానమ్మ ఏదో 
గొణుక్కుంటూ అంట్టుతోముతోంది 

“మామ్మా! రాత్రి నూ నాన్న రాలేదా?” 

“క వాన ఇల్లు సంసారం కావాలంటే! మనమెలా పోయినా గాని 
దేశం బాగుంటే శాన. గాందీగారు పిల్సేరని సదువుకు సున్నా సుట్టాడు. 
యవసాయానికి ఎగనామం పెర్టేడు. సభలూ సట్టుబండలూ అంటూ 


వూళ్ళట్టుకు తిరుగుతున్నాడు. కడుపులోనీళ్ళు కదలకుండా ఇంటివట్టునుండి 
యవసాయం సూసుకోక ఆ గొడవలన్నీ ఈడికెందుకు చెప్ప?” 

“ఏం చేశాడు మామ్మా?” 

“ఇప్పుడు. కొత్తగా చేసేదేంటి? ఎప్పుడూ చేస్తున్నదే. సర్కారోడితో 
కయ్యానికి దిగుతున్నాడు. దొరలంతా ఆళ్ళ దేశం ఎళ్ళిపోవాలంట. ఈడు 
సెబితే ఆళ్ళింటారా! ఆళ్ళ దగ్గర బోల్డు మంది పోలీసోళ్ళుంటారు. బోల్డు 
తుపాకీలుంటాయి. రాజుగారి కెదురు నిల్సి ఎవడు బట్ట కట్టగలడు?!" 

కఇప డే వయ్యింది మామ్మా?” 

“ఆయన్నీ నాకేం. తెలుస్తాయే! అయినా పిల్లదానివి.. అయన్నీ 
నీకెందుకే? వెళ్ళి ఇల్లూ వాకిలీ తుడుచుకురా.” 

“వూహూ, మా నాన్నకేవయ్యిందో సెబితే గాని తుడవను” 

బుగ్గలు నొక్కుకుని ఆశ్చర్యంగా చూసింది నానమ్మ. 

“నువ్వెక్కడి మొండి ఘటానివే. ఆ తండ్రికి తగ్గ కూతురివే గాని 
ఎళ్ళెళ్ళు.” 

“వూహా. వెళ్ళనం టే వెళ్ళను.” మొండి శేసింది స్వరాజ్యం. 

త. అ 
క్‌ “ఆ ప్రాపీష్టోళ్ళు మీ నాన్నని జైల్లో పెట్టారంట. మున్సీబు తాతొచ్చి 

“నాన్నా!” +ఏర్చేసింది స్వరాజ్యం. 

“ఛా - వూరుకోవే పిచ్చిపిల్లా! మీ నాన్నశేం కాదు. నా మాట 
విను. మీ నాన్నతో బాటు బోల్డు మందిని పెళ్టేరట. ఆళ్ళందరికీ 
తిండి పెట్టాలంటే దేవుడు దిగిరావాలి. రేపో మాపో  వదిలేస్తార్డేవే....” 

“కొడతా రేవోం0” 

“అబ్బే. ఇదివరకంశే వేరు. ఇప ఎదు...” ఆ పిమ్మట మాట్లాడలేక 
పోయిందామె. 

అప డవ దో సత్యాగ్రహుల్లోబాటు వియ్యన్న పాలకొల్లులో ఉప ఫ్రా 
తయారుచేస్తోంశే చావబాదారు! ఆ మధ్య భీమవరం డిప్యూటీ కలెక్టరు 
ఆఫీసు మీద జాతీయ జెండా ఎగరేస్తోంటే పట్టుకుని కృళ్ళబొడిచారు! 
ఇప్పుడు దెందులూరు రైల్వేస్టేషన్‌ మీద దాడి చేసి స్టేషన్ని ధ్వంసం 

సినందుకు రాయవెల్టూరు జైల్లో నిర్బంధించారు! 

అవన్నీ గుర్తొచ్చేసరికి ఆవిడ గొంతు దుఃఖంతో పూడుకుపోయింది. 
చేతిలోని వని వదలి అ వక్కనే కూలబడిపోయింది. 

“ఏవయ్యింది నూమ్మా?” మనవరాలడిగింది ఆదుర్దాగా, 

“వాడి బతుశకెలా తెల్ళారద్దో ఏవోంనే. చచ్చి ఏ లోకాన వున్నారో మీ 
తాత, ఆయనోబాటు నేనూ పోయివుంటే బాగుండేది!" చీర చెంగుతో 
కళ్ళాత్తుకుంది. 

మరేమీ మాట్లాడకుండా వీధి అరుగు మీది కెళ్ళి ఒక మూలన 
కూర్చుంది స్వరాజ్యం. కన్నీళ్ళు పొంగి వస్తోంశే పరికిణీతో తుడుచుకుంటూ 
నిశ్శబ్దంగా ఏర్వసాగింది. 

ఆమె స్నేహితులు పండూ, కామమ్మా వచ్చి ఆమె పక్కన చేరారు. 
సానుభూతిగా చూళొరు. 

“మీ నాన్నని జెయిల్లో పెర్టేరా?" పండు అడిగాడు. 

తలూపింది. 

“డెయిల్లో దొంగల్ని పెడతారుకదా, న్ని నాన్న దొంగా? 

అమాయకంగానే అడిగాడు పండు. కొని అమాంతం కోపం 
వచ్చేసిందా మెకి. 

“మా నాన్నని దొంగంటావురా? నువ్వే దొంగవి. మీ నాన్నే 
దొంగ... అంటూ వాడితో కలబడింది. వొడ్ని కింద పదేసి పైకెక్కి 
కూర్చుంది. ఆమెని తోసేసి లేవడానికి పెనుగులాడాడుగాని వాడికి శక్యం 
గాలేదు. 

కామమ్మ అతికష్టంమీద ఇద్దర్నీ విడిపించింది. 

“మా నాన్నని ఏవన్నా అంటే నీ నాలిక చీరేస్తాను” ఒగరుస్తూ 
అంది స్వరాజ్యం. 

“అంతా అనుకుంటే అన్నానూ...” ఏడువందుకున్నాడు వాడు. 

జాలేసిందామెకి. “వూరుకోరా” అంది. ఆ మాటలకి వాడి స్వరం 
హెచ్చింది. దాంతో కంగారుపడిపోయి “రేపు బెల్లంముక్క తెచ్చి పెడతానుగా, 
వూరుకోరా" అని ఆశ పెట్టింది. 

వాడు ఏడుపాపీ “నిజంగా వెడతావా?” అనడిగాడు. 

“నీత్రోడు.” 

కళ్ళు తుడుచుకున్నాడు పండు. 

ముగ్గురూ పక్కపక్కనే కూర్చుని కబుర్లలో పడ్డారు. 

“గాందీ తొతని కూడా జెయిల్లో పెస్టరంట తెలుసా?” అంది 
కామమ్మ. 


ENON 





“నిజమాం!” 

“మున్సీబుతాత చెబుతోంకే విన్నాను. బోల్టు మందిని జెయిల్లో పెస్టే 
రంట. రైళ్ళని ఆపేశారంట. పోలీసుఠాణాలకి నిప్పెస్ట్రేరంట. రైలు పట్టాలు 
పీశేసేరంట. తీగలు తెంపేశారట. వంతెనలు పడగొశ్టేశారంట.....” 

“ఇదంతా ఎందుకు చేస్తున్నారో?” పండు అడిగాడు. 

“ఏమో మరి." 

“స్వరాజ్యం కోసం. మా నాన్న చెప్పేరు" గొప్పగా అంది స్వరాజ్యం. 
గాందీ తొాతతోబాటు తన తండ్రీ జైలు కెళ్ళాడని ఆ పిల్ల కెంతో గొప్పగా 
గర్వంగా వుందివ ఎడు! 

“స్వరాజ్యం అంతే నీ పేరేకదాగి 

*నా పేరే గాని మరి అదేంటో కానాలంట.” 

“మీ నాన్న శానా గొప్పోడంట....” 

అమెకెంతో సంతోషం కలిగింది. ఉప్పొంగిపోతూ ఇంట్లోకెళ్ళి నానమ్మ 
చూడకుండా బెల్లం డబ్బాలోంచి మూడు ముక్కలు తెచ్చి వాళ్ళిద్దరికీ 
చెరోటీ ఇచ్చి తనోటి తీసుకుంది. 

“మీ నాన్నని గొమ్ముని జెయిల్లోంచి వదిలేస్తార్లే.” బెల్లం ముక్క 
నాకుతూ చెప్పేడు వండు. 

“మూ మామ్మ కూడా చెప్పింది. అందర్నీ వదిలేస్తారంట.” 

“డెయిల్లో ఏం చేస్తారే?” కామమ్మ అడిగింది. 

ఏమో మరి...” 

అసలు జైలు అంటే ఏమిటి? ఎలా వుంటుంది? 'అందులో పెడితే 
ఏమవుతుంది? అక్కడేం జేస్తారు? అసలందులో పెడితే ఏమొస్తుంది? 

ఎన్నెన్నో (ప్రశ్నలు ఒకదాని వెంట ఒకటి పుట్టుకురాగా ఆలోచనలో 
పడింది స్వరాజ్యం. 

మిత్రులు వెళ్ళిపోయారు. అయినా అక్కడ్నుంచి కదల్లేదు. 

ఎప్పుడో నానమ్మ భోజనానికి పిలనగా లేచింది. కాళ్ళు కడుక్కు 
నొచ్చి సత్తుకంచం ముందు కూర్చుంది. 

“వులుకూ పలుకూ లేకుండా కూర్చున్నావేం పిల్లా?” 

“నానమ్మా! డైలంటే ఏమిటీ?” 

ఆవిడ బుగ్గలు నొక్కుకుని వింతగా చూసింది, 

“అయన్నీ పెద్దోళ్ళ కబుర్లు. నీకూ నాకూ ఎందుకే?” 

“అసలేంటో చెప్ప!” 

“ఏమో మరి. నేను మాత్రం చూశానా పెట్టానో! మీ తాత 
పోయాక ఇంటి గడప దాటానా  ఏనన్నానా!” తెల్లచీర కొంగు భుజాల 
మీంచి లాక్కుని బొడ్లో దోపుకుంటూ అందామె. 

“మామ్మా! నువ్వు తెల్లచీరలే ఎందుక్కట్టుకుంటావు? ఇంచక్కా 
రంగు చీరలు కట్టుకోవచ్చుకదా?” 

“ముండ మోసీనోళ్ళు ఇలాటి మల్లు పంచెలే కట్టుకోవాలే!” 

“మరి జాకెట్టందుకు తొడుక్కోవు?” 

“ఆయనే పోయాక అవన్నీ ఎందుకే?” గార్గిదిక స్వరంతో అంది: 
“ఆయనకేం మా రాజు. నిద్దట్లో పడుకున్నాయన పడుకున్న స్టే పోయారు. 
ఇవన్నీ చూట్టానికే కాబోలు నేను మిగిలిపోయాను!” 

తాత చనిపోయినంత మాత్రాన మామ్మ ఎందుకలా మోడు 
బారిపోవాలో ఆ పిల్లకి అర్థం కాలేదు. అయినా వీదో దీర్హంగా 


ఆలోచిస్తూండి పోయింది. 

"రెండు నెలలు గడిచాయి. 

వియ్యన్నని జైబ్నంచి విడుదల చెయ్యలేదు. ఇంటి అర్ధిక పరిస్థితి 
బాగా దిగజారిపోయింది. ప్రతిదానికీ కటకటగానే వుంది. 

వరి చేలు కోతకి వచ్చాయు. పాలేరు రావుడు రాత్రీపగలూ పొలాన్ని 
అంటి పెట్టుకునుంటున్నాడు, అయినవాళ్ళు మాటసాయం చేస్తున్నారు. 
కాని డబ్బు సర్దుబాటు చెయ్యగల స్థితిలో లేరెవరూ. 

స్వరాజ్యాన్ని తోడు తీసుకుని గూడుబండి కట్టించుకుని పొరుగూళ్ఫోని 
పుట్టింటి 3ళ్ళిందొ మెతల్లి కాంతన్ము. 

ఆమె అన్నగారు శివయ్య. ఆయనా స్వాతంత్రోద్యమంలో చురుగ్గా 
పాల్గొంటున్నవాడే, కాని సత్యాగ్రహం మీదా అహింసా మార్గం మీదా 
ఆయనకి నమ్మకం లేదు, కమ్యూనిష్టు ఉద్యమం ద్వారానే స్వాతంత్ర్యం 


సాధ్యమని ఆయన విశ్వాసం. పార్టీ ఆదేశం మేరకు ఆయన “భారత్‌ 
చోడో” (క్విట్‌ ఇండియా) ఉద్యమంలో పాలోలేదు. 


సీంవొవ్రసాద్‌ (8) __స్పచ్భావ్రస్తానం 





కొని బెంగాల్‌లో కరువు వచ్చి సుమారు యాభైలక్షల మంది 
చనిపోయారు. అందువల్ల కరువు నివారణ చర్యలు తీసుకోవాలని పార్టీ 
అధ్వర్యంలో పెద్ద ఎత్తున ఆందోళన చేశారు. ఆహారధాన్యాలు పాత 
బట్టలు విరాళాలు సేకరించి బెంగాల్‌ పంపారు, ఫాసిస్టు వ్యతిరేక 
ఉద్యమం చేబట్టారు. బలంగా ఉన్న ఉద్యమాన్ని దెబ్బ కొట్టడానికి శినయ్య 
తదితరుల్ని (ప్రభుత్వం అరెస్టుచేసి బళ్ళారి సెంట్రల్‌ జైలుకి పంపింది. 

వదిన అన్నపూర్ణ మహిళా ఉద్యమంలో చురుకుగా పాలొంటోందనీ 
అందునిమిత్తం వెళ్ళిందనీ తెలిసింది. 

కాంతమ్మ ఎంతగానో నిరుత్సాహపడింది. ఇంటి పరిస్థితంతా తల్లికి 
వివరించి కళ్ళ నీళ్ళు పెట్టుకుంది. 


“భూషణయ్య తాత బంగారం తాకట్టు మీద అప్పు ఇస్తాడు. నీ 
కాసుల పేరు మీద తీసుకుంటావా?” అనడిగింది తల్లి, 


*“ఆయనుంటే నువ్విలా రావల్బొచ్చేది కాదు కదే! అత్తగారేవైనా 
అంటుందా?” 

“వుట్టింటివాళ్ళు ఆసరా రాలేదని అడి పోసుకుంటుంది. సరేలే, 
డబ్బు తీసుకెళ్ళకపోతే _ చేతికందొచ్చిన సంట కాస్తా చేజారి పోద్దేమో. 
అలాగే తీసుకుంటాన్తే.” 

చీకటితో లేచి రెండెడ్డ బండి కట్టాడు రావుడు. డబ్బు తీసుకుని 
వెనుదిరిగారు స్వరాజ్యమూ ఆమె తల్లీనూ, 

డబ్బు తెచ్చినందుకెంతో సంతోషపడింది అత్తగారు. తర్వాత కాసుల 
పేరు తాకట్టు పెట్టిందని తెలిసి తాడెత్తున లేసింది. 

“ఆ మాత్రం సర్దలేక పోయారా నీ పుట్టింటి వాళ్ళుః అడబడుచు 
ఒక్కతే వచ్చి నోరు తెరచి అడిగినందుకు తల తాకట్టు పెట్టనా 
తెచ్చివ్వొద్దూ? దిక్కుమాలిన సంబంధం చేశాం. ఒక అచ్చటా 
ముచ్చటా లేదు!” 

మా అన్నయ్య ఇంటికొచ్చి రెండు నెలలయ్యిందిటు” మెల్లగా అంది 
కొంతమ్మ. 

“సరేలే సంబడం!" 

ఆమె నిరసనా పెడసరం మాటలూ స్వరాజ్యానికి నచ్చలేదు. ఈవిడ 
తానెరిగిన నానమ్మేనా అని అశ్చర్యపడకుండా వుండలేకపోయింది. 


CaM OME 


“అలా నిట్రాడులా నిలబడకపోతే వెళ్ళి గేదెని తోలుకురమ్మని రావుడితో 
చెప్పకూాడదూ? ఎండెక్కిపోతోంది పాలుతీయాలన్న ఇంగితమైనా లేదేవిశే 
నీకూ” అంటూ స్వరాజ్యంమీద మండిపడింది. 

స్వరాజ్యం వరుగునెళ్ళి పశువుల శాలలోని పాలేరు రావుడితో చెప్పింది. 

“తోలుకొచ్చేత్తాను పదండి. అయ్యగార్నెప్పుడూ ఇడి సేత్తారు సిన్న 
మ్మాయిగోరూ?” 

“విడిచి పెర్టేత్సారంట.....” తనకే సరిగ్గా తెలీకపోయినా అన్నీ 
తెలిసిందాన్లా చెప్పింది. 

“అయ్యగోరు నిజంగా దేవుడే. అలాటోడ్ని కటకటాలెనక సెట్టినోళ్ళు 
పురగులడి సత్తారండి!” 

అవునంటూ తలాడించింది. 

ఇంటిదాకా గేదెనీ దూడనీ తోలుకొచ్చి ఆగిపోయాడు రావుడు. 

అతడు మాలవనాడు. అంచేత ఇంట్లోకే కాదు, పెరట్లోకి కూడా 
రాకూడదని ముసలావిడ ఆజ్ఞ. అంటరానితనం పాపమంటూ వాళ్ళని 
వియ్యన్న అక్కున చేర్చుకుంటాడని ఆవిడకి కోపం. రావుడు తీసిన 
పాలు కూడా ముట్టదావిడ. అందుకే గేదె పాలు కూడా స్వయంగా 
పితుకుతుంది, 

స్వరాజ్యం గేదెని పెరట్లోకి తోలు కెళ్ళి కన్నెతో క్టేసింది. తట్టలో 
చిట్టూ ఇంత తవుడూ వేసి గంజిపోసి కలిపి తెచ్చి గేదె ముందు 
పెట్టింది. గేదె చిట్టు తింటోంటే దాని తల గోకసాగింది. ముందు 
దూడని వదిలారు. కొంచెం తాగనిచ్చి ఆ పిమ్మట పక్కకి లౌగి 
కస్టేసింది కాంతమ్మ. 

నానమ్మ ఇత్తడి తపాలా తళ తళ మెరిసేలా తోముకొచ్చింది. గేదె 
పొదుగు కడిగి పాలు పితకసాగింది. సుయ్‌ సుయ్‌ మన్న శబ్దం ఎంతో 
మనోహరంగా విన్పిస్తోంటే గేదెనంక మురిపెంగా చూడసాగింది స్వరాజ్యం. 

మూడు చన్నులు పితికి నాలుగోది దూడకి వదిలేసింది నానమ్మ. 

మళ్ళీ గేదెని బయటికి తోలుకొచ్చి పాలేరు కప్పగించి గబగబా స్నానం 
చేసింది స్వరాజ్యం. తల దువ్వుకుని సంచి తీసుకుని రివ్వున ఎగుర్తూ 
ఆడపిల్లల బడి కెళ్ళింది. 

అప్పటికే పిలకపంతులుగారు పిల్లలచేత పెద్ద బాలశిక్ష వల్లె చేయిస్తున్నారు. 

భయం భయంగా అడుగు పెట్టింది. 








సింవావసాద్‌ | (10 స్పేచ్చావ్రస్తానం 


“రండీ దొర్ఫానీ, రండి రండి. ఇప్పటికి తమకి తెల్లవారిందన్న మాట?” 

సన్నగా కంపిస్తూ భయంగా చూస్తూ నిలబడింది. 

“రా చెయ్యి పట్టు. నీకు పెళ్ళి చెయ్యకపోతే ఎలా?” బెత్తం 
అడిస్తూ అన్నారు. 

చేయి చాపగానే ఛెళ్‌ మని ఒక్కటి వేశారు. చేయి ఎర్రగా కందింది. 
కళ్ళల్లోకి నీళ్ళుబికాయి. 

“ఇంకోసారిలా ఆలస్యంగా వస్తే వూరుకునేది లేదు, ఏవిటనుకున్నావో” 
అంటూ కోటుజేబులోంచి ముక్కుపొడుం డబ్బా బయటికితీశారు. 

ముక్కు పుటాల్నిండా పొడుం దట్టస్తూ, “అవునూ, నువ్వు 
వియ్యన్నగారి కూతురివి కదూ” అనడిగారు. 

తలూపింది. 

వరుసగా ఆరుసార్లు తుమ్మేశారు. “నశ్యం బహు బాగుంది... ఆల... 
ఎక్కడున్నాం. వియ్యన్నగారి దగ్గిరా. పిల్లకాకికేం తెలుస్తుంది వుండేలు 
దెబ్బ అనీ ఈ కొం(గెస్సు వాళ్ళకేం తెలుస్తుంది బ్రిటీషువారి శక్తి) 
పిల్లలూ మీకో సంగతి చెప్పనా, (ప్రపంచంలోని రాజులంతా పోయినా 
నలుగురు మాత్రం మిగిలి తీరతారట. వాళ్ళెవరో తెలుసా? పేకాటలో 
వుండే ఆరీన్‌ రాజూ ఇస్పేట్‌ రాజూ డైనున్‌ రాజూ మరియూ 
ఘనత వహించిన బ్రిటీషు రాజూను. అంత గొప్పవారు వారు. రవి 
అస్తమించని విశాల సామ్రాజ్యం వారిది. (ప్రపంచమంతా ఆక్రమించుకున్న 
మహాశ్తక్తినంతులు. వాళ్ళని కదలించడం గౌంధీకేకాదు, ఎవరికీ సాధ్యం 
కొదు....” 

ఆగి పిల్లల మొఖాల్లోకి చూశారు. అంతా ఆసక్తిగా వింటున్నారు. 
ఆయనకి మరింత వుత్సాహం వచ్చేసింది. 

“బిటీషు వారి శక్తితెలీక వూరికే ఎగిరెరిగి పడుతూంటారు వియ్యన్న 
గారిలొటి వాళ్ళు. ఆఖరికి వీళ్ళకి దక్కేవి తుపాకి గుళ్ళూ ఉరి 
కొయ్యలూ! జలియన్‌ వాలాబాగ్‌ లో వేలాది మందిని వూచకోత కోసేశారు 
ఏవిటనుకున్నారో. అలాగే వీళ్ళనీ ఏదో రోజున ఏ అండమాన్‌ దీవులకో 
పంపి కాల్చిపారేస్తారు.....” 

బావురునుంది స్వరాజ్యం, 

పంతులుగారు కంగారువడ్డారు. తన వాగుడు గురించి పిల్లలు ఊళ్ళో 
చెబితే నలుగురూ నాలుగు రకాలుగా అంటారేమోనని భయపడ్డారు. 


సింప్మాప్రసాద్‌ (11) స్పేచ్చా ప్రస్థానం 


“ఊరికే చెప్పేను పిల్లలూ! వియ్యన్నగార్నెవరైనా ఏమైనా చెయ్యడానికి 
ఎన్ని గుండెలుండారీ? ఎంత పెద్ద దొరలైనా గాందేయులకి దణ్ణం పెట్టి 
పక్కకి తొలగాల్సిందే.” 

కళ్ళు తుడుచుకుంది స్వరాజ్యం. 


సమితపడారాయన, 
డా షై 


కొంతన్ము వదినా, అన్నపూర్ణా, మరి పదిమంది ఆడవాళ్ళూ 
పొరుగూరునుంచి వచ్చారు, 

కాళ్ళకి చెప్పులేసుకుని చేతిలో సంచి పట్టుకుని వచ్చిన వారినంక 
వింతగా చూశారు గ్రామస్తులు. “బరితెగించిన వాళ్ళు” అనుకున్న 
మగవాళ్ళూ లేకపోలేదు. 

వాళ్ళంతా తిన్నగా వియ్యన్న ఇంటి కెళ్ళారు. 

సాదరంగా ఆహ్వానించింది కాంతమ్మ. 

“మిడతల దండు వచ్చి ఇంటిమీద పడిందిరా దేవుడా!” అని 
ముసలావిడ గొణిగింది. 

అత్తని చూసి ఎదురెళ్ళి చుర్టేసింది స్వరాజ్యం. 

ఆవిడంటే స్వరాజ్యాని కెంతో ఇష్టం. మరెంతో అభిమానం, 

అన్నపూర్ణ కేవలం మేనమామ భార్య అయినందుకే కాదు, ఆమె 
మాటలు పద్దతి తెగింపు అన్నీ కూడా ఎంతగానో నచ్చుతాయి స్వరాజ్యానికి. 

ఆవిడ ఆ మధ్య బెజవాడలో జరిగిన మహిళా శిక్షణా శిబిరంలో 
పాల్గొంది. అప్పుడు చండ్ర రాజేశ్వర్రావుగారి ఆధ్వర్యంలో బెజవాడ 
వీధుల్లో కాకీ నిక్కర్లూ సాముకర్రలూ ధరించి కవాతు చేశారు మహిళలు. 
వారిలో అన్నపూర్ణ కూడా వుంది. 

ఆ సంగతి విన్నప్పట్నుంచీ స్వరాజ్యం కళ్ళకి ఆవిడ ఓ రుద్రమ 
దేవిలానూ రూన్సీ రాణిగానూ కన్పించసాగింది! 

“బాగున్నావా స్వరాజ్యం?" బుగ్గ పుణుకుతూ అడిగిందామె. 

“ఓ. మరేమో అత్తా, నూ నాన్నని తెల్ల రాక్షసులు జెయిల్లో పెల్టేరు.” 

“మీ నాన్ననే కాదు తల్లీ బ్రిటీషు సామాజ్యవాదులకి వ్యతిరేకంగా 
పోరాడుతోన్న ఎందరెందర్నో బంధిస్తున్నారు. కొందర్ని అండమాన్‌ 


సింవావసాద్‌ స్పేచ్యావ్రస్థానం 





దీవులకి తరలిస్తున్నారు. మరి ముఖ్యుల్ని ఉరి తీస్తున్నారు. భగత్సింగ్‌ లాంటి 

త్యాగధనులు చిరునవ్వుతో ఉరిని మెడకి తగిలించుకుంటున్నారు. బ్రిటీషు 

వాళ్ళు ఎన్ని ఎత్తులేసినా జిత్తులు ప్రదర్శించినా స్వాతంత్ర భానూదయాన్ని 

ఆపలేరు. త్వరలోనే మీ నాన్నని వదిలేస్తారు. ధైర్యంగా వుండు.” 
సంతోషం పట్టలేక చప్పట్టు కొట్టింది స్వరాజ్యం. 

*వ్లూ అన్నయ్యలాగే నువ్వూ ఇల్లూ సంసారం పట్టకుండా 
తిరుగుతున్నావన్నమాట!” నిష్టురంగా అంది కాంతమ్మ. 

“మన సమస్య లేమిటో మనకే తెలీనంత అజ్ఞానంలో వున్నాం. అవన్నీ 
అందరికీ తెలియజెప్పి, (స్త్రీలని సంఘటితం చెయ్యాల్సిన అవసరం ఎంతో 
వుంది. మీ వూరి మహిళల్ని కూడా సంఘంలో చేర్చించాలనొచ్చాం.” 

బుగ్గలు నొక్కుకుంది కాంతమ్మ. వదినగారి పద్దతి ఆమెకే మాత్రం 
నచ్చలేదు. ఆ పోరాటాలూ సంఘాలూ అవీ మగాళ్ళూ చేసే వని 
అని ఆవిడ నమ్మకం. 

“మీ అన్నయ్యుంటే నుంచీ చెడ్డా చూసేవారు. నూ అత్తగారి 
కిలొటివి ఇష్టముండవు” అంది, 

“ఆడవాళ్ళంతా చదువుకోవాలనీ దేశం గురించి తెలుసుకోవాలనీ మా 
నాన్న చెబుతూంటారత్తా!” గబుక్కున అంది స్వరాజ్యం. 

“పులి కడుపున పిల్లి పుడుతుందా? ఆ తండ్రికి తగ్గ కూతురునే 
నువ్వు. ఆడవాళ్ళందర్నీ పిలుచుకొస్తావా, మీటిం గెడతాం." 

“ఓ ఇప్పడే వెళ్ళనా?” 

“భోజనాలయ్యాక వెళ్చువుగాన్లే.” 

వచ్చిన (స్త్రీలోని బోడెమ్మగారు స్వరాజ్యాన్ని బాగా ఆకర్షించారు. 
ఆవిడ బ్రాహ్మణ వితంతువు. శిరోముండనం చేయించుకున్న నడివయస్సు 
స్త్రీ తెల్లని సైనువంచె నెత్తిమీద ముసుగేసుకునిమరీ ప్రచారానికొచ్చింది. 

ఆవిడ్ని చూసి ముసలావిడ మూతి ముడిచింది. “పిదపకొలం, పిదప 
బుద్దులూనూ!” అనేసింది 

అవి డేమనుకుంటుందోనని స్వరాజ్యం ఇదయ్యింది గాని అవిడ 
పట్టించుకోలేదు. 

“మన బతుకు లెలాగూ బూడిదయ్యాయి. మన రాత ఎవరికీ 
పట్టకూడదం టే ఆడవాళ్ళ కళ్ళు తెరవాలి. చదువుకోవాలి. ఉజోగాలో 
మరోటో చెయ్యాలి” అందావిడ. 


సీంప్మోవ్రసాద్‌ 13 స్వేచ్చా వ్రసానం 





“ఒక పక్కన ఛాందస ఆచారాలు పట్టుకు వేలాడుతున్నా బోడెమ్మగారు 
కూడా మాతోబాటు ప్రచారానికి తిరుగుతున్నారంటే వారి చైతన్యం 
ఏ పొటిదో, వారెంతగా ప్రభావిత మయ్యారో గ్రహించండి పిన్నిగారూ! 
వారిని చూసి ఎందరో స్పూర్తి పొందుతున్నారు." 

అన్నపూర్ణ మాటలకి ముఖం ముడుచుకుంది స్వరాజ్యం నానమ్మ. 

“కుంపటి గిన్నెలు, స్వయం పాకం ఇస్తే నా కడుపుకింత వుడ కేసుకుని 
తింటాను" అన్నారు బోడెమ్మగారు. 

అవిడ కన్నీ అందిస్తూ కూడా కూడా తిరిగింది స్వరాజ్యం. 

bate స్వరాజ్యం కామన్ముని సాయం తీసుకుని వూరంతా 
తిరిగి ఆడవాళ్ళందర్న టింగుకి రమ్మని పిలిచింది. 


సుమౌరు నలభై నుంది మండువాలోగిలిలో ఏర్పాటు చేసిన సమావేశాని 
కొచ్చారు. 

అన్నపూర్ణ మరి కొందరు మహిళలు ప్రసంగించారు. 

స్త్రీలకు విద్య విజ్ఞానాలు లేకపోవడంవల్ల పడుతున్న బాధలూ ఎదురవు 
తున్న సమస్యలూ వివరించారు. ప్రసూతి మరణాలూ శిశుమరణాలూ 
ఎక్కువగా జరగటానిక్కారణం శాస్త్రీయ విజ్ఞానం లేకపోవడమే నన్నారు. 
మరుగుదొడ్డు లేనందున పగలంతా కాలకృత్యాలు తీర్చుకొనే అవకాశం లేక 
స్రీ హిస్టీరియా, ర్తక్తహీనత మున్నగు వ్యాధుల పాలవుతున్నా రన్నారు. 
బాల్య వివాహాలు నిర్బంధ వైధవ్యం (స్త్రీల జీవితాలని నరక ప్రాయం 
చేస్తున్నా యన్నారు. సతీ సావిత్రి, గార్గి, మ్మెతేయి లాంటి స్త్రీలు 
పూర్వకాలంలోనే సకల విద్యలూ నేర్చుకున్నారనీ అంచేత స్త్రీలంతా 
చదువుకోవాలని ఉద్బోధించారు. మరుగుదొడ్లు, ప్రసూతి సౌకర్యాలు, 
ఆరోగ్యం, బిడ్డల పెంపకం, ఆస్తీ హక్కు, నరకట్నం మున్నగువాటిని 
ఎదుర్కోవడం ఎలాగో వివరించారు. 

ఉమ్మడి పాయిఖానా దొడ్డు ఏర్పరచాలని ఒక పిటీషను తయారుచేసి 
స్త్రీల సంతకాలు పెట్టించి గ్రామ పంచాయితీ వారికిచ్చారు. 

స్త్రీలంతా సంఘటితమై మహిళా సంఘాలు స్టాపించుకోమని హితవు 
చెప్పేరు. 

కొంతమంది గ్రామమహిళలు ముందుకు రావడంతో - రూన్సీ 
లక్ష్మీబాయి మహిళా సంఘాన్ని - అప్పటికప్పుడు ఏర్పరిచారు. 


సీంవావ్రసాద్‌ = స్వేచ్చా వ్రసానం 





డాక్టరు అచ్చమాంబగారు రాసిన “(పసూతి-శిశుపోషణ” (గంథం 
కాపీని వారికిచ్చి వెళ్ళింది అన్నపూర్ణ. 

ఓ పెద్ద కెరటం వచ్చి పడినట్టు ఓ మెరుపు కుదిపీనట్టు వుంది 
స్వరాజ్యానికి. 

ఆ మహిళలూ వారి మాటలూ సంఘాలూ అన్నీ అంతా కొత్తగా 
వుంది. వింతగా వుంది. ఉత్తేజితంగా వుంది. 

ఓ సరికొత్తలోకం కళ్ళముందు అవిష్కరింపబడినట్టూ |క్రొంగొత్త 
ద్వారాలేవో తెరుచుకున్నటూ వుంది, 

“ప్రసూతి - శిశుపోషణ” (గ్రంథాన్ని ఏకబిగిన చదివేసింది. సగం 
అర్ధం కాలేదు. అయినా ఎంతో తృప్తిగా ఆనందంగా అనిపించింది. 

ఎన్నో కొత్త సంగతులు తెలిసినట్టన్సించింది. 

ఎప్పుడెప్పుడిదంతా తండ్రికి చెప్పి ఆయన మెవ ఏ పొందుదామా 
అని ఉత్కంఠతో ఎదురు చూడసాగింది స్వరాజ్యం. 

* శ ష్‌ 


గానుగ దగ్గరి కెళ్ళి నువ్వులనూనె కొనుక్కొస్తోంది స్వరాజ్యం, 
తమింటి అరుగు మీద పడక్కుర్చీలో కూర్చున్న మునసబు గారామెని 
చూసి పీఠిచారు. భయంభయంగా సమీపించింది. 


ఆయన ఆజానుబాహుడు. ఎర్రగా దబ్బపండులా వుంటారు. మాట్లాడితే 
వురుమురిమినట్టుంటుంది. ఆయన చెవుల్లోని వెండ్రుకలు పులిమీసాల్దా 
లు oo or) 

వుంటాయి. 


సాం నాన్న వస్తున్నా డే” అన్నారు. 

అపనమ్మకంగా చూసింది. 

“మధ్యాహ్నానికల్దా వచ్చేస్తాడు. వెళ్ళి మీ అమ్మకీ మామ్మకీ చెప్పు.” 

అంతే. సీసాలోని నూనె ఒలుకుద్దేమోననికూడా పట్టించుకోకుండా 
తూనీగలా ఎగిరి ఇంట్లో వొలింది. 


వీధిలోంచే అరిచింది. 
గదిలోంచి తల్లీ పెరట్లోంచి నానమ్మా ఒక్కుదుటున వచ్చేరు. 
ధా ధ్ర 
“నిజవా6 స్వరాజ్యం?” 


సంాద్రపాట్‌ గ్ర. "సృళ్ళాద్రస్థానం. 





“మీరు మొక్కాల్సింది నొక్కాదు. అ దేవుడికీ బాపూజీకీ 
మాత్రమే. ఇంకోమాట. మీకెలాగూ చదువులేదు. మీ పిల్లల్ని 
అయినా చదివించండి. తాగుడు మానండి. శుచీ శుభ్రతా పెంచుకోండి, 
ఆత్మగౌరనం “పెంపొందించుకోండి" అని చెప్పి వారిని సాగనంపి ఇంట్లోకి 
నడిచారు. 

తల్లి వేడి వేడి పొలగ్గాసందిస్తూ “అలా కుంటుతున్నావేంరా అబ్బాయి? 
తలకి ఆ క్టేవిటి?” అనడిగింది ఆదుర్దాగా. 

నవ్వి వూరుకున్నార్తవ్ప జవాబివ్వలేదు. 

మళ్ళీ రెట్టించింది. 

“రహస్యవివరాలు చెప్పమని కొట్టార్లే. ఇవి పెద్ద లెక్కలోవి కాదు, 
చాలా మందిని ఇంకా ఘోరంగా హింసించారు. చిత్రహింసలకి గురి 
చేశారు. అయినా ఎవరూ విలపీంచలేదు. నందేమాతరం నినాదాని 
నదలనూ లేదు. అ కిరాతక పాలకుల దమనకాండకి మంగళం పోడేరోజు 
అతి త్వరలో వచ్చి తీరుతుంది” అన్నారు ఉద్వేగంతో వూగిపోతూ. 

“ఇల్లూ ఒళ్ళూ గుల్ల చేసుకుంటూ ఇవన్నీ నీ కెందుకురా అబ్బాయి?” 

“అదేం మాటమ్మా? మాతృభూమి బానిస బంధాల్లో చిక్కుకుని 
అలమటిస్తోంచే నిశ్చింతగా ఎలా నిద్రపోగలం చెవ Je బానిస శృంఖలాలు 
తెగిపడే వరకూ ఈ గుండెల్లోని జ్వాలా చల్లారదు. ఈ ర్తక్తం వుప్పాంగకా 
మానదు.” దృఢంగా అన్నారు. 

“ఏమిటోరా! ఒక్కగా నొక్క బిడ్డవి. చదువు అర్జాంతరంగా 


“కుటుంబం కోసం వ్యక్తినీ దేశం కోసం కుటుంబాన్నీ త్యాగం 
చెయ్యక తప్పదమ్మా! మన బిడ్డలు ముందుతరాల వాళ్ళు స్వేచ్చా 
వొయువులు పీలుస్తూ సగర్వంగా తలెత్తుకుని బతికే బంగారు రోజుల 
కోసం ఇప డు మనం కొన్ని కష్టాలు నష్టాలు భరించక తప్పదు. కొన్ని 
త్యాగాలు చెయ్యకా తప్పదు.” 

తండ్రి మాటలు కొంచెం కొంచెం అర్హమయ్యాయి స్వరాజ్యానికి. ఆ 
మాత్రానికే తండ్రి నంక ఆరాధనగా చూస్తూండి పోయింది. 

ఆ మర్నాడు స్వరాజ్యం మరి కొందరు పిల్లల్లో కలిసి చెడుగుడు 
ఆడుతోంది. రకరకాల పదాలతో కూత కూస్తున్నారు. 

ఆ దారిన వెళ్తున్న వియ్యన్నగారు వారిని సమీపించి పిలిచారు. 











“వందేమాతరం అనండిరా! ఆట పాటల్లోనే కాదు అన్ని వేళలా 
జపీంచాల్సిన తారక మంత్రంరా అది, నందేమాతరం అనే ఒక నినాదం 
కాదురా. ఒక అంకిత భావన. కులమత వర్షసంప్రదాయాల కతీతంగా 
అందరూ పఠించి వులకించాల్సిన వుణ్యశ్లోకం. చైతన్యదీప్తి నిచ్చే|సస్త స్వర 
సమ్మేళనం. తెల్సిందాగో 

తలలూపొరు పిల్లలు. 

స్వరాజ్యం “వందేమాతరం వందేమాతరం...” అంటూ కూత 
పెడుతూ చెడుగుడు అడుతోంటే సంతృప్తిగా చూసి కదిలారాయన, 


క్‌ 


(గ్రామంలో మహిళా సంఘాన్ని స్టాపించారని తెలిసి వపరమానందవడి 
పోయారు వియ్యన్న. 

“ఏవిటో అనుకున్నాను. శివయ్య భార్య ఘటికురాలేనే” అన్నారు 
భార్యతో. 

“తనని మీరే మెచ్చుకోవాలి. ఊళ్ళట్టుకుని తిరగటం గొప్ప 
అనుకొంటోంది! కొడుకు బాగోగులు చూసే తీరిక కూడా లేదట!” 

కాంతమ్మమాట లాయనకి రుచించలేదు. 

“అవేం మాటలే. బాపూజీ కూడా మహిళలంతా స్వాతంత్ర్య 
పోరాటంలో పాల్గొనాలని పిలుపిచ్చారు తెలుసా? కాంగైసు పార్టీ 
కమ్యూనిష్టు పార్టీలు రెండూ కూడా విద్యార్థి సంఘాల్నీ మహిళా 
సంఘాలనీ బాగా ప్రోత్సహిస్తున్నాయి. సభలు పెట్టి చైతన్యపరుస్తున్నాయి.” 

“మా అత్త ఎంత బాగా మాట్లాడిందో. అత్తకి బోల్డు బోల్డు 
సంగతులు తెలుసు నాన్నా!” అంది స్వరాజ్యం. 

“పం మాట్లాడిందో చెప్ప చిట్టి తల్లీ!” 

మొదట్లో తడబడినా తన కర్ణమైనంతలో బాగానే ఛెప్పింది స్వరాజ్యం. 

“నా బుజ్జి తల్లి గొప్ప నాయకురాలన్వుద్ది” కూతుర్ని ముద్దు 
పెట్టుకుని మురిసిపోతూ అన్నారు, 

“నువ్వు తిరిగింది చాలదూ, దాన్ని కూడా చెడ గొట్టు.” 

మూతీ చేతులూ తిప్పీందాయన తర్తి, 


Ea OME 


“రేపు స్వతంత్రం వచ్చాక ఆడా మగా అన్న తేడాలుండవనన్యూ]! 
అంతా భుజం భుజం కలిపి పని చేస్తారు. చెరిసగమై ముసల్ల్తారు.” 

“ఆడోళ్ళకోసం మరుగుదొడ్డి కట్టిస్తున్నారు నాన్నా!" 

“విన్నాను తల్లీ! ఇన్నాళ్ళకి మీ అత్త పుణ్యమా అని వూళ్ళోని 
స్త్రీలలోనూ కదలిక వచ్చింది. నాకూ మరింత స్ఫూర్తి నిచ్చింది.” 

“నీకా?” ఆశ్చర్యబోయింది స్వరాజ్యం. 

“అవునమ్మా! నేను చెయ్యబోయేది చూశాక నీకే తెలుస్తుందిలే.” 

* ఖ్‌ షీ 


వియ్యన్న తను కొబ్బరి తోటలో రెండు పెద్ద పాకలు వేయించారు. 

ఒకదాన్లో చరఖా కేంద్రాన్నీ మరోదాన్లో హిందీ శిక్షణా తరగతుల్నీ 
(ప్రారంభించారు. 

చరఖా కేంద్రంలో గాంధీజీ ఫోటో వుంచారు. ఫోటో ముందు 
భగవర్గీత నుంచారు. 

“రఘుపతి రాఘవ రాజారాం పతీత పావన సీతారాం 

ఈశ్వర అల్లా తేరే నామ్‌ సబ్‌కో సన్మతిదే భగవాన్‌” అని ప్రార్ధన 
చేయించారు. 

వందేమాతర గీతాన్ని కూడా పాడించారు. 

అనంతరం యువకులు, కొద్దిమంది యువతులూ రాట్నాల ముందు 
కూర్చుని నూలు వడుకుతోంటే వచ్చిన శబ్దానికి మురిసిపోయా రాయన. 

పిల్లలు కూడా ఉత్సాహంగా తకిలీల్లో నూలు వడకడం చూసి 
పొంగిపోయారు. 

“అంబర్‌ చరఖా బీదల పాఠిట కల్పతరువు అన్నారు బాపూజీ, 
ఇది గృహ పరిశ్రమలకి కేంద్రం. వితంతువులకి బీదలకి ఆశాజ్యోతి. 
పల్లెలకి పట్సాలకు మధ్య చెడిపోయిన సంబంధాన్ని వునరుద్దరించడాని 
కుపయోగవడే సాధనం ఇది. ప్రజల్ని సంఘటిత పరచగల శక్తి దీనికుంది. 
విదేశీ వష్థ్రలి విసర్దిద్దాం. జీవితానసరమైన గుడ్డ కొరకు లాంక్‌ స్టైరుకి 
బానిసల్ని చేసిన ఈస్తిండియా కంపెనీ ఎత్తుల్ని తిప్పి కొడదాం. 
స్వదేశీ ఖాదీని ధరిర్దాం. దేశీయ కుటీర పరిశ్రమల్ని ప్రోత్సహిద్దాం. 
చూస్తూండండి. ఈ రాట్నపుధ్వనే బ్రిటీషు వారిని సముద్రాలు దాటి 
పారిపోయేలా చేస్తుంది” అని ప్రసంగించా రాయన, 


శత (గి స్యూరా. 


తదనంతరం రెండోపాకలో హిందీ శిక్షణా తరగతులు ప్రారంభించారు 
వియ్యన్న. కులముతాలతోనూ వయోబేదాలతోనూ సంబంధం లేకుండా 
ఎవరైనా సరే వచ్చి హిందీ భాష నేర్చుకోవచ్చని ఉద్బోధించారు. రామనాథం 
అనే పొరుగూరి యువకుడ్ని హిందీ శిక్షకుడిగా నియమించారు. అతడు 
అక్కడే వుండటానిక్కావలసిన సమస్త ఏర్పాట్లూ చేశారు. 

చరఖా కేంద్రానికి అత్యధికంగా మహిళలొచ్చేందుకు విశేషంగా కృషి 
చేశారు గాని ప్రతిస్పందన ప్రోత్సాహకరంగా లేదు. గోషా పద్దతి అందు 
కొటంకంగొ తయారయ్యింది. 

అయినప్పటికీ మహిళా సంఘ సభ్యులూ స్వరాజ్యమూ లలిత అనే 
వితంతువూ మరి కొందరూ ముందుకొచ్చారు. యువకులు మూత్రం 
అధికంగా వచ్చారు. హిందీ తరగతులకి యునసత్యాగ్రహల్లో బాటు 
విద్యార్థులు కూడా వస్తున్నారు. ప్రతిరోజూ తరగతులకి వెళ్ళేవారిలో 
స్వరాజ్యం కూడా వుంది. 

ఇది నాంది మాత్రమేననీ మున్ముందు ఈ కేంద్రానికి - విశేష 
ప్రాముఖ్యత లభిస్తుందనీ ఆశించారు. వియ్యన్న. 

అంతటితో ఊరుకోలేదాయన. ఉత్సాహవంతులైన కాం(గ్లెసు కార్యకర్తల్నీ 
యువకుల్నీ రాజమండ్రి దగ్గరి సీతానగరంలో గౌతమీ తీరాన స్టాపించిన 
గౌతమీ సత్యాగ్రహ ఆశ్రమానికి బృందాలుగా తీసుకెళ్ళారు. ఆ ఆశ్రమం 
దక్షిణ సబర్మతిగా ేరుగాంచిందని గాంధీజీ రెండుస్తార్లు దర్శించారనీ 
వుత్తేజపరిచారు. వారి కక్కడ సామాజిక సేవ గురించీ దేశభక్తి గురించీ 
సేవా కార్యక్రమాల గురించీ శిక్షణ ఇప్పించి తీసుకొచ్చారు. 

వియ్యన్న మాటలు పాటలు చేష్టలు కలలు కార్యక్రమాలు ఊహలు 
ఊసులు అన్నీ స్వాతంత్ర్య సాధన గురించే. అంతగా ఉద్యనుంతో 
నుమేకముయ్యా రాయన! 


* య #* 
ఓ రోజు రాత్రి తండ్రి పెరట్లో మంచం చేసుకుని నడుం వాల్చారో 
లేదో స్వరాజ్యం వెళ్ళి ఆయన వక్కన చేరింది. 
“హిందీ బాగా వస్తోందా తల్లీ” 
“ఓ అప్పుడే గుణింతాల కొచ్చేశాను,” 
“భేష్‌ నా తల్లి చాలా చురుకైంది. ఇలా చూస్తే అలా సస్టేస్తుంది.” 


సింవాప్రసాద్‌ (220 స్పచ్చావ్రస్టానం 








తండ్రి మాటలకి సంబరవడ్తూ “నాన్నా! జైలు ఎలా వుంటుంది?” 
అనడిగింది, 

గట్టిగా నవ్వేశారు వియ్యన్న. 

“జైలు కూడా ఇల్లు లాంటిదే. చుట్టూ పెద్ద పెద్ద గోడలు మూత్రం 

చ రా వ య య్‌ 
వుంటాయి. ఎవరూ తప్పించుకుని పారిపోకుండానన్నమాట. బయౌేం 
జరుగుతోందో లోపలి వారికి తెలీదు. అసలు బయటి ప్రపంచంతో 
సంబంధం తెగిపోద్దన్నమాట. జైలర్డు నిర్రేశించినట్టు నడచుకోవాలి తప్ప 
మనిష్ట ప్రకారం వుండటానికి వీలుండదు. ఏదో ఇంత అన్నం పెట్టి పులుసు 
పోస్తారంతే. ఆ పులుసు బాగుండదు. కంపు కొడుతుంది. అయినా 


దేవతా పులుసు అనుకుంటూ కలుపుకుని నీదోలొ తినే సేవాళ్ళం...” 


“అసలు జెయిల్లో ఎందుకు పెడతారు నాన్నా?” 

“బయట వుంటే మనమెన్నో కార్యక్రమాలు చేపడతామనీ అవి 
ప్రభుత్వానికి వ్యతిరేకంగా వుండొచ్చనీనూ. అంటే ప్రభుత్వాని కిస్టంలేని 
పని చేసే వాళ్ళని ఓ పెద్ద ఇంట్లో బంధించి నిర్వీర్యుల్ని, నిర్వ్యాపారుల్ని 
చెయ్యాలని చూస్తారన్నమాట. అసలు జైల్లో పెట్టడమంటే శిక్రించడమే, 
అనగా మన స్వేచ్చని హరించి మనల్ని నాలుగోడల మధ్య బంధించడమే 
ఒక పెద్ద శిక్ష అన్నమాట. దీన్నిబట్టి స్వేచ్చ ఎంత విలువైందో తెలీడం 
లేదూ? అందుకే స్వేచ్చ కోసమే కాంగైస్సూ బాపూజీ ఉద్యమం 
నడుపుతున్నారు. ఇప్పడు మన దేశమే ఓ పెద్ద కారాగారంలా వుంది. 
చ జైలు గోడల్ని బద్దలుగొట్ట బానిస సంకెళ్ళు తెగ్గొట్ట స్వేచ్చా 
స్వాతంత్ర్యాలు సాధించుకోవాలనే నమ్మా మా ఈ  పోరాటమంతా.” 

ణ్వ్వ్‌ర్రి స్వరాజ్యమంటే?” 

“మన రాజ్యం అన్నమాట. స్వరాజ్యం నా జన్మహక్కు అన్నాడు 
లోకమాన్య తిలక్‌. అందుకే నీకాపేరు పెట్టాను. పరతంత్రంలో బానిసగా 
మగ్గేకన్నా స్వాతంత్ర్య పోరాటంలో మరణించడం ఉత్తనుం. ఇప్పుడు 
మన రాజ్యాన్ని అంటే మన దేశాన్ని ఆంగ్లేయులు పరిపాలిస్తున్నారు. 
వారిని పార దోలి మన దేశాన్ని మనమే పాలించుకున్నప్పుడే స్వతంత్రం 
లభించినట్టు.” 

“మరైతే అప్పుడు తెల్ల దొరలుండరా నాన్నా?” 

“ఉండరు. దొరలూ సొమాన్యులూ అన్న భేదమే ఉండదు. ఇప దు 
ప్రభుత్వం ఏం చేసినా ఆఖరికి రైలు మారాలు నిర్మించినా ఉప్పు 





సింవాధ్రపాల్‌ కార్యా 





మీద పన్ను వేసినా మన పత్తిని చౌకగా తీసుకుపోయినా మిల్లు 
వస్త్రాలని దిగుమతి చేసినా ఏం చేసినా సరే బ్రిటీషువారికి లాభం 
కలగటం కోసమే చేస్తోంది. మనకి స్వరాజ్యం వచ్చేక ఇక అలాటి 
దోపిడిని సాగనివ్వం. అందరికీ సమాన అవకాశాలు కల్పించబడతాయి. 
అంతా కలిసికట్టుగా ముందడుగు వేసేలా చూడబడుతుంది. బీదా బిక్కీ 
ఆకలితో అలమటించాల్సిన పరిస్థితి వుండదు. ప్రతివారికీ కూడూ గుడ్డా 
లభ్యమయ్యేట్లు చూడబడుతుంది. స్వదేశీ పరిశ్రమల్నీ కుటీర పరిశ్రమల్నీ 
ప్రోత్సహిస్తాం. ప్రతిగ్రామమూ స్వయం పోషక మయ్యేట్టు చూస్తారు. 
అంతా సుఖంగా సంతోషంగా సగర్వంగా బతికే పరిస్థితి కల్పించబడుతుంది. 
ఎక్కడా ఆకలి శేకలుండవు. అవినీతి వీడ ఉండదు. దమన నీతి 
ఉండదు. మన వాళ్ళే మనలో వాళ్ళే మన _నాయకులై మనందరి 
బాగుకోసం అహరహం కృషి చేస్తారు. అంటరాని తనాన్ని నిరక్షర్రాస్యతని 
నిర్మూళిస్తారు. ఆరోగ్యం విద్య వ్యవసాయం మెరుగుదలకు చర్యలు 
తీసుకుంటారు ఒక్క మాటలో చెప్పాలంటే సాక్షాత్తూ రానురాజ్యం 
స్టాపించబడుతుంది." 


“అమ్మో! అవ్వుడెంత బావుంటుందో!" కళ్ళింతంఆ చేసుకునంది 
స్వరాజ్యం సంబరంగా. 


ఆమే మాటల కొయనకి మరింత ఉత్సాహం వచ్చింది. 


“బాపూజీ ఏమన్నారో తెలుసా స్వరాజ్యం? నేను కలలు గన్న 
స్వరాజ్యంలో కుల మత భేదాలకు ఎల ంటి*స్టానం లేదు. దాని మీద 
ధనికుల మేధావుల ఆధిపత్యం ఏమాత్రం వుండరాదు. ఆ స్వరాజ్యం 
అందరి క్షేమం కొరకే, కళ్యాణం కొరకే వుంటుంది. మన స్వరాజ్యాని 
కర్ణం మన దేశ ప్రజల్ని సభ్యత కలవారుగా చెయ్యటం. సభ్యత యొక్క 
మూలం సర్వోత్కృష్టమైన నీతి పాలనలోనే వుంది. ఈ నీతి పాలన 
సార్వజనికాలైన కార్యాలకూ వ్యక్తిగత కార్యాలకా కూడా వర్తిస్తుంది. 
దేశంలోని ప్రతి పురుషుడు ప్రతి (స్త్రీ తన శరీర శ్రమ, బుద్ది కుశలత 
ద్వారా ఆర్థిక ఉన్నతిని సాధించుకోవాలి. నేటి నూదిరిగా వస్త్రవిహీనులు 
కాకుండా కొనలసిన గుడ్డలు, పొలు, వెన్న, పోషక ఆహారం అవ వడు 
అందరికీ లభించగలవు.” 


“నిజంగా అంత చక్కని రోజులు వస్తాయా నాన్నా 


రాదా నాలాల్లనాలాల లారానాలాాజానాలాా. జిలా నాయానా REELS NE 


సింవ్యావసాద్‌ | న్వేచ్చాద్రస్తానం 








“రానటం కాదమ్మా, సాధించి తీరతాం. భారతీయులంతా ఒక్కతాటి 
మీద నిలిచి పిడికిళ్ళు బిగిస్తే అసాధ్యం అసంభవం అన్న పదాలు తమ 
అర్భాల్ని కోల్పోతాయి!” 

స్వరాజ్యం తండ్రి గుండెలమీద చేయివేసి పడుకుని నిద్రపోయింది. 
ఆ నిద్రలో చక్కని కల వచ్చింది, 


బాపూజీ శంఖారావానికి భయపడి బ్రిటీషువారు జీపెక్కి పారి 
పోయారు. తెల్లదొరలూ కిరాతక పోలీసులూ రెళ్ళెక్కి వెళ్ళిపోయారు. 
జైలు గోడల్ని ధ్వంసం చేశారు. అసలెక్కడా జైళ్ళనేవే లేవు. ఎల్లెడలా 
స్వేచ్చ. అంతా ఖద్దరు దుస్తులు ధరించారు. అన్నదమ్ముల్లా కలిసిపోయారు. 
ఆడుతూ పొడుతూ పనీ పాటా చేశారు. ఎంతో ఆహారాన్ని మరెంతో 
సంపదని సృష్టించారు. అంతా బంతులుగా కూర్చుని ఆనందంగా తిన్నారు, 
పండుగ పరచుకున్నట్టుంది దేశమంతా....! 


ర 


స్వరాజ్యం పుష్పవతి అయ్యింది. 

ఊరంతట్నీ పిలిచి “బంతి” చేయాలనీ కార్యక్రమం ఘనంగా చెయ్యాలనీ 
ఆమె నానమ్మ పట్టుబట్టింది. వియ్యన్న పెళ్ళి తర్వాత ఆ ఇంట 
జరుగుతోన్న కార్యం ఇదే గనుక ఖర్చు విషయంలో వెనకాడితే వూరుకునేది 
లేదని ఖండితంగా చెప్పేసింది. 

దేశమంతా అల్లకల్లోలంగా వుంది. హిందూ ముసల్మానుల మధ్య 
విభేదాలు సృష్టించి తద్వారా దేశాన్ని చీల్చడానికి (ప్రయత్నాలు, జరుగుతు 
న్నాయి. ఇటునంటప్పడు తమింట్లో వేడుక చేసుకోవడం వియ్యన్నకు 
ఇష్టం లేకపోయింది. కాని కడకి తల్లి ఒత్తిడికి తలొగ్గక తప్పలేదాయనకి. 

చేతిలో చిల్లి గవ్వలేదు. పంటలు సరిగ్గా పండటం లేదు. పండిన 
ధాన్యానికి గిట్టుబాటు ధర లభించలేదు. దాన్ని అసరా చేసుకుని 
భూస్వాములు అప్పలిస్తూ అధిక వడ్డీలు గుంజుతున్నారు. చితికిన రైతుల 
భూముల్ని ఆక్రమించుకుంటున్నారు. 

వియ్యన్న పరిస్థితి చాలా తీసి కట్టుగా వుంది. తెచ్చిన అప్పులు తీర్చలేక 
పోతున్నారు. కాంగ్రెస్‌ కార్యకలాపాలకీ చరఖా కేంద్రానికీ వాటికీ చాలా 





ఖర్చవుతోంది. అయినా వెనుదిరిగి చూసుకోవడం లెక్కలు వేసుకోవడం 
ఆయనకి చేతకాని పని. అంచేత మళ్ళీ అవ్పుచెయ్యక తప్పింది కాదు. 

ఊరందర్లో బాటు హారిజనుల్ని కూడా భోజనానికి పిలవాలనుకున్నారు. 
ఇంట్లో తల్లీ బయట గ్రామ పెద్దలూ వ్యతిరేకించారు. అంతా మాలకూడు 
సేస్తామంటే మేం భోజనానికి రామని తెగేసి చెప్పేరు. వాళ్ళకి 
నచ్చచెప్పాలని ప్రయత్నించి విఫలురయ్యారు. వారి మూఢత్యానికెంతో 
బాధ పడ్డారు. ఆఖరికి మాల మాదిగలందరికీ పశువుల శాలలో భోజనాలు 
పెట్టడానికి నిర్ణయించుకున్నారు. 
స cc 

బంతి కన్ని ఏర్పాట్లూ చేశారు. ఇంతలో గాంధీజీ ఆ ప్రాంతానికి 
వస్తున్నట్టు తెలిసింది. ఇంటి కార్యక్రమాన్ని బంధుమిత్రుల కప్పగించేసి 
కార్యకర్తల్ని వెంటేసుకు వెళ్ళిపోయారు వియ్యన్న, 

ఆయన తల్లి నెత్తీ నోరూ కొట్టుకుంది. కొని విన్సించుకోలేదు. 
అఖరికి స్వరాజ్యం కూడా “నాక్కూడా బావూజీని చూడాలనుంది 
మాన్మా!” అంది. 

దాంతో ఆవిడ ఎండు పుల్లలౌ మండిపోయింది. గాంధీజీతో సహో 
అందర్నీ తిట్టిపోస్తోంటే ఆమెకి నచ్చచెప్పి వూరుకోబెట్టేసరికి తల ప్రాణం 
తోకకొచ్చింది! 

గాంధీజీని దర్శించి జన్మ ధన్యమైనట్టు పులకించిపోతూ పరమానంద 
భరితులై తిరిగొచ్చారు వియ్యన్న. 

ఆయన చేతి వేళ్ళు బోసిగా వుండటం చూసి “మీ చేతి వుంగరాలే 
నుయ్యాయండీ?” అనడిగింది ఇల్పొలు. 

స్వరాజ్యం కూడా తండ్రివంక ఆస్తక్తిగా చూసింది. 

“బాపూజీ స్వరాజ్య నిధికోసం జోలె పట్టారు. చేతి ఉంగరాలిచ్చేశాను. 
అమ్మకీ తెలవనివ్వొద్దు. బాధపడ్తుంది. 

అవిడ చీరచెంగు నోట్లో కుక్కుకుంది. 

“బాపూజీని కళ్ళారా చూశావా నాన్నా?” అనడిగింది స్వరాజ్యం. 

“చూశానమ్మా! ఆ దరిద్రనారాయణుడి దివ్యమంగళ స్వరూపాన్ని 
తనివితీరా చూశాను. పాదాభివందనం చేసే భాగ్యం కూడా లభించింది. 
పండు వెన్నెల కురిపిస్తూ నవ్వుతూ ఎంత నిరాడంబరంగా వున్నారనీ! ఈ 
బక్క చిక్కిన ముసలాయన ఒక చేత్తో చరఖానీ మరోచేత్తో సత్యాగ్రహోయు 


సింవావ్రసాొద్‌ 25 స్వేచ్చాద్రసానం 


ధాన్నీ ధరించి బ్రిటీష్‌ సామ్రాజ్యం మీద శంఖారావం చేస్తున్నారనుకునే 
సరికి తనువెల్ళా పులకరించిందనుకో. సభకి వచ్చిన అశేష జనవాహిని 
చూశాక మనకి స్వరాజ్యం రావడం ఖాయమన్ప్చించిందమ్మా! నీకూ 
నీలాటి యువతీ యువకులకూ పుట్టబోయే పిల్లలంతా 'స్వేచ్చ్భావనిలో ఊపిరి 
పీలుస్తారమ్మా! స్వతం|త్రపౌరులై తలెత్తుకుని సగర్వంగా బతుకుతారమ్మా! 
ఆ తరం వారూ ఆ తర్వాతి తరాల వారూ ఎంతెంత అదృ్భష్టవంతులో!" 

అశ్రువూరితాలైన ఆయన కళ్ళల్లో మెరుస్తోన్న మెరుపుల్ని చూసి 
మైమరచిందా మె, 

హిందీ శిక్షకుడు రామనాథం వచ్చి “మీతో కొంచెం మాట్టాడాలండి” 
అన్నాడు వియ్యన్నతో. 

“పుస్తకాలేమైనా తెప్పించాలా?” 

“అహ అదికాదు. మీరంతా అంగీకరిస్తే లరితని పెళ్ళి చేసుకుంటాను” 

అశ్చర్యంగా చూశారు. “లలిత వితంతువు. ఆ సంగతి నీకు 
తెలుసుకదా?” 

“తెలుసండి. మీ ఆశీర్వాదం లభిస్తే ఆమెకి కొత్త జీవితాన్నివ్వగలననీ 
సుఖ పెట్టుగలననీ నా నమ్మకం.” 

“చాలా సంతోషం బాబూ! నా ఆశ్రమంలోని ఓ యువకు 
డిలా ముందుకొచ్చి ఒక అభాగ్య యువతికి చేయి అందిస్తున్నందుకు 
చెప్పలేనంత ఆనందంగా వుంది. అందునా బాపూజీ సిద్దాంతాన్ని మనసా 
వాచా ఆచరిస్తోన్న మీ ఇద్దరూ పెళ్ళి చేసుకోబోవటం మహదానందం 
కలిగిస్తోంది. చరఖా కేంద్రంలోని లరితకీ హిందీ పాఠశాలలోని నీకూ 
పెళ్ళి జరిసీస్తాను. మన ఆశ్రమంలోనే జరిపిస్తాను. ఆమె పెద్దల్ని కూడా 
అంగీకరింప చేస్తాను.” 

వారి సంభాషణ విన్న స్వరాజ్యం తండ్రి నెంతగానో మెచ్చుకుంది. 

వెంటనే వెళ్ళి లరిత పెద్దల్లో నూట్టాడి వచ్చేరాయన, 

“ఒప్పుకున్నారా నాన్నా?" ఆత్రంగా అడిగింది. 

“ఎంతగానో నచ్చ చెప్పిన మీదట అంగీకరించారు. సంప్రదాయాలూ 


కట్టుబొట్లూ మనిషి ఎదుగుదలకూ మున్ముందుకి నడవడానికీ తోడ్పడాలి 
తప్ప కాళ్ళకి సంకెళ్ళుగా మారకూడదమ్మా! వితంతువుకి మళ్ళీ 

పెళ్ళి చేస్తే సాటి కులస్తు లేమనకుంటారోనని ఆలోచిస్తున్నారు గాని 
కూతురి బతుకు బాగుపడే అవకాశం వచ్చిందని, సంతోషవట్టుం లేదు. 
ఎట్టకేలకు ఒప్పుకున్నారనుకో. కాని రామనాథానికి ఉద్యోగం సద్యోగం 
లేదు కదా పెళ్ళాన్నెలా. పోషిస్తాడూ అవటాని చిన్న మెలిక పెట్టారు. 
తోటలో ఇల్లు కట్టించిస్తానని రెండెకరాల పొలం రాసిస్తాననీ చెప్పేను. 
స్వరాజ్యం వచ్చేక చక్కని ఉద్యోగం వస్తుందని నచ్చజెప్పేను.” 

“మరి మాన్మా....” 

“ఒప్పుకోదు. ఎలా వోలా నచ్చచెప్పాలి. అసలే తాత తండ్రులు 
సంపాదించిన ఆస్తిని హారతి కర్పూరం _ చేసేస్తున్నానని బాధపడ్తోంది. 
దానితోబాలే ఇదీను అనుకోవడమే. మనవల్ల ఒక బతుకు ఒడ్డున 
పడుతోందంశే అంతకంటే ఏం కానాలి చెప్పమ్మా?” 

అవునన్నట్టు తలాడించింది స్వరాజ్యం. ఆమె దృష్టీలో తండ్రి మరింత 
వున్నత శిఖరాలకి _ఎదిగిపోయాడు! 

మరి వారం రోజులకి చరఖా కేంద్రంలో రామనాధం లలితల 
వివాహం ఏర్పాటు చేశారు. 

మొదట వారిద్దరి చేత ఖద్దరు బట్టులు ధరింప చేశారు. పిమ్మట ఊరి 
చెరువు రేవు శుభ్రం చేసి రమ్మన్నారు. అనంతరం బాపూజీ చిత్రపటం 
సాక్షిగా మువ్వన్నెల నూలు దండలు మార్చుకోనున్నారు. ఇద్దరి చేతా - 
వివాహ బంధానికి కట్టుబడి వుంటామని ప్రతిజ్ఞ చేయించారు. వారి చేత 
రాట్నంమీద నూలు వడికించారు. మొక్కలకి నీళ్ళు పోయించారు. 

తకిరీ భగవద్గీత బపొకరించారు. 

ఎందరో (గ్రామస్తులు కొం(గైసు నాయకులూ కార్యకర్తలూ మహిళా 
సంఘసభ్యులూ వచ్చి ఆ ఆదర్శ వివాహాన్ని కనులారా తిలకించారు. 
మనసారా అభినందించారు. 

వియ్యన్నని వేనోళ్ళ పొగిడి “ఈ వివాహంవల్ల మీ ఆశ్రమం కూడా 
ధన్యమయ్యింది. బాపూజీ సంతోషించే చక్కని కార్యక్రమం నిర్విఘ్నంగా 
నిర్వహించారు” అన్నారు నొయకులు. 

సదరు కార్యక్రమానికన్ని ఏర్పాట్లూ చేసింది స్వరాజ్యమే. 


సీంవ్యావసాద్‌ | 27) స్తేచ్చా ద్రస్థానం 





“బలో స్వతంత్ర భారత్‌ ss gl? 

“మహాత్మా గాంధీకీ - జై!” 

దేశానికి స్వాతంత్ర్యం వచ్చింది! ఎందరో వీరుల త్యాగం ఫలించింది! 

ఎల్లెడలా ఆనందం! పరమానందం! బ్రహ్మానందం! 

చిన్నపిల్జొడై ఆనంద నాట్యం చేశారు వియ్యన్న. 

దేశ విభజన జరిగినందుకు దుఃఖం ఓపక్కన తొలిచేస్తున్నప్పటికీ 
ఎందరెందరో సత్యాగ్రహుల త్యాగధనుల తహఃఫలంగా స్వాతంత్ర్యం 
లభించిందని వుస్పాంగిపోయా రాయన. 

వాడ వాడకీ ఇంటింటికీ వెళ్ళి చెప్పేరు. పిల్లల్లో పెద్దల్లో స్వతంత్ర 
భారతావనికి జేజేలు చెప్పించారు. 

ఆనందోద్వేగంతో ఆయన నిలువెల్లా వూగిపోతున్నారు. ఆయన 
శే మవుతుందో నన్న భయంతో ఆయన నీడల్లే వెన్నంటి వుంది 
స్వరాజ్యం. 

చరఖా కేంద్రం దగ్గరకి ఊరంతా తరలి నచ్చింది. ప్రతివారి 
మోములోనూ అన్యక్షానందం చిందులేస్తోంది. 

విదేశీ పీడ విరగడయ్యింది! దేశం స్వతంత్రమయ్యింది! ఇక మనదే 
రాజ్యం! 

“పందేమాతరం!” పదే పదే నినదిస్తున్నారు జనం. 

స్వాతంత్ర్య సమరంలో అసువులు బాసిన అమరవీరుల స్మృత్యర్థం 
రెండు నిమిషాలు మౌనం పాటించారు. 

తదనంతరం (త్రివర్ణ పతాకొన్ని ఎగురవేశారు వియ్యన్న. 


“ముండా ఊంచా రసౌ వామారా 
విజయో విశ్చాతరంగా ప్యారా 


నదాళక్టి బరసానే వాలా 
(వేమనుధా సరసానే వాలా 
వీరోంకే వార్లానే వాలా 
లృభూమికా తన్‌మన్‌ సారా” అంటూ ముక్తకంఠంతో 
ఉద్రేకంతో ఊగిపోతూ పాడించారు. 


సూర్యా. 


వందేమాతర గీతాన్ని ఉచ్చెస్వరంతో పొడించారు. 

మిఠాయిలు పంచారు. 

“సోదర సోదరీమణులారా! నా ప్రియదేశవాసులారా! దీపావళి 
ఇవాళే. బక్రీద్‌ ఈరోజే. (క్రిస్‌మస్‌ ఈనాడే. మన కల మహాత్ముడి 
సంకల్పం ఫలించిన మహత్తరమైన రోజిది. తుపాకులు తిరుగుబాటు 
రక్తపాతం నీమీ లేకుండా అహిరసే అయుధంగా సత్యాగ్రహమే అస్త్రంగా 
స్వాతంత్ర్యాన్ని సముపార్దించుకున్నాం. ప్రపంచంలో అహింసా మార్గంలో 
స్వతంత్రం సాధించుకున్న దేశం మరొకటిలేదు. 

“స్వరాజ్యం వచ్చిందని పొంగిపోతే సరిఫోదు. దీన్ని సురాజ్యంగా 
మార్చుకోవాల్సిన గురుతరమైన బాధ్యత మనందరిమీదా, మన నేతల 
మీదా వుంది. దేశపు మూలుగుని పీల్చి పిప్పిచేశారు (బ్రిటీషు వారు. 
అస్తిపంజరాన్ని మిగిల్చారు. దీనికి మళ్ళీ జవసత్వాలు చేకూర్చాలి. సుసంపన్నం 
చెయ్యాలి. సుజలాం సుఫలాం సస్యశ్యామలం అయ్యేలా తీర్చిదిద్దాలి. ఇదే 
సమయంలో మన ముస్లిం. సోదరులు పాకీస్తాన్‌ పేరుతో మరో దేశంగా 
విభజితులయ్యారు. ఇది భరించలేక బాపూజీ ఈ వేడుకలకి దూరంగా 
వున్నారు. 

“సంపూర్ణ స్వరాజ్యం కోసం లాహోరు కాంగ్రెసులో ప్రతిజ్ఞ చేశాం, 
ప్రతిజ్ఞ నెరవేరింది. కాని లాహోరు మన దేశంలో లేకుండా పోయింది. 
అయినప్పటికీ ఈ విషాదం దిగమింగుదాం. సోదర భావాన్ని పెంచుకుందాం. 
హిందూ ముస్తింల మధ్య సఖ్యభావన పెంచుతామని ప్రతిజ్ఞ చేద్దాం. 
మహాత్మా గాంధీకీ - జై! భారత మాతకీ - జై! స్వతంత్రా భారత్‌కీ 
జె!....” 

- పిల్లలూ పెద్దలూ అంతా అడుగడుగునా వియ్యన్న (ప్రసంగానికి 
హర్షధ్వనులు చేశారు. మధ్య మధ్యలో వందేమాతరం మహాత్మా గాంధీకీడై 
అంటూ నినాదాలు చేస్తూనే వున్నారు. 

“రాత్రి మన ప్రథమ ప్రధాని జవహర్‌లాల్‌ నెహూ దేశప్రజల 
నుద్దేశిస్తూ ఒక ప్రతిజ్ఞా ప్రసంగం చేశారు. దాన్ని రేడియోలో విని రాశాను. 
ఇప్పడు మనందరికీ దాన్ని చదివి వినిపిస్తాను, శ్రద్దగా ఆలకించండి” 
అంటూ జేబులోంచి కాగితం బయటికి తీశారు. 

“జగతి గాఢ నిద్దురలో మునిగి తేలే ఈ అర్హరాత్రి సజీవ స్వతంత్ర భారతం 
మేలుకొంటోంది. స్వేచ్చ అధికారాలతోబాటు బాధ్యతలూ వెనువెంటనే 


దాత త కా 


వస్తాయి. అలసత్వంతొ విశ్రమించే తరుణం కాదిది. ఇంతవరకూ చేసిన 
బాసలను ఇవ్వడు చేయబోతున్న ప్రతిజ్ఞలను నెరవేర్చేందుకు నిరంతరం 
కృషి చేసే సమయ మాసన్నమైంది. భారతదేశాన్ని “సేవించడమంే 
ఈ దేశంలోని పీడిత జన కోటిని సేవించడమే. దారిద్ర్యాన్ని 
అవిద్యను అనారోగ్యాన్ని నిరూ లించడమే! అందరికీ సమానావకాశాలు 
కల్పించేందుకు కృషీ చేయడమే దేశ సేవ, అన్ని కన్నుల అశ్రధారలను 
తుడిచేయడమే మన తరంలోని మహాత్ముని ఆశయం. కన్నీరూ కడగండ్లూ 
దేశంలో వున్నంతవరకూ మనం కష్ట్రించక తప్పదు. దేశనూత సంతానం 
నినసించేందుకు స్వతంత్ర భారత సమున్నత సౌధాన్ని నిర్మించడమే మన 
లక్ష్యం.” 

ప్రసంగం చదవటం పూర్తయ్యింది. చప్పట్ల వర్షం కురిసంది, మళ్ళీ 
జయజయ నినాదాలతో దిక్కులు (ప్రతిధ్వనించాయి. 

“స్వరాజ్యం సాధించాం, స్వతంత్రులమయ్యాం” అన్న భావనతో 
జనమంతా అవాళ పండుగ చేసుకున్నారు. వీధి వీధినా జెండాలు ఎగుర 
వేశారు, దీపావళిని తలదన్నేలా దీపాలంకరణ చేశారు. అమర వీరుల్ని 
శ్రీర్తిస్తూ పొటలు పాడారు, నృత్యాలు చేశారు. 


అన్నిచోట్లా తానే ఏఐ అన్నిటా పాల్గొన్నారు వియ్యన్న. 
ఛ్‌ * ఛీ 


“ఇన్నాళ్ళూ దేశం స్వరాజ్యం అంటూ ఇల్లూ ఒళ్ళూ పట్టకుండా 
తిరిగావు. స్వరాజ్యం వచ్చింది కదా, ఇకనైనా ఇంటి సంగతులు పట్టించుకోరా 
అబ్బాయ్‌?” అంది తల్లి వియ్యన్నతో. 

“అలాగే నమ్మా! కాని కలకత్తాలో పంజాబులో హిందూ ముస్లింల 
మధ్య విభేదాలూ కొట్టాటలూ ప్రారంభమయ్యాయి. బాపూజీ ఉపవాస 
దీక్షకి పూనుకున్నారు. మనదేశం మత ప్రాతిపదికన రెండుగా చీలి 
పోయినా వారిలో పరివర్తన రాలేదు చూడు. అన్నదమ్ముల మధ్య కలహాలూ 
విధ్వంసక చర్యలూనూ. ఎంత ఘోరమో చూడమ్మా!” బాధగా 
అన్నారు. 

“రామాయణంలో వాలి సుగ్రీవులు కొట్టాడుకో లేదూ? అలాటివి 
జరుగుతూనే వుంటాయి మరి. వాళ్ళూ వీళ్ళూ కూర్చుని సర్దుబాటు 
చేసుకోవాలిగాని వీధెక్కితే పలచనైపోరూ?” 


“బాపూజీ అదే బోధిస్తున్నారు. శాంతి సంఘాలు ఏర్పాటు 
చేస్తున్నారు. గ్‌ 

“వాటి గురించి మన పనులు వాయిదా వేసుకుంటాముట్రా అబ్బాయ్‌? 
పెళ్ళి కెదిగిన పిల్లని ఎన్నాళ్ళు ఇంట్లో ఉంచుకుంటాం, చెప్ప? వీలైన 
సంబంధం చూసి . స్వరాజ్యానీకి ఆ మూడు ముళ్ళూ చేయించే స్తే నువ్వు 
నిశ్చింతగా వుండొచ్చు.” 

అంతవరకూ అక్కడే ఉన్న స్వరాజ్యం సిగ్గుపడి లేచి లోపలి కెళ్ళి 
పోయింది. 

“సరేనమ్మా! వీలైన సంబంధం కోసం నలుగురి చెవినా చేస్తానే, » 

“ఆడపిల్లని తెచ్చుకునేప దు తక్కువ నుంచి తెచ్చుకోవాలి. ఇచ్చేవ డు 
ఎక్కువలో ఇవ్వాలి. ఆ సంగతి గుర్తుంచుకోరా అబ్బాయ్‌.” 

“అలాగేలే నా కున్నదే ఒక్కగానొక్క కూతురు. పైగా అదెంతో 
తెలివైంది. చురుకైంది. ఊళ్ళో ఉన్నత పాఠశాల లేదుగాని లేకపోతే 
ఇంకా బాగా చదివీంచేవార్నే. [| 

“హవ్వ! సవత్తాడిన పిల్లని బయటికి పంపిస్తావ్మట్రా?” బుగ్గలు 
నొక్కుకుంది. 

“ఆడపిల్ల చదువు ఇంటికే వెలుగన్నా రే!” 

“వాలు చాలేరా. అదేం ఉద్యోగాలూ చెయ్యక్కర్లేదు ఊళ్ళూ 

() (ned 

ఏలక్కల్లేదుగొని నా బొందిలో ప్రాణం వుండగానే నాలుగక్షింతలు 
వేయించెయ్‌. ఆ తర్వాత హారీ అన్నా ఫర్లేదు, నిశ్చింతగా పోతాను.” 

“శుభమా అంటూ పెళ్ళి వూ సెత్తి "అవేం మాటలమ్మా./ 

“నాది పోయే కాలమే కాని వచ్చే కాలం కాదు కదరా! అవ 
ఆ ఇచ్చిపుచ్చుకునే లావాదేవీలూ కూడా తేల్ళేసుకుంశే టన 
పడొచ్చురా అబ్బాయ్‌! బుణం 'వ్రణంలాంటిదిరా! లోపల్లోపల్నుంచి 
తి నేస్తుందిరా-ఏవిటనుకున్నావో.” 

ఆ విషయాలు తలచుకునేసరికాయన గుండెలు గుభిల్దునున్నాయి. 


మరి మాటలు పెంచకుండా లేచి వెళ్ళిపోయారు నియ్యన్న. 

విషాదమూర్తిలా వున్న వియ్యన్నను చూసేసరికి అందరి గుండెలూ 
గుధిల్లు మన్నాయి. 

“మా వొదినకి ఎలా ఉందండీ?” ఎదురెళ్తూ అడిగింది కాంతమ్మ. 

“వెన్నుపూస దెబ్బతిందంటున్నారు. 

ఏడుస్తూ కూలబడింది కాంతమ్మ. 

స్వరాజ్యానిక్కూడా దుఃఖం పొంగివచ్చింది. 

ఎంతో ఆవేశంగా ఉపన్యసించే అన్నపూర్ణ్ల రూపం కళ్ళముందు 
కదిలింది. 

“ఇలా ఎలా జరిగింది నాన్నా! స్వాతంత్ర్యం వచ్చేక అంతా 
బావుంటుందన్నావుగా?” అతికష్టంమీద నోరు పెగల్చుకుని అడిగింది 
స్వరాజ్యం, 

“అదే నాకూ అర్థం కావళ్ల్టేదు తల్లీ దారులు వేరైనా అందరూ 
పోరాడారు. బ్రిటీషువారిని ఎదిరించారు. ఎన్నో కష్టనష్టాల కోర్చారు. 
అయినా మద్రాసు (ప్రభుత్వం కమ్యూనిష్టులమీద, ఎందుకు నిర్బంధ 
కొండ సాగిస్తోందో అర్హం కావస్లేదు....” 

“శివయ్య మావయ్యని కూడా ఎన్నో కేసుల్లో ఇరికించారు. తాడే 
వల్లి గూడెం పోలీసు క్యాంపులో ఎన్నో చిత్రహింసలు పెట్టారు. 
ఇప్పుడెక్కడున్నాడో ఏమో. కొందరేమో పోలీసులు కాల్చి చంపి 
వుంటారంటున్నారు.” 

“అబ్బే, అలాంటిదేం లేదమ్మా! అజ్ఞాత వాసంలో .వున్నాడు. 
శివయ్యకేం కాదుగాని మీ అత్తయ్య పరిస్థితే...” 

“బెజవాడలో రాష్ట్రమహిళా సభ జరుపుకోడానికెళ్ళేరు. అదే 
నేరమైపోయిందా నాన్నా?” 

కూతురి (ప్రశ్నకి ఏం సమాధాన మివ్యాలో తోచలేదు వియ్యన్నకి. 

మహిళాసభని జరపరాదన్నది ప్రభుత్వం. 144వ సెక్షన్‌ జారీ చేసింది 
కూడా. నిషేధాజ్ఞర్ని ధిక్కరించి లమంది మహిళలు ఊరేగింవు 
జరిపారు. అచ్చమాంబ, మెల్లీ షోలింగర్‌, మానికొండ సూర్యావతి, 
మోటూరి ఉదయం మొదలైనవారు నాయకత్వం వహించారు. 

అన్నపూర్ణ కూడా ఆ ఊరేగింపులో పాలొంది. 

ఎలాంటి హెచ్చరికా లేకుండా పోలీసులు భాష్పవాయువు ప్రయోగించారు. 
లారీచార్జీ చేశారు. 


నాయకురాండ్రని అరెస్టు చేసి నందిగామ జైలుకి తరలించారు. మిగతా 
నారిని తరిమి తరిమి కొట్టారు. పరుగెడుతూ అన్నపూర్ణ పడిపోయింది. 
పోలీసు లారీలు ఆమెమీద విరుచుకువడ్డాయి. 

కృష్ణ లంక (ప్రజలు ఆమెకి ఆశ్రయమిచ్చి సపర్యలు చేసి ఇంటికి 
పంపించారు. అసుషత్రిలో చికిత్స సొందుతున్న ఆమెని చూసి 
నచ్చారాయన, 

“నున ప్రభుత్వాన్ని మనం వ్యతిరేకించడం, మన ప్రభుత్వం మన 
ప్రజల మీద దమన కాండ సాగించడం... ఇదంతా ఏవిటో ఎందుకో 
తెలీటం లేదు తల్లీ! అంతా అయోమయంగా వుందనుకో.” 

“అత్తకేమీ కాదుకదా నాన్నా?” 

“కాదులే తల్లీ ధైర్యంగా వుండు...” కళ్ళు తుడుచుకుంటూ అన్నారు. 

మ అరక్కగాకపోతే ఆడవాళ్ళకి ఆ సభలూ చట్టుబండలూ 
ఎందుకూ!” 
నానమ్మ మాటలకి స్వరాజ్యానికి రోషం వచ్చింది. 

“మా అత్త చాలా గొప్పది నానమ్మా” 
“అబ్బో! ఆ అత్తకి తగ్గ మేనకోడలివి!” 
“అలా మాట్లాడకమ్మూ! త్యాగాలు కొందరే చెయ్యగలరు. వారే 


ధనా గతులు!” 
కొడుకు మాటలకి అవాక్కయ్యిందావిడ. 


షే * షే 
“అమ్మా! స్వరాజ్యానికో సంబంధం చూశాను." బయట్నుంచొచ్చి 
కొళ్ళు కడుక్కుంటూ అన్నారు వియ్యన్న. 
“ఏ వూరూ, ఎవరి తాలూకూ?” కాళ్ళు తుడుచుకోవడానికి పైపంచె 
అందిస్తూ అడిగింది. 
స్వరాజ్యమూ ఆమె తల్లీ చెవులు రిక్కించారు. 
*విశ్వేశ్యరయ్యగారనీ పేరు మోసిన వకీలులే, వారబ్బాయి. కుర్రాడు 
కూడా నుద్రాసులో ప్లీడరీ చదువుతున్నాడు. ఆయనకి ఇద్దరబ్బాయిలూ 
ఒకమ్మాయీనూ. ఇతగాడు చిన్నవాడు. పెద్దవాళ్ళిద్దరికీ పెళ్ళిళ్ళయ్యాయి.” 


మూ 


“ప్లీడరు సంబంధమా! వాళ్ళతో వ్యవహారాలు సాఫీగా వుండవొశేయ్‌ 
అబ్బాయ్‌! అయినదానికీ కానిదానికీ కచేరీల క్రీడుస్తార్రా!” 


*భలేదానివే అమ్మా! ఇతరుల వ్యనహోరాల్లో అలాటి పన్లు చేస్తారుగాని 
స్వంత పనుల్లో ఎందుకు చేస్తారే? నీదంతా చాదస్తం." 

“ఏమోరా అబ్బాయ్‌! లక్షణంగా ఏ వ్యవసాయం చేసుకునే వాడికో 
చేస్తే భూమిని కొలుస్తూ సుఖంగా బతికేస్తారు.” 

“నన్ను చూస్తున్నావుగా ఏం బావుకుంటున్నానో! స్వరాజ్యం తెలివైన 
పిల్ల. బడి కెళ్ళి చదివింది తక్కువైనా ఇంట్లోవుండి రామాయణ భారతాలు 
జొపోసన పట్టింది. హిందీ నేర్చుకుని హిందీ (గ్రంథాలూ చదివింది. ఆ 
పరీక్షలూ రాస్తోంది. వాళ్ళమేననూన ఇచ్చిన కమ్యూనిష్టు _ వుస్తకాలూ, 
వ(త్రికలూ చదివి అర్ధం చేసుకొంటోంది. అలాటిదాన్ని విద్యాగంధం వున్న 
ఇంట్లో పడేస్తే దాని విద్య రాణిస్తుంది. విజ్ఞానమూ వికసిస్తుంది.” 

“నాకు మాత్రం ఇష్టం లేదురా అబ్బాయ్‌! కోరి కోరి పేచీకోర్లతో 
సంబంధం అందుకోవడమేమిటీ? నీ పెళ్ళాం ఏమంటుందో కనుక్కో 

“దాని మొహం, దానికేం తెలుసు 

స్వరాజ్యం మనస్సు చివుక్కుమంది. అ ఇంట్లో తల్లికిగాని తల్లి 
నూటకి గాని వీసమెత్తు విలున లేదు. తండ్రి ఇతరత్రా ఎంత 
పురోగామి అయినా తల్లినేమీ సం|పదించడు. భార్యావిధేయుడనుకుంటారని 
ణు గ్త్‌ లీ 
భయమో ఏమో! 

“చిన్న కుటుంబం. ఆడబడుచుకి పెళ్ళయిందాయె. అలాటి ఇంట్లో 
అమ్మాయిని పడేస్తే సుఖపడుతుంది మరి.” కాంతమ్మ అంది. తల్లి 
మాటలకన్నా ఆవిడ తన అభిప్రాయం స్వేచ్చగా నెలిబుచ్చినందుకే అధికంగా 
మురిసిపోయింది స్వరాజ్యం. 

“ఇంకేంరా? నీ పెళ్ళాం కూడా నంత పొడింది. అలాగే కానియ్‌. 
ఈ ఇంట్లో నా మాపేమైనా చెబ్లతుందా ఏవిటి? నా వైభోగమంతా 
ఆయన్లోనే పోయింది.” కంట తడిపెట్టింది నానమ్మ, 

“ఇప్పడేనయ్యిందనీ అంతిది అవుతున్నావు? నీ కిష్టం లేని పని 
నేనెప్పుడైనా చేశానా?” 

ఆవిడేదో అనబోయిందల్లా వీధి గుమ్మంలో కెవరో వచ్చినట్టన్సించి 
ఆగిపోయింది. 

ఆడవాళ్ళు గబ గబా లోపలికెళ్ళి పోయారు. వియ్యన్న వీధిలో 
కెళ్ళారు. 

దూరపు బంధువు సోమలింగం! 

“మీరా సోమలింగం బావగారూ! బాగున్నారా” “బాగుండక 
పోవడానికి నాకేం దొబ్బుడాయి? ఇంత నయస్సు పైబడ్డా ఒక్కనాడూ 
బుర్రున చీదెరగను. ఒక మాత్రమింగెరగనంటే నమ్ము." 

స్వరాజ్యం నీళ్ళచెంబు గుమ్మం బయటపెట్టి లోవలి కెళ్ళిపోయింది. 

“అమ్మాయికదూ! శ్రీమహోలక్రి లావుంది. అందుకనే అదృష్టం 
వెదుక్కుంటూ వచ్చి మీ తలుపు తట్టింది.” 

“మీ మాటలు నాకేం అర్హం కావట్లేదు.” 

“వస్తున్నా వస్తున్నా. అవన్నీ చెప్పి నోరు తీపి చేసుకువెళ్ళడానికే 
కదా నేనొచ్చిందీ!” 

కొళ్ళు కడుక్కొచ్చేసరికి పైపంచె, మంచినీళ్ళ గ్లాసు అందించింది 
స్వరాజ్యం. 

పీమ్మట కంచుగ్గాసుడు మజ్జిగ గడగడా తాగేసి |త్రేన్సి అన్నాడాయన: 
“కాకుళ స్వామి _గార్నెరుగుదువు కదా?” 

“ఆయన్నెరక్క పోవడం ఏమిటి. మూడు నాలుగూళ్ళకి పెద్దమనిషి. 
దినాణంలాంటి నల్టూ నిత్య కొలువూ అంటారు. ఆయన గురించి 
వినటమే గాని ముఖ పరిచయం లేదు.” 


“పరిచయం లేకపోతేనేం, ఏకంగా వియ్యమే అందుకోబోతున్నావాయె.” 

“అంటే, తమరి ఉద్దేశం...” 

“సదుద్దేశ్యమేనయ్యా! కాకుళ సా(మిగారి మూడో అబ్బాయికి మీ 
బరంజీవి సౌభాగ్యవతి నిచ్చి పెళ్ళి చెయించడానికొచ్చాను.” 

“వారెక్కడ నేనెక్కడ! వారితో తూగగల్నా?!” 

“తూగలేవు. కాని వారే స్వయంగా కోరుతున్నవ్వడు వూం అనేస్తే 
శుభమూ (శ్రేయస్కరమూనూ.” 

కాస్సేవటివరకూ ఎటూ మాట్లాడ లేకపోయారు వియ్యన్న 


“ఏమిటలా వుండి పోయావు? కాకుళ స్వామిగారంతటి వారు ఎదురు 
పిల్లనిమ్మని అడగటం వీవిటా అనా?” 


“అహ-అట్బే....” 





*బ్రయినొ చెప్పాల్సిన బాధ్యత నా మీద వుంది గనుక చెబుతున్నాను. 
ప్రముఖంగా గాంధేయ వాదిగా స్వాతంత్ర్య సమర యోధుడిగా నీకీ 
ప్రాంతంలో ఎంత పేరుందో నీకు తెలీదు గానీ లోకానికంతటికీ తెలుసు. 
అలాటి నీతో - ఏదీ, దేశం కోసం ఎన్నో త్యాగాలు చేసి జైలు క్కూడా 
వెళ్ఫొచ్చిన ఒక మహనీయుడితో సంబంధం అందుకోవాలనుందని ' స్వయంగా 
కాకుళ స్వామిగారు నాతో చెప్పారు. వెంటనే రెక్కలు కట్టుకునొచ్చి 
వాలిపోయాను." 

ఆ మాటలకి ఉబ్బి తబ్బి బ్సెపోయారాయన. మొహవాటపడ్తూ అన్నారు; 
“అదంతా ఆయన అభిమానంగానీ అసలాయన్లో వియ్యమందుకో గలగడం 
మా పూర్వజన్మ సుకృతం కొదూ?" 

ఇద్దరూ ఘనులే. అలాటి ఘనుల్ని కలిపిన ఖ్యాతి నాకు దక్కనిస్తే 
బావుంటుంది.” 

“ఎంతమాట? ఇప్పుడే వస్తాను...” 

“ఇలాటి విషయాల్లో ఆడవారి సలహా తీసుకోవడం కూడా మంచిదిలే,” 

“అహ సలహాకని కాదు. సంగతి ఇంట్లో చెప్పాలి కదా? మా 
అమ్మగారికి చెప్పకుండా వీ పనీ చెయ్యను.” 

లోపలి కెళ్ళి తల్లికి విషయమంతా వివరించారు వియ్యన్న. స్వరాజ్యమూ 
కాంతమ్మా కూడా పక్కనే వున్నారు. 

“కాకు స్వామిగారనీ చాలా పెద్ద మనిషి. వారిది జమీందారీ 
కుటుంబం. లంకంత లోగిలి. ఇంటి నిండా నౌకర్లూ చాకర్ల్తూ. ఏ రోజునా 
పదిమంది అతిథులు ఆ ఇంట్లో చెయ్యికడుక్కోకుండా వుండదు. ఊళ్ళోకి 
అధికారు లెవరొచ్చినా వారింటనే బస చేస్తారు. ఆయనకి ప్రత్యేకంగా 
జట్కాబండి వుంది. ఎక్కడి కెళ్ళినా అందులోనే వెళ్తారు. ఆ ఊళ్ళోనే 
కాదు ఆ చుట్టు ఎక ఎక్కడ ఎవరికి తెగని సమస్య లొచ్చినా గొడవ 
లొచ్చినా ఆయన్ని తీసుకెళ్లారు. ఆయన తీర్చుకి తిరుగుండదు. వారిది 
భారీ కుటుంబమే అనుకో. వారి మూడో అబ్బాయికి మన స్వరాజ్యాన్ని 
చేసుకోవాలనుందని కబురంపొరు. 

“ఒంటిగా పెరిగిన పిల్ల ఆ మందలో ఇనుడగలదంటావుట్రా అబ్బాయ్‌?” 
అంది నానమ్మ. 


“ఇలా అన్నిటికీ ఏదో వంక వెడుతూ పోతే ఇక నేను దాని పెళ్ళి 
చేసినర్టే!” 

“ఉండబట్టలేక కడుపులోని మాట కక్కేశాను. ఆ తర్వాత నీఇష్టం 
నీ పెళ్ళాం ఇష్టం. మధ్యన నాదేంవుంది బోడిపెత్తనం! అయినా దాని 
నుదుటి రాత ఎలా రాసి వుంటే అలొ జరుగుతుందిలే. మధ్యన మనం 
ఎన్ననుకుని ఏం లాభం?” 

నానమ్మ మాటలకి స్వరాజ్యం మనస్సు చివుక్కునుంది. ఎంచేతో ఈ 
సంబంధం ఆమె కిష్టంగా లేదు. తండ్రి తన అభిప్రాయం అడుగుతాడనీ 
నిర్భయంగా చెప్పాల అనుకుంది. 

“అబ్బాయి ఏం చేస్తాడండీ?” కాంతమ్మ అడిగింది మెల్లగా. 

గతుక్కుమన్నారు వియ్యన్నగారు. కాకుళ స్వామిగారి సంబంధమని 
వూరి పోయార్తప్ప కుర్రాడి మంచీ చెడ్డా అడగనేలేదు! 

“వెనకాల కావల్సినంత ఆస్తి వుందాయె. తలోపనీ చేస్తూ తండ్రికి 
చేదోడు వాదోడుగా వుంటారు" అని వూహించి చెప్పేరు. 

“దీని కన్నా మీరిందాక చెప్పిన ప్లీడరుగారి సంబంధమే బావుంటుందేమో 
నండీ. 

స్వరాజ్యం మొఖం విప్పారింది. తన మనస్సులోని మాట చెప్పి 
నందుకు తల్లి వంక కృతజ్ఞతగా చూసి తండ్రి మొఖంలోకి చూసిందామె. 

“అవున్రా అబ్బాయ్‌! లంకంత కొంప అంటున్నావ్‌. ఆ ఇంటికి 
ఇంట్లో వాళ్ళకీ చాకిరీ చేసేసరికి నడుం విరిగిపోద్ది” నానమ్మ అంది. 

“నౌకర్లు లేరేంటిగాని, ప్లీడరుగారి సంబంధమే బావుంటుందనుకో. 
కొని కాకుళ స్వామిగారంతటి వారు మీ అమ్మాయిని చేసుకుంటామనొస్తే 
కొదనటం బావోదు....” 

ఆడవాళ్ళు మరి మాట్టాడలేకపోయారు. 

నిట్లూర్చి వీధి అరుగుమీది కెళ్ళారు వియ్యన్న 

“ఏనన్నారు ఎగిరి గంతేసి ఒప్పుకున్నారు కదూ? నాకు తెలుసు. 
కాకుళ స్వామిగారి సంబంధనుంటే మాటలా? నీ తాహతుకి మించింది 
కొదూ? అయినా కోరి వచ్చిందంళే అది నీ అదృష్టం, మీ అన్మూయి 
భాగ్యమూనూ.” 

మరి మాట్టాడలేకపోయా రాయన, 

“రెండు మూడు రోజుల్లో మంచి రోజు చూసుకు వెళ్ళి ఆయనో 
మాట్లాడదాం.” 


bl స్వేచ్ళాద్రస్థానం 


“ఎల్లుండి ఏకాదశీ శనివారం. దివ్యంగా వుంది. ఎల్లుండి మీరొస్తే 
నేనూ వస్తాను. అనుకోవాల్సిన రెండు మాటలూ అనుకుని ముహూర్తం 
సెస్టేసుకోవచ్చు.” 

“పిల్లమేనమానతో కూడా ఓ మాట చెప్పి.....” 

“అతగాడు కమ్య్యూనిస్టనుకుంటాను. వాళ్ళదంతా వితండ వాదం. 
మొన్న మా ఊరి అన్మువారి జొతర్జో జంతు బలులిస్తామంపే అడ్డం 
పడ్డారు. ఏవేవో తలా తోకాలేని కబుర్లు చెబుతారు. వాళ్ళ మాటలు 
పట్టుకుంలే కుక్కతోక పట్టుకుని గోదారి ఈదినట్టై!” 

“ఎల్లుండి వస్తాంలెండి!” 

“మీరు మాటిచ్చారూ అంటే జరిగిపోయిన స్టే. గాంధీగారి శిష్యులా 
మరొహటా! మరైతే నేను శలవు తీసుకుంటాను.” 

“భోంచేసి వెళ్ళురుగాని....” 

“కత్రిక్రితే అతకదయ్యా! ఏకంగా పెళ్ళి భోజనం చేస్తానుగా!” 

సోమలింగం గొడుగు చంకన పెట్టుకుని వెళ్ళిపోయాడు. 

కాకుళ స్వామిగారి సంబంధం అందుకోబోతున్నందుకు ఓ పక్క నెంత 
సంతోషంగా వుందో మరోపక్కన అంత గాభరాగానూ వుంది వియ్యన్నకి, 

బావమరిది శివయ్యని ఉన్నపళాన రమ్మని కబురంపారు వియ్యన్న. 

ఆయన్లేరనీ పార్టీ పనిమీద నైజాం వెళ్ళారనీ జవాబొచ్చింది. ఎంతో 
నిరుత్సాహపడ్డారు. అతడుంటే అన్ని విషయాలూ కూలంకషంగా 
పరిశీలించడానికి వీలుపడేది కదా అనుకున్నారు. 

ఊళ్ళోని ఇద్దరు ముగ్గురు (శ్రేయోభిలాషుల్లో చెప్పేరు. “బాగానే 
వుంటుంది గాని కాకుళస్వామిగార్లో సరితూగ్గలవారా అని? ఆయనందంతా 
డాబూ దర్పమూనూ!” అన్నారు. 

నస్తానని మాటిచ్చేక వెళ్ళకపోతే తన సత్యసందతకే అవమాన 
మన్నించింది. ముగ్గురు పెద్దమనుషుల్ని తీసుకుని కాకుళ స్వామిగారి 
వూరెళ్ళారు. 

కొకుళ స్వామి గారిది చాలా పెద్ద లోగిలి. లోపలంతా నగిషీలు 
చెక్కిన పూర్వకాలపు కుర్చీలూ బల్జ్లలూనూ. ఆయన చాలా హుందాగా 


పిల్ల జమిందార్భ్జా వున్నారు. తెల్ల వుంగరాల జుట్టు బుర్ర మీసాలు 
బంగారు బొత్తాములున్న సిల్కు చొక్కా అన్ని వేళ్ళకీ వుంగరాలు ఒక 
చేతికి కడియం ఇంకోచేతిలో పొన్నుకర్ర - సింహాసనం లాంటి పెద్ద 
కుర్చీలో రాజసం వుట్టిపడుతూండగా దర్జాగా కూర్చున్నారు. 

ఆయన కను సైగనిబట్టు నడచుకుంటూ వంగి వంగి నడుస్తూన్నారు 
నౌకర్లూ చాకర్టూ, 

వియన్నకీ తదితరులకీ రాచమర్యాదలు జరిగాయి. ఇలాటి ఇంటికి 
తన స్వరాజ్యం కోడలు కాబోతున్నందుకు కించిత్తు గర్వంగా అన్పించింది 
కూడానూ. 

సరిగ్గా సమయానికి వూడిపడ్డాడు సోమలింగం. 

*వ్వీక్రా బోయే అల్లుడి దురుగానీ రండి” అంటూ లోనికి 
కిసికెల్ళాడాయన స చగెద్డ 

వోలుదాటి ఓ పక్కగా వున్న విశాలమైన గదిలోకి ప్రవేశించారు. 

బంగారు వర్షపు సిల్కు దుస్తులు ధరించిన ఓ యువకుడు ఎవరిదో 
చిత్రాన్ని రంగుల్లో చిత్రిస్తున్నాడు. 

“ఇతడే పాణి అని ప్రఖ్యాత చిత్రకారుడు. పూర్తి పేరు చక్రపాణి, 
అద్భు తమైన రంగుల కలయికతో జీనకళ వుట్టిపడేలా మహామహుల 
నిలువెత్తు చిత్రాల్ని గీయటంలో అందెవేసిన చెయ్యి. వీరి చిత్రాలని 
తమ తమ ఇళ్ళల్లో పెట్టుకోవడం ఓ గర్వకారణంగా భావిస్తూంటారు 
జమీందార్లూ అధికారులూ. మొగల్తూరు కోటలో కూడా వీరి చిత్రం 
చూడొచ్చు.” 

నమస్కరించి ముక్తసరిగా మాట్లాడాడు పాణి, 

అతడి రంగు, అందం బాగా ఆకర్థించగా, “స్వరాజ్యానికి తగినవాడు. 
ఈడూ జోడూ బాగుంటుంది” అని సంబరపడ్డారు వియ్యన్న. 

“ఒకసారి వచ్చి అమ్మాయిని చూసుకుంటే బావుంటుంది.” 

“మా నాన్నగారెలా చెబితే అలా నడచుకుంటాం” అన్నాడు పాణి. 

“ఏం వినయం, ఏం గౌరవం!” పొగిడాడు సోమలింగం. 

నుళ్ళీ కలుస్తామని చెప్పి ముందరిచావిడిలో కొళ్చేశారంతా. 

“ఇచ్చి పుచ్చుకోటాల గురించి ఒక మాట అనుకుంటే బావుంటుంది” 
అన్నాడు సోమలింగం. 

“ఇన్వడమేగొని పుచ్చుకోనడం మా చేతికి తెలీదు. మీకెలా 
బాగుంటుందంటే అలా చెయ్యండి" అన్నారు కాకుళ స్వామి.. 

“కాదునురీ. జమీందారీ వంశం. వారి పోదాకి భంగం కాకుండా 
కట్న కానుకలివ్వకపోతే ఏం బావుంటుంది చెప్పండి. రేపు ఫలానా వారి 
ఆడబడుచు సాదా సీదా కట్నంతో వచ్చిందని నలుగురూ చెప్పుకుంటే 
మీకు మాత్రం అవమానం కాదూ?” అన్నారు సోమలింగం. 

వియ్యన్న గారి తరపున వచ్చిన ఓ పెద్ద మనిషి ఓ అంకె చెప్పాడు. 
సోమలింగం నసిగాడు. వియ్యన్న ఇంకో మాట చెప్పారు. “అదీ 
ఇదీ కాదుగాని ఇలా కానిచ్చెయ్యండి” అంటూ మరో నూట చెప్పేరు 
సోమలింగం. 

చాలా బరువవుతుందన్నించింది. నిస్సహాయంగా చూశారు. ఆ 
వెంటనే “ఒక్కగానొక్క కూతురాయె. ఆమె సుఖంగా వృుంకే అంలేచాలు” 
అని సరిపెట్టుకుని తలాడించారు. 

“హమ్మయ్య. అసలు విషయం తెమిలిపోయింది. ఇహపోతే పె 
ఈ ఇంటీ ఆనవాయితీ |ప్రకొరం అయిదురోజులు చెయ్యాలి. పల్ల 
ఊరేగింపు ఉండాలి. భోగం మేళం ఏర్పాటు చెయ్యాలి...” 

కుదేలై పోయారు వియ్యన్న. ఇరుకున పడ్డట్టుగా బేలగా చూశారు. 
కడకి మెర్రినవ్వుతో తన అంగీకారాన్ని తెలియజేశారు, 

“శమరంతా వచ్చి అమ్మాయిని చూస్తే మాకు తృప్తిగా వుంటుంది.” 
వియ్యన్న సలహాపై ఒకొయనన్నారు. 

“అవసరంలేదు. మీ అమ్మాయి గురించి విన్నాం. అది చాలు.” 
గంభీరంగా అన్నారు కాకుళ స్వామి. 

పురోహితుడొచ్చాడు. 

వివరాలన్నీ కనుక్కుని ఏవేనో లెక్కించి ముహూర్తం పెట్టేడు. 

*త్రధ్రాస్త అన్నారు కాకుళస్వామి. 

తలొడించారు వియ్యన్న. 

ఊళ్ళోకి తిరిగి వచ్చారో లేదో సంగతి విని కట్న కానుకల గురించి 
ఆరా తీశాడో గ్రామస్తుడు. 

వియ్యన్న చెప్పేరు. 

“చాలా ఎక్కువ ఇస్తున్నావయ్యా! చూస్తోంటే మిమ్మల్ని అమాయ 
కుడ్ని చేసి బుట్టలో పడేసినట్టున్నారు. కాకుళ స్వామిగారిదంతా పైన 

గుంజి 


పటారం లోన లొటారం. మునుగుతోన్న ఓడ అనుకోండి. కొంచెం 


ఆపై మాటలు విన్సించ లేదాయనకి! 
* క్‌ * 


అన్నపూర్ణ ఆరోగ్యం బాగా దిగజారి పోయిందని తెలిసింది. 

అవాళ పోలీసులాఠీ దెబ్బలకి ఆమె వెన్నుపూస దెబ్బ తిన్నప్పట్నుంచీ 
మంచం ప్టే వుంది. 

ఆమెని చూడడానికీ, పెళ్ళి కుదిరిన విషయం చెప్పడానికీ వెళ్ళారు 
కొంతమ్మా స్వరాజ్యమూ. 

రగుల్లోన్న అగ్నికణంలా వుండే అత్త మంచానికి అంటుకుపోయి 
వుండటం చూసి కళ్ళ నీళ్ళు పెట్టుకుంది స్వరాజ్యం. 

అటువంటి స్థితిలో కూడా ఎంతో ధైర్యంగా వుంది అన్నపూర్ణ, 
మేనకోడల్ని తన పక్కన కూర్చోబెట్టుకుని ఎన్నో కబుర్లు చెప్పింది. 

“కాకుళ స్వామిగారింటికోడరివవుతున్నావన్నమాట!  వారిదంతా 
పెత్తందారీ పద్దతి. ఆడవాళ్ళని ఘోషాలో వుంచాలని చూస్తారు. నేన్నీకిచ్చే 
సలహా ఒకటే. ఆడవాళ్ళు మగవారి కెందులోనూ తీసిపోరు. నిజం 
చెప్పాలంటే మగాళ్ళు చెయ్యలేని పనుల్ని సైతం ఆడవాళ్ళు చెయ్యగలరు. 
మగవాళ్ళు చేసే పనుల్ని మరింత సమర్హనంతంగా కళిత్మకంగా ఆడవాళ్ళు 
చెయ్యగలరు. అంచేత మనం బానిసలుగా వుండక్కర్లేదు. మన 
వ్యక్తిత్వానికీ అభిమానానికి మచ్చరాని విధంగా ఆ ఇంట మసలు. నువ్వా 
ఇంట వెలుగు కిరణంగా |ప్రకాణింఛారి!” 

అలాగే అంటూ తలాడించింది స్వరాజ్యం. 

“మానయ్యింకా రాలేదా అతా?” 

“పోరాటం మధ్యలో ఎలా వస్తారు?” 

“మనకు స్వతంత్రం వచ్చేసిందిగా అత్తా? ఇంకా పోరాటాలూ 
అజ్ఞాతవాసాలూ ఎందుకు?” 

gH నాన్నలాంటి వాళ్ళు స్వరాజ్యం వచ్చిందని గంతులేస్తున్నారు 
గాని నిజానికి బ్రిటీష్‌ సామ్రాజ్య వాదుల్నుండి బూర్జువా భూస్వామ్య 
కొం(గైసుకు అధికారం బదలాయింవ బడిందంతే, తెల్లదొరలు పోయి 
నల్ల దొరలొచ్చారు. ప్రజల బతుకుల్లో మార్చ్నేమీ వుండదు. దున్నేవాడికి 
య ధా 

భూమి లభించదు. శ్రమజీవుల (శ్రమకి విలువ పెరగదు. భూస్వాములూ 
పెట్టుబడిదారులూ యధాప్రకారం దోచుకుంటూ నే వుంటారు. .....” 

“మరెలాగ అత్తా?” బేలగా అడిగింది. 

“నెజాం నిరంకుశ పొలనని కూలదోయటానికి సాయుధ పోరాటం 
చేస్తున్నారు. భూస్వాముల భూముల్ని స్వాధీనం చేసుకుని పేదలకి 
పంచుతున్నారు వెట్టి చాకిరీని నిర్మూరిస్తున్నారు. ఆ పోరాటాన్ని 
ఆంధ్రప్రాంతానికి విస్తరింప జేయాలి. నెహ్రూ (ప్రభుత్వానికి వ్యతిరేకంగా 
పోరాడాలి. స్వాతంత్ర్యంతో బాటు సోషలిస్టు విప్లవాన్ని సాధించాలి.” 

“గాంధీజీకి వ్యతిరేకంగా యుద్దం చేస్తారా?!” భయం భయంగా 
అడిగింది స్వరాజ్యం. నవ్వింది అన్నపూర్ణ. 

“తెలంగాణా గడ్డ మీద మీ మావయ్య చేస్తోన్నదదే.......” 

“నిజవాయీ పోలీసులంతా వాళ్ళ పక్కనే వున్నారుగా? చూవయ్య 
నేమైనా చేస్తారేమో అత్తా?” 

“నమ్మిన సిద్ధాంతాల్ని చిత్తశుద్దితో ఆచరణలో పెళ్టేవాడే కమ్యూనిస్టు, 
కష్ట నష్టాలకి దమనకాండకి అణచివేతకి ఎదురునిలిచి జనంకోసం 
ప్రాణాలని సైతం తృణప్రాయంగా భావించే సంఘమిత్రుడు కమ్యూనిస్టు." 
ఉద్వేగభరితంగా ఆమె చెబుతోంశే ఆమె కళ్ళల్లో మెరుస్తోన్న వెలుగుల్ని 
చూస్తూండి పోయింది. స్వరాజ్యం. 

అమె దృష్టిలో అన్నపూర్ణ ఆకాశమంత ఎత్తుకి ఎదిగిపోయింది. 

అన్నపూర్ణ కొడుకు లెనిన్‌ బాబు వచ్చాడు. అతడు స్వరాజ్యం కన్న 
పెద్ద, విద్యార్థి సంఘంలో ప్రముఖ పాత్ర వహిస్తున్నాడు. 

అతడ్ని చూసి “మేము చూడలేక పోయినా సమసమాజాన్ని మా 
బాబు చూస్తాడని నూ ఆశ, ఆ లక్ష్య సాధనా మహాయజ్ఞంలో ఓ 
సమిధగా తనని తాను అర్పించుకుంటాడని మా ఆకాంక్ష" అందామె 
గర్వంగా. 

అభినందన పూర్వకంగా చూసిందతడివంక స్వరాజ్యం. 

“స్యరాజ్యానికి చలం ప్పస్తకాలు తెచినశా. అతవారింటో చదు 
కు... బై హ్‌ మ 

అతడు తెచ్చివ్వగా అందుకుని వాటివంక అపురూపంగా చూసింది 
స్వరాజ్యం, 

ళీ # శ 


సీంవావ్రసాట్‌ (42) స్పేచ్యావ్రస్థానం | 


స్వరాజ్యం పెళ్ళి చాలా అట్టహాసంగా చేశారు వియ్యన్న, 

వియ్యాల వారిచేత ఏమాత్రం వంక బెట్టించుకోకుండా అవసరమైన 
దానికన్నా అధికంగానే చేశారు. శక్తినిమించి ఖర్చు పెట్టారు. స్వతంత్రం 
వచ్చేక జరుపుకుంటున్న శుభకార్యం గనక చాలా ఉత్సాహంగానూ 
ఉబలాటంగాను చేశారు. అత్తవారింట స్వరాజ్యాన్ని నెత్తిన “పెట్టుకోవాలన్న 
ఆకాంక్ష కూడా ఆయన్నంత భారీ ఖర్చుకి పురిగొల్సింది. 

“వియ్యనగారిది భారీ చెయ్యి" అన్నారు గ్రామస్తులు. 

“ఒక్కగానొక్క కూతురాయె. ఎంతైనా ఖర్చుపెడతారు” అన్నారు 
బంధువులు. 

“ఆయనో అమాయకుడు. మంచి నీళ్ళలా ఖర్చు పెస్టైయ్యడ మేతప్ప 
ముందు వెనక లాలోచించడం తెలీదు” అన్నవాళ్ళూ వున్నారు. 

ఏమైతేవేం అంతా నిర్విఘ్నంగా ఎవరూ వేలెత్తి చూపని విధంగా 
జరిగిపోయినందు కొయనెంతో సంతోషించారు. 

స్వరాజ్యం భవిష్యత్తు బాగుంటుంది లెమ్మని పదే పదే నచ్చ 
చెప్పుకుంటూ వచ్చేరు తప్ప తన భయాలుగాని లోకుల మాటలుగాని 
ఇంట్లో తెరీనివ్వలేదాయన! 

భర్త పాణి గురించి మొదటి రాత్రే చాలా తెలుసుకుంది స్వరాజ్యం, 

పాణి భావుకుడు. సౌందర్యోపాసకుడు. రాజకీయాలుగాని లౌకిక 
విషయూాలుగాని అంతగా పట్టవు. 

పెయింటింగ్‌ చేస్తూనో పుస్తకాలు చదువుతూనో శిల్ఫాలని పరిశీలి 
స్తూనో గడిపేస్తూంటాడు. ఇంటి విషయాల గురించి అసలేమీ తెలీదు. 
తెలుసుకోవాలన్న అస్తక్తీలేదు. తనేమిటో తన లోకమేమిటో - అంతే! 

చిత్రకళ తప్ప మరేదీ తెలీదు. వ్యనసాయం చేయలేడు. చేయించలేడు. 
వ్యాపార వ్యవహారజ్ఞానం పూజ్యం. అతడి పెయింటింగ్‌ లకు చక్కని 
గుర్తింపు వుంది. ఆర్టిస్టుగా మంచి పేరుంది. కాని చిత్రాల్ని వూరికే గొప్ప 
కోసం బహూకరిస్తాడు తప్ప డబ్బు తీసుకోవడం అమ్మడం నామోషీగా 
భావిస్తాడు. అంచేత రంగులకీ వాటికీ జేబులోంచి ఖర్చు పెడుతూ (ప్రముఖుల 
చిత్రపటాలు గీసిస్తూ అభినందనలు మూట గట్టుకొంటూంటాడు. 

ఆమె ఎలా వుండాలో కూడా శోభనం రాత్రే చెప్పేశాడతడు. 

ఆమె ఎప్పుడూ నవ్వుతూ ముగ మోహనంగా వుండాలి. ఏ 
సమయంలోనైనాసరే మూర్తీభవించిన అందంలా వుండాలి. పరుషంగానూ 


జాత యూ 


బిగరగానూ మాట్లాడకూడదు. ఎవర్నీ కసురుకోకూడదు. లలిత లలితంగా 
మృదు మధుర వాక్చనుత్క ఎతితో అలరారుతూండాలి. అతడి కావాల్సిన 
ఏర్పాట్లు వేస్తూనే అవసరమైన ఏకాంతతనీ |ప్రశాంతతనీ _ కల్పిస్తూనే 
మావగారికీ వదినలకీ సేవ చెయ్యాలి. 

అతడి మాటలామె గుండెల్లో గుబులు పుట్టించాయి. 

తను పుట్టి పెరిగిన పరిసరాలూ ఆశలూ ఆశయాలూ కలలూ 
అన్నీ గాలికి కొట్టుకుపోగా ఆకులు రాలిన చెట్టులొ కేవలం అందాల 
బొమ్మగా మిగిలినట్టుగా అన్పించింది. ఓ పెద్ద జైలు లాంటి చక్కని 
కోటలోని చిన్న గదిలో ఖైదీగా నూరబోతున్నట్టుగా అనుభూతి కల్షింది! 

అయినా కన్నీళ్ళని కంటి సరిహద్దుల్ని దాటనీయలేదామె! 


“మీ ఆయన బావుంటాడే?” చెరువు నుంచి నీళ్ళు తేవడానికి 
బిందెల్లో వెళోంటే స్నేహితురాలంది స్వరాజ్యంతో. 

చిన్నగా పేలనంగా నవ్వి వూరుకుందామె. 

“నిజంగా నువ్వు అదృష్టనంతురాలివే. ఏ వేళ చూసినా మీ ఆయన 
ఎంత ముచ్చటగా వుంటాడని?” మరొకామె అంది. 

“ఆ గొడవకేం గాని చెరువులోని తామర పూలన్నీ వికసించి ఎంత 
బావున్నాయో చూడు” అంటూ మాట మార్చింది స్వరాజ్యం. 

“వాళ్ళాయన్ని కొరుక్కుతింటామని మాటనూరుస్తోంది చూడు." 
మొదటామె నవ్వుతూ అంది. 

“మీ ఆయన్ని కొంగున ముడేసుకో తల్లీ, మేం ఎత్తుకు పోకుండా!” 
రెండో ఆమె ఎత్తి పొడిచింది, నవ్వుతూనే. 

నవ్వులు పువ్వులై పూశాయి. కొని స్వరాజ్యం వారితో జత కలప 
లేకపోయింది. 

గుర్రబ్బండి మీద మల్లెపూవులాంటి దుస్తులు ధరించి వస్తాడు పాణ, 
సెంటు వొసన ఫర్గాంగు దూరం వరకూ కొడుతుంది. చాలా ముక్త 
సరిగానూ అంటీ ముట్టనట్టుగానూ వుంటాడు. అల్లుడొచ్చాడని ఇంట్లో 
ఎంతో ఆర్భటం చేస్తారు. పిండి వంటలు వండుతారు. కానత డంతగా 
పట్టించుకోడు. గది వదిలి బయటికి రాడు. 


యు. స్వ్ళాద్రస్టానం 


రోజూ మంగలి వచ్చి గెడ్డం గీయాల్సిందే. మీసం కూడా నున్నగా 
గీయించేస్తాడు. బట్టలు నలగనీడు. రోజూ చలున చేసిన న స్త్రాలు 
కావాల్సిందే. “తనకంటే చాకలి మంగళ్ళతోనే ఆయన కెక్కున పని" 
అని అనుకోకుండా వుండ లేకపోతోంది స్వరాజ్యం! 

ఏదో ఆలోచిస్తూ ఎటో చూస్తూ లేదా ఏదో చదువుతూ ఎక్కువ 
సమయం గడిపేస్తూంటాడు పాణి. భార్యతో కూడా చాలా పొదుపుగా 
మాట్లాడతాడు. అవెనా ఆమె అందాన్ని పొగుడుతూనో ఆమె మెలగొల్సిన 
విధానం గురించో అవృతాయంతే, ఒక్కోసారి ఆమె మొఖం వంక 
గంటల తరబడి చూస్తూండి పోతాడు! 

ఆమెకి చాలా విసుగ్గా అన్పిస్తుంది. అతడొచ్చాడన్న సంతోషం 
వుండదు. పట్టపగలు గదిలో వుంటే అంతా  ఏమనుకుంటారోనని 
ఇదవుతుంది. కానత డేమీ పట్టించుకోడు. తన ధోరణి నూర్చుకోడు. 
తనెదుట వున్నప్పుడు ఇతరుల గురించీ ఇతర విషయాల గురించీ 
మాట్లాడొద్దని ఖండితంగా చెప్పేశాడు. ఆమె వాదిస్తూ మాట్టాట్టం తన 
కిష్టం లేదనీ అసలు గట్టిగా మాట్లాట్టం బిగ్గరగా నవ్వటం కుల స్త్రీలకి 
కూడని వని అని బోధిస్తాడు! 

దేశంలో వస్తోన్న వినూత్న మార్పుల గురించీ నెహ్రూ పాలన గురించీ 
ఒకసారి మాట్లాడాలని (ప్రయత్నించిందామె. అతడు మొహాన్ని అప్రసన్నంగా 
మార్చుకుని “రాజకీయాలు నాకు తెలీవు. తెలుసుకోను. ఇంకెప్పుడూ 
ఆ విషయాలు నా దగ్గర ఎత్తొద్ద అనేశాడు! 

ఆమె హతాశురాలయ్యింది. గుండె లోత్తుల్లో ఏదో తెలీని బాధ 
సుళ్ళు తిరిగింది! 

“మీరేమీ అనుకోనంటే ఒకమాట. ఎన్నాళ్ళు మరొకళ్ళమీద అధారపడి 
వుంటాం? ఏదో బాగానే చదివేరు గనుక ఏ ఉద్యోగమో మరోటో 
చూసుకుంటే మనకాళ్ళ మీద మనం నిలబడొచ్చు కదండీ?” అన్నదో 
సారి భోజనం వడ్డించి. 

“ఇంకొకరి కింద వని చేయాల్సిన అవసరంగాని ఇంకొకరి మోచేతి 
నీళ్ళు తాగాల్సిన అగత్యంగాని మాకు లేదు” అన్నాడతడు కరకుగా. 

మ్రాన్న్పడి నిస్తేజంగా చూస్తూండిపోయింది. 

అతడ్లో నూరేళ్ళ యాత్ర ఎలా చేయాలో ఎలా నడవాలో అర్ధంగాక 
అయోమయంలో వడింది స్వరాజ్యం. 


నీంహా/పసాడ్‌ (45) (| స్వేచ్చా ప్రస్తానం 


ఆమె కళ్ళ వెనుక సన్నని కన్నీటి అల భళ్ళున పగిలింది! 
షీ * x 

స్వరాజ్యాన్ని అత్తారింటికి కొపురానికి పంపించారు వియ్యన్న. 

అయిదు కొవిళ్ళ సారెతో బంటిల్ల పొదికీ వస్త్రాలతో మేనా ఎక్కించి 
పంపించారు. 

అత్తింట ఆమెకి సామాన్య స్వాగతం లభించింది. అత్తగారు లేనందున 
వదినెలూ అడబడుచులూ ఆహ్వానించారు. వారి చూపులూ మాటలూ 
శీర సారెల చుట్టూనే తిరిగాయి! 

మావగారు ఏమీ అన్లేదు. పలకరించనూ లేదు. సారెని కొందరు 
ప్రముఖులకి ముందుగా పంపించి, మిగతాది ఊళ్ళో పంచిపెట్టనుని మూత్రం 
చెప్పేరు. 

ఆ సందర్భంగా పెద్ద కోడలు సావిత్రి స్వరాజ్యాన్ని “స్వరాజ్యం......” 
అంటూ పిలవడం గమనించి నుదురు చిట్టంచారాయన. 

“అంతా మనదే అయ్యాక ఇంకా స్వరాజ్యమూ స్వతంత్రమూ 
ఏమిటి?! ఇకనుంచి రాజ్యం అని పిలవండి” అన్నారు అజ్ఞాపిస్తున్నట్టు. 

ఆయన మాటలు విన్న స్వరాజ్యం గుండెలు విలవిల్లాడాయి. ఏదో 
అనాలన్న వుక్రోషం తన్నుకురాగా సన్నగా కంపించింది. గొంతులోంచి 
మాటలు దూకడానికి తపించాయి. కానింతలో తను కొత్త కోడలినన్న 
సంగతి గుర్తొచ్చింది. ఇక్కడే కాపురం చేయ్యబోతున్న సంగతీ మదిలో 
మెదిలింది. భావావేశాన్ని బలవంతాన అణచుకుంది. చాటుగా. కళ్ళు 
తుడుచుకుంది. 

ఆ రకంగా అత్త వారింట అడుగు పెట్టిన మరుక్షణం స్వరాజ్యం 
రాజ్యంగా మారిపోయింది! 

ఆమెని చూసి చక్రపాణి బాగా సంతోషవడ్డాడు. ఆ సంగతి అతడి 
కళ్ళల్లో కన్పించిన మెరుపులవల్ల _ అర్ధమయ్యిందా మెకి. అలాగని ఆమెని 
ఆత్రంగా చుబ్టయ్యనూ లేదు కౌగిల్లోకి తీసుకోనూ లేదు. ఆఖరికి 
నిల్చున్న చోటునుంచి కదల్లేదు వేస్తున్న పెయింటింగ్‌ ఆపనూ లేదు, 

“వచ్చేవా మంచిది. మీ ఊరగ్రావాల్సిన శ్రమ తప్పింది. నా 
అలవాట్లూ అభిరుచులూ తెలుసుకుని దాని కనుగుణంగా అన్నీ అమర్చే 
బాధ్యత ఇకనుంచి నీదే. నాకేలోటూ రాకుండా చూసుకో” అనేసి తన 
ప్రపంచంలో మునిగిపోయాడు. 








సీంవొవసొద్‌ = 46) న్పేచ్చావ్రస్తానం 





చిన్నగా నిటూర్చిందామె. 

వారం రోజుల్లోనే అత్తింటి పరిస్టితి యావత్తూ ఆకళింపు చేసుకుంది 
రాజ్యం. 

వారి ఆర్థిక పరిస్థితి ఏమంత బాగుండలేదు. అస్తి పాస్తులూ పెద్దగా 
లేవు. మత్స్యప్పురి నర్సాపురం బ్రాహ్మల పొలాలోయాభై ఎకరాలు కౌలుకి 
తీసుకుని చేస్తున్నారు. అంచేత చేతి నిండా పని చేత్‌ కింద పాలేర్లు 
పశువులూ వుండేసరికి ఓ చిన్నసైజు జమీందారీలా సాగిపోతోంది. 
ఆదాయాన్ని మించి ఖర్చు చెయ్యడం అలవాస్టై పోయింది! 

మావగారు కాకుళ స్వామిగారి దంతా పెత్తందారీ ధోరణి. ఆయన 
ఊరికి పెద్ద తలకాయ. అంతేకాదు, ఆ చుట్టుపక్కల గ్రామాల్లోని 
జటిలమైన సమస్యలకీ గొడవలకీ చక్కని తీర్పులిస్తూ సర్దుబాటు చేస్తూ 
పెద్దమనిషిగా ఖ్యాతి గాంచారు. 

ఆయనక్కావాల్సింది కేవలం కీర్తి ప్రతిష్టలు. అంతా తనని విపరీతంగా 
గౌరవించాలి. అత్యధికంగా (ప్రశంసించాలి. చెతికి పెత్తనం ఇవ్వాలి. అందు 
నిమిత్తం ఏమైనా చేస్తారు. ఎంతైనా పెడతారు. అందుకు వ్యతిరేకమైన 
చిన్న చేష్టని కూడా సహించకపోవడం ఆయన బలహీనత! 

ప్రముఖులూ అధికార్డూ ఊళ్ళోకొస్తే వారికి ఆ ఇంటనే భోజనాదులు 
ఏర్పాటు చేస్తారు. పొరుగూర్నించి మరేదో పని మీదొచ్చి మర్యాద 
కోసం ఆయన్ని పలకరించడానికి గుమ్మం ఎక్కినవాళ్ళు సైతం. ఆ ఇంట 
చెయ్యి కడుక్కుని వెళ్ళాల్సిందే. రోజూ పదిమంది అతిథులకి ఆ ఇంట 
విస్తర్లు వేయడం పరిపాటి. 

ఇక భట్రాజులు గాని పగటి నేషగొళ్ళు గొని తోలు బొమ్మలాటల 
వొళ్ళు గాని ఎవరైనా సరే - మొదట వారి లోగిలి ముందు కొస్తారు. 
ఆయన్ని పొగడ్తారు. తమ ప్రతిభ ప్రదర్శించి మంచి బహుమానం అందుకు 
నెళారు. 

మద్రాసు ఓడ రేవులో దిగుమతి అయిన గ్రామఫోన్సు రేడియోలు 
బెర్లిన్‌ దుస్తులు సెంట్లు నరైరా ఆధునిక నస్తువులు వెంటనే వారింట్లో 
ప్రత్యక్షం కావల్సిందే. పదిమందికీ గొప్పగా ప్రదర్శించాల్సిందే. 

రోజూ సభ తీర్చినట్టుగా కూర్చుంటారాయన. వంది మాగదుల్తో 
ముచ్చట్లాడతారు. ఊరి పెద్దల్లో ఊరి విషయాలు చర్చిస్తారు. ఆఖరికి 
అప్పుల వాళ్ఫొచ్చినా సరే - అంత శీవిగానూ మాట్లాడి 





సింాద్రసాడ్‌ గ్ర... స్యూద్రస్టాను 





సత్కారం చేస్తారు. వాళ్ళు అడగలేక చిన్నగా గొణిగినట్టుగా అడుగుతారు. 
“మూస్తాన్లెండీ” అంటారాయన. అదే పదివేలనుకుంటూ వెళ్ళిపోతారు! 


ఇక పాలేర్దూ నౌకర్లూ ఆఖరికి ఇంట్లోవారు సైతం ఆయన ముందు 
కెళ్లడానికే సాహసించరు. అల్లంత దూరంలో ఒదిగి చేతులు కట్టుకుని 
ఆయన చెప్పిందానికి తలూపీ వెళ్ళిపోవాల్సిందే. 


పెద్ద కొడుకు లిద్దరూ వ్యవసాయవ్పనులు చేస్తూంటారు. కోడి 
కూసింది మొదలు రాత్రి వరకూ గొడ్డలా పని చేస్తారు. పాణి చిత్రకళ 
సేవలో వుంటాడు. అఖరతను కాలేజీలో చదువుకుంటున్నాడు. డబ్బు 
అనసరపడితే తప్ప అతడు ఇంటికి రాడు. అతడు పెద్ద చదువు చదివి 
కలెక్టరు గాకపోయినా తాశిల్హారై తీరతాడని కాకుళ స్వామిగారి నమ్మకం. 


పెద్ద కోడళ్ళిద్దరికీ వండి వార్చడమే వని. పెద్ద కోడలు సావిత్రి, 
వంటా వార్పూ మంచి చెడ్డా అన్నీ ఆమే చూస్తూంటుంది. ఎవర్ని 
ఏమీ అనదు. అనవసర కబుర్లు చెప్పదు. పని తప్ప మరో ధ్యాస వుండదు. 


రెండో కోడలు దమయంతి. పని పాటల్లో సావిత్రికి చేదోడుగా 
వుంటుంది. కాస్త నోటి దురదెక్కువ. “మా ఆయన ఈ ఇంటికి 
పెద్ద పాలేరు. కొందరు బట్టనలక్కుండా ఇంట్లో కూర్చునుంటారు. 
అదృష్టవంతులు!” అంటూ అన్యాపదేశంగా పాణిని ఎత్తిపొడుస్తూంటుంది. 


రాజ్యం కూడా వంటా వార్చూల్లో చేదోడు వెళోంది. అంతకు 
మించి ఆ ఇంట్లో ఆడనాళ్ళు చేసే పనేమీ లేదు. ఇంటిల్ల పాదికీ నిత్యం 
వచ్చే అతిథులకీ నండీ వడ్డించడమే వారి పని. అది తప్ప మరో వూసు 
మరో లోకం వుండవు! 

పాలేర్దూ మాల కూలీలూ ఇంట్లోకే కాదు - పరిసరాలక్కూడా 
రారు. దూరంగా చేతులు కట్టుకుని నిలబడాల్సిందే. తన తండ్రి 
స్వాతంత్ర్యం రాక పూర్వమే వాళ్ళతో ఎంతో చనువుగా వుండటం 
ఆప్యాయంగా మౌట్టాట్టం ఆమెకి తెలుసు. ఆ స్థితితో పోల్చుకుని “స్వరాజ్యం 
వచ్చినా వీళ్ళనింకా బానిసత్వంలోనే వుంచినట్టున్నారే” అనుకోకుండా 
వుండలేకపోయింది రాజ్యం. 


ఇంట్లోక్కావాల్సిన నీళ్ళు చెరువునుంచి ఈడిగల ఆసామి కావిళ్ళతో 


తెచ్చిపోస్తూంటాడు. అంచేత చెరువు నుంచి నీళ్ళు మోసుకురావాల్సిన 
బొధ ఆడవాళ్ళకి తప్పింది. 








ఆ ఇంటి ఆడవారికి సూర్యదర్శన మయ్యేది బహిర్భూమి కెళ్ళేష్పుడు 
మాత్రమే అంటే అతిశయోక్తి కాదు, 

దినపత్రిక తపాలద్వారా ఒకరోజు ఆలస్యంగా వస్తుంది. మావగారు 
చది వేక సాయంత్ర మప్పడు రాజ్యం చదవటం అలవాటు చేసుకుంది. 
రేడియో కూడా ఎక్కువగా వింటుంది. దేశ ప్రగతి గురించి తెలుసుకోవాలన్న 
ఆరాటం ఆమెలో అంతకంతకీ అధికనువుతోంది. అందుకే పాణి రెండు 
మూడుసార్లు విసుక్కున్నా పట్టించుకోలేదామె. 

పత్రిక రేడియోలే ఆమెకి బయటిప్రపంచాన్ని చూపే చక్టువులు! 


ఒక్కసారి మావగారి ధోరణిలో విపరీతమైన మార్పు వచ్చింది. 

మొఖంలో ఏదో అందోళన కన్పిస్తోంది. కోపం విసుగూ పెరిగాయి. 
ఏదో అశాంతితో కొట్టుమిట్టాడుతున్నట్టుగా మారిపోయారు. 

ఆ సంగతే చిన్నతోడికోడలు దమయంతితో .అంది రాజ్యం. 

“నీకు తెలీదా?” 


“కౌలు ధాన్యం సరిగ్గా ఇవ్వట్హదుట. రెండు పట్లు నుంచి అస్సలు 
eg లేదుట. బ్రామ్మర్హు కబురుమీద కబురు పంపుతున్నారు. 
కచరీ కెక్కుతామని బెదిరిస్తున్నారు. మీ చిన్న బావగారు ఒకటే 
ఇదైపోతున్నారనుకో. రాత్రుళ్ళు సరిగ్గా నిద్రపోవడం లేదుకూడాను. ఇలా 
అన్నానని ఎక్కడే అనకుసుమూ!” అందామె లోగొంతుకతో. 

“కౌలు ధాన్యం ఎప్పటి కప్పుడు పంపరా?” 

“పంపేస్తే ఇల్లెలా గడుస్తుందీ! ఒక్క వెలక్కాయతో ఏనుగు ఆకరి 
తీర్తుందా! నువ్వెక్కడో వెర్రి బాగుల్హానివిలా వున్నావే? మావగారికి 
స్వంత పొలం తక్కువ. కౌలు పొలం ఎక్కువ. బామ్మర్జు కౌలు పొలం 
లాగేసుకుంటే ఈ పాలేర్దూ అక్కర్లేదు, ఇన్ని పశువులూ అక్కర్లేదు. 
అప్పుడిహ మనికి రెండు వేళ్ళూ నోట్లోకే వెళ్ళవు!” 

నివ్వెరపోయింది రాజ్యం. 

మావగారు అప్పుల్లో వున్నారని పెళ్లికి ముందే సూచాయిగా విన్నది. 
ఇక్కడి కొచ్చేక ఇక్కడి పద్దతులూ భారీ ఖర్చులూ చూశాక అప్పుల 


సీంవావసాట్‌ (49) స్పేచ్భావ్రస్తానం 


పొలుగాక ఎలో వుంటార్డే అనుకుంది. కొని మరీ ఇంత తీసికట్టుగా 
వుంటుందని వూహించనేలేదు! 

ఇంతలో గణాచారి కొడుకుని కట్టేసి మావగారు చానకొడుతున్నారని 
తెలిసి హడలిపోయారు ఆడవాళ్ళు. రాజ్యం పరుగున ముందరి చావిడిలో 
కెళ్ళి కిటికీలోంచి చూసింది. 

ఒక యువకుడ్ని పెడరెక్కలు విరచి స్తంభానికి కట్టివేశారు. కాకుళ 
స్వామి కొరడా తీసుకుని చర్మం వూడొచ్చేలా బాదుతోంకే బొబ్బలు 
పెడుతున్నాడతడు. 

ఇంట్లోవాళ్ళూ ఊళ్ఫోనాళ్ళూ  ప్రేక్షక్రుల్చా నిలబడి చూస్తూండి 
పోయార్తప్ప ఒక్కరూ అడ్డు వెళ్ళలేదు. ఇదేమని అడిగే సాహసం కూడా 
చెయ్యలేకపోయారు. 

“అయో అయ్యో! గొడ్డుని బాదినట్టు బాదేస్తున్నారు.” ఆందోళనగా 
జంది రాజ్యం. 

“షం... నెమ్మది. నూవగారికింత కోపం రావటం ఎన్నడూ 
చూళ్చేదుమరి. ఆయన ఉగ్రమూర్తి అయ్యారూ అంటే ఏదో పెద్ద 
ఘోర నేరమే చేసుంటాడు” అంది దమయంతి. 

“పొద్దున్నే ఎవడి మొహం చూశాడో పాపం, చావు దెబ్బలు 
తింటున్నాడు." బాధపడింది పెద్దకోడలు సావిత్రి. 

“మీ రెళ్ళీ ఆ ఘోరం అపండక్కయ్యా!” రాజ్యం అంది. 

తోడికోడళ్ళిద్దరూ నోళ్ళు నొక్కుకున్నారొక్కసారే, 

“ఇటునంటప్పడు వీధిలో అడుగు పెడితే ఇం కేమైనా వుందా?!” 

“ఏం, తల కొట్టి మొలేస్తారా?” 

“నువ్వు చిన్నపిల్లవి. నీకు తెలీదుగాని, లోపలికి పద.” రెక్కపట్టుకుని 
లోపలికి తీసుకెళ్ళబోయింది. సావిత్రి. 

“నాకు పిరికి పాలు పొయ్యకండక్క య్యా!” 

“పిచ్చిదానా! మావగారి సంగతి నీకు తెలీదు. ఆయన కోసం 
సాధారణంగా రాదు. నచ్చిందో, చూస్తున్నావుగా, ఇలాగే గినతాండనం 
ఆడేస్తారు. మనిషిని నిలువునా చంపడానిక్కూడా చెనకాడరు.” 

“అదే జరిగితే వాళ్ళ వాళ్ళు నోర్మూసుక్కూర్చుంటారా?” 

“అంతకంశే ఏం చేస్తారు మాలవాళ్ళు? అగ్రకులస్తుల్ని ఎదిరించే 
దమ్ములు వాళ్ళ కెక్కడివి?!” 


సీంహాప్రసాద్‌ 








“అంటే, ఆ యువకుడు హరిజనుడా?” 

“హరిజనుడో గిరిజనుడో, ఎవరైనా మావగారి చెప్పుకింద వడుండా. 
ల్సిందే హ్‌ ' 

రాజ్యం ఏదో అనబోయేంతలో “అయ్యగోరో, నా కొడుకుని సంపకండి 
బాబో.......” అంటూ వచ్చాడో ముసలతను. 

“అతనే గణాచారి. దమయంతి అంది. 

“అంట 

“నున గ్రామదేవత చల్చాలమ్మ అతడికి పూనతాది.” 

గణాచారి వచ్చి చేతులు జోడించి అర్హింపుగా చూశాడు, కన్నీటితో 


వేడుకున్నాడు. “తపెపోనాది. తమంరు గీసిన గీటు దాటం బాబో! పిల 
§ » 


“నా బిడ్డ తోడండి. తమరెలా సెబితే అలా ఇంటాను. తపె 
పోనాది.” కాలి చెప్పు తీసుకుని టపటపా లెంపలు వాయించుకున్నాడు. 

“ఇలా దారికిరా. ఇంకెప్పుడూ ఇలాటి మాదోచ్చోద్‌ పనులు 
చెయ్యకండి.” మీసం మెలితిప్పి క్రూరంగా చూసి కొరడా విసిరేశారు. 

ఆయన ఇంట్లో కొస్తూండటం చూసి బిల బిలముంటూ ఆడవాళ్ళు 
లోపలికి పారిపోయారు. రాజ్యాన్నికూడా లాక్కుపోయారు. 

సావిత్రి కొడుకు సత్యం వచ్చి “కొబ్బరికాయల దొంగతనం చేశాట్ట” 
అని చెప్పేడు. 

“ఎన్ని కాయలు?” 

రాజ్యం మాటలకి “రెండు కాయలూ రెండు బొండాల అని 
బదులిచ్చాడు. 

“ఆ మాత్రానికే అంత పెద్ద శిక్ష వేశారా? అయన పెద్దమనిషేనా 
అసలు?” ఆశ్చర్యపడింది రాజ్యం. 

“అసలు కారణం ఇంకేదో వుండి వుంటుందిలే. నూవగారి ఎత్తులు 
ఎవరికీ అర్ధంకావు.” దమయంతి అంది. 


సాలోచనగా చూసింది రాజ్యం. 


సీంవావ్రసాద్‌ | 51) స్పచ్బా ప్రస్థానం 


రెండు మూడుసార్లు అన్నం తినగానే వాంతి చేసుకుంది రాజ్యం. 
చింతకాయ పచ్చడి నాకడం, పుల్ల మామిడికాయ కొరకడం కూడా 
గమనించింది సావిత్రి. 

“రాజ్యం! బయటయ్యి ఎన్ని నెల్లయ్యింది?” 

“మూడను కుంటాను అక్కయ్యా!” 

“అయితే నీకు నెల తప్పిందన్న మాటే!” ముసి ముసిగా నవ్వింది. 

మొదటేమీ అర్హంగాక అయేమయంగా చూసింది. అనంతరం 
అపనమ్మకంగా చూసింది “నిజముంటావా?.....” 

“నిజమేనే పిచ్చిపిల్దా! మీ నాన్నకి ఉత్తరం రాయి, వచ్చి తీసుకెళ్ళమని.” 

“నాకు సిగ్గు బాబూ! Be J 

“కబురు చెయ్యమని మావగారికి చెబుతానే.” 

తను తల్లి కాబోతోంది! తనలో మరోప్రాణి వూపిరి పోసుకుంది! 
తను బుజ్జిబిడ్డకి జన్మ నివ్వబోతోంది! ఓహ్‌! ఎంత ఆనందం! నుహానందం!! 

చిత్రమైన అనుభూతుల్లో తలమున్కలవుతూ తనలో తాను మురిసి 
పోయింది రాజ్యం. ఆ ఆనందాన్నంతా తానొక్కతీ భరించలేక భర్తతో 
పంచుకోవాలని గబగబా వెళ్ళింది. 

పూర్తయి పెంయింటింగుకి తుదిమెరుగులు దిద్దుతున్నాడు పాణి 


*ఏనదదే స్మ 


న తీపికబురు soe 
సహన గొడవ చేయకు... 

a కొదండీ! మనకి............ 

“నన్ను ఒంటరిగా వదిలెయ్‌, తలుపేసి వెళ్ళిపో,” విసుక్కున్నాడు. 

చివుక్కు మందా మె మనస్సు. గాఢంగా నిట్టూర్చి వెనుదిరిగింది. 

ఇంతలో మావగారు పిలుస్తున్నారంటూ సావిత్రి దగ్గరుండి తీసు 
కెళ్ళిందామెని. 

Me చాలా సంతోషం. మీ ఇంటికి కబురంపుతానే. 
రేవు గుడికెళ్ళి అభిషేకం చేయించుకురండీ” అ అన్నారాయన. 

తలలూపి వచ్చేశారు. 





సీంవొవ్రసాద్‌ 





రాత్రి భోజనాలయ్యాక తాంబూలం అందిస్తూ “మీకో సంగతి 
చెప్పనా?” అంది రాజ్యం. 

“చెప్ప. పొద్దున్న చెప్పబోయావు, అదేనా?” 

“వూ మీరు.......మీరు......తం డ్రికాబోతున్నారు.” 

ఆశ్చర్యం ఆనందం జంటగా ముప్పిరిగొనగా పరమానందపడిపో 
యాడు. అతడి అనందం ఎబ్బెట్టుగా అన్సించిందామెకి. తన పురుషత్యానికి 
గర్విస్తూ ఆనందిస్తున్నట్టుగా వుందిగాని తమ (ప్రేమకి (ప్రతిరూపం రూపు 
దిద్దుకొంటున్నందుకు సంతోషించినట్టు లేదు! 

“అయితే చక్కని పేరు ఆలోచించాలన్నమాట” 

అతడినుంచేదేదో ఆశించిన ఆమె ఆ మాటలకి నిరుత్సాహపడింది. 

“అన్నట్టు, చెప్పడం మరిచాను. ఇవాళ పూర్తిచేసిన చిత్రాన్ని తీసుకుని 
రెండు మూడురోజుల్లో మద్రాసు. వెళ్తాను.” 

“ఎందుకండీ?” 

“చల్లపల్లి జమీందారు తాలూకు వారెవరో అక్కడున్నారు. నారి 
కివ్వాలి. పంపిస్తానని నాన్నగారు చెప్పేరట.” 

“ఉ్కరికేనా, లేక........” 

“భలేదానివే. ఊరికే గాకపోతే కళని అమ్ముకుంటానూ?! నా 
చిత్రం నొ సృష్టి నా రంగుల కల్పన గొప్ప గొప్పవారి భవనాల్లో 
అలంకరించారం మే మనకెంత గొప్ప! మన వంశానికెంత కీర్తి!” 

“ఒక మాటడగనా?” 

“అదును.” 

“గొప్ప గొప్పవారి బొమ్మలూ (ప్రముఖుల బొమ్మలూ ఆడనారి 
బొమ్మలూ చేస్తున్నారు గాని గాంధీజీ బొమ్మ ఎందుకు వేయలేదు?” 

“ఏం ప్రత్యేకతుందని వేయను?” 

“ఆయనే ఓ (ప్రత్యేకత కదా.” 

జ కనీసం నెహ్రగార్జా కోటు తొడుక్కుని టోపీ పెట్టుకుని 
గొప్పగా వున్నా వేద్దును. బొత్తిగా సాదా సీదా ముసిలి మనిషి. నలుపు 
తెలుపు బొమ్మలాటి చిత్రాన్నేం గీయను?” 

“స్వాతంత్ర్య సమరంలో అపరకృమ్ణుడై అహింసామూర్తియై అనన్య 
మ కార్యాన్ని సాధించిన మహావ్యక్తి. ఆ సేతు హిమాచలం 
భారతియుల్నందర్నీ ఏకతాటిమీద నిలిపి నడిపించిన మహానాయకుడు. 


సింవ్యావసాద్‌ 53 స్పచ్చా (వసానం 


స గురించి మీరిలా మాట్లాట్టం భావ్యం కాదు” గుండెకి గాయం 
దనగా అంది రాజ్యం. 

“ఓహో - మీది దేశభక్తుల కుటుంబం కదూ!” అని నవ్వేసి, 4సర్జే, 
ఇక పడుకో” అన్నాడు మరో పక్కకి జత్తిగిల్లి. 

ఆమె పడుకుంది. కాని నిద్ర రాలేదు! 


ఒక కావిడ మిఠాయి, ఒక అరిటి గెల తీసుకుని ఆనందవు రథాన్ని 
అధిరోహించి మరీ వచ్చారు వియ్యన్న. 

పరమానందపడిపోతూ కూతుర్ని అక్కున చేర్చుకున్నారు. 

తల నిమిరి “నిండు నూరేళ్ళు సౌభాగ్యవతిగా వర్హిల్లు తల్లీ స్‌ జన్మ 
ధన్యమయ్యిందమ్మా. ? అన్నారు ఆనందబాష్పాలు రాలుస్తూ, 

“అదేవిటి నాన్నా! మాతృత్వమే శ్రీకి పరమావది! అయినట్టు 
మాట్లాడుతున్నా రేవిటి!” నవ్వుతూ అంది రాజ్యం, 

“అంతే కదమ్మా? వంశాన్ని వృద్ది చెయ్యడంతో నే కదా స్త్రీ జన్మ 
సార్హకమయ్యేది?” 

“బాపూజీ అలా అన్లేదే. అడవారు చదువుకోవాలి. అన్నిటా 
ముందడుగు వేయాలి. మగవారితో పోటీవడా లన్నారు. ఇళ్టాలి 
చదువు ఇంటికే వెలుగన్నారు. రాణి రుద్రమదేవి రూన్సీ లక్ష్మి లాంటి 
వార్నెంతగానో అభినందించారు. నన్ను అలా కమ్మని ఒక చరిత్రగా 
మిగిలి మ ఆశీర్వదించకుండా ఒక తల్లిగా మిగిలిపొమ్మంటున్నావేం 

1 

wee తేరిపార చూస్తూ అన్నారు: “చాలా. ఎత్తుకి 
ఎదిగిపోయావమ్మా!” 

“నా కెందుకో అందరాడవాళ్లలా అణిగి మణిగి తలుపుచాటునే వుండి 
పోవాలన్సించట్టేదు నాన్నా! ఏదో ' చేసేయ్యాలి ఏదో సాధించెయ్యాలనెంతో 
తపనగా వుంటోంది. ఏం చెయ్యాలో ఎలా చెయ్యాలో తోచదు. ఎక్కడ 
అన్యాయం జరిగినా వెళ్ళి అడ్డుకోవాలనీ, ఎక్కడ కన్నీరొలికినా వెళ్ళి 
తుడవాలనీ నా మెదడులో ఎన్నెన్నో గొంతులు ఘోషిస్తుంటాయి నాన్నా! 
ఇదంతా ఏవిటంటారు? ఎందుకంటారు?” 


సీంవావసాట్‌ . (54) ==... స్ప్వేచ్చావ్రస్తానం 














“పదినుందికోసం పడుతోన్న నీతపనని చూస్టోంశే నాకు ఆనందంతో 
నూట రావస్లేదమ్మా! నీకు ప్లీడరు  విశ్వేశ్వరయ్యగారి సంబంధమో 
మరోటో చేసివుంటే ఎంతో బొవుండేది. నీ భావాలు పుష్బంచి ఫలించేవి, 
ఈ దేశానికీ కాంతి నిచ్చేవి, కాని తీసుకొచ్చి ఈ చీకటి కొట్లో 
పడేశాను!” 

ఆయన గొంతు గార్గిదికమయ్యింది. 

“అవేం మాటలు నాన్నా? నేనిప్పుడు బాగానే వున్నాను, నాకిక్కడ 
బొగనే వుంది.” 

“అంతే లేమ్మా! అలా సమర్హించుకుంటేనే జీవితం.” 


“మీరేవిటదోలా వున్నారు నాన్నా? ఒంట్లో బావుంటోంది కదా? 
చాలొ చిక్కిపోయారు!” 

“నాకేముమ్మా, దుక్కలా వున్నాను. దేశం పరిస్థితే బాగోలేదన్మూ, 
స్వాతంత్ర్యం వస్తే ఎన్నో అద్భుతాలు జరిగిపోతాయనుకున్నాం కొని ఎక్కడి 
నక్కడే ఎప్పట్లానే Sree హిందూ ముస్టంల మధ్య విద్వేషాలు రగుల్లూనే 
వున్నాయి. ఎప్పుడేమవుతుందో, దేశం మళ్ళీ చీలి పోతుందేమోనని 
భయంగా వుంది.” 

“అన్నీ అవే సర్దుకుంటాయి. అన్నప్రాసననాడే ఆవకాయ తినిపించె 
య్యాలంటే ఎలా?” నవ్వింది. 

“నీకు తెలీదమ్మా, మతం మనిషిని సన్మార్గాన నడిపించాలి. అంతేగాని 
విద్వేషాన్ని రెచ్చగొట్టకూడదు. మనస్సుల్ని విషపూరితం చెయ్యకూడదు, _ 
మతమౌఢ్యం మన దేశపు ఐకనుత్యానికెపుడూ గొడ్డలి పెట్టనమ్మా! 
పాపం, మధ్యన బాపూజీ నలిగిపోతున్నారు. స్వాతంత్ర్యం వచ్చినా ఆ 
ముసలొయనకి శాంతి లేకుండా పోయింది!” 

“బాపూజీ ఒకసారేమన్నారో గుర్తుందా నాన్నా? నా మంత్రం 
శ్రీరామకాదు, హే రామ. (శ్రీరామ అంటే సంపద లిచ్చే రాముడు. 
చౌ రామ అంటు ఆవేదనతో పిలిచే రాముడు.” 

“భవిష్యత్తు ఆయన నోట పలికినట్టుంది." 

తండ్రివంక చిత్రంగా చూసింది. 

చూపులు మరల్చుకున్నారాయన. 


“అన్నపూర్హత్త మాటి మాటికీ గుర్తొస్తోంది............” 


“శివయ్యకి తగ్గ ఇల్లాలు. నమ్మిన ఆశయంకోసం బలైపోయింది 
పాపం!” 

“ఆ రోజున ఊరేగింపులో పాలొనకుండా వుంటే వెన్నుపూసకి 
దెబ్బ తగలకుండా వుంటే ఇంకో నలభై ఏళ్ళు బతికేది. ఎందరికో 
మార్గ దర్శకురాలయ్యేది.” 

“భార్య పోయినప్పడొచ్చి మొఖం చూపించడమే - మళ్ళీ ఇంతవరకూ 
శివయ్య రానేలేదు. నైజుముకి వ్యతిరేకంగా పోరాడుతున్నారంటే 
అర్ధముంది. ఏకంగా యూనియన్‌ సైన్యంతోనే తలపడాలని చూస్తున్నారు. 
కొండతో డీకొంకే ఏమవుతుంది? నుజ్జు నుజ్జు అయిపోతారు." 

భయవిహ్యలయై. చూసింది రాజ్యం. 

ఇంతలో గదిలోకి పాణి రావడంతో వారి సంభాషణా మాలిక 
తెగిపోయింది. 

“అల్లుడుగారు బాగున్నారా?” 

“వూ, మీరొచ్చి ఎంత సేవయ్యింది?"” 

“ఇంత క్రితమే. ఇవ డే చెబుతున్నాను అల్లుడుగారూ! మీకు అబ్బాయి 
పుట్టినా అమ్మాయి పుట్టినా పెంపకానికి మాకిచ్చెయ్యాలి” అన్నారు 
నవ్వుతూ. 

“ఏం? మేం పెంచలేం అనుకుంటున్నారా?” 

“అహా, అలా అని కాదు. మీరు తప్ప మాకు మాత్రం ఎవరున్నారు? 

“అయితే మాత్రం. మూ పిల్లల్ని అనాధలుగా మరొకరి కప్పగించం.” 


మరో మాట కవకాశం ఇన్వకుండా బయటి కెళ్ళిపోయాడు పాణి, 

“అల్లుడుగారు అంత నూటనేశారేవిటమ్మా?" బాధగా అన్నారు 
వియ్యన్న. 

“ఆయన తీరే అంత మీరేం ఇదవ్వకండి నాన్నా!” 

“నేనైనా అలా అనకుండా వుండాల్సింది. తప్ప నాదే.” నొచ్చుకున్నారు. 


“ఇతరుల తప్పు మీదేసుకోవడం మంచితనం అన్పించుకోదు నాన్నా, 
భోంచేదురుగాని పదండి.” 


షో 


సింవ్యవసాొద్‌ (56) స్వచ్భావ్రస్థానం 





“అమ్మాయిని మౌ ఇంటికి తీసుకెళ్ళి వారం పది రోజులుంచుకుని 
పంపిస్తాం......”అని చెప్పి కాకుళ స్వామిగారి అనుమతి తీసుకుని రాజ్యాన్ని 
పుట్టింటికి తీసుకొచ్చారు వియ్యన్న. 

రాజ్యం గుమ్మంముందు బండి దిగిందో లేదో చాకల్లి గబ గబా 
ముందుకొచ్చి పేడ ముద్దలో దిష్టి తీసి పారేసింది. 

తల్లీ నానమ్మా ఆప్యాయంగా ఆహ్యోనించారు. ఇరుగు పొరుగు వచ్చి 
కుశలం కనుకున్నారు. తర్వాత అత్తవారింటి గురించి ఆరా తీశారు. 

అత్తవారింట్లో తను సుఖంగా వుందని నమ్మబలికేక తేలిగ్గా నిట్టూ 
ర్భారంతా. 

“మీ ఆయనింకా ఆ పేడి మొఖంతోనే వుంటున్నాడా, మీసాలు 
పెంచుతున్నాడా?” 

నానమ్మ మాటలకామె మోము ఎర్రబడింది. ఆడంగులంతొ 
ఫొల్లుమని నవ్వేశారు. 

“మగాడనే వాడు మీసాల్లేకుండా వుండకూడదు. అయినా తండ్రి 
వుండగా మీసాలు గొరిగించుకోకూడదే!” అందావిడ మళ్ళీ, 

నిజానికి కోరమీసం వుంచుకోమని పెళ్లైన కొత్తలోనే చెప్పింది రాజ్యం. 
కాని పాణి విన్సించుకోలేదు. “నాకిష్టం వుండదు” అనేశాడు. 

“మాట్టాడవేమే? మనస్సు మీ అయన్షగ్గరి కెళ్ళిపోయిందా?” ఓ 
స్నేహితురాలంది. అంతా నవ్వేశారు మళ్లీ, 

ఊరి విషయాలు అడిగి తెలుసుకుంది. చాన్నాళ్ళ తర్వాత మనసు 
తీరా కబుర్లు చెప్పింది. గల గలా నవ్వింది. ఎలాటి భయాలు సంకోచాలు 
లేకుండా ప్రవర్తించింది. 

అత్తింట ఇలా స్వేచ్చగా వుండ లేకపోతున్న సంగతి గమనించింది. తను 
ఏమేం కోల్ళోయిందో గుర్తించింది. గుండెలు బరువెక్కాయి! 

“హిందీ పంతులు రామనాథానికి ఉద్యోగం వచ్చిందే! ఈ పక్కనే 
ఏదో ఊళ్ళో వేశారు. మీ నాన్నా చెప్పేరా?” తల్లి కాంతమ్మ అడిగింది. 

“అలాగా. చాలా సంతోషంగా వుందమ్మా! లలిత అదృష్టవంతురాలు.” 

“పండంటి మగ బిడ్డని కంది. అదైనా చెప్పేరా లేదా మీ నాన్న” 

“లేదే వున్నా కాస్పేపూ నా గొడవతోనే సరి పోయింది. భగవంతుడు 
వాళ్ళని చల్లగా చూశాడు. అదే పదివేలు” 

“అంతా మీ నాన్నని ఎంతగానో పొగుడ్తున్నారు. లలితా వాళ్ళమ్మా 
నాన్నా వచ్చి లలితకి వునర్ణన్మ ప్రసాదించా రన్నారు. అనక వాళ్ళింటి 
కో అడుగు చేసిరా,” 

“వెల్దాన్లే, వాళ్ళన్నదీ నిజమే. అలాటి నాన్న కడుపున పుట్టడం నా 
అదృష్టం,” 

రాజ్యం మాటలకి కాంతమ్మ మొఖం ఆనందంతో వెలిగిపోయింది. 

ఆ రాతి భోజనాలయ్యాక పెరట్లో మంచం వాల్చి కూర్చుంటూ 
రాజ్యాన్ని పిల్చింది నానమ్మ. 

“నీ ఒంట్లో ఎలా వుంటోంది నానమ్మా ? ఆ మధ్య నోట్లో 
పూత పూసి నోరు లక్కపిడతలా అయ్యింది కదా, ఇప్పుడెలా వుంది?" 

“ఆచార్జుగారు ఏదో లేహ్యం ఇచ్చార్లే. రావి అకు మీదేసుకుని 
రోజూ కంత నాకాలి. అది నాకేక కొంచె నయమేలే. అయినా కాళ్ళు 
చాచుకున్న దాన్ని నాకేంటి గాని మీ నాన్నని చూశావా చిక్కిసగమై 
పోయాడు బిడ్డ.” 

“అదే అడిగాను, దేశం గురించీ బాపూజీ గురించీ బాధ 
పడిపోతున్నాడు.” 

“మనేద పెట్టుకున్నాడే!” 

“మనోవ్యాధా?” ఆశ్చర్యపోయింది రాజ్యం. 

“అవునే అమ్మాయ్‌! ఈమధ్య పరాకూ వరజ్ఞానం ఎక్కువయ్యాయి. 
ఎప్పుడూ దిగులుగా కూర్చుంటున్నాడనుకో. కంటినిండా నిద్రపోడం లేదు. 
అర్హరాత్రుశ్ళ అమాంతం లేచి కూర్చుంటున్నాడు బిడ్డ.......” 

“ఇప పడేవయ్యిందనీం” 

“ఇంకొ ఏం కావాలే, ఇల్లంతా గుల్లయితేనూ! ఇంటి చుట్టూ 
అప్పులేనాయె!” 

“అన్ని అవ పృలయ్యాయా?"” 

“అవ్వక కూర్చుంటాయా? మనిషీ మానూ నిద్రపోతారుగాని అప్ప 
నిద్రపోదే! రాత్రీ పగలూ పెరుగుతూనే వుంటుంది. ఎవ్వడూ దేశం 
గొడవలే గాని ఇల్లూ వ్యవసాయం పట్టించుకోలేదు కదా? చదువూ 
వ చదునయ్యింది. వ్యవసాయం పాలేరు మీద వదిలాడు. ఆరుగాలం 

షపడితేనే నాలుగు గింజలు మిగల్రం లేదు. దగ్గరుండి ఆనూ పొనూ 
ns ఏం మిగుల్తాయి “చెప న ఆ “సభలనీ ఈ చందాలనీ 

ఫ్లీడర్లనీ శేసులనీ చరఖాలనీ - ఒకటేమిటి అన్నీ మీ నొన్నకే కావల్సి 
వచ్చాయాయె! మధ్యలో ఆ విధవప్పిల్లని పెళ్లాడతానన్నాడని రెండెకరాలు 
వాళ్ళ మొఖాన కొట్టాడా? నీ పెళ్లికి పెట్టుపోతలకీ కుంచంతో 
రూపాయలు కొలిచి పోయాల్ఫొచ్చింది కదా! ఇంక తేలనుంకే సంసారం 
ఎలా తేల్తుంది చెప్పునో 

చదువూ సంధ్యాలేని నానమ్మ వ్యవహారజ్ఞానానికీ ఆలోచనా ధోరణికీ 
అచ్చెరువందకుండా వుండ లేకపోయింది. రాజ్యం. ఆమెతో పోలిస్తే తను 
చాలా చదివినక్టు లెక్క. కాని తనంత లోతుగా ఎన్నడూ ఆలోచించలేదు! 

“ఏం చేస్తే బావుంటుదంటావు నానమ్మా?" 

“అంతో ఇంతో పొలం అమ్మేసి అప్పులు తీర్చేస్తే మిగిలిందాంతోనే 
మనళ్ళాంతిగా వుండొచ్చే పిల్దా! నువ్వు చెప్పి చూడు. నీ మాటంటే 
వొడికి గురి.” 

“అలాగే నానమ్మా!” 

“మీ తాత రెక్కలు ముక్కలు చేసుకుని రెండెకరాల్ని ఎనిమిదెకరాలు 
చేశారు. ఎప్పుడూ పచ్చడి మెతుకులేగాని పరమాన్నం తినెరుగుదురా 
ఏవన్నానా? ఒంటిమీద చొక్కాకూడా లేకుండా గానంచాతోనే వుండేనొరు. 
ఎప్పుడూ నా భూమి నా తల్లి అంటూ దేవుళ్ళాడే వారు. చొకిరీ 
చెయ్యడచేగాని సుఖాలకి నోచుకోలేదా మనిషీ!” కళ్ళ నీళ్ళు పెట్టుకుంది 
నానమ్మ. 

ఆవిడ పాత జ్ఞాపకాల్లో మునిగిపోయింది. ఆమెని వదిలిరావడం 
ఇష్టంలేక మౌనంగా వుండిపోయింది రాజ్యం. 

మర్నాడు తండ్రి ఒక్కరూ వుండగా చూసి నానమ్మ భయార్నీ 
తన అభిప్రాయాన్నీ వివరించింది. 

“పొలం అమ్మి అప్పుల్నుంచి బయటపడాలని నాకూ నవృందమ్మా. 
కొని మీ అత్తవా రేమనుకుంటారోననీ.....” సందేహిస్తూ ఆగారు. 

“ఇది "మనింటి వ్యవహారం. వాళ్ళేమైనా ఎందుకనుకోవాలి?” 

“ఎంతో వుందనుకున్నాం. ఒక్కతే సంతానం గనుక అంతా కోడల్డే 
అవుతుందనుకున్నాం. కడకి మిగిలింది ఇంతేనా అని నిన్ను చులకనగా 
చూస్తారేమోనని.......” 

“వాళ్ళంతకం టే బాగున్నారా?” రోషం సొడుచుకురాగా అంది. 

“ఏమ్మా, వాళ్ళ పరిస్టితి బాగోలేదా?” గాభరాగా అడిగారు వెంటనే. 

“అహా. అలౌ అని కాదు. పరిస్టితి బాగున్నా ఆదాయం రెండు ఖర్చు 
నాలుగు. అలొ ఎంత కాలం నడుస్తుంది చెప ge" 

“పెద్ద కుటుంబం పైగా మూడు నాలుగూళ్ళకి పెద్దమనిషి. కొన్ని 
అదనపు ఖర్చులు తప్వవు మరి. ఎంతచెట్టుకి అంతగాలి అన్నారు." 

“వాళ్ళ సంగతికేంగాని మీరు త్వరగా ఒడ్డున పడిపోండి నాన్నా!" 

“నీ మాట కోసమే చూస్తున్నా నిన్నాళ్ళూ. ఇక ఆ పని మీదే 
వుంటానమ్మా! నీ పురిటి నాటికి ఎక్కడా అప్పపుత్రం వుండనివ్వను. 
ఇప్పడే చెబుతున్నాను. అబ్బాయి పుడితే మాత్రం బాపూజీ పేరు 
పెట్టాలి సునూ!” 

“మీరే పెడుదురుగాని నాన్నా!” 

*నా తల్లే ఎంత మంచి మాటన్నావమ్మా! మనవడి కోసమైనా 
రెండెకరాలు మిగిల్తే బావుల్లు.......” 

“ఆ మాత్రమైనా మిగలకపోతే మీ పరిస్థితి?” 

“మా కేంటమ్మా, ఎలాగో బతికేస్తాంలే. నీకు పసుపు కుంకాల 
కింద మూడెకరాలు రాసిచ్చాం గదా. అది పోను ఎకరం పొలమూ 
చరఖా శకేంద్రమున్న తోటా మిగలొచ్చేమో!” 

అకాస్త భూమి మీదా వచ్చే పంటతో ఎలా బతుకుతారు? పైగా 
పురుడు ఖర్చు వుండనే వుందాయె! 

దిగులుగా కూర్చుండిపోయింది రాజ్యం. 


“కోడలొచ్చిన వేళా గొడ్గొచ్చిన వేళా అని వూరికే అన్లేదు. ఏ 
ముహూర్తాన నా ఇంట్లో పెద్దమ్మలా కాలుపెట్టానో అప్పట్నుంచి ఇంటిని 
గని పట్టుకుంది.” రాజ్యంవంక నిరసనగా చూస్తూ అన్నారు. కాకుళ 
స్వామి, 

గుండెల్లో వాడి బాకు దిగబడినట్టు విలవిల్హాడింది రాజ్యం. 


“మంచం వున్నంత వరకే కాళ్ళు చొాచుకోవాలి. లేకపోతే ఇలాగే 
ఇతరుల్ని నిందించాల్ఫొస్తుంది"' అనేసిందా మె. 


అంత ధైర్యం ఎక్కడ్నుంచొచ్చిందో ఆమెకే తెలీదు! 
అవాక్కయ్యారాయన. ఎన్నడూ ఊహించని ఎదురుదెబ్బ ఇంట్లోనే 
తగిలింది. ఆ(గ్రహేదగ్రులయ్యారు. 


సీంవ్యావసాద్‌ ల (60) = | _స్టేచ్ళాద్రసానం 





“నోర్ముయ్‌. నాకే చెప్పేంత మొనగత్తె వయ్యావా? అని వురిమి 
చూశారు. 

ఇంతలో సావిత్రి పరుగునొచ్చి రాజ్యాన్ని లోవలికి తీసుకుపోయింది. 
దమయంతి కూడా వెనకే నచ్చింది. అంతా వెళ్ళి వంటింట్లో దూరారు, 

ఆమెకి మావగారేం శిక్ష విధిస్తారోనని వణకిపోతూ అంది సావిత్రి: 
“అయ్యో అయ్యో! మావగారని కూడా లేకుండా నోటి కెంతొస్తే 
అంత అనే సెయ్యడ వే?” 

“ఆయన మాత్రం కడువుతో వుందని కూడా చూడకుండా అంతలేసి 
మాట లంటారా. ఆయనసలు పెద్దమనిషేనా?” దమయంతి నిలదీసింది. 

“న్ని ఏమిటా ఎగురుడు దమయంతీ - చిన్నం[త్రం పెద్దంతం 
లేకుండా!” 

“అలా అనుకుని నోర్ముసుకునేది మనవే. వూరివాళ్ళు కాదు.” 

“నెమ్మది - నెమ్మదిగా మాట్లాడవే. మావగారు వింటే ఏమైనా 
వందా?” 

“లోయ నోరు మూయగలరు కాని లోకం నోరు మూయగలరా? 
మనమంటే అన్నీ దాచిపెట్టుకుంటున్నాం. పిల్లి కళ్ళు మూసుకుని పాలు 
తాగుతూ తనని ఎవరూ చూట్టం లేదనుకుంటుందిట!” 

“బాగా చెప్పేవక్కా! అత్త మీద కోపం దుత్త మీద చూపినట్టు ఎవరి 
మీదో కోపం నా మీద చూపిస్తే ఎలాగా?" అంది రాజ్యం. 

“అయ్యో అయ్యో - మీ ఇద్దరికీ ఇనాశేమయ్యిందే, ఒకర్ని మించి 
ఒకరు రెచ్చిపోతున్నారూ!” నుదురు కొట్టుకుంది సావిత్రి. 

“మాక్కాదు, మావగారికే ఈమధ్యేదో అయ్యింది. కౌలుధాన్యం 
ఇమ్మని ఆ బ్రామ్మలు పీకల మీద _కూర్చున్నప్పట్నుంచీ ఆయనిలాగే 
కల్లు తాగిన కోతిలా గంతు లేస్తూనే వున్నారు.” 

“కచేరీకి ఫిర్యాదు చేస్తాం, కౌలు ఇంకొకరికి అనురకం ఇస్తాం 
అన్నారనే కదా ఎక్కడ్నుంచో డబ్బు తెచ్చి వాళ్ళ కిచ్చారు మావగారు” 
అంది సావిత్రి. 

“ఎక్కడ్నుంచో కాదు, అమ్మవారి సొమ్మే ఇచ్చారు.” 

“దమయంతీ!” 

“అవునక్కా! ఈ సంగతి వూరందరికీ తెలుసు. ఆ మధ్యన 


EAMONN 


గణాచారికి అమ్మవారు కన్చించినవ్పుడు అమ్మవారి సొమ్ముతో పొలం 
కొననుంది తెలుసా?” 

దమయంతి మాటల కడ్లొస్తూ “అన్మువారు కన్చించడం ఏవిటీ?” 
అనడిగింది రాజ్యం. 

“గణాచారికి చల్హాలమ్మ పూనుతుందిలే. అలాటప్పుడు చెప్పేట్ట. ఆ 
తర్వాత నాలుగు కొబరి కాయలు దొంగిలించాడని గణాచారి కొడుకుని 
చాన గొట్టారు కదా: మళ్ళీ గణాచారికి అమ్మవారు కన్చించినప్పుడు 
పొలం కొనొద్దనీ, ఆ సొమ్ముతో ఏం చెయ్యాలో తర్వాత చెబుతాననీ 
చెప్పిందిట, మావగారే అలా చెప్పించి ఆ సొమ్ము వాడేసుకున్నా 
రనుకుంటున్నారంతా.” 

“పాపం వుణ్యం పరమాత్ముడి కెరుక. చూసీ చూడనీ మూటలు 
మన కెందుగ్గాని ఇంక కట్టి పె సయ్‌!” కసురుకుంది సావిత్రి. 

“ఉన్న మాటంటే వులుకెందుకు? మొన్నటిసారి అమ్మవారు కన్పించి 
నప్పుడు అమ్మవారి కాసులపేరు మెడలో వెయ్యలేదు. దానిక్కూడా 
రెక్కలొచ్చాయేమోనని నా అనుమానం" అంది దమయంతి. 

*ట్రవేం అఘాయిత్యం మాటలే” అందరికీ మాట తెచ్చేట్టున్నావ్‌ ) 
పద పద, ఎక్కడా తెలివితక్కువగా వాగకు. మావగారికి తెల్సిందం టే. 
అగ్గిరావుడై పోతారు.” బెంబేలు పడింది సావిత్రి. 

“అమ్మవారి నగలు మావగారి దగ్గిర దాస్తున్న సంగతి వూరందరికీ 
తెలుసు. ఏమేం నగలున్నాయో ఏవి లేవో ఇవాళగాకపోతే రేపైనా 
తెలీదూ!” అంటూ సాగదీస్తూ లేచెళ్ళిపోయింది దనుయంతి, 

“దానిమాటల కేంగొని నువ్వేం ఇదవ్వకు రాజ్యం! మూవ గారేదో 
ధోరణిలో వుండి విసుక్కునుంటార్తప్ప ఆయన మనస్సు మంచిదే” అని 
నచ్చి చెప్పింది సావిత్రి. 

కొని రాజ్యం మనసు కుదుటపళ్ళేదు. రాక్షసి బొగ్గులా రగుల్తూనే 
వుంది! 

ఎన్నడూ ఎవరూ తనని చిన్నెత్తు మాటన్లేదు. 

అలాటిది మావగారు కోడలని కూడా చూడకుండా అంత మాటంటారా? 
శనిలా ఇంటిని పట్టుకున్నానని నిందిస్తారా? 

ఎంత ఘోరం! 

కళ్ళనుంచి కన్నీళ్ళు జల జలా రాలిపోతున్నాయి. 











మావగారో పెద్దమనిషి అనుకుంది. పదిమందికీ మంచి చెపే ప్పే తీర్చరి 


అనుకుంది. 
కొనాయన ఒక పెత్తందారుగా కుహనా సంస్కారిగా దౌర్జన్య పరుడిగా 


కన్పిస్తున్నారు. 

గణాచారి తనకి అడ్డొస్తున్నాడని భావించి చిన్న సాకుతో అతడి 
కొడుకుని హింసించి అతడ్ని తన దారిలోకి తెచ్చుకున్నారు. 

అమ్మవారి సొమ్ముని ఇష్టానుసారం ఖర్చు పెట్టేస్తున్నారు. 

అఖరికి ఇంటికోడళ్ళని షోకేసులోని బొమ్మల్లా వుంచి ఆడిస్తున్నారు! 
తన తప్పులకి దుర్వర్తన ఫలితాలకి చిన్నకోడలు కారణమని నిందిస్తున్నారు! 

అన్నపూర్లత్త మాటలు గుర్తొచ్చాయి. చలం రాతలూ గుర్తొచ్చాయి. 

ప్రీకీ మొదడుందని అదీ ఆలోచించగలదని ఈ మగాళ్ళెప్పడు 
(గ్రహిస్తారో! 

గొఢంగా నిట్టూర్చింది రాజ్యం. 

సావిత్రి ఎంత బతిమాలినా ఆ రాత్రి భోజనం చెయ్యలేదామె. 

పాణి వచ్చాడు. ఏదైనా అంటాడేమోనని చూసింది. ఏమి అన్లేదు. 
అసలతడికి తెలిసిందో లేదో అని అనుకుంది. అయినా చెప్పాలన్పించలేదు! 

కలత నిద్ర మధ్యలో తండ్రి మాటలు గుర్తురాగా వులిక్కివడి లేచి 
కూర్చుంది రాజ్యం. 

వియ్యన్న కొంత పొలం అమ్మి అప్పులన్నీ తీర్చేశారు. అ సంగతులు 
ఎవరి నోటో తెలియడం ఎందుకని స్వయంగా ఆయనే వచ్చి వియ్యంకుడి 
కంతా చెప్పి వెళ్ళారు. అప్పుడు కాకుళస్వామి “దేశం దేశం అంటూ 
వున్నది అర్చుకున్నారూ అని వ్యాఖ్యానించారు కూడా, 

తరచి ఆలోచిస్తే అప్పట్నుంచీ ఆయన తనని చిన్నచూపు చూస్తు 
న్నట్టుగానే వుంది! 

“డబ్బుకి పెద్ద పీట చేస్తారు. ఏం మనుషులో!” అనుకుంది. 

అది జరిగిన వారం రోదాలకి ఓ (ప్రముఖ వాస్తు సిద్దాంతిని తణుకు 
నుంచి తీసుకొచ్చారు కాకుళస్వామి. 

ఆయన ఇల్లూ పరిసరాలూ అన్నీ పరిశీలించారు. ఎన్నో అడిగారు. 
మరెన్నో లెక్క లేశారు. 

ఆఖరికి దక్షిణం కన్న ఉత్తరాన ఖాళీ స్థలం తక్కువగా వుందనీ 
దానివల్లే వ్యయం ఎక్కువై కుటుంబానికన్నిటా లోటుగా వుందనీ 











చెప్పేరు. అందుకని ఉత్తరం వైపునున్న చావిడిని కూలగొ స్టాయ్యడం 
మినహా మరోమార్గం లేదన్నారు. 

ఆ చావిడిలోనే సభ తీర్చి కూర్చుంటారు కాకుళస్వామి. యాబై 
మంది దాకా కూర్చునేంత జాగా వుందందులో, పెద్దల సమావేశాలూ 
రచ్చబండ తీర్పులూ అన్నీ అక్కడే జరుగుతాయి. దాని నానుకుని వున్న 
పొడుగాటి గదిలోనే అతిథులకి భోజనాలు వడ్డిస్తారు. వీధి అరుగు మీద 
పారుగూర్నించొచ్చిన వాళ్ళు వడక మంచాల మీద పడుకుని తెల్లవారగ ప్లే 
లేచి వెళ్ళిపోతూంటారు. 

అలొటి దాన్నిప్పుడు కూల్చియ్యమన్నారు. 

మరో మాటకీ ఆలోచనకీ ఆస్కారం లేకుండా వెంటనే కూళ్చ్ళేయించారు 
కొకుళస్వామి 

ఒక్కసారిగా వారి లోగిలి బోసిపోయింది. బావురునుంటూ శిధిల 
దుర్గంలా మిగీలిపోయింది! 

ఒకనాటి వైభవం ఏది ఏదని కళ్ళనీళ్ళు పెట్టుకుంది రాజ్యం! 


“చిన్నమ్మా చిన్నమ్మా! రేడియోలో గాంధీ తాత గురించేదో 
చెబుతున్నారు.” సావిత్రి కొడుకు సత్యం వచ్చి చెప్పేడు రాజ్యానికి, 

ఒక్కంగలో గదిలో కెళ్ళింది. రేడియోలోంచి విషాద సంగీతం 
విన్సిస్తోంది. అమె గుండెలు గుబ గుబ గుబలొడాయి. 

“బాపూజీ గురించేమైనా చెప్పేరా?” ఏవో పుస్తకాలు తిరగేస్తోన్న 
పాణిని అడిగింది. 

“ఏమో మరి. విన్లేదు తు త 

గుండె చప్పుడు స్పష్టంగా తన చెవులకి విన్పిస్తోంశే వూపిరి బిగబెట్టి 
చెవులు రిక్కించింది. 

“గాందీజీ షాట్‌ డెడ్‌...” రేడియోలో విషాద స్వరంతో చెప్పారు. 

“ఏవిటి; ఏం చెప్పేరండీ.” భర్త భుజాన్ని కుదిపేస్తూ. అడిగింది. 

“గాంధీజీ చనిపోయారట........” 

“ea! షాట్‌ అన్నా రేవిటి?” 


సీంవాధ్రసాద్‌ (6 అ స్పేధ్భాధ్రస్థానం 





“అంటే, కొల్పారని.......తుపాకితో కార్చి చంపివుంటారు.........” 

“అయీ! మొదలు తెగిన నృక్షంలా కూలిపోయిందామె. 

“నువహోత్ముడు కాల్చి చంపబడ్డారు. హే రామ్‌ హే రామ్‌ య 
ఆయన ఆఖరి మాటలు........... ఇప్పుడు భారత ప్రధాని జనహర్‌ లా 
నెహ్రూ (ప్రసంగపాఠం వింటారు.........” రేడియోలో నెహ్రూ దుఃఖపూరిత 
కంపిత స్వరం వినబడ్డది: 

“మన జీవితాలను ప్రభావితం చేసిన ప్రకాశ జ్యోతి ఆరిపోయింది, 
కాదు పొరబడుతున్నారు. ఇంతవరకు ఈ దేశాన్ని ప్రకాశింప చేసిన 
ఆ తేజస్సు సాధారణ తేజస్సు కాదు. అది వేయిసంవత్సరాల తర్వాత 
కూడా ఈ దేశానికి ప్రకాశమిస్తూనే వుండగలదు. యావత్తు (ప్రపంచం 


ఓ బాపూ! ఓ జాతి పితా! ఓ మహాత్మా! ఓ మహర్షీ! 
అహింసే ఆయుధంగా బ్రిటీషు సామాజ్యం మీద విజయం సాధించిన 
అహింసామూర్తి కడకో మత మౌఢ్యుని హింసముందు ఓడిపోవాల్సొచ్చిందా? 
ప్రపంచానికి సత్యాగ్రహ మార్గం చూపిన సత్యవ్రతుడు తుపాకీ గుళ్ళకి 
అసువులు బాయాల్ఫొచ్చిందా? హే రామ్‌! 

బావురుమంది రాజ్యం, 

ఇంటిల్లపొదీ ఏం జరిగిం దేంజరిగిందని బిల బిలనుంటూ నచ్చారు. 

“గాంధీతాతని ఎవరో చం పేశారంట.” సత్యం చెప్పేడు. 

“గాంధీతాత. ఆయనెవరు? మీ తాతా? మీ తాత నీ చిన్నప్పుడే 
చనిపోయారు కదా!” అమాయకంగా అడిగింది సావిత్రి. 


“బాపూజీ నాకే కాదు మనందరికీ తాతే. దేశానికి పెద్దదిక్కు 
అక్కయ్యా! అలాటి ఆయన్నెవరో దుండగుడు పొట్టన  పెట్టుకున్నాట్ట” 
అంటూనే ఏడ్చేసింది రాజ్యం మళ్ళీ, 

“ఏవీటీ ఏడ్పులూ సెడబొబ్బలూ! ఎక్కడో ఎనరోపోతే సిగ్గువిడిచి 
ఏడవాలా?” విసుక్కున్నాడు పాణి, 

ఆడపురిలా లేచిందామె. “బాపుొజీ ఎవరోనా? ఇవాళ మీరు 
పీలుస్తున్న స్వేచ్చా వాయువు నిలుచున్న భారత భూమి ఆయన |ప్రసొదించిన 
భాగ్యమేనండి! మీరివాళ నిశ్చింతగా స్వతంత్రుడిగా గుండెల మీద చేయి 
వేసుకుని నిద్రపోతున్నారంశే అది ఆనయపెట్టిన భిక్షేనండీ..........” 


సీంవావసాద్‌ 65) సళ్ళా ప్రస్థానం 





మీది మీదికెళ్తూ చేతులూపుతూ ఆక్రోశంతో మాటలు తూటాలు 
.వదుల్లోంకే అవాక్కయ్యాడు పాణి. 

(కాస్త సంభాళించుకో అసలే వట్టిమనిష వికూడా కాదు .... అంటూ 
రెక్కపట్టుకుని మంచంమీద కూర్చోబెట్టింది సావిత్రి. 

అప్పుడు గుర్తొచ్చాడు తండ్రి. 

వార్త విని తానే తట్టుకోలేకపోతోంది. నాన్న......నాన్న ఎలా 
వున్నారో! ఎంతగా తల్లడిల్దుతున్నారో! 

“అక్కయ్యా, అక్కయ్యా - నేను తక్షణం నూ పుట్టింటి కెళ్ళాలి.” 

“బప డా!” 

“ఇప డే, నూ నాన్నని వెంటనే చూడాలి. ఆయనీ ఘోర 


వార్తకి ఎంతగా కుమిలిపోతున్నారో, కుంగిపోతున్నారో! బండి కట్టించు 
అక్కయ్యా!” 


“ఆయన్లేకపోతేనేం పాణి వున్నాడుగా? పాణీ - మీ ఆవిడ పుట్టింటి 
కెళ్తుందిట. బండి కట్టించు” అంది దమయంతి. 

“నాన్నగారొచ్చేక చెప్పి వెళ్ఫొచ్చులే” తాపీగా అన్నాడతడు, 

“లేదు లేదు. నేనివ డే వెళ్ళాలి. మా నాన్నని చూడాలి...” 
గొంతు చీరుకుంది రాజ్యం, 


“అలాగేకాని నువ్వు కాస్త గుండెదిటవు చేసుకో రాజ్యం!....” అంది 
సావిత్రి. 

ఇంతలో సావిత్రీ వాళ్ళాయనొచ్చాడు. సంగతి విని “నిజమే, మాన 
య్యగారికి గాంధీగారంశే పీచ్చిభక్తి బండి కట్టిస్తాను, పెస్టై సర్దుకోమను, 
తోడుగా సత్యాన్ని వెళ్ళమును” అన్నాడతను. 

మరోగంటకి గూడు బండి సిద్దమైంది. ముందు వెనుకల తెరలు 
కట్టారు. చీరైనా మార్చుకోకుండా ఎలా వున్నది అలాగే బండి ఎక్కేసింది 
రాజ్యం, ఆమె కళ్ళనుంచి కన్నీరు ధారలు కడుతూనే వుంది. తోడుగా 
సత్యం కూడా ఎక్కేడు. ఎన్నో జాగ్రత్తలు చెప్పి వీడ్కోలిచ్చారు సావిత్రీ 
దమయంతీ బావగారూ పిల్లలూ. 

* & ష్‌ ఖీ 


సింవావసాద్‌ . (66) స్పేచ్చాద్రసానం 








ఇంటి ముందూ ' అరుగుమీదా వున్న జనాన్ని చూసెసరికి రాజ్యం 
పై ప్రాణాలు పైకే పోయాయి. బండి ఆగటం ఆలస్యం గబుక్కున 
దిగి లోపలికి తన స్థితిని మరచి పరుగెట్టింది. 

మంచంమీద ఒంటిమీద స్పృహాలేని స్థితిలో పడివున్నారు వియ్యన్న! 
పక్కనే ఆచార్యులుగారేదో మూలికలు _నూరుతున్నారు. కాంతమ్మ 
నానమ్మ సర్వం కోల్పోయినవాళ్ళల్లా గోడకి జేరబడి నోట్లో చీర కొంగులు 
కుక్కుకుని కూర్చున్నారు. ఇరుగు పొరుగు ధైర్య వచనాలు చెబుతున్నారు. 

రాజ్యాన్ని చూసి బావురునున్నారంతా, 

“సీవెంది నొనమ్నా!......” జల జలా కనీ కారిపోతోం టే 
అడిగింది a 

“ఏం చెప్పనే తల్లీ నూయదారి రేడియో ఏదో చెప్పేసరికి 
గుండెలు పట్టుకుని చెట్టంత మనిషి నిలువునా కూలిపోయాడే!” అంది 
దుఃఖాన్నాపుకో ప్రయత్నిస్తూ నానమ్మ. 

కొంతమ్మ దుఃఖం రెట్టంపయ్యింది.. 

రాజ్యం కూడా “నాన్నా, నాన్నా” అంటూ ఎద్బేసింది, 

ఆచార్యులుగారు నిశ్శబ్దంగా వుండమని వారించారు. 

నోట్లో ఏదో రసం పోశారు. కంట్లో చుక్కలు వేశారు. 

ఎప్పటికో కళ్ళు తెరిచారాయన. రాజ్యం కన్పించింది. ఆయన కళ్ళు 
మెరిశాయి. అంతలో విషాదం అలుముకోగా “బాపుొజీ........” అని 
వెళ్ళిపోయారంటూ సైగచేశారు, 

ఆయన కనుకొనల్నుంచి కన్నీటి బొట్టు టవ టప రాలివడ్డాయి. 

“చరఖా కేంద్రానికి తీసు కెళ్ళండి.....” అతికష్టంమీదన్నారు, 

వెంటనే నుంచాన్నెత్తుకుని చరఖా కేంద్రంలోకి తీసుకెళ్ళారాయన్ని. 
ఊరంతా తరలినచ్చిందక్కడికి. 

బాపూజీ చిత్రపటం వంక చరఖాల వంక ప్రశాంత ఆశ్రమం నంక 
చూసి ఎంతో తృష్తిపడ్డారు. 

“నాకు ఖద్దరే కప్పండి......” అతి కష్టంమీద రాజ్యానికి చెప్పేరు. 
“ఒక్కసారి రఘుపతి...” అని పాడవూ అన్నట్టు అర్హింపుగా చూశారు. 

“రఘుపతి రాఘన రాజొరాం 

ఈశ్వర అల్ట్రా తే రేనామ్‌ 

సబ్‌ కో సన్మతి దే భగవాన్‌.......” 








సీంవాప్రసాద్‌ = (క స్వ్యూద్రస్థానం. 





రాజ్యంతోబాటు శృతి కలిపారంతా. కొందరు యువకులూ 
రామనాథమూ లనితా రాట్నాల ముందు కూర్చుని నూల వడకసాగారు, 

(ప్రొరన వింటూ రాట్నాల శబ్దం విటూ బాపూ పోటో వంక 
చూస్తూ చూస్తూనే ఒరిగిపోయారు. 

ఘౌల్లునున్నారంతా, 

వార్త క్షణాల్లో పాకిపోయింది. జనం తండోపతండాలుగా వచ్చేరు. 
గాంధీగార్లోబాటు ఆయన శిష్యుడూ పోయారని బాధగా చెప్పుకున్నారు. 

ఆయనకి ఖద్దరు దుప్పటి కప్పారు. మూడు రంగులు దారపు పోగుల 
దండ వేశారు. గ్రామస్తు లంతా రకరకాల పూూలదండల్లో ముంచెత్తారు. 

డప లు (మోగాయి. 

పాడె లేచింది. 

పూలు బుక్కొలు చిల్లర పైసలు దారి పొడవునా శవంపైకి విసుర్తూ 
శవయాత్ర సొగింది. ఊరు ఊరంతా శవం వెంట నడిచింది. 


పాణిని తల కొరివి పెట్టమన్నారు. తండ్రి అనుమతి తీసుకోవాలన్నాడు. 
ఆయన రాలేదు గనుక ఆయన్నెలా అడుగుతా నన్నారు. అతడు 
మూట్టాడలేదు. 

ఆ పని మరెవరు చేస్తే బోగుంటుందని తర్కించుకొంటోంయే హిందీ 
గిక్షక్షుడు రామనాథం “ఆ అవకాశం నాకిస్తే మహద్భాగ్యంగా భావిస్తాను” 
అన్నాడు. 

“గురువు బుణం ఈ రకంగా తీర్చుకుంటానం టే ఎందుక్కాదంటాం?" 
అన్నారు పెద్దలు. గాందేయ వాదిరెమైన తండ్రికి తల కొరివి పెట్టగల 
అర్హత అతడికే వుందంది రాజ్యం. 

అతడు నిప్పలకుండ తీసుకుని శవంముందు నడిచాడు. 


“తలకొరివి పెట్టినోడికి ఏదోటి ముట్టజెప్పాలంటారు. ఇలా జరుగుద్దని 


ముందే తెలిసిందో “ఏవో వియ్యన్నగారు ముందుగానే రెండెకరాలు 
రాసిచ్చారు” అనుకున్నారు కొందరు. 


రామనాథం చేతుల మీదుగా వియ్యన్న కట్ట ఈ దేశపు పంచ 
భూతాలలో కలిసిపోయింది! 

దిన కర్మలు వూర్తయ్యాయి.. 

ఆగ్రామస్తులే కాదు పరిసర గ్రామాలు వారు సైతం పెద్దకర్మకి వచ్చారు, 
తలా ఒకపని మీదేసుకుని ఊరుమ్మడి కార్యక్రమంగా చెశారు. వియ్యన్న 
కి ఘనంగా శ్రద్దాంజలి ఘటించారు. 

వియ్యంకుడి కర్మకాండ తను చూడకూడదన్నెప్పి కాకుళస్వామి , 
రాలేదు. పాణి వచ్చినా ఒక పక్కగా అంటీ ముట్టనట్లు కూర్చుండి 
పోయాడు. అతడి పెద్దన్నగారు మాత్రం ఇంట్లోని మనిషిలా అన్నీ చక్క 
బెట్టారు. 

రాజ్యం మేననూవ కొడుకు లెనిన్‌ బాబు తదితరులు వచ్చేరుగాని 
“ఈ కర్మకాండల మీద మాకు నమ్మకం లేదు” అంటూ కబుగ్లెసుకుని 
కూర్చున్నారు. 

వియ్యన్న దేశభక్తినీ త్యాగనిరతిని పరిపరి విధాలి నెనురువేసుకుని 
నివాళులర్పించి బంధుమిత్రులూ, అభిమానులూ వెళ్ళిపోయారు. 


మూడుతరాలకి చెందిన ముగ్గరాడవాళ్ళు బిక్కు బిక్కునుంటూ 
మిగిలిపోయారు! 


ముసలావిడ కన్నీరు మున్నీరుగా విలపిస్తోంది. “నీ చేతుల మీదుగా 
పోవాలనుకున్నాను కొడకా! నా కంటే ముందు నువ్వు మట్టి 
అయిపోతాననుకోలేదు కొడకా! బుణ విముక్తుడినవ్వరా అని.పోరు బెట్టాను 
గాని దాంతో బాటే భనబంధాల్నుంచీ విముక్తుడవై పోతావనుకోలేదురా 
కొడకా! అంటూ అమె రోదిస్తోంటే రాజ్యం గుండెలు తరుక్కు 
పోతున్నాయి. 


రాజ్యం ఏడ్చి ఏడ్చి అలసిపోయింది. కళ్ళల్లో నీళ్ళింక మిగల్లేదేమో 
అనుకుంది. కొని తల్లికి దాపురించిన దుస్థితి తలచుకుంటే కన్నీళ్ళు 
వరదై పారుతున్నాయి! 


రాజ్యం తల్లి కాంతమ్మని పెద్దకర్మరోజు ఉదయం చీకటితో నే డోలీలో 
ఎక్కించారు. ఆమె హృదయవిదారకంగా విలపిస్తోంశే ఊరిచివరి మడుగు 
దగ్గరకి తీసుకెళ్ళారు. ఆమె వెంట కొందరు వింతంతవులెళ్ళారు. ఆమెని 
ముత్తెదువుగా అలంకరించి ఆ వెంటనే పూలు, బొట్టూ, గాజులూ 
చు 

అన్నీ తీసి పారేశారు. పుస్తెలతాడు తెంపేశారు. తెల్లగుడ్డ ముసుగేసి 
తీసుకొచ్చారు. 

బ్రాహ్మలకి పొత్తర్లు ఇచ్చేక, అంతా నోట్లో ఇంత జీలకర్ర వుంచుకుని 
గదిలో తెల్లచీర కట్టుకున్న కాంతమ్మని చూసీ బయటికొచ్చి “థూ” అని 
వూసేరు. "జరి విధవా" అన్నట్టుగా ఛీత్కరించారు! 

ఈ దుస్టితికన్న చావు మేలు అన్పించేలా (ప్రవర్తించారు. అది 
భరించలేక కుళ్ళి కుళ్ళి ఏడ్చిందావిడ, 

ఆ తతంగం చూసి రాజ్యం భరించలేకపోయింది. “నమా అమ్మనేం 
చెయ్యొద్దు” అని ఏడ్చింది. 

“సాంప్రదాయం అనుసరించక తప్పదు. లేకపోతే మీ నాన్న అత్మకి 
శొంతి వుండదు” అంటూ ఆమె నోరు మూసేశారు. 

పట్టు బట్టల్లో లక్ష్మీదేవిలా నట్టింట తిరిగిన తల్లి ఇప్పుడు తెల్ల 
దుస్తుల్లో సంక్‌ ఇ మొఖం చూపించలేక గదిలోనే ముగ్గుతోం శే చూసీ 
విలవిల్లొడింది. “అయ్యో! ఎంత ఘోరం! ఆడద్దె పుట్టినందు కేనా ఇంతటి 
దౌర్భాగ్యం దాపురించింది" అంటూ ఆక్రోశించింది. 

బ్రాహ్మణుల ఇళ్ళల్లో వింతంతవులకి గుండు గీయడం గుర్తొచ్చి గుడ్డిలో 
మెల్లి అనుకుంది.. 

నవ్వూ పువ్వూ అయిదోతనం అన్నీ కోల్పోయినా అనమానాగ్నిలో 
నిలువునా దహించుకుపోతున్నా కూతురి కోసం ఆ తల్లి ఆరాటం 
తగ్గలేదు. “నా రాతకి నువ్వేం చేస్తావు గాని నీ ఆరోగ్యం జాగ్రత్త తల్లీ, 
వట్టి మనిషివి కాదు. నువ్వు "బాగుంటే నీ బిడ్డా బాగుంటాడు" 
అంటూ ఓదారుస్తోంది! 

ఒక నెల గడిచింది. 

కాంతన్ము అత్తగార్లో మాట్లాడేక రాజ్యంతో అంది: “అత్త వారింటికి 
పంపిస్తానమ్మా! "అరోనెల రాగానే తీసుకొస్తాం. నీకు సీమంతం 
చెయ్యాలని మీ నాన్నెంతో వువ్విళ్ళూరారు. ఆ చేడుక చూడకుండానే 
దేవుడు ఆయన్ని తీసుకుపోయాడు.” 

ఆమె కంఠం దుఃఖంతో పూడుకుపోయింది. 

“మిమ్మల్ని వదిలేసి ఎలా వెళ్ళనమ్మా?........" 

“పెళ్లయ్యాక ఆడపిల్ల ఆడపిల్లే గాని ఈడపిల్లకాదు కదమ్మా! పోయిన 
వాళ్ళతో మనమూ పోలేం కదా? గుండె దిటవు చేసుకుని ముందుకి 

సాగిపోవాలి. అవాళేదో అనుకోకుండా పరిగెత్తు కొచ్చావు. అంచేత 

కడచూవు చక్కిందనుకో. అయినా మీ అత్తవారికి చెప్పి, పురుడుకి 

తీసుకురావటం రివాజు. లేకపోతే నలుగురూ తప పడతారు తల్లీ!” 
తల్లి వంక అమితాశ్చర్యంగా చూసింది రాజ్యం, 

తండ్రి బతికుండగా ఎన్నడూ నాలుగు మాటలు మాట్లాడి ఎరుగని 
అమె, ఇప్పుడు ఎంత చక్కగా చెబుతోంది! మెల్లగ తండ్రి బాధ్యతలు 
స్వీకరిస్తోంది! పరిణామక్రమం అంటే ఇదే కాబోలు! 

ఇందుకే కాబోలు త్యాగం, నమ్రత, (శ్రద్ధ, వివేకం, స్వేచ్చావూర్వకమగు 
కష్టసహనం (స్త్రీలో మూర్తీభవించి వున్నాయన్నారు బాపూజీ, 

చిన్నగా నిట్టూరుస్తూ అంది: “మీ రిద్దరూ ఇక్కడెలా వుంటారమ్మా! 
పోనీ మీరు కూడా నాతో వచ్చెయ్యండి.” 

"పేలవంగా నవ్విందామె. 

“నీకు మౌ మీద (పేముంటుంది గాని మీ వాళ్ళ కెందు కుంటుందమ్మా? 
ఎంతా, ఒకటి రెండు నెలల్లో నిన్ను వురుడికి తీసుకొచ్చేస్తాం కదా! 
ఈ లోగా నన్ను పుట్టింటికి తీసుకెళ్ళి పంపిస్తామంటున్నారు....." 

“నానమ్మ? ne | 

“రామనాథం ఇంట్లో వుంటుంది. మొగుడూ పెళ్ళా లిద్దరూ వచ్చి 
బతిమాలి వెళ్ళారు. వాళ్ళు అండగా వృుంటార్డే స్వరాజ్యం! వాళ్ళ 
పెళ్లికి పాలం రాశారని, ఇల్లు కట్టిచ్చారనీ, అనవసర దానమంటూ ఎన్నో 
అన్నాం. ఇలొ జరుగుద్దని ముందే తెలుసో ఏమో మీ నాన్నకలాంటి 
బుద్దిపుట్టి వాళ్ళని చేరదీశారు. అందుకే కాబోలు మన మంచీ, మన 
పుణ్యం మనల్నే కాపాడతాయంటారు.......” 

మరి మాట్టాడలేకపోయింది రాజ్యం. 

రామనాథం తోడబుట్టిన వాళ్ళానే వుంటున్నాడు. రోజూ వచ్చి మంచీ 
చెడ్డా కనుక్కుంటున్నాడు. బజొర్నుంచి కావల్సినవి కొని తెచ్చిస్తున్నాడు. 

అమ్మా నానమ్మల బాగోగులు చూస్తూండమని' అతడికీ, లలితకీ 
చెప్పి అత్తవారింటి కెళ్ళి రావడమే నుంచిదనుకుంది. కాని నానమ్మ 
పరిస్థితి ముందరి కాళ్ళకి బంధం వేస్తోంది! 

ఆవిడ ఇదివరకెన్నడూ ఖాళీగా కూర్చు నెరుగదు. ఎప్పుడూ ఏదో 
పని చేస్తూనే వుండేది. పొలర విషయాలు కనుక్కునేది. పశువులకి గడ్డీ 
నీళ్ళూ చూసేది. అంట్లు తోమేది. కాయగూరలు కోసేది. ఇల్లూ వాకిలీ 

వూడ్చేది. నాన్న స్వాతంత్ర్యోద్యమంలో తిరుగుతూ నెలల తరబడి 
ఇంటికి రాకపోయినా వున్నంతలో అన్నీ చక్కటెట్టుది. 

అంతేకాదు, ఇరుగుపొరుగుకి మంచీ చెడ్డా చెప్పేది. పాతిక మందికి 
భోజనాలు పెట్టాలంటే ఎన్ని బియ్యం వార్చాలి, ఎంత పవ్పూ నాన 
బెట్టాలి నగైెరాలనామె నడిగి సలహా సుకునేవారంతా. ఆ చుట్టుపక్కల 
ఆవకాయ వచ్చడి పెట్టడానికి ఆవిడ్ని తప్పక తీసుకెళ్ళేవారు. ఆవిడ 
పెడితే పచ్చడి రుచిగా వుండటమే కాదు, బూజు పట్టదని లోకుల 
నమ్మకం, ఇంట్లోవాళ్ళతోనో పాలేరుతోనో, వనివాళ్లతోనో ఎప్పడూ ఏదోటి 
వాగుతూనే వుండే దావిడ. 

అలాటి ఆవిడిప్పుడు నుంచం దిగటం లేదు. ఎక్కువగా ముడుచుకు 
పడుకుంటోంది. తనలో తను ఏదేదో గొణుక్కొంటోంది. 

చిన్న వయస్సులో భర్త పోయినా కొడుకుని చూసుకుని బతికింది 
ఇన్నాళ్ళూ. ఇప్పుడా కొడుకు కూడా దూరమయ్యాడు మరి! 

పండుటాకులా వణకుతోన్న నానమ్మ పక్కన కూర్చుని “నేను 
అత్తవారింటి కెళ్ళొస్తాను నానమ్మా! Fe ఆరోగ్యం డొగత్త, నా బిడ్డలకి 
నువ్వే నీళ్ళు పోయాలి...” అంటూ ఏడ్చేసింది రాజ్యం. 

“పిచ్చిపిల్లా, ఏడుస్తావేందుకే? నా కొడుకు మళ్ళీ నీ కడుపున 
పుట్టబోతున్నా డే. వాడికి నీళ్ళు పోస్తాను. లాలిస్తాను. వుగ్గు పడతాను.........” 
ఆపైన చెప్పలేక ఏడ్చేసింది. 

రాజ్యమూ ఏడ్పు ఆపుకో లేకపోయింది. 


"రెండు నెలల తర్వాత అత్తవారింటి కెళ్ళిన రాజ్యం కొత్త చోట 
అడుగు పెట్టినట్టుగా అనుభూతి చెందింది. 

ఇల్లూ వాతావరణం అన్నీ మారిపోయాయి. ఇదివరకట్టా అతిథులు 
రావ'ట్టేదు. మావగారు పొరుగూళ్ళకి పెద్దమనిషిగా వెళ్ళదు. ఆరోగ్యం 
బావోటం లేదన్చెప్పి ఎక్కువగా ఇంట్లోనే వుంటున్నారు. 

ఇంటిఖర్చు బాగా తగ్గించేశారు. డబ్బుకి కట కటగా వున్న సంగతి 
ప్రతి దాన్లోనూ డప్రస్సుటమవుతోంది! 


ఒక్క మాటలో చెప్పాలంటే, ఇంటిల్లపాదికీ వూపిరందటం లేనట్టుగా 
వుంది. 

“ఏవిటక్కయ్యా, ఏవిటిలా అయిపోయిందొక్కసా రే?” తోడికోడరి 
దగ్గర తన ఆ వేదనని వెలిబుచ్చింది రాజ్యం. 

“ఇంటికి ఎవరి దిష్ట్రో తగిలింది!” అంది సావిత్రి ఆ వెంటనే 
మళ్ళీ తనే అంది: “ముందరి చావిడి పడగొట్టుకుండా వుండాల్సింది. 
సిద్దాంతి మాట విని తొందరపడి కూలగొట్టారు. అప్పట్నుంచి ఇంటిని 
శని పట్టుకున్నట్టుగా వుంది.” 

ఆవిడ కళ్ఫొత్తుకొంటోం ఖే దమయంతి అందుకుంది: “ఆ మధ్య 
మావగార్తో రాజ్యం అన్నది నిజమే. మంచం వున్నంత నరకే కాళ్ళు 
చావుకోవాలి. లేకపోతే ఇలాగే అవుతుంది. మింగ మెతుకు లేదు 
మీసొలకి సంపెంగ నూనె అన్నట్టు, వున్నది. తక్కువైనా జమీందారీ 
గిరీ వెలగబెట్టాలని చూస్తే ఇలాగాక ఇంకెలా అవ్వుద్ది తిని కూర్చోక 
ఊరి పెత్తనాలెందుకూ?” 

“అవేం మాటలు దమయంతీ?” కసురుకుంది సావిత్రి, 

“ఉన్నమాటంటే వులుకెందుకూ? ఆయన పరిస్టితి వక్రించిందనే 
కదా, ఎవరూ తీర్చు లివ్వడానికి పెద్దమనిషిగా పిలవట్లుదు. ఒక వేళ 
పిలిచినా తీర్పు నిజాయితీగా ఇవ్వ'ల్లేదంటున్నారు.....' స 

“లోకులు పలుగాకులు............. i 

“వ్యవసాయం పెట్టుబళ్ళకి సర్దుబాటు గాకే కదా కొంత కౌలు 
పొలం వదులుకున్నారు. ముందు ముందు ఇంకెలాంటి రోజులోస్తాయో? 
ఆయనకేం ఆయన తనువు ఎలావోలా గఢిచిపొద్ది. మన గతేవిటి పిల్లల 
సంగతేవిటీ?” 

“మగాళ్ళేదో దారి చూస్తార్డే.......” 

“మీ ఆయనా మా ఆయనా కూలీ నాలీ చేసైనా సంసారాన్ని 
పోషించగలరు. పాణికి బొమ్మ లెయ్యడంతప్ప ఏమీ చేతకాదాయె. పెళ్ళాన్నెలా 
పోషిస్తాడు? చిన్న మరిది అందరికన్న అదృష్టవంతుడు. కావల్సింది తింటూ 
పట్నంలో చదువుకున్నాడు. ఇంచక్కటి వుజ్ఞోగం సంపాదించుకున్నాడు.” 

“అతగాడి చదువుకి బోల్డు ఖర్చు పెట్టేరు మావగారు. తాశిల్హారు 
గిరీ ఇప్పిద్దామని చాలా ప్రయత్నించారంటగాని కుద ర్లేదంట. క్రడకి 
రెవెన్యూ ఇన్స్‌ పెక్టరీ వేయించారు. కొన్నాళ్ళకి తాశిల్దారే పోతాడంట!” 
గొప్పగా చెప్పింది సావిత్రి, 


“అయితే మాత్రం నునకేం ఒరుగుద్దీ) రేపో మూపో పెళ్లి చేస్తారు. 
వెళ్ళాన్ని తీసుకుని టింగురంగా అని _ఎగిరెళ్ళిపోతాడు. మనకి పేడ 
పిసుక్కునే బతుకే మిగుల్తుంది." వుక్రోషంగా అంది దమయంతి. 

ఆమె మాటల్లో ఎంతో నిజముందన్చించింది రాజ్యానికి. 

ఆస్తులు కరిగిపోతున్నాయి. ఉన్ముడి కుటుంబాలు వేరడిపోతున్నాయి.. 
ఎవరికి నారే అయిపోతున్నారు. వూలమ్మిన చోటనే కస్టైలమ్మలేక పొట్ట 
చేతబట్టుకుని పల్లెల్నుంచి వట్నాలకి వలస పోతున్నారు 

రేపు తమింట్లోనూ జరగబోయేదదే. అవ్వడు తమ వరిస్టితేమిటి? 

అమెకి గాఢాంధకారం తప్ప మరేమీ కన్పించలేదు. 

ఎవ్వరికీ చెప్పా చెయ్యకుండానే చిన్న కొడుకు పెళ్ళి ఖాయం చేసి 
ముహూర్తం పెట్టించేశారు కాకుళస్వామి. ఊళ్ళో ఎవ్వర్నీ పిలవకుండా 
కేవలం ఇంట్లోవాళ్ళుమా|త్రం వెళ్ళి పెళ్ళి జరిపించి వచ్చారు. 

ఇంత వేగంగా ఇంత నిరాడంబరంగా ఆ ఇంట్లో ఇంతవరకూ ఏ 
వేడుకా జరగలేదు. 

“కాకుళస్వామిగారి వని అయిపోయింది” అని ఇరుగన్మూ, పొరుగమ్మా 
అనుకోవడం విని తల్లడిల్లిపోయింది రాజ్యం. 

భర్త ఏమనుకున్నాసరే అంతా వివరించి చెప్పాలని నిర్ణయించుకుంది. 

పాణి నిరాశగా శూన్యంలోకి చూస్తూ కూర్చున్నాడు. అతడంతగా 
దిగాలు వడివుండటం ఆమె ఎన్నడూ చూళ్ళేదు. గుండెలు కలుక్కుమనగా 
“అలో వున్నా రేమండీ?” అనడిగింది ఆదుర్దాగా. 

బదులివ్వలేదు. 

“ఏనయ్యిందో చెప్పరూ? ఈ మధ్య చిత్రాలూ గీయటం లేదు........... it 

అతడి కళ్ళల్లో నీళ్ళు తిరిగాయి. 

“ఏనయ్యిందండీ?..........." 

“నాన్నగారు రంగులకీ వాటికీ డబ్బు అడగొద్దన్నారు. తమ్ముళ్ళా నేను 
ఉద్యోగం చూసుకోవాల్సిందని విసుక్కుంటున్నారు. ఇదివరకేమో బాగా 
వేస్తున్నావు, ఇంకా వెయ్యి. పెద్దనాళ్ళతో పరిచయాలు పెరుగుతాయి, 
కీర్తి ప్రతిష్ట లొస్తాయని ప్రోత్సహించారు. ఇప్పుడేమో......నాకేం చెయ్యాలో 
ఖోచడంలేదు రాజ్యం!....” 

ఆమె ఒడిలో తల పెట్టుకుని చిన్నపిల్లాడిలా ఏడ్చేశాడు పాణి, 


భన 





తల్లిలా తల నిమిరింది. 

“ఇప్పుడైనా మించి పోయింది లేదండీ! యస్సెస్సెల్సీ పాసయ్యారు, 
రైల్వేలో బోల్డు మందికి ఉజ్జోగాలిస్తున్నారంట. ఏదోటి చూసుకోవచ్చుగాని 
ధైర్యాన్ని మాత్రం కోల్ళోవద్దు. రైర్యంపోతే సర్వం పోయినట్టై!” 

“నాకేం చేతకాదు. నేనెవ్వరితోనూ కలనలేను.” 

“అన్నీ ఎప్పుడో అప్పడు కొత్తవే కాదా? తర్వాతనే అనుభనాలుగా 
మారుతాయి. అన్నీ చేతనవుతాయి. తొలిసారిగా నేను బిడ్డకి జన్మనివ్వ 
బోవటం లేదూ?” 

“నునం సుఖంగా బతగ్గలమని నీకు నమ్మకంగా వుందా?" 

“మనసూర్రిగా వుంది.” 

జనో 

అతడి మోములో ఎంతో రిలీఫ్‌ కన్పించింది. “నిన్నర్ధం చేసుకోలేక 
పోయానుగాని నువ్వు చాలా తెలివైందానివి.” 

ఆ మరుసటి రోజునే రాజ్యాన్ని తీసు కెళ్ళి, పురుడు పోసి వంపిస్తాముంటూ 
వచ్చాడు రామనాధం, 

“నన్నొంటిగా వదిలేసి నువ్వెళ్ళి పోతావా?” బేలగా అన్నాడు పాణి. 

“మళ్ళీ మన బిడ్డతో వస్తానుగా. మీరుకూడా రాకూడదూ? ఆ 
ఇంటికి అట్లడైనా కొడుకైనా మీరేకదా!” 

“ఇప్పుడొ స్తే బాగుండదులే.. వారం పదిరోజులు పోయాక నాన్నగార్హో 
చెప్పి వస్తాను.” 

“ఒంటరిగా వుంటే పిచ్చి పిచ్చి ఆలోచన లొస్తాయి. ఏదైన వ్యాపకం 
పెట్టుకోండి. ఉద్యోగ ప్రయత్నాలు చెయ్యండి. లేదా అక్కడి కొచ్చెయ్యండి. 
ఎప్పుడనుకుంటే అవ డొచ్చేయండి. వస్తారు కదూ?” 

తలూపొడు. 

మొదటిసారిగా ఎడబాటు ఫీలయ్యారిద్దరూ. 

రామనాథం కాకుళ స్యామిగార్హో మాట్లాడాడు, 

రాజ్యం, తోడికోడళ్ళకీ బావగార్లకీ మావగారికీ ననుస్కరించి, వారి 
ఆశీస్సులందుకుంది. పిల్లల్లో ఇరుగు పొరుగుతో వెళ్ళొస్తాని చెప్పి, వెళ్ళి 
రెండెడ్డ బండెక్కింది. 

“రోడ్డు బాగోలేదు. బండి నెమ్మదిగా పోనియ్యి.” బండివాడితో 
చెప్పేరు పెద్దబావగారు. 

పిల్లలు ఎక్కడ్నుంచో ఇన్ని కనకాంబరాలు కోసి తెచ్చి ఆమె చేతిలో 
పోశారు తడి కళ్ళతో చూసిందందర్నీ. 

బండి కదిలింది. 

వెనకే నడవసాగాడు రామనాధం. 

ఊరి పొలిమేర దాటారు. 

“అదోలా వున్నావేం, మావగారేమైన అన్నారా?” కళాహీనంగా వున్న 
అతడి మొఖం వంక చూస్తూ అడిగింది రాజ్యం. 

మరోసారి రెట్టించగా మెల్లగా అన్నాడు: “మీ పరిస్టితి గురించే 
మాట్లాడారు. మీకు చాలా ఆస్తి వృందని ఆశ పడ్డార్డ, ఆ ఆక్‌ అడియాశ 
అయ్యిందన్నారు. మీ నాన్నగారి పేరు పలుకుబడీ ఉపయోగించుకుని 
రాజకీయంగా ఎదగాలనుకున్నారంట. ఆ అవకాశమూ పోయిందని బాధ 
పడ్డారు. మన సంబంధం చేసుకుని అన్ని విధాలా బ్రష్టు వట్టిపోయామని 
అదోలా మాట్లాడారు. ఆయన్లో నేనిదే ముఖాముఖీ మాట్లాట్టం. ఆయన 
పైకి కన్నిస్తున్నంత “సూటిమనిషి కొదన్సిస్తోంది Se స 

కా స్పేపు మౌనం వహించేక అంది: “అంతేనా, ఇంకేమైనా చెప్పేరా?” 

ఆమె మోములోకోసారి చూసి తలదించుకున్నాడు: మీ స్థితిగతులు 
బాగుండనందున మీ నాన్నగారు నా కిచ్చిన రెండెకరాల భూమిని తిరిగి 
మీకిచ్చే స్తే న్యాయంగా వుంటుందన్నారు........" 

అదిరిపడి చూసింది. అపనమ్మకంగా చూసింది. 

“ఆలోచిస్తే అయన చెప్పిందీ సబబుగానే వుందన్పిస్తోంది. మీ 
నాన్నగారు నాకు హిందీ నేర్పించారు. తర్వాత హిందీ శిక్రక్రుడిగా 
పనిచ్చారు. పెళ్లి చేశారు. ఇల్లు కట్టిచ్చారు. ఆయన 'ఆశీర్వాదం నల్ల ముంచి 
ఉద్యోగం వచ్చింది. మేం సుఖంగా వున్నాం. అంచేత ఆ భూమిని... 

“అన్నయ్యా!” 

అటు బండివాడు ఇటు రామనాథమూ ఒక్కసారే వులిక్కిపడి 
ఆమెవంక విడూూరంగా చూశారు. 

“త్రోడ్ర బుట్టకపోయినా నువ్వు నా అన్నయ్యవే. ఇన్నాళ్ళూ అలా 
పిలవలేకపోయినందుకు సిగ్గుపడుతున్నాను. మా నాన్న రక్తమే నాలోను 
ప్రవహిస్తోంది. నాన్న మాటకీ చేతకీ తిరుగులేదు. అందుకు భిన్నంగా 
ఎనరు వ్యవహరించినా నాన్న ఆత్మ క్షోభిస్తుంది. ఇంకెప్పుడూ అలా 
మాట్లాడొద్దు. ఇంకో సంగతి. మావగారు అదో తరహా మనిషి. ఆయన 


మాటల్ని ఇప్పుడే ఈ క్షణమే మర్చిపో; పొరబాటునకూడా అమ్మకీ 
నాన్నమ్మకీ తెలీకూడదు.” దృఢస్వరంతో అంది రాజ్యం. 

పొఠాత్తుగా రాజ్యానికి వురిటి నొవ పలు మొదలయ్యాయి. 

“అమ్మా!” అంటూ అరుస్తూ నిద్రలోంచి లేచి కూర్చుంది. 

ఆమె తల్లీ నాన్నమ్మా కళవళపడ్డారు. పక్కింటి వారెళ్ళి మంత్రసానిని 
పిలుచుకొచ్చారు. రాజ్యం పరిస్టితి చూసి మంత్రసాని గాభరా పడింది, 
ఆసుపత్రికి తీసుకెళ్ళమంటూ కంగారు పెట్టింది. 

ఆ రాత్రికి రాత్రి బండి కట్టించి నర్ఫావురం తీసు కెళల్ళామనుకున్నారు. 
కొని అంత కంతకీ బాధ తట్టుకోలేక మెలికలు తిరిగిపోసాగింది 
రాజ్యం. బండి మీద చుట్టూతా తిరి గెళ్ళేకన్నా మంచం సవారీ కట్టించి 
అడ్డరోడ్డుపడితే గంటలో ఆసుపత్రికి తీసుకుపోవచ్చంది నుంత్రసాని, 

అప్పటి కప్పుడు మూలవల్లెకి కబురంపారు. ఓ ముగ్గుర్ని వెంశేసు 
కొచ్చాడు పాలేరు రావుడు. వాళ్ళని అంటరానివౌళ్ళని దూరంగా 
వుంచిన సంగతి గుర్తు రాలేదు నానమ్మకి. త్వరగా తీసుకెళ్ళమంటూ 
తొందర పెట్టింది. కడుపులోని బిడ్డ అడ్డం తిరిగితే పెద్ద ప్రాణానికి ముస 
రావచ్చని ఆమె భయం. 

నులక మంచం మీధ రాజ్యాన్ని పడుకోబెట్టి నలుగురూ నాలుగు 
వైపుల భుజొని కెత్తుకున్నారు. మంత్రాసానీ రామనాథం వెంటరాగా 
పెద్ద పెద్ద అడుగులేస్తూ తీసుకెళ్ళి మిస్సమ్మ ఆసుపత్రిలో చేర్చారు. 

“కొంచెం ఆలస్యం చేసుంటే చాలా ప్రమాదమయ్యేది” అంది 
డాక్షరమ్మ. “పెలోకంనుండి మా నాన్న చల్లగా కాపాడాడు” అనుకుంది 
రాజ్యం. 

పెద్ద ఆవరేషన్‌ చేశారు. కవలలకి జన్మ నిచ్చింది రాజ్యం, ఇద్దరూ 
మగసిల్లలే. ఇద్దరూ కూడా ఆరోగ్యంగా వున్నారు. వాళ్ళని చూసి 
ఎంతగానో పొంగిపోయింది. ఏదో సాధించినట్టు గర్వంగా అన్పించింది. 
మురిపెంగా చూసింది. పిల్లల నోటికి స్తన్యమిచ్చి అవపూర్వానుభూతికి 
లోనెంది. 


కబురందగానే సావిత్రీ పాణీ వచ్చారు. 

పిల్లల్ని ఒడిలోకి తీసుకున్నాడు పాణి. ఆనందోద్వేగంతో వూగి 
పోయాడు. వారి పిడికిళ్ళు పట్టుకుని వూపాడు. బుగ్గలు నిముర్తూ సంబర 
పడిపోయాడు. 

కాని అతడ్ని చూసి రాజ్యం తన కళ్ళని విశ్వసించలేనంతగా 
విస్తుబోయింది. నలిగిన దుస్తులు ధరించి వున్నాడతడు. గెడ్డం మాసి 
వుంది. అలాటి స్థితిలో అతడ్ని చూడటం ఇదే (ప్రథమం! 

“అలా వున్నా రేవిటి, ఒంట్లో నలతగా వుందా?” అని తరచి తరచి 
అడిగిందిగొని అతడు సూటిగా జవాబివ్వలేదు. 

“నాన్నగారప డే వీళ్ళ జాతక చక్రాలు వేయించేశారు రాజ్యం! 
వీళ్ళీద్దరూ కూడా ఎంతో _గొప్పవాళ్ళవుతారట. మనకీ మన నంశానికీ 
ఎంతో కీర్తి ప్రతివ్యల్ని తీసుకొస్తారట!” 

మగబిడ్డ పుడితే బాపూజీ పేరు పెట్టనున్న తండ్రి కోరికని గుర్తు 
చేసుకుంటూ అంది “ఒకరికి బాపూజీ పేరు పెడదామండీ! అది 
మానాన్న కోరిక.” 

“విన్నవాడికి నీ ఇష్టం. పెద్దవాడికి మూత్రం నూ నాన్నగారి పేరే 
పెట్టాలి. ఆయన పేరు కలిసొచ్చేలానూ అధునికంగా కొత్తగా వుండేలానూ 
చక్కని పేరు ఆలోచించాను. శ్రీకాంత్‌. ఎలావుంది?” 

“బావుందీ. వాడు (శ్రీకాంత్‌. వీడు గాంధీ.” 

“నోరు తీపి చేయకుండా నామకరణం చేసేస్తే ఎలా పాణీ?” సావిత్రి 
మాటలకంతా నవ్వేశారు. 

పీలల్లకి మూడోనెల వచ్చింది. 

కాంతమ్మ నానమ్మ చెరో బిడ్డనీ కంటికి రెప్పలా చూస్తున్నారు. 
నారి ఆలనా పాలనా చూస్తూ మురిసిపోతున్నారు. 

పాణి వచ్చాడు. తన ఉద్యోగ (ప్రయత్నాల గురించి చెప్పాడు. 

“తమ్ముడి ఉద్యోగం కోసం నొన్న గారెంతో ప్రయత్నించారు. 
ఎందర్నో ఆశ్రయించారు. మొత్తానికెలా అయితేనే మంచి ఉద్యోగం 
వేయించారు. ఎంచేతో నా విషయంలో కర్పించుకోనడంలేదు. అసలు 
గుమ్మం దాటి బయటకెళ్ళడం లేదు" అని మధన పడ్డాడు. 

“ఇస్పుడున్నది మన ప్రభుత్వం. నున రాజ్యం. ఎన్నో ప్రాజెక్టులు 
ప్రారంభిస్తున్నారు. ఎన్నో స్కూళ్ళు ఆసుషత్రులూ నెలకొల్పుతున్నారు. 

మీలాంటి చదువుకున్నవారికి తప్పకుండా మంచి వుద్యోగం వస్తుంది 
చూడండి. చిటీషువారి తొత్తుల్చాగాక మనవారికోసం నునదేశంకోసం 
పాటుపడే చక్కని ఉద్యోగం వస్తుంది” అని ధైర్యం చెప్పిందా మె. 

ఆరాత్రి ఎంచేతో పిల్లలు త్వరగా నిద్రపోలేదు. ఒకరి తర్వాత ఒకరు 
విడవకుండా ఏదుస్తోంటే కాంతమ్మ ఇన్ని మిరవకాయలూ ఉప్ఫూ దిష్టి 
తీసి పోయ్యిలో చేసింది. అవి చిట వటమని మంఢాయి. 

“నా బంగారు తండ్రులకి దిష్టి తగిలింది. ఇంక నిద్రపోతార్లే అని 
జో కొట్టింది. అయినా ఒకరు ఏడువు మానలేదు. 

ఇంతలో బయట్నుంచెవరో పిలిచారు. 

తలుపు తీసి చూడగా కాకుళస్వామిగారి చిన్న పాలేరు. 

“ఇలా వచ్చావేంరా” 

“పెద్దయ్యగోరి పేణం బాగోలేదండి. తవర్ని వున్నపళాన కమ్ముత్నారు: ణి 

“ఆయన కెలా వుందిరా?” 

“తెల్పండి. తవరి అక్కగారి వూరెళ్ళి కబురు సెప్పాలండి. తవరెల్లి 
పోండి" అని వాడెళ్ళిపోయాడు. 

వెంటనే . వెళ్ళడానికి సిద్దమయ్యాడు పాణి, కాని అంత రాత్రివేళ 
ఒక్కడ్నీ పంపడానికి మనస్కరించలేదు. 

రామనాథానికి కబురంపగా అతడు తోడుగా వెళల్తానన్నాడు. 

“దారి మంచిది కాదు. వురుగూ పుట్రా వుంటాయి. చూసుకు 
వెళ్ళండయ్యా!" అంది రాజ్యంతల్లి కాంతమ్మ. 

చేతికర్ర తీసుకుని ఇద్దరూ "సైకిలుమీద చీకట్లోకి దూసుకు పోయారు. 

తెల్లవారింది. 

రామనాథం రాలేదు. ఎండెక్కింది. అతడు రాలేదు. ఎలాంటి 
కబురుకూడా రాలేదు. 

ఇంట్లోంచి వీధిలోకీ వీధిలోంచి ఇంట్లోకీ కొలు కారిన పిల్లిలా తిరగ 
సాగింది రాజ్యం. 

మధ్యాహ్నమయ్యింది. _ఎలొంటి వార్త తెలీదు. అంతవరకూ 
అభోజనంగానే వుందామై. 

“ఆయనకేం కాదులే. ఏ ఆసుపత్రిలోనే చేర్చివుంటారు. నువ్వు కాస్త 
ఎంగిలిపడమ్మా!” అంది తల్లి. 

“ఆకలిగా లేదమ్మా! ఈపాటికి రామనాథమైనా తిరిగి రావాల్సిం 
DO! 

“ఎన్ననుకుంశే ఏమిటిగాని భూమ్మీద నూకలున్నంతకాలం ఏమీ 
కాదు. నూకలునిండేక క్షణంకూడా వుండలేరు” అంది నానమ్మ. 

చీకటి పడుతూండగా రామనాధం వచ్చాడు. అతడి నల్లబడ్డ మొఖం 
చూడగానే సగం అర్థమైంది. 

“ఆయన కెలొ వుందన్న య్యా” 


“అంతా అయిపోయింది....ఎ” 


“రాత్రే ప్రాణం పోయిందిట.......” 

నానమ్మ డీలా పడింది. “ఇక్కడి ఈ దిక్కే కూలిపోయిందను 
కుంటే అక్కడి ఆ దిక్కూ లేకుండాపోయిందన్ననూట! బొడూడని 
పసిగుడ్డని పెట్టుకుని సంసార సాగరం ఎలా ఈదుకొస్తావే నా తల్లీ"అంది 
రాజ్యాన్ను ద్దేశించి. 

అ పిమ్మట ఏదో గొణుక్కుంటూ లోపలి కెళ్ళిపోయింది. 

కన్టీమ్యోకో కష్టాలన్నీ కట్టుగట్టుకొస్తున్నాయి. ఏ జన్మలో ఏం పాపం 
చేశామో!” అనుకుంటూ పెరట్లోకెళ్ళింది ల్లి. 

గాఢంగా నిట్టూర్చి అంది రాజ్యం: “మరి” నా గురించి కబురంవ 
లేదేం?” 

“ఏమో మరి బాలింతరాలివని వూరుకున్నారేమో! అయినా అంతా 
హడావిడిగా కానిచ్చేశారు. కొడుకులూ కూతుళ్ళూ రాగానే పాడె 

శారు.” 

ఓ క్షణానంతరం అంది: “పిడుగులా వుండేవారు ఇలా ఎలా 
జరిగిందిట?”' 

“నిన్న రాత్రి భోంచేయలేదుట. ఆకలిగా లేదన్చెప్పి పెద్ద గ్ఞాసుడు 
పాలుమాత్రం తాగారట. పడుకునేముందు చుట్ట వళ అలవాటుందిట 
కదా? నిప్పు కావాలేమోనని పెద్ద కోడలు వెళ్ళి అడిగిందట. ఉలుకూ 
య లేకుండా పడక్కుర్చీలో కూర్చునున్నారట. దగ్గరికెళ్ళి 

"సేసరికి ఒళ్ళు చల్లబడివుందిట.” 

“అదృష్టవంతులు, ఎవర్తోనూ సేవలు చేయించుకోకుండా నుంచాన 
పడకుండా సునాయాసంగా పోయారు...” 

“పాపం పుణ్యం భగవంతుడికే తెరియారి కాని పాలల్లో ఏదో 
కలుపు కున్‌ అత్మహత్య చేసుకున్నారని వూళ్ళో వాళ్ళనుకుంటున్నారు 


క. కళ్ళల్లోకి వరదలా పొంగి వచ్చాయి నీళ్ళు. అపనమ్మకంగా 

“అమ్మవారి నగలూ సొమ్మూ అంతా ఆయన దగ్గరేవుందిట కదా? 
అన్నీ వెదికారట. ఎక్కడా ఏమీ కన్పించలేదుట. జేబులో మాత్రం 
దహనఖర్భుకి సరిపడా డబ్బుందిట.......... ప్త 

నిలబడే శక్తి లేక నిస్త్రాణగా నేలమీద చతికిలబడిపోయింది. 

“శవనయాత్రకి కూడా జనం ఎక్కువగా రాలేదు. ఇంటిపేరు వాళ్ళే 
వచ్చారు. అంతా ఆయన గురించి తలో రకంగా _ వ్యాఖ్యానిస్తున్నారు 
మరిం! 

“చచ్చినవాడి కళ్ళు చారడేసి అంటారు. చనిపోయినవారు ఎలాటి 
వారైనా వారిలోని చిటికెడు మంచినే పెద్దది చేసి చెప్పుకుంటారు. 
అలాటిది మరోలా చెప కుంటున్నారంశే నిజమే అయ్యుంటుంది. మనిషీ 
బతికున్నప్పుడు కాదు - చనిపోయాక చెప్పుకునేవే అసలైన మాటలు. 
ఎందరికో న్యాయం, చెప్పి ఎంతో పెద్దమనిషిగా గౌరవింపబడి అఖరికి, 
బతికి ఏం బావుకున్నారు? పోతూ ఏం పట్టు కెళ్ళారు?!” 

వైరాగ్యభావన తొణికిసలాడింది రాజ్యం గొంతులో, 

షే * ¥ 


మంచం కుర్చీలు పెయింటింగులూ స్థాండదూ వగైరాలు బండి మీద 
వేసుకునొచ్చాడు పాణి, 

కాళ్ళు కడుకో)_ డానికి నీళ్ళచెంబు అందిస్తూ “ఏవిటండీ, ఏవిటిదంతా? 
మన సామానంతా వేసుకొచ్చేశారేవిటి? ఏవయ్యిందసలు?” అనడిగింది 
రాజ్యం ఆదుర్దాగా. 

“మన వాటాకి వచ్చిందివే!” 

“వీటిలో మా నాన్న పెట్టినవే వున్నాయి కదా?" 

“అవును. అంతకంటే ఏమీ రాలేదు పంచుకుంటు.” 

సామాన్గు దింపించి ఇంట్లో సర్దించారు, భోజనాదులయ్యాక 
“వాటాలు పంచేశారా?” అనడిగింది. 

“మనకి తెలియదుగాని చాలా అప్పులున్నాయి. నాన్నగారు పోయే 
సరికి అవృ్భలవాళ్ళంతా వచ్చిపడ్డారు. ఊళ్ళోని పెద్దలు అన్నీ చూసి 
ఇల్లూ ఇంట్లోని సామాన్లూ మిగిల్చి మిగతాది అవ్పులవాళ్ళని పంచుకో 
మన్నారు. నాన్నగారి మొఖంచూసి గొడవచెయ్యకుండా వచ్చిందాంతో 

తృస్తిపడమన్నారు. ఎందరికో తీర్పులు చెప్పినాయన చేసిన అవ్పుల 
గురించి ఊరివాళ్ళు తీర్పు చెప్పి సర్దుబాటు చెయ్యార్సివచ్చింది. ఎంత 
[గ్రహపాటో చూడు.......!” 

“ఇల్లుకూడా పంపకా లేశారా?” 

“వేశారు, మనకి రెండు గదులూ కాస్తంత దొడ్డీ వచ్చాయి. 
అన్నయ్య లిద్దరూ కౌలు వ్యవసాయానికి ప్రయత్నిస్తున్నారు. తమ్ముడు 
తను ఉద్యోగం చేస్తున్న ఊరికి వెళ్ళిపోయాడు. వేరుకుండలు పెస్టేసుకో 
మన్నారు. అందుకని........ అంచేత....... 

“పోనీలే బాబూ! మీరుతప్ప నాకుమాత్రం ఎవరున్నారు? తిన్నగా 
ఇక్కడికొచ్చి మంచివని చేశారు" అంది కాంతన్ము. 

పిల్లల్ని తీసుకుని అత్త వారింటికి వెళ్ళకుండానే అది కాస్తా ముక్కచెక్కలై 
పోయిందే అని విచారించింది రాజ్యం. 

“ఉద్యోగం దొరికేవరకూ ఇక్కడే వుండకతప్పదు” అన్నాడతడు. 

“అలాగే వుందామండీ! ఇదీ నున ఇల్లే” అందామె. 

మొదట్లో అతడికేమీ పని చెప్పలే దెవరూ, రేడియో. వింటూ 
పిల్లల్ని అడిస్తూ కాలున దగ్గరకి షికారుకెళ్తూ గడిపేశాడు. అతడలా 
ఖాళీగా వుండేకన్నా వ్యవసాయం పాలూ నీళ్ళూ చూస్తే బావుణ్ణు కదా 
అనుకున్నారు ఇంట్లోని ఆడవాళ్ళు. ఏనుంపే అత డేమనుకుంటాడోనని 
వెనకాడారు. కాని మూసలావిడ వూరుకోలేదు. 

“మన నునిషంటూ వెళ్ళి గట్టుమీద కూర్చోవాలి నాయనా! లేకపోతే 
కూలోళ్ళ నడుం ఒంగదు. మన చేతికి సరిగ్గా వంట రాదు. అందుకని 
ఒకడుగు పొలం వైపు వేస్తూండు నాయనా! ఇవాళ గాకపోయినా రేపైనా 
ఇవన్నీ చూసుకోవాల్సింది నువ్వే కాదా?” అంది. 

దొంతో మెల్లిగా పొలం వెళ్ళక తప్ప లేదతడికి, 

వ్యవసాయం గురించేమీ తెలీదు. తెలుసుకోవాలన్న ఆసక్తీ లేదు. 
అయినా ఏమీ అనేక మరో దారిలేక లోలోపల విసుక్కుంటూనే 
వెళ్తున్నాడు, వస్తున్నాడు. 

రోజూలానే అనౌళ పిల్లలకి నూనెరాసి నలుగుపెట్టింది నానమ్మ. తన 
కాళ్ళమీద బోర్లా పడుకోబెట్టుకుని వేడి. నీళ్ళతో స్నానం చేయించింది. 
వారి ఒళ్ళు తుడిచి చెవిలో తిర్రిపెట్టి జుట్టు అరడానికి సొంబ్రాణి పొగ 
వేయమంటూ _ రాజ్యానికొకర్నీ కాంతమ్మకొకర్నీ అందిచ్చింది. తనూ 


సీంవొావసాద్‌ (82) నృచ్చావ్రసొనం 


లేచి రెండడుగులేసిందో లేదో కాలుజారి వడి పోయింది. తుంట దగరి 
ఎముక విరిగింది. మంచాన పడింది. ౧ 


ఒక వారం రోజులు బాధపడి కాలం చేసిందామె! 

ఆమెతో ఎంతో అనుబంధం గలరాజ్యం వెక్కి వెక్కి ఏడ్చింది. 

పాణి మాత్రం సంతోషించాడనే చెప్పాలి. ఇన్నాళ్ళూ ఆవిడ నోటికి 
భయపడి న్యవసాయప్పనులు చూస్తున్నాడు. ఇక తనని వల్లెత్తు మాటనే 
వాళ్ళెవరూ ఇంట్లో లేరనుకున్నాడు. 

అత్తవారింట తల దాచుకున్నాననీ అత్తవారిమీద ఆధారపడి బతుకు 
తున్నాననీ ఇన్నాళ్ళూ లోలోన ఫీలయ్యాడు. అదిప్పుడు సెల వేసింది. 
ఊళ్ఫోవాళ్ళంతా తనని హీనంగా చూస్తున్నారనీ చాటుగా నవ్వుకుంటున్నారనీ 
అనుకోసాగాడు. 

ఉఎన్నాళ్ళిలా మారుమూల గ్రామంలో పడి వుంటాం చెప్ప? భీమవరం 
వెళ్ళిపోదాం.” 

“ఎందుకు?” 

“ఏదో బతుకుతెరువు చూసుకుందాం. ఈ వ్యవసాయం నా వళ్ల 
కొదు.” 

“అక్క డేదైనొ ఉద్యోగం చూసుకోండి. తర్వాత వెళ్ళాం.” 

“అక్కడి కెళ్ళిపోతే ఎలాగైనా మారొచ్చు. ఏమైనా చేసుకోవచ్చు. 
మంచిరోజు చూసుకు నెళ్టాం.” 

“మనతో మా అమ్మ కూడా వస్తుంది.” 

“అవిడ్ని కూడా పోషించడం నా తరంకాదు.” 

“ఆవిడ్నెవరూ పోషించక్కర్లేదు. పైపెచ్చు పంట రాబడితో మనల్నే 
అవిడ పోషించగలదు.” 

అది నిజమే అన్పించిందతడికి. "పైగా పిల్లల్ని ద్దర్నీ కనిపెట్టుకు చూడటం 
ఒక్కరివల్ల కాదు! 

“అయితే మంచిరోజు చూసుకునెళ్ళాం, మీ అమ్మగారో చెప్పు” 

వ్యవసాయాన్ని కౌలుకిచ్చేశారు. 

చరఖా కేంద్రానికవరూ రావటం లేనందున తాళం వేసేశారు. 

పల్లెనుంచి పట్నానికి ప్రస్థానం సాగించారు! 


జత ఆ హా 


అయిదేళ్ళు గిర్రున తిరిగాయి. 

శ్రీకాంత్‌, గాంధి వీధిబడిలో చదువుకుంటున్నారు. 

రాజ్యం మరో ఆడపిల్లకి జన్మ నిచ్చింది. పాపకి నాన్నమ్మ చేరు 
కలిసొచ్చేలా సుబ్బలక్ష్మి అని పేరు పెట్టింది. 

రామనాథం అ మధ్య ఒక్క సారొచ్చినప్పుడు “నీకు హిందీ 
బాగా వచ్చుకదా!. దక్షిణ భారత హిందీ ప్రచార సభవారు పరీక్షలు 
నిర్వహిస్తున్నారు. నువ్వుకూడా రాయకూడదూ? మున్ముందు ఎందుకైనా 
ఉపయోగ పడొచ్చు” అన్నాడు. 

“క వయసులో చదువేంటి?” అని పాణి నవ్వేడు. 

“చదువుకి వయస్సేమిటి? తప్పకుండా చదువుతాను. దరఖాస్తులు 
తెచ్చియ్యి అన్నయ్యా!” అందామె. 

అన్నట్టుగానే అదే ఉత్సాహంతో పరీక్షలు రాసింది. ప్రథమ, నుధ్యమే 
గాక ఉత్తను, విశారద కూడా పొసయ్యింది. 

దాంతో విజ్ఞానతృష్ట పెరిగింది. గ్రంథాలయాన్నుంచెన్నెన్నో పుస్తకాలు 
తెప్పించుకుని చదువుతోంది. దేశం నలుమూలల్లో వస్తోన్న మార్చుల్నీ, 
జరుగుతోన్న అభివృద్దినీ, ఎదురవుతోన్న ఆటంకాలనీ తెలుసుకొంటోంది. 
సామాన్యుడికి కనీసావసరాలు కల్పించే దిశలో ప్రభుత్వం మరిన్ని చర్యలు 
తీసుకుంటే బావుండ్నని తపిస్తోంది! 

రాజ్యం తల్లి కాంతమ్మ భక్తీ మార్గానికి మళ్ళింది. 

పల్లెలోని భూమిని హారతి కర్పూరం చేసేశాడు పాణి. అదే 
సమయంలో ఆమె అన్నయ్య శివయ్య నైజాంలో రజాకార్ల చేతిలో 
హతుడయ్యాడు. దాంతో పూజలూ పునస్కారాలూ గుళ్ళూ గోపురాలూ 
అంటూ భక్షి ప్రపంచంలో మునిగిపోయింది. భజన సమాజంలో చేరి 
రోజూ ఎవరోకరి ఇంట భజన చేస్తూ ఒంటి పూట భోజనంతో కాలక్షేపం 
చేస్తోంది. ఆ మార్గంలో లభిస్తోన్న శాంతికి వూరట సొందుతోంది! 

ఇహ చక్రపాణి, 

భీమవరం వచ్చిన కొత్తలో ఏం చెయ్యాలో తోచక చాలా ఇబ్బంది 
పడ్డాడు. అతడికి మొహవాటం ఎక్కువ. నలుగుర్తో కలిసే రకమూ కాదు. 


న యా 


చొరవ తక్కువ. అంచేత ఉద్యోగం గురించి గట్టిగా ప్రయత్నించలేదు. 
ఒకరి[క్రింద పని చెయ్యడం ఇష్టమూ లేకపోయింది. 

“ఏదైనా వ్యాపారం ప్రారంభిస్తాను. రోజురోజూకీ టౌన్‌ పెరుగుతోంది. 
న్యాపారాల కెంతో అవకాశం వుంది” అన్నాడు. 

“తెలియని రంగంకన్నా తెలిసున్న రంగం మంచిది కదండీ!" అంది 
రాజ్యం. 

“అంటే అందరి బొమ్మలూ గీసి ఇటింటికీ తిరిగి అమ్మనుంటావా?” 
వ్యంగ్యంగా అన్నాడు. 

“అలా అని కాదు. ఇష్టపడి వేయించుకునే వాళ్ళుంటారు కదా........” 

“చవగ్గా ఫోటోలు తీసేస్తోంలే ఖరీదైన పెయింటింగు లెవరిక్కావాలి!* 

“మీ మనసులోని నూశేవిటో చెప్పండి.” కాస్త విసుగ్గానే అంది. 

“ఒకతను కలుస్తానంటున్నాడు. ఇద్దరం సెంటర్లో బట్టల షాపు 
పెడదామనుకుంటున్నాం,.” | 

“పెట్టుబడి ఛాలా కావాలి కదాని..." 

“మన స్థాయికి తగ్గ షాపు పెట్టాలి కదా! పెట్టుబడి ఎక్కువే కావాలి, 
చరఖా కేంద్రం వున్న తోట అమ్మేద్దాం. మంచిరేటు వస్తుందంటున్నారు.” 

“లేదు లేదు నా కంఠంలో ప్రాణముండగా అది అమ్మడానికి వీల్లేదు. 
అది మొ నాన్న స్మృతి చిహ్నం, ఒక స్వాతంత్ర్య సమరయోధుడి స్వష్నం. 
మా నాన్న ఆత్మ అక్కడే తిరుగుతూంటుంది.......” 

“అయితే పొలం అమ్మేద్దాం.” 

మరో మార్గం కన్పించ లేదామెకి, తల్లితో చెప్పింది. “మీ ఇష్టం” 
అందామె. 

రెండెకరాలు అమ్మేశారు, షాపు ప్రారంభించారు. మొదట్లో బాగానే 
నడిచింది గాని తర్వాత్తర్వాత అమ్మకాలు తగ్గిపోయాయి. 

“పోటీ "పెరిగింది కదా! వెరైటీలు "పెంచాలి. లేకపోతే నిలబళ్ళేం. 
అందుకని ఇంకొంచెం పెట్టుబడి పెడదాం” అన్నాడో భాగస్తుడు. 

సరే అనక తప్పలేదు. రాజ్యానికి నచ్చచెప్పి మిగతా పొలం అమ్మేశాడు. 
సరుకు పెంచారు. షో చేశారు. అమ్మకాలు నురింత పుంజుకోడానికి 
పరిసర (గ్రామాల్లోని రైతులకి అరువు లిచ్చారు. 

భాగస్తుడు సరుకు తేనడం, షాపులో కూర్చోవడం చేస్తూ, అరువులు 
నసూలు బాధ్యత పాణి కప్పగించాడు. పంట చేతికందే సమయంలో 


జాత అ కాత 


ఇల్లిల్లూ తిరుగుతూ వసూలు చెయ్యాలి. ఆ పని పాణి కిష్టం లేదు. 
అయినా తప్పకపోయేసరికి సరిగ్గా తిరిగేవాడు కాదు. నసూలు కాలేదని 
అబద్దాలు చెప్పడం నేర్చాడు. 

ఏతా వాతా షావు మళ్ళీ నష్టాల్లో కూరుకుపోయింది. 

కొత్త పెట్టుబడి తేవడమో నష్టాన్ని పంచుకోవడమో చేయాలన్నాడు 
పార్టనర్‌. చేతు లెత్తేసాడు పాణి. బాకీ లన్నిట్నీ భాగస్తుడే తీర్చే వద్దతి 
మీద షావుని అతగాడి కప్పగించి ఖాళీ జేబుల్లో బయటికొచ్చేశాడు పాణ, 

తర్వాతతడు షాపు పేరుమూర్చి బ్రహ్మాండంగా బిజినెస్‌ చెయ్యసాగాడు. 

మోసం చేశాడంది రాజ్యం. 

ఒప్పుకోడానికి పాణికి అహం అడ్డొచ్చింది! 

కొన్నాళ్ళు ఖాళీగా వున్నాడు. ఇంటి ఖర్చు కెలా డబ్బు సమ 
కూర్చాలో తెలీలేదు. ఎనరో చెప్పగా వర్తక సంఘం వారి లెక్కలు 
చూసే పనిలో కుదిరాడు కాని ఎక్కువ కాలం కొనసాగలేకపోయాడు. 

ఆ సమయంలో పరిచమయ్యాడు ఆర్టిస్టు గోపి, అతడో కమ్మర్హియల్‌ 
ఆర్టిస్టు, కాలున అవతల చిన్న దుకాణం పెట్టుకున్నాడు. . సైను 
బోర్టులూ 'బేనర్లూ రాస్తూంటాడు. మొదట రోజూ వెళ్ళి పరిశీలనగా 
చూస్తూండేవాడు. అతడి ఆసక్తి గమనించి “వేస్తావా?” అనడిగాడు. 

“వెయ్యాలనే వుంది. నేనూ ఆర్టిస్టునే, పోర్టుయిట్సొ వేస్తాను” 

“అరే అలాగా గురూ గారూ! రండి కూర్చోండి. మీరిలాటివి 
వెయ్యడం ఎందుకు?” అంటూ నుర్యాద చేశాడు. 
“ఇల్లు గడవటం కష్టంగా వుంది. అందుకని... రోజు కింతని ఇస్తే 
చాలు." 

“ఒకోసారి పనుంటుంది. ఒకోసారి అస్సలుండదు. రోజుల్లెక్కన 
కాదుగాని బోర్డుల లేక్కన ఇస్తాను. కలిసి పని చేసుకుందాం.” 

తలాడించి వచ్చి రాజ్యానికి జరిగిందంతా చెప్పేడు. తానెనరి దగ్గరకీ 
వెళ్ళక్కర్లేదనీ, ఆర్డర్ల గురించి దేబిరించక్కర్లేదనీ ఆ పనంతా గోపీ 
చూసుకుంటాడనీ చెప్పేడు, గ 

అప్పుడతడి మోములో వింత కాంతి కన్పించింది. 

“ప్రవృత్తే వృత్తి అయితే పొందే ఆనందం మీ కళ్ళల్లో కన్పిస్తోంది. 
అలొగే కానివ్వండి. ఇవొళ్లి ఈ చిల్లర పనులే. రేవు ఏ ఎత్తులకి 
తీసుకెళాయో ఎవరు చెప్పగలరు?” 





సీంవావసొద్‌ స్పేచ్చావ్రసానం 





“నువు చాలా మంచిదానివి రాజ్యం!” మెచ్చుకున్నాడు. 

రాత్రీ పగలూ అని చూడకుండా పని చేస్తున్నాడు పాణి, బోర్డు 
రాసీ ఓ మూలన పాణి అని సంతకం చేసి వొటిని పదే వడే 
చూసుకుని మురిసిపోతున్నాడు. జనం ఆ అక్షర్రాలనీ రంగుల కలయికనీ 
మెచ్చు కొంటోంటే పెన్నిధి దొరికినట్టు ఫొంగిపోతున్నాడు. 


ఈలోగా ఎన్నికలొచ్చాయి. 


ఒక పార్టీ తరపున గోడలమీద బేనర్గుమీద రాసే ఆర్డర్‌ లభించింది. 
గోపీ, పాణీ ఆ పనిలో మునిగిపోయారు. 
మెల్లగా టీ అతిగా తాగటం, సిగరెట్టు కాల్చడం, మధ్య నుధ్య 
మద్యం సేవించడం అలవాటు కాసొగింది పాణికి! 
ష్‌ * ఖ్‌ 


రాజ్యం మేనమావ శివయ్య కొడుకు లెనిన్‌ బాబు వచ్చాడాయె 
ఇంటికి. 

స్టానిక రిక్షా కార్మికులకీ రిక్షా యజమానులకీ మధ్య ఘర్హణ తలెత్తింది. 
దాన్ని సామరస్య ధోరణిలో పరిష్కరించడానికి పార్టీ పంపిందతడ్ని. 
ఎలాగూ వచ్చాడు గనుక రాజ్యాన్నిచూసి పోదామని వచ్చాడు. 

అతడూ అతడి తండ్రీ కమ్యూనిస్టుపార్టీ సభ్యులే అయినా ఇద్దరి 
ధోరణికీ పొంతనే లేదు 

శివయ్య కమ్యూనిష్టు ఉద్యమకార్యకర్త. (ప్రారంభ దశలో ఎన్నో 
ఇడుముల పాలయ్యాడు. జైలు శిక్షలు అనుభవించాడు. ఎన్నోసార్లు 

లా మ య 

అజ్ఞాతవాసాని కెళ్ళాడు. ఆస్తి పాస్తుల్ని పార్టీ పరం చేశాడు. ఆఖరికి 
పార్టీ ఆదేశానుసారం నైజాం వెళ్ళి, తెలంగాణా సాయుధ పోరాటంలో 
పాల్గొన్మి నమ్మిన సిద్దాంతం కోసం పార్టీ ఆశయం కోసం ప్రాణాలర్సించి 
అమరుడయ్యాడు. 

శివయ్య కొడుకుగా పార్టీలో ప్రవేశించాడు లెనిన్‌ బాబు. కార్యకర్తగా 
పని చెయ్యాల్సిన అవసరం లేకుండానే నాయకుడయ్యాడు. అప్పటికే 
వివిధ వరాల కార్మికులు సంఘటితమవుతూ వస్తున్నారు. అందునల్ల కొన్ని 
సంఘాలకి నాయకుడ్నీ చేశారు. 

తన నైపుణ్యంతో వొక్నాతుర్యంతో వారిని మరింత సంఘటితపరచి 
ఒక శక్తిగా రూపు దిద్దుకున్నాడు. ఆ క్రమంలో పార్టీలో గబ గబా 


EAMONN 


ఎదిగాడు. జనం అభిమానాన్ని సంపాదించాడు. అతడి క్రివ డెంతో పేరూ 
వలుకుబడీ వున్నాయి. 

రాజ్యం ఇంటినీ పరిసరాల్నీ చూసి “ మీ పరిస్టితేం బాగున్నట్టు 
లేదే” అని పెదవి విరిచాడు లెనిన్‌ బాబు. 

“స్థిర ఆదాయం లేదు కదా - పిల్లలు మాత్రం బాగానే చదువు 
కుంటున్నారు. నా ఆశలన్నీ వాళ్ళమీదే” 

“మావయ్య ఇప్పటిదాకా బతికుంటే బాగుండేది. స్వాతంత్ర్య, 
సమరయోధులకి (ప్రభుత్యం అయిదెకరాల భూమి ఇస్తోంది.” 

నవ్వి వూరుకుంది. 

“పోనీ ఓ పని చేద్దాం. అత్తయ్య వుంది కదా! మావయ్య జగమెరిగిన 
గాంధేయవాది. ఆయన్లోబాటు అత్తయ్యకూడా ఓసారి జైలు కెళ్ళిందని 
చెబుదాం. ఎవరోకళ్ళు సర్టిఫికెట్‌ ఇన్వకపోరు. అయిదెకరాలొస్తుంది. ఏ 
మంటావ్‌ స్వరాజ్యం” 

“వద్దులే బావా! నే నివాళ చెట్టు నాకేది దాని ఫలాలు నేనే 
తినాలని కాదు - భావి తరాల కోసం అనేవారు నాన్న, ఒక ధ్యేయంతో 
ఒక ఆశయంతో సర్వ జనావళి శుభం కోరి నాన్న ఎన్నో పోరాటాల్లో 
పాల్గొన్నారు. లాఠీ దెబ్బలు తిన్నారు. దేవతా పులుసు రుచి ఛూశారు. 
మరెన్నో త్యాగాలు చేశారు. వాటికి ప్రతిగా వాటికి వెల కట్టి ఏదేదో 
నొల్లుకో లేం.” 

జ మావయ్య లాగానే నీకు చేసకాయంత వెర్రి వుంది. బతకటం 
చేతకానివాళ్ళు. పోనీ, ఓ పని చెయ్యి. హిందీ పరీక్షలు పాసయ్యానన్నావు 
కదా! అవన్నీ ఇవ్వు. జిల్లా బోర్డులో తెలిసున్న వాళ్ళున్నారు. వాళ్ళకి 
చెప్పి హిందీ మాస్థారుగా వేయిస్తాను. ఆడవాళ్ళకి అత్యధిక పోత్సాహం 
ఇవ్వాలన్నది ఇప్పటి స్లోగన్‌ కదా! త్వరగా డపనవుతుంది.” 

ఓ క్షణం ఆలోచించి “ఆ పని చేసిపెట్టు, మాకో ఆధరువు లభిస్తుంది" 
అంటూ సర్టిఫికెట్టు తెచ్చిచ్చింది. 

పాణి వచ్చాడు. బక్కగా రోగపీడితుళ్ళా వున్న అతడ్ని చూసి 
ఆశ్చర్యపోయాడు లెనిన్‌ బాబు. 

“ఒకప్పడు ఇస్త్రీ మడత నలగని బట్టలో నున్నని గెడ్డంతో (ప్రెష్‌గా 
వుండే మీరు... 


సీంవావ్రసాద్‌ (88) . స్వేచ్చాద్రస్థానం 








మొఖం తి ప్పేసుకున్నాడు పాణి. 

కాఫీ తాగి వెళ్ళి పోయాడతడు. 

అతడెళ్ళేక ఉద్యోగ ప్రయత్నం గురించి చెప్పింది రాజ్యం. 

“వీళ్ళంతా మాటల్ని అమ్ముకుని బతికే నాయకులు. కార్యాలు 
చక్కబెట్టే చేతలవాళ్ళు గాదు. లేనిపోని (భ్రమలు పెంచుకోకు” అన్నాడు. 


కొని అతడి అంచనా తప్పని బుజువు చేస్తూ నెల తిరిగేసరికల్టా 
ఆమె చేతికి నియామకపు ఉత్తర్వులొచ్చాయి. 


ఆనందోద్వేగంతో వూగిపోయింది. 

తల్లి సంబరం చూసి పిల్లలు గంతులేశారు. 

కొంతమ్మ “భగవంతుడు దయామయుడు. ఆయన్ని నమ్ముకున్న 
వారిని తప్పక కటాక్షిస్తాడు. ఇవాళ నీ పేరన అర్చన చేయిస్తాను" అంది, 

సంగతి చెవినబడేసరికి పాణి మొఖం ఎర్రగా కందిపోయింది. 
కా స్సేపటివరకూ మాట్టాడలేకపోయాడు. 

తనూ రాత్రీ పగలూ సమయం సందర్భం అని లేకుండా పని 
చేస్తున్నాడు. ఎండలో నూడుతూ చలిలో నణకుతూ రోడ్డు పక్కన 
డాబాల పైన అన్ని చోట్లా పనీ చేస్తున్నాడు. అయినా నెల తిరిగేసరికి 
కళ్ళచూసే డబ్బుకన్నా ఆమె రెట్టింపు సంపాదిస్తుంది. అదికూడా 
నీడ పట్టున కూర్చుని మరీ సంపొదిస్తుంది. ఇక “రేపట్నుంచి తనకి 


గౌరవం ఇస్తుందా? ఇరుగ పారుగువాళ్ళు భార్య సంపాదిస్తోంటే జల్ఫా 
చేస్తున్నాడంటూ చెవులు కొరుక్కోరూ? 


అతడిలో ఘర్హణ చెలరేగింది. తీవ్రమైన మధనకి గురయ్యాడు. 
ఇన్టీరియారిటీ కాం స్టేక్సుతో కుంగిపోయాడు. 


అతడి మొఖాన్ని చూసి అంతా గ్రహించేసింది రాజ్యం 
“నేను ఉద్యోగం చెయ్యటం మీ కిష్టంలేదా?” 

“అహ, అదేంకాదు, చెయ్యి....ో అన్నాడు. 

ఆమె ఉద్యోగంలో చేరింది. 

అతడి తాగుడు ఎక్కువయ్యింది. 


సింవావ్రసాద్‌. (89) స్పా (ప్రస్థానం 


ఉద్యోగంలో చేరిన మొదటిరోజున రాజ్యం ఎప్పటికీ మరిచిపోలేదు. 


అవాళ గంజిపెట్టి ఇస్త్రీచేసిన చీర కట్టుకుంది. తల దువ్వుకుని 
చక్కగా తయారయ్యింది, పిల్లల్ని బడికి పంపింది. వాళ్ళ అన్నపానాలు 
చూసే బాధ్యత తల్లి కప్పగించింది. 

తను కొత్తదారి తొక్కబోతోందన్న భావన ఆమెని తిన్నగా నిలన 
నీయడం లేదు. ఎంతో ఆనందంగా వుంది. మరెంతో గాభరాగానూ 
వుంది. 

పిల్లలకి పాఠాలు సరిగ్గా చెప్పగలనో లేదో చెప్పకపోతే నవ్వుతారేమో 
ఉద్యోగంలోంచి తీసేస్తారేమో - అంటూ రకరకాల అనుమానాలు 
తలెత్తసాగాయి. 

స్కూల్లో చేరటానికి పాణిని తోడురమ్మంది. 

మొదట రానన్నాడు. పిమ్మట ఏమనిపించిందో ఆమె రెడీ అయ్యే 
సరికి తనూ సిద్దమయ్యాడు. 

సర్టిఫీకెట్లవీ తీసుకుని బయల్లేరబోతోం టే, “దేవుడికి దల్ణం పెట్టుకెళ్ళ వే" 
అంది తలి. మళీ లోపలి కెళ్ళి దణ్లం పెట్లుకొచ్చింది. 

x) య సలి మ! 

ముచ్చటగా వున్న భార్యని చూసి మొఖం ముడుచుకున్నాడు పాణి. 
తన గుండెల్నెవరో ఉక్కుహస్తాలతో  పిసిశేస్తున్నట్టుగా వుందతడికి. 

భర్తతో కలసి నడుస్తోంటే తనేదో పెద్ద విజయం సాధించినట్టుగా 
వుంది రాజ్యానికి. 

ఎన్నోసార్లిద్దరూ కలిసి బజారుకీ సినిమాలకీ వెళ్ళారు. 

కానిప్పటి సంగతి వేరు. 

తను ఉద్యోగంలో చేరడానికి వెళ్తోంది. తను సంపాదించడానికి 
వెళ్తోంది. తన కాళ్ళమీద తను నిలబడటాని 'కెళోంది. 

రాజ్యం కాళ్ళు గాలిలో తేలిపోతున్నాయి. 

“మా నాన్న బతికి వుంటే చస్తే ఒప్పకునేవారుకాదు.” దారిలో 
అన్నాడు పాణి, 


అతడి వంకోసారి చూసి అంది. “బతకొద్దంటారా?” 


కాయ హాహా 


“ఆడదాని సంపాదనమీద బతకాల్సిన ఖర్మ పడుతుందని కలలో 
కూడా అనుకోలేదు." 

“అలా వేరు చేసి ఎందుకు చూస్తారు? ఇద్దరం కష్టపడేది మన 
సంసారం గురించే కదా. మన పిల్లలకి బంగారు భవిద్యర్తు ఇవ్వడం 
కోసమే కదా?” 

“ఉద్యోగం పురుష లక్షణం అన్నారు, తెలుసా?” 

“అది ఒకప్పటి మాట. అదిప్పుడు చెల్లదు. కాలంతోబా టే మనమూ 
మారాలి. భార్యా భర్తలిద్దరూ కూడా ఉద్యోగాలు చేస్తేగాని గడవని 
కాలం ఇది.” 

“చిత్రకళ పట్టుకుని వేలాడకుండా వా ఉద్యోగంలో చేరివుం పే 
సరిపోయేది. ఈపాటికి గొప్ప ఆఫీసర్ని అయేవాడ్ని. ” నిట్టూరుస్తూ 
అన్నాడు. 

“అ మాట మన పెళ్లవగానే చెప్పేను. ఒకరి కింద పని చేయడం 
నామోషి అన్నారప్పడు. శః 

“అప్పుడలాగే అనుకున్నాను మరి. ఇప్పడంతకం టే నామోషీ వని 
చేయాల్ళోళ్చింది. స 

ఆమె అగింది. అతడి మొఖంలోకి సూటిగా చూస్తూ అడిగింది. 
నేను ఉద్యోగం చెయ్యడం మీ కిష్టం లేదు కదూ?” 

“నా ఇష్టం ఎవడిక్కావాల్లే, ల 

“అదేం మాట? మీ నిలకడ లేని సంపాదనతో సంసారం గడన ట్లురు. 
అందుకనే కదా నేను ఉద్యోగంలో చేరతానంది." 

౪నేన్సు అసమర్భుడ్ని మరి.” అతడి కంరం రుద్దనుయ్యింది. 

“ఛా అదేం మాటి ధరలూ ఖర్చులూ అవసరాలూ అన్నీ 
పెరుగుతున్నాయి. వాటికి తగ్గట్టు సంపొదించాలం టే భార్య భర్త లిద్దరూ 
ఉద్యోగాలు చెయ్యతప్పదు. మనమింకా లేనిపోని ఘోషాలకీ ఆడంబరాలకీ 
పోతున్నాంగాని కూలీ నారీ చేసుకునేవారి ఆడవాళ్ళంతా మొగాళ్లతో 
సమానంగా పనిచేయడం లేదూ?” 

“మనం మాల నూదిగల్లో కలిసిపోతున్నామంటావు! అవునే 
జమీందారీకుటుంబాల గురించీ వారి కట్టుబాట్టగురించీ నీకేం తెలుసులే!” 


చటుక్కున కోపం వచ్చేసిందామెకి. 


సీంప్మావ్రసాద్‌ (9) స్ప్రేచ్చా (ప్రస్థానం 





“ఆ జమీలూ ఆస్తులూ వుండి వుంటే నేను వరదాలమాటున ఎండ 
కన్నెరక్కుండా వుండేదాన్ని!” 

“నువ్వేం దెప్పక్కర్లేదు. నా రాత బాగోలేదు. అంతే” 

అమె మనసు చేదుగా అయిపోయింది. సంభాషణ మరి పొడిగించలేదామె. 

హెడ్మాస్ట్థార్ని కలిసి నియామకపు ఉత్తర్వులూ సర్టిఫికెట్ల ఇచ్చింది 
రాజ్యం, 

“ఓహో, మీరేనా స్వరాజ్యం? రండి, కూర్చోండి. గతంలో ఏమైనా 
అనుభనం వుందా?” 

“లేదండీ. ఇదివరకు ఉద్యోగం చెయ్యాల్సిన అవసరం లేకపోయింది.” 

“ఏం ఫరావాలేదులే అమ్మాయ్‌! హిందీ సిలబసు పెద్దగా వుండదు.” 

అటండెన్సు రిజిస్టర్లో సంతకం పెట్టించుకున్నారు. టీచర్లందర్నీ 
పిలిచి పరిచయం చేశాడు. 

అంతా మగ టీచర్లే, 

అందరినుధ్య వాళ్ళందర్లో కలిసి తన భార్య పని చేయబోతోందని 
(గ్రహించాడు పాణి, మొఖాన గంటు పెట్టుకుని వెళ్ళిపోయాడు. 

స్టాఫ్‌ రూంలో కెళ్ళింది రాజ్యం. 

“రాజ్యంగారూ, నా పేరు సదాశినం. మీకేం కొవాలన్నాసరే నాకు 
చెప్పండి, చిటికెలో చేసి పెట్టేస్తాను” అన్నాడో టీచర్‌. 

డిబ్ల మాస్థారు జగన్నాథం వేళ్ళకున్న ఉంగరాలని సవరిస్తూ “మీ 
రాక వల్ల స్కూలుకి కళవచ్చిందండీ! మనం సరదాగా కలిసి మెలిసి 
వుండొచ్చు" అన్నాడు అదోలా చూస్తూ. 

ముక్కు వుటాల్లోకి నశ్యం దట్టించి అన్నారు పరమేశ్వర శాస్త్రి 
“అవునూ, pitas ఉద్యోగం చేయడానికి మీ ఇంట్లో వాళ్ళిలా 
అంగీకరించా రసలు? అట్బె, పరువూ నుర్యాదాగల అడనాళ్ళు చెయ్యాల్సిన 
పని కాదు. పైగా మన డీ ఈ ఓ ముండావాడి కళ్ళు మంచివి కావు. 
వాడి చూపు మీ మీద పడీందనుకొండి నంజుకుతి నేస్తాడు. ఆనక మీ 
కాపురం కొళ్లేరైపోతుంది. ఆ తర్వాత మీ ఇష్టం మరి.” 

ఆయన మాటలకి మిగతావాళ్ళు గట్టిగా నవ్వేరు. 

అవమానంతో అమె మోము ఎర్రబడింది. క పడింది. మొదటి 
రోజు గనుక అతి కష్టంమీద. ని[గ్రహించుకుంది. 


అత ఇ కాకా 


వాళ్ళంతా చదువుకున్నవాళ్ళు. భావితరాలని తీర్చిదిద్దే మహత్తరమైన 
ఉపాధ్యాయ వృత్తిలో వున్నారు. అలాటినాళ్ళలా లేకిగా ప్రవర్తించడం 
భరించరానిదిగా వుందామెకి. చదువుకీ సంస్కారానికీ సంబంధం లేదేమో 
అన్సించసాగింది. 


పూను వచ్చి ఆమెకి ఎనిమిదో తరగతి వారికి పాఠం చెప్పమని 
హౌడ్మాస్థారు చెప్పుమన్నారని చెప్పేడు. 

“మొదటి క్లాసనుకుంటా, జాగ్రత్తండోయ్‌ అసలే కుర్రాళ్ళు కొంటె 
కోణంగులు.” నవ్వేడొకాయన. 

ఆయనవంక చూడకుండా విస విస నడుస్తూ క్లాసురూంలో కెళ్ళింది, 

అంతవరకూ నడిపించిన ధైర్యం జారుకుంది. 

సన్నగా కంపిస్తూ కుర్చీలో కూర్చుంది. 

ముచ్చెమటలు ఫోస్తోంశే పిల్లల వంక చూసింది. అంతా ఆసక్తిగా 
చూస్తున్నారు. ఆడపిల్లలు మరింత ఉత్సుకతతో చూస్తున్నారు. 

అటూ ఇటూ చూసింది. 

టీచర్లంతా తొంగి చూస్తున్నారు. 

ఆమెకెంతో గాభరాగా అన్పించింది. తడబడ్తూ లేచింది. 

పిల్లల పేర్లు కనుక్కోవాలనుకుంది. “పెదాలు విడినళ్ళేదు. 

అంతలో అన్నపూర్ణత్త గుర్తొచ్చింది. 

మహిళా సమావేశంలో ఆమె చేసిన ప్రసంగమూ గుర్తొచ్చింది. 

ఒక్కసారిగా పది ఏనుగుల బలం వచ్చి చేరింది. 

“ఏ పాఠం చెబుతున్నారు?” 

ఒకబ్బాయి చెప్పేడు. 

“ఒక్కా క్కరూ లేచి రెండేసి లైన్లు చొప్పున చదనండి.” 

ఒక్కో విద్యార్థి చదువుతోంళే ఆసక్తిగా విన్నది. తప్పులు దిద్దింది. 
ఎలా పలకొలో చెప్పింది అంతా చదివేసరికి రాజ్యనికెంతో ధైర్యమూ 
ఉత్సాహమూ వచ్చాయి. పాఠమూ అర్థమైంది. 


హిందీ పాఠాన్ని తెలుగులో కధగా చెప్పింది. కఠిన పదాలకి అర్జాలు 
చెప్పి వల్లెవేయించింది. 


బెల్‌ మోగేసరికి “అరే, అప్పడే పిరీడ్‌ అయిపోయిందా” అనుకుంది. 


సీంవ్యావసాబ్‌ (93) స్పేచ్చావ్రసానం 


ఎల్లల వంక చూసింది అందరి ముఖాల్లోనూ ఒకరకమైన తృప్తి 
కన్చించింది. 

విజయానందంతో స్టాఫ్‌ రూంలో కెళ్ళింది. 

“రాజ్యం గారేదో మంత్రం వేసి నట్టున్నారు. కోతులన్ని (క్రమశిక్షణగా 
కూర్చున్నాయి.” ఒకరన్నారు. 

“ఆడగాలి మహాత్యం,” నవ్వేరింకొకరు. 

గ్‌ ఇల్లెక్కడ రాజ్యంగారూ?" ఆరా తీశాడు జగన్నాధం. 

ఆమె చెప్పింది. 

“మా ఇల్లూ అ దగ్గర్గోనే, మనం రోజూ కలిసి రావొచ్చు. కలిసి 
వెళ్ళొచ్చు” అన్నాడతడు. 

అతడు గ్రంథసాంగుడన్న సంగతి అందరికీ తెలుసు అంచెత అసూయగా 
చూశారంతా అతడి వంక. 

రాజ్యం మాట్లాడలేదు. క్లాసు పుస్తకాలు తిరగెయ్యసాగింది. 

“నునమంతా ఒక్కచోట wel ఉలిపికళ్టులా వుండ 
కండి” అన్నాడు సదాశివం. ఆ వెంట “పాఠాల గురించి మీరేం 
ఇదిన్వండి. ఎలా చెప్పినా అడిగే వారుండరు. డీ ఈ ఓ వచ్చేముందు 
నాలుగు మంచి ముక్కలు నేర్పి వల్లె వేయిస్తే చాలు” అని కూడా 
అన్నాడు. 

“పాఠాలన్నీ నేర్పడం మన బాధ్యత కదండీ!” 

రాజ్యం మాటలకి అవాక్కయారు. ఎకసక్కెంగా చూశారు. ఏదో 
అనబోయారు గొనింతలో హెడ్మాస్థారు పిలవడంతో ఆయన గదికి 
వెళ్ళింది. 

“పాడ్మాస్టారి చూపు వడ్డట్టుందోయ్‌!” 

వెనకెవరో అన్నమాటలు ఆమె చెవినవడ్డాయి. నిలువునా దహించు 
కుపోయింది. 

“పాఠం బాగా చెప్పేవుట. పిల్లలు చెప్పేరు. చాలా సంతోషం. 
మొదటి రోజే పిల్లల అభినందన లందుకోవడం అదృష్టం. ఇక మన 
స్కూలు పిల్ల లెవరూ హిందీలో తప్పరన్న ధీమా కలిగింది నాకు.” 

“మీ ప్రోత్సాహముంశే అంతా మంచి మార్కులు తెచ్చుకునేట్టు 
చూస్తాను సార్‌!” 

¥* ళీ ష్‌ 


సింవ్యావసాద్‌ (04) స్పేచ్చావ్రసానం 


“కాంతమ్మొదినా, మీ అమ్మాయి ఉజ్టోగంలో చేరిందట కదా” 

పక్కింటావిడ గోడ దగ్గరికొచ్చి అడిగింది. ఆవిడ మూటలు చెవిన 
పడటంతో తల్లి ఏం సమాధాన మిస్తుందోనని _ చెవులు రిక్కించింది 
రాజ్యం. 

“అవునమ్మా, హిందీ పండితురాలిగా చేరింది. వాళ్ళ నాన్న హిందీ 
నేర్పించినందుకు అదిలా ఉపయోగపడింది!” 

“స్కూల్లో అంతా నుగాళ్ళేనంట కదా?” 

“అంతా మగాళ్ళ లోకమాయె. వుండే వుంటారు. 

“పరాయి మగాళ్ళతో కలిసి కూర్చుంటూ పని చెయ్యడం.....మూ 
వారైతే నరికి పోగులెడతారు.......” 

“ఇందులో కాని పనేముందమ్మాయ్‌? ఉజ్లోగం చేస్తేనే చెడిపోతారా 
ఏవిటి? మన బంగారం మంచిదవ్యాలంతే” 

“బంగారం మంచిదైతే చాలదొదినా, కంసారి కూడా నుంచోడవ్వాలి." 

“రాజ్యం సంగతి నీకు తెలీదు. పదూళ్ళకి పెద్దనునిషైన వాళ్ళ 
మావగార్నే ఎదిరించింది. అది నివ్వ. ముట్టుకుంటే. కాల్చేస్తుంది. ఏదో 
సంసార సొగరం ఈదలేక గాని ఉజోగాలూ ఊళ్ళేలటాలూ మా ఇంటా 
వంటా వున్నాయా వీవన్నానా!” 

“ఏమోనమ్మా! నలుగురూ నాలుగురకాలుగా అనుకుంటున్నారని 
వుండబట్టులేక అడిగాను గానీ ఒకరింటి గొడన నా కెందుకూ!” 

“అందుకే లోకులు పలుగాకులన్నారు. పనీపాటలేక కావు కొవుమని 
అరుస్తూంటారు....” రుస రుసలాడ్తూ ఇంట్లో కొచ్చేసింది కాంతమ్మ. 

ఏమైనా అంటుందే మోనని ఎదురుచూసింది రాజ్యం. కానామె ఏమీ 
అన్లేదు. 

పడుకునే ముందునూత్రం కూతురి తల నిముర్తూ అంది: “జాగ్రత్తగా 
వుండు తల్లీ! ఆడదానికి ఆడదే శత్రు నంటారు. నరంలేని నాలుక 


ఎన్ని వంకర్ణెనా తిరుగుది!” 
ఠి య్‌ 


రౌమనాథం వచ్చి అమ్మవారి జాతరకి అందర్నీ రమ్మని ఆహ్యోనించి 
వెళ్ళాడు. 


బాత అ శాత 


“మా ఉళ్ళో అడుగు పెట్టి అయిదేళ్ళవుతోంది. ఒకసారి. వెళ్ళి 
అందర్నీ చూసొద్దామండీ!” అంది రాజ్యం. 

“వెళ్ళే నువ్వెళ్ళు. నేను రాను” అన్నాడు పాణి. 

“రెండ్రోజులు ఆటవిడువుగా వుంటుంది కదా! ఈ మధ్య, మీరు 
బాగా చిక్కిపోయారు కూడానూ.” 

“అందుకే రానంటున్నాను.” 

“అం లే?" 

“ఒకప్పడు యునరాజులా వుండేవాడ్ని. ఇవ్వడు కూలోడిలా మారి 
పోయాను. అది అందరికీ తెలియడం నొ కిస్టంలేదు.” 

“నా పరిస్థితీ అంతే కదా, నేను వెళ్ళ్తామనటం లేదూ?” 

“నీ సంగతి వేరు. ఉద్యోగం చేస్తున్నావు. వెళ్ళి గొప్ప ప్రదర్శించుకో” 
అనేసి బయటికెళ్ళిపోయాడు. 

నోట మాటరాలేదు రాజ్యానికి, 

తను ఉద్యోగం చెయ్యడాన్ని అతడింకా జీర్ణించుకోలేకుండా వున్నాడని 
గ్రహించింది. గుండెల్లో ముల్లు గుచ్చినట్టు విల విల్జాడింది. 

నిజం చెప్పాలంటే పొణి సంపాదన అతడి తాగుడుకీ సిగరెట్టకీ సరి 
పోవడం లేదు. ఆ దురలవాట్లు మానమని ఎంత పోరినా విన్సించు 
కోవట్టేదు. నాకీ సుఖమూ దక్కనివ్వవో అని కళ్ళనీళ్ళు పెట్టుకున్నాడు. 
ఒక పక్క దగ్గు నిలేస్తున్నా పటేంచుకోవటేదు. 

Ca అయో ల న్న 

ఉద్యోగం చేసి తను సంపొదించకపోతే కుటుంబం ఏనాడో వీధిన 
పడేది! 

నిట్టూర్చింది. 

అతడు రాకపోయినా వెళ్ళడానికే నిశ్చయించుకుంది రాజ్యం. కాంతన్ము 

కూడా వస్తానంది గాని అల్లుడి భోజనానికి ఇబ్బంది అవుతుందని 
ఆగిపోయింది. 

ముగ్గురు పిల్లల్నీ తీసుకుని పల్లెకెళ్ళింది రాజ్యం. 

ఆప్యాయంగా ఆహ్వానించారు రామనాథం దంపతులు. 

వియ్యన్నగారమ్మాయి వచ్చిందన్న వార్త క్షణాల్లో వూరంతా పాకి 
పోయింది. అంతా వచ్చి వలకరించారు. 

ఆమె పరిస్థితి బాగున్నందు కెంతో సంతోషించారు. ఆమె ఉద్యోగం 


సీంవావ్రసాద్‌ WF (96) స్వేచ్చా ప్రసానం 





చేస్తోందని తెలుసుకుని కొందరు అబ్బురపడితే మరికొందరు. బుగ్గలు 
నొక్కుకున్నారు. 

ఒకనాటి పాలేరు రావుడి కొడుకు భీముడు తాటిముంజెలు తీసుకు 
నొచ్చాడు. 

“ఇవన్నీ ఎందుకురా? మీ నాన్న ఎలాగున్నాడు?.....” 

“మీరు వూర్నించి ఎల్లిన కొత్తలోనే సచ్చిపోనాడండి.......” 

“అరె, చచ్చిపోయాడా? ఎంత నమ్మకంగా వని చేసేవాడూ? మా 
నాన్న స్వాతంత్రోద్యమంలో తల మున్కలై తిరుగుతోంటే న్యవసాయానికి 
పాలూ నీళ్ళూ రావుడే చూసేవాడు. దగ్గరుండి ధ్యాన్యాన్ని ఇంటికి 
చేర్చేవాడు. ఆ తరం వాళ్ళంతా ఒక్కొక్కరుగా రాలిపోతున్నారు. 
నీతీ నిజాయితీ మంచీ మమతా అన్నీ వాళ్ళ తోనే పోయినట్టున్నాయి!” 


“తవంది వనెలాగుందండీ?” 


“నా పేరు మార్చేసినారండి. ఆశీర్వాదమండి. మతం పుచ్చుకున్నానండి.” 

“మీరంతా (క్రైస్తవమతం తీసుకున్నారా?” 

“మావోళ్ళు శానామంది పుచ్చుకుంటున్నారండి. నాలపల్లెలో సెర్చి 
కర్టేరండి. దుప్పట్లు పొలడబ్బాలు ఇత్తన్నారండి. అంతా సమానవె 
అంటున్నారండి."” 

“హిందూ సమాజం అంటరాని తనమనే బురదని కడుక్కోనంతకాలం 
ఇలాటి వలసలు భప్పవే మోలే, నీ కెందరు పిల్లలా? వాళ్ళని బాగా 
చదివించు. వెనుకబడిన కులాలవారికోసం ప్రత్యేకం రిజర్వేషన్లు కల్పించింది. 
స్కాలర్‌షిప్పులు ఇస్తున్నారు. హోస్టళ్ళు 'పెడుతున్నారు.......” 

“మా పిల్లగాడు నర్భావురంలో సదూకుంటున్నాడండి. పడకా తిండీ 
ఆళ్ళే సూత్తున్నారండి. ఆడి పని బానేవుందిలెండీ........” 

“అక్షరాస్యత చాలా ముఖ్యంరా. అంతా చదువుకోనారి. చదువు 
కుంశే చాలు, సమస్యలు తీరిపోతాయనుకో.” 

మరి కాస్సేపు ఆ కబురూ ఈ కబురూ చెప్పి వెళ్ళిపోయాడు 
భీముడు. 

ఊరంతా ఒక్కసారి చుట్టివస్తానని చెప్పి బయల్లేరింది రాజ్యం. 

రూన్సీ లక్ష్మీభాయి మహిళా సంఘపు బోర్డు చూసి మహదానంద 
పడిపోయింది. 


Ea 


అన్నపూర్ణత్త మరికొందర్లో కలిసిరావడం, తను సమావేశానికి అందర్నీ 
పిలవడం, సంఘం స్టాపించడం అన్నీ గుర్తొచ్చాయి. 

“అయితే, ఆ సంఘం ఇంకా తన కార్యకలాపాలని కొనసాగిస్తూనే 
వుందన్నమాట!” 

అన్నపూర్ణత్త అమృతహస్తాలతో |ప్రారంభింపబడిందాయె. 

లోపలి కెళ్ళింది. ప్రింటింగ్‌ (ఫెస్‌ పెట్టి ప్రింటిగ్‌ టెక్నాలజీలో 
మహిళలకి శిక్షణ ఇస్తున్నారు. మరో పక్క కుట్టు మిషన్ల తరగతులూ 
నిర్వహిస్తున్నారు. 

సంఘాధ్యక్షురాలిని కలిసి వారి కార్యకలాపాలు తెలుసుకుంది. 

(గ్రామంలో ఘోషా పద్ధతి లేదంది బండ్లకీ రిక్షాలకీ తెరలు కట్టడం 
మాన్సించారుట.  సభలకీ సమావేశాలకీ ఎక్కున మంది (స్త్రిలు 
హాజరవుతున్నారట. ఉపాధి గిక్షణ ఇప్పిస్తున్నారట. వయోజన పాఠశాల 
నిర్వహిస్తున్నారట. వివిధ (స్త్రీ సంశ్రేనము పధకాల ద్వారా" స్త్రీల అర్థిక 
పరిస్టీతీ ఆదాయం పరిస్థితీ మెరుగుపరుస్తున్నారుట. (స్త్రీలకు వితంతు 
పెన్షనూ (ప్రసూతి ఎలవెన్సులూ ఇప్పిస్తున్నారట. స్త్రీల, పిల్లల ఆరోగ్య 
సంరక్షణ కెన్నో చర్యలు _ తీసుకుంటున్నారుట. 

“మీ చైతన్యం చూస్తోంటే చాలా ముచ్చశేస్తోంది. మహిళలు కొంగు 
బిగిస్తే చాలు, వాళ్ళు సాధించలేనిదంటూ ఏమీ వుండదన్న నొ నమ్మకం 
మరింత బలపడింది." 

“గ్రంథాలయం కూడా నిర్వహించాలనుకున్నాంగాని యువజన సంఘం 
వాళ్ళు శ్రమదానం ద్వారా డబ్బు పోగుజేసి గ్రంథాలయాన్ని స్టాపించి 
చక్కగా నడుపుతున్నారు. అక్కడికెళ్ళి చదుకోవటాన్నీ వ్లుస్తకాలని ఇళ్ళకి 
తెచ్చుకుని చధువుకోవటాన్నీ బాగా ప్రోత్సహిస్తున్నాం.” 

“చాలా సంతోషంగా వుంది. రిబ్రరయ్యాక నేను కూడా ఇక్కడి 
కొచ్చి మీ సంఘంలో చేరి, చేతనైంది చేస్తాను” అని చెప్పి వచ్చేసింది. 

ఊరు బాగా మారిపోయింది. కొత్తగా డాబాలు వెలుస్తున్నాయి. 
చెరువులోని తొమరాకుల్ని తొలగించారు. లోతు తవ్వారు. నీరు కొంత 
వరకూ శుభ్రంగానే వుంది. హరిజనులు కూడా అదే చెరువు నుంచి నీళ్ళు 
తోడు కెళ్తున్నారు. ఇదినరకట్టా వాళ్ళు అల్లంత దూరాన్నుంచి తప్పు 
కోవ స్లేదు. అగ్రహారపు రోడ్లమీద సైతం నిర్భయంగా నడుస్తున్నారు. నర్ష 

విచక్షణ పలచబడింది. అంటరానితనం నేరమన్న భావన అందర్గోనూ 
వేరూనుతోంది. 

నాలుగు వీధులూ తిరిగి చరఖా కేంద్రానికెళ్ళింది.. 

తాళం తీసి లోపలికెళ్ళింది. 

బూజులు వేలాడుతున్నాయి. చీరకొంగు బొడ్లో దోపి చీపురందుకుంది. 
నిమిషాల్లో అంతా శుభ్రం చేసి చుట్టూ నీళ్ళు చిమ్మింది. 

గోడకి తగిరించి వున్న బాపూజీ, వియ్యన్నల ఫోటోల్నీ రాట్నాలనీ 
చూస్తూ చతికిలబడింది. 

పొత్ర జ్ఞాపకాలు తొసుకొచ్చాయి. వాటిల్లో కూరుకుపోయి చీకటి 
పడిన సంగతికూడా గమనించలేదు. 

పిల్లల్ని తీసుకుని లలిత వచ్చింది. 


“నన్ను కూడా పీలవకపోయావా స్వరాజ్యం?" నొచ్చుకుంటూ 
అంది లలిత. 
నవ్వి వూరుకుంది. 


“ఈ కేంద్రాన్ని మళ్ళీ ప్రారంభిస్తే బావుండని వుంది మీ అన్నయ్యకి, 
కాని జనాని కీచరఖోలూ చేనేతలూ ఎక్కడం లేదు. అందరికీ మిల్లు 
బట్టులం టే మోజెక్కు వయ్యింది.” 

“దేశం పారిశ్రామికంగా ఎంత ముందంజ వేసినా (గ్రామ సౌభాగ్యం 
మూత్రం కుటీర పరిశ్రమల్గోనే వుంది. వ్యవసాయం పట్టుమని నాలుగైదు 
నెలల్ని మించి పని కల్పించలేదు. వ్రతీవారూ ఏదో కుటీర పరిశ్రమ 
ప్రారంభిస్తే ఆదాయమూ పెరుగుతుంది, ఆర్థిక స్థితీ మెరుగుపడుతుంది." 

చేతిలాంతరు వెలిగించి తీసుకొచ్చాడు రానునాథం 

“మనూరికింకా కరెంటు రాలేదు కదూ?” అంది రాజ్యం అప్పుడే 
ఆ సంగతి గమనించి. 

“కరెంటూ రోడ్డూ స్కూళ్ళూ లేని ఊళ్ళు చాలా వున్నాయి. 
ఎప్పటికి బాగువడతాయో ఏమో!” అన్నాడు రామనాధం. 

“నాయకులేమీ చెయ్య ర్లేదు.” 

“చేసిన ఊళ్ళకి చేస్తున్నారు. లేని ఊళ్ళకి లేదు. వాళ్ళలో కూడా 
ఇదివరకటి నిస్వార్హతా త్యాగశీలతా వుండ'ట్లేదు. ఆస్తుల్ని సంపాదించడమే 
ధ్యేయంగా వుంటున్నారు. పార్టీ ఒకటే అయినా అందులో లెక్కలేనన్ని 
ముఠాలు!” 

“స్వాతంత్ర్యం వస్తే చాలు, అన్ని సమస్యలూ మంత్రించినట్టు మారి 
పోతాయనుకున్నాను.” 

“దారిద్ర్యం, నిరుద్యోగం "పెరిగాయి. జనం కూడా అడంబరాలకి 
అలవాటు పడుళున్నార్లే, ఒకర్ని చూసి ఒకరు వాతలు పెట్టుకుంటున్నార్తప్ప 
వాస్తన స్థితేమిటో (గ్రహించట్లేదు. ఇక రైతుల సంగతి చెప్పేదేముంది? 
వడ్డీవ్యాపారుల చేతుల్లో కీలుబొమ్మలు, సహకార ఉద్యమం ఇప్పుడివ డే 
పుంజుకోంటోంది మరి. అది స్థిరపడితే తక్కున వడ్డీకి బుణాలు లభించే 
సావకాశం వుంది. కాని దాన్నీ పెద్దలు తమ గుప్పిళ్ళలో బంధిస్తారేమో 
తెలీదు!” 

“సంఘాలని పెటి జనంలో వైతన్యం తీసుకొస్పే తప్ప బతుకులు 

(౫) ర ఆటీ 
మారవు.” 

“అ దిశలో కమ్యూనిస్టుపార్టీ కృషి చేస్తోందిగాని అది కొన్నిప్రాంతాలకే 
పరిమితమైపోయింది. మున్ముందు విస్తరింస్తుందేమో చూద్దాం.” 

మర్నాడు జొతరచూసి తిరుగుప్రయాణ మైంది రాజ్యం. 


సర్కాల్లో అడుగు పెడుతూనే తెలిసిన వార్తకి దిమ్మెరబోయింది 
రాజ్యం. 

క్రీతం రాత్రి జగన్నాథం మాస్టారు యస్సెస్సెల్సీ చదువుతోన్న ఓ 
అమ్మాయి ఇంట్లో దొంగచాటుగా ప్రవేశించబోతూ వట్టుబడ్డాడట. 
అతడ్ని చెట్టుకి కట్టి గొడ్డుని బాదినట్టు బాదేరట. తెల్పొరేక ఆయన 
ఫలానా అని తెలిసి హెచ్చరించి వదిలేరట! 

ముక్కుపచ్చలారని పిల్లలకి సన్మార్గం చూపుతూ బుద్దులు నేర్పాల్సిన 
గురువు బుద్ది ఇలా వక్రించడం ఎంత సిగ్గుచేటు! 

ఒళ్ళంతా సీసా పెంకుతో గీరి కారం అద్దినట్టు మండిపోయింది. 


అలొంటి వాళ్ళని స్కూలు నుంచి. తొలగించాలనంటూ హౌెడ్మాస్టారు 
ముందు ఆవేశపడింది రాజ్యం. 


ఆమె ధోరణికి ఆయనే కాదు టీచర్ణంతా కూడా మ్రాన్నడి 
పోయారు. 


విషయం తెలిసి విద్యార్థులు సమ్మెకు దిగి గొడవ. చేస్తారేమోనని 
భయపడుతున్నారు. రాజ్యం మాటలకి సమాధానమే చెప్పాలో తెలీక 
మాటలకోసం తడుముకున్నారు హెడ్మాస్టారు. 

అమె ఎంత పట్టుదలగల మనిషో ఆయనకి బాగా తెలుసు. 


ఒకసారి “స్త్రీలకి విద్య అవసరమా కాదా” అన్న అంశాన్ని డిబేటింగ్‌ కీ 
పెట్టేరు. 

వెంటనే ఆమె తన అభ్యంతరాన్ని ఘాటుగా తెలియజేసింది. 

“స్త్రీకి విద్య అత్యంత అవసరం అన్నది ప్రపంచ వ్యాప్తంగా అంతా 
ఎప్పుడో అంగీకరించిన విషయం అసలు విద్య అంటే విజ్ఞానం వురుషులకి 
కావాలా స్త్రీలకి కావాలా అని వేరు చేసి చూడటం మన అజ్ఞానం. 
ప్రతి మనిషికీ విద్య కావాలి. విజ్ఞానం కావాలి. ప్రతిభని పెంచుకునే 
మాధ్యమం కొవాలి. అన్ని రంగాల్లోకీ చొచ్చుకుపోయి జనాభ్యుదయానికీ 
కృషి చేయాలి" అంటూ అవేశపడింది. 

ఆమె వాదనలోని నిజం కన్నా ఆమె నాదనాపటినుకి లొంగి 
పోయారాయన. వెంటనే టాపిక్‌ని “స్త్రీకి విద్య అవసరమే” అని 
మార్చేశారు! 

“లిఖితపూర్వకంగా మనకి కంస్టెయింటు లేకుండా మనం ఎలాటి 
చర్యా తీసుకోలేం.” ఇబ్బందిగా చూస్తూ అన్నారు హెడ్మాస్టారు. 

“అసలు తప్పంతా జగన్నాథానిదే అనేవిటి? రెండు చేతులూ 
కలనందే తప్పట్లు రావు. ఇందులో ఆ అమ్మాయి తప్ప వుందని నా 
అభిప్రాయం” అన్నాడు సదాశివం. 

“అలా అని ఒక బాధ్యత గల టీచరు అర్ధరాత్రి వేళ దొంగ చాటుగా 
శిష్యురారింటి కెళ్తాడా? ఆమె మానమర్యాదల్లో ఆటలాడుకోవాలని 
చూస్తాడా? ఇది డీ.ఈ.ఓ. గారికి తెలిస్తే మనస్కూలు పరవే నువుతుందో 
ఆలోచించండి.” 

ఉలిక్కి పడ్డారు హెడ్మాస్టారు. డీ.ఈ.ఓ గారు కొద్దిరోజుల్లో స్కూలు 
తనిఖీకి రానున్నారు. ఇటువంటి సమయంలో అలాటి సంఘటన 
జరగటంతో కలవరపడిఫోయా రాయన, 

“ఇప్పుడేం చేద్దానుంటానమ్మా?” 

“ఇలాటివి మళ్ళీ షస కట్టుదిట్టమైన చర్యలు తీసుకోవాలి. 
ఇప్పుడిప్పుడే ఆడ పిల్లలు హెస్కూలు చదువుకి కూడా వస్తున్నారు. 

ఇలాటి సంఘటన గురించి వారి తల్లి తండ్రులకి తెలిస్తే ఆదపిల్లల్మి స్కూలుకి 
పంపించడానికే భయపడ్డారు. అదెంత నష్టకరమో మీకు శెరీంది కాదు. 
ఆడపిల్ల చదువుకోనడనుంశే ఒక తరం .చదువుకోనడమన్న। సంగతి 
మీకు తెలుసు కదా.” 

“అవునవును. జగన్నాథాన్ని గట్టిగా మందలించడ మే కాదు, ట్రాన్‌, బఫర్‌ 
పెట్టుకుని మరో స్కూలు కెళ్ళిపొమ్మని చెబుతాను. నడత సరిగ్గా 
లేనివాళ్ళు విద్యార్థల నడవడికేం తీర్చి దిద్దగలరు?” 

ఆయనామె మాటలకీ వత్తాసు పలికే సరికి అందరి మొఖాలూ 
మాడిపోయాయి. మొత్తం మగ టీచర్లందరికీ అవమానం జరిగినట్టు 
ఫీలయ్యారు. రాజ్యంవంక కటువుగా చూ సెళ్ళిపోయారు. 

రాజ్యం వెళ్ళటోతోం టే ఆపి అన్నారు; “వచ్చేనెలలో డీ ఈ ఓ 
గారు మన స్కూలుకి రావచ్చమ్మా! స్కూలు డెకరేషనూ అదీ 
మిగతావాళ్ళు చూస్తారు గాని నువ్వు మాత్రం పిల్లల చేత సాంస్కృతిక 
_ కార్యక్రమం ఇప్పించాలి. మీ రొక్కరే ఇందుకు సమర్థులు గనుక ఆ వని 
మీ కప్పగిస్తున్నాను.” 

“మీ నమ్మకాన్ని నమ్ముచెయ్యను సార్‌! ఇకనుంచి ఆ పని 
మీదేనృంటాను.” 

ఆమె వెళ్ళేక దీర్హంగా నిట్టూర్చారు హెడ్మాస్టారు. 

గుండెలమీంచి పెద్ద బరువేదో దిగిపోయినట్టుగా వుందాయనకి, 

జగన్నాథం చాలా పలుకుబడ గలిగిన వ్యక్తి పెద్ద పెద్దవారితో 
సంబంధ బాంధవ్యాలున్నవాడు. జరిగిన గొడవవల్ల అతడిమీద చిన్నపాటి 
చర్య తీసుకున్నా అది తిరిగి తిరిగి తన నెత్తిమీద పీడుగై పడుతుందేమోనని 
భయవడుతున్నారాయన. 

విషయం గోటితోనే పోయినందుకు చాలా అనందంగా వుందాయనకి. 

స్కూల్లో జరిగిందంతా వర్ణక్రమంతోసహా జగన్నాథానికి తెలిసింది. 

వళ్ళు పట పటనూరాడు. 

నీలివార్తలు నాటేశాడు! 

# * షీ 


(శ్రీకాంత్‌, గాంధీ, సుబ్బలక్ష్మిలను చదివిస్తూ కూర్చుంది రాజ్యం. 
“హరే రామ హరే రామ, రామ రామ వారే హరే” అనుకుంటూ 
నత్తులు చేస్తూ కూర్చుంది కాంతమ్మ. 


పుత్రా కాత 


చక్రపాణి తూలుతూ వచ్చాడు. అతడి కన్నా ముందొచ్చింది సారా 
వాసన, 

రోజూకన్నా ఎక్కువ తాగినట్టున్నాడు మనిషీ తిన్నగా నిలబళ్ళేక 
పోతున్నాడు. 

సాయం వెళ్ళింది రాజ్యం. అతడు విదిలించేశాడు. 


“అలా గేలేగాని, పిల్లలు వింటారు మీరు గదిలోకి పదండి చెబుతా.” 
“వద్దు. వద్దన్నానా. నొ దగ్గరకీ రొకు, నువ్వింకా sds 


టున్నానే. కాదే. కాదని తెల్సిపోయిందే. నువ్వు చెడిపోయాన్సు...... 
తూలుతూ పేలాడు పొణి. 


“ఏమండీ!” కళ్ళ నీళ్ళ పర్యంతమయ్యింది. రాజ్యం. 

పిల్లలు భయం భయంగా తం|డ్రివంక చూస్తూన్నారు, 

“అవేం మాటలు నాయనా? అభం శుభం తెలీని నా కూతురి 
మీద అభాండా లేయడానికి నీకు నోరెలా వచ్చింది?” కయ్‌మని పడింది 
కాంతమ్మ. 

“మీకు తెలీదు అత్తగారూ స్కూల్లో! మేస్తర్లుతో కలిసి ఒకమే ఇక 
ఇకలూ పకపకలూ. ఇది చెడిపోయింది, చెడిపోయింది.........” 

కళ్ళల్లో కన్నీటి అల బద్దలవ్వగా థిలలొ బిగుసుకుపోయింది రాజ్యం, 

“నీది నాలికా తాటిపట్టా? నిప్పులాంటి అమ్మాయిని పట్టుకుని 
అంత నూటనడానికి నీకు నో రెలా వచ్చింది? వీధిలో కెళ్ళినంత మాత్రాన 
మైలపడిపోతారా?” 

“అవునంతే. ఇది కుల స్త్రీకొదు. అందుకే తెయ్‌మంటూ ఉజ్లోగొని 
కెళ్ళింది, నా పరువు తీసేసింది." 

“అంత వరువున్నవాడి వైతే పదిరాళ్ళు సంపాదించు ఉద్యోగం మాని 
ఇంట్లో కూర్చుంటుంది.” 

“అనండనండి. అంతా నన్నే అనండి. నేను తేలేదననేకదా అంటున్నారు. 
అనండి. నేను చచ్చేదాకా అనండి...” గదిలో కెళ్ళి మంచం మీద పడ్డాడు, 

“ఒళ్ళూ పై తెలీకుండా తాగి బ్‌. అతగాడి మాటలు పట్టించు 


తల్లి ఒడిలో తల దాచుకుని బావురనుంది రాజ్యం. 


నీంవావ్రసాద్‌ 10 స్పేచ్చా ప్రస్థానం 


“వూరుకో తల్లీ! నువ్వెలాంటిదానివో లోకానికి తెలీదూ. గడపదాటిన 
ఆడదాన్ని అనుమానించడం శ్రీరాముడి కాలం నుంచీ వున్నదే. ఇవాళ 
కొత్తా ఏమన్నానా! అన్నీ భూదేవిలా భరించాలి. భగవంతుడు కష్టాలన్నీ 
ఆడదాని నుదుఖే రాసెశాడు. అందుకే అంటారు ఆడదానిగా పుట్టడం 
కన్నా అడవిలో మానై పుట్టడం మేలని... 

ఆవిడేదేదో చెప ఎకు పోతూనే వుంది. 

ఆ మాట పాణిగాక మరొకరూ మరొకరూ అని వుంటేరాజ్యం 
కొంతవరకూ సహించేది. కొని తన గురించి అన్నీ తెలిసిన పాణి - 
తనతో వదేళ్ళుగా కావురం చేస్తున్న పాణి అలా మాట్టాడేసరికి భరించ 
లేకపోతోంది. 

అతడి మాటలు ఈటెలై గుండెల్ని నిలువుగా చీల్చగా కుళ్ళి కుళ్ళి 
ఏడ్వసాగింది రాజ్య, 

మర్నాడు ఇంటిపనుల్లో పిల్లల పనుల్లో బిజీగా వుండిపోయింది తప్ప 
భర్తని పట్టించుకోలేదు రాజ్యం. 

కాఫీ సైతం పిల్చొడితో పంపించి వూరుకుంది. 

ముసలావిడా పిల్లలూ అంతా ముభానంగా దూరంగా దూరంగా 
వుండి పోయేసరికి పాణికి ఏవిటో అన్పించింది. 

ఎవడో చెప్పిన చెప్పుడు మాటలు విని భార్యని అనుమానించానే 
అని పశ్చాత్తాప పడ్డాడు. ఎలానోలా భార్యతో రాజీపడిపోవాలని చూశాడు 
గొని ఆమె ఆస్కారమివ్వలేదు. 

(శ్రీకాంత్‌ ని పిలిచి “రాత్రి బాగా గొడవ చేశానుట్రా?” అనడిగాడు 
పాణి, 

వాడేమీ చెప్పలేదు గాని “అమ్మని తిట్టవు. నువ్వు మంచోడివి 
కొదు” అన్నాడు గాంధీ. 

సుబ్బలక్ష్మి చూపులు కూడా అదే భావాన్ని న్యక్తపరిచేసరికి సిగ్గు 
పడిపోయాడు. 

దగ్గుతెర వచ్చింది. అయినా లెక్క చెయ్యకుండా సిగరెట్టు వెలిగించాడు. 
భార్య వారిస్తుందనీ ఆ రకంగా ఆమెతో మాటలు కలపొచ్చనీ చూశాడు 
గాని ఆమె పట్టించుకోలేదు. 

అసహనంగా అటు ఇటూ తిరిగాడు. ఏదో వనున్నవాడిలా నంటింట్లో 
కెళ్ళేడు. రాజ్యం కన్నెత్తి చూడలేదు. 


సీంవ్యావసొద్‌ (104 స్వెచ్చా ప్రస్థానం 


hh రాజ్యం ఎవడో ఏదో కూసేసరికి భరించలేక 

పోయాను. 
“తరతరాల్నుంచీ మీ రక్తంలో కలగలిసి వున్నదాన్నే బయట పెట్టారు. 

ఆడది మగాడి కాళ్ళదగ్గర దాసిలా పడివుండాలీ. వంటింటి కుందేలుగా 

పిల్లల్ని కని వంశాన్ని వృద్ది చేసే యంత్రంగా వుండాలి. . అంతకుమించి 

డయ ముందు'ేసినా మీ మగాళ్ళు సహించలేరు.” 

“త ప్పెపోయిందంటున్నాగా!” 


“కడుపులోనిదంతా కక్కేసి తప్పయిపోయిందని లెంవలేసుకుం'లే 
సరిపోతుందా! _ ఇవాల్టినుంచి స్కూలుకెళ్ళను. కుటుంబాన్ని మీరే 
పోషించండి." 

“నువ్వేం ఎత్తిపొడవక్క ర్లేదు.” 

“యదార్థం చెబుతున్నాను. ఎలాటి పరిస్థితుల్లో ఉద్యోగానికి సిద్ద 
పడ్డానో మీకు తెలుసు. తెలిసినా తెలీనస్ట్రే వుంటారు. మగమహారాజులు 
కదా! 'స్వేచ్చావాయువులు ధారాళంగా వీచిన ఇంట్లో పుట్టాను. నా కర్మ 
కొద్దీ మీ ఇంటి అంతఃవురంలో బందీ అయ్యాను. ఇక్కడి కొచ్చేక మళ్ళీ 
లోకాన్ని రెండు కళ్ళతో చూస్తున్నాను. రెక్కలు విప్పుకుంటూ ననేవిటో 
తెలుసుకుంటూ ఆత్మవిశ్వాసంతో ముందడుగు వేస్తున్నాను. అది మీకు 
కంటకప్రాయమై. పోయింది. లేనిపోని నిందలు వేసి నన్ను హింసించాలనీ 
అప్రతిష్టపాలు చెయ్యాలనీ చూస్తున్నారు. "చెయ్యండి. మీరెంత చెయ్యగలరో 
అంతౌ చెయ్యండి. గే 

“ఇంకెప్పుడూ. ఇలా అననంటున్నానుగా! నీ తోడు లేకపోతే 
నేనుండను. నీ నీడ లేకపోతే పిల్లలు వుండరు.” 


విస విసా బయటి కెళ్ళిపోయిన భర్త వంకచిత్రంగా చూస్తూండి 


పోయింది రాజ్యం. 


స్కూలు కాంపౌండు గోడమీద గీయబడ్డ బొమ్మలు, రాసిన రాతలూ 
చూసి పిల్లలు నవ్వుకుంటున్నారు. ఆడపిల్లలు సిగ్గుపడి తలొంచుకెళ్ళి 
పోతున్నారు. 


బాత్రా CE 


రాజ్యం రావడం చూసి నిశ్శబ్దమై పోయారంతా. తప్పుచేసి దొరికి 
పోయినట్టుగా నేలచూపులు చూస్తూండిపోయారు. 

ఏదో అనుమానం రాగా గోడవంక చూసింది. 

ఆమె కెవరెవర్తోనో ఆక్రమ సంబంధం వుందంటూ పిచ్చి రాతలూ 
పిచ్చి బొమ్మలూ! 

ఆమె నవనాడులా కుంగిపోయాయొక్కసారే. 

ాఫ్‌రూంలో కెలా వెళ్ళి పడిందో ఆమెకే తెలీదు. 

భూగర్భంలో తలదాచుకుంకే బాగుండ్నన్నిస్తోంశే అతికష్టంమీద 
దుఃఖాన్ని నిగ్రహించుకుంది. ఎవరు చేసుంటారాపని? 

తననేమీ అనలేక ఎదుర్కోలేక క్యారక్టర్‌ ఎస్సాసినేషన్‌ కి పూనుకున్న 
ద్రోహి ఎవరు? 

“అప్‌ సెళ్పునట్టున్నారేవిటి కథ?” నంగనాచిలా అడిగాడు సదాశివం. 

“తనదాకా వస్తేగాని తెలీదంటారందుకే. కళ్ళు మూసుకుని పాలు 
తాగుతూ తన నెవరూ చూడటం _లేదనుకంటుందట పిల్లి.” ముక్కు 
పొడుం డబ్బా .తీస్తూ అన్నారు పరమేశ్వర శాస్త్రి. 

“డీ ఈ వో గారికి స్వాగతం చెప్పడానికి ఏర్పాట్లు చెయ్యమంటే 
ఈ రకమైన ఏర్పాట్లు చేశారన్న మాట! ఎలా చేసినా ఫర్లేదులే. 
ఆడవాళ్ళు ఓరచూపు విసిర్తేచాలు - ఎన్ని తప్వులైన కప్పడిపోతాయి” 
అన్నాడు జగన్నాథం 

అంతటితో ఆగలేదు. “ఆడవారి ఓరచూవులో జగాన ఓడిపోని 
ధీరుడెవ్వడూ Sa ” అంటూ కూనిరాగం తీశాడు. 

ఇంతలో పౌడ్మాస్థార్నుంచి పిలుఫొచ్చింది, 

అంతా వెళ్ళారు. 

ఎలాటి పరిస్థితి ఎదుర్కోవలసి వస్తుందోనని గుండె చిక్కబట్టుకుంది 
రాజ్యం. 

“చూస్తుంటే మన స్కూలు ప్రతిష్ట ఏమవుతుందోనని భయంగా 

» 
వుంది” అన్నారు హౌడ్మాస్టారు. ఎవ్వరూ మాట్లాడలేదు. 

“చూడమ్మా! నువ్వు నా కూతుర్జాటిదానివి గనుక చొరవ తీసుకుని 
చెబుతున్నాను. ఆడవాళ్ళు అణకువగా వుండాలి. అణగి మణగి వుండాలి. 
ఆదర్శంగా వుండాలి. అంతేతప్ప అడ్డమైన రూమర్లకీ తావివ్వకూడదు. 


సీంవావసొద్‌ (1 09) స్పుచ్చాదస్థానం 


ఇన్నాళ్ళూ ఎంతో గొప్పగా వున్న స్కూలు ప్రతిష్ట నీ వల్ల ఒక్క 
సారిగొ దిగదొరిపోయింది.” 

*నేనే పాపమూ ఎరగనండీ. ఎవరో గిట్టునివాళ్ళు ఏదో రాశారని 
నన్ను నిందించడం భావ్యం కాదు.” ధైర్యాన్ని కూడదీసుకుంటూ అంది. 

“నిప్పలేందే ఫొగరాదు. కదా” జగన్నాధం అన్నాడు, వంకరగా 
నవ్వుతూ. 

“మనం నిదానంగా నడిస్తే చాలదు. మన నీడకూడా నిదానంగా 


చిన్న “సైజు ఉపన్యాసమివ్వబోయి ఆగిపోయారు “హెడ్మాస్థారు. 

ఎస్సీఎల్‌ మరో కుర్రాడ్ని తీసుకొచ్చి ముందుకి తోస్తూ అన్నాడు 
“గోడలమీద రాతలు రాసింది వీడేసార్‌!” 

అమాంతం ఉ(గ్రులైిపోయారు పొడ్మొస్ట్రారు. 

బెత్తం తీసుకుని “చెయి చావు” అన్నారు. 

అతడు చాపడం ఆలస్యం టప టపా బాదేశారు. 


చెవి పట్టుకు మెలితిప్పుతూ “అలా ఎందుకు రాశావురా? నిన్నెవరు 
రాయమన్నార్రా? చెప్పరా వెధవా” అనడిగారు. 


“జగన్నాథం మాష్టారు రాయనున్నార్సార్‌!” ఏడుస్తూ చెప్పేశాడు. 

అంతా స్టాణువులై పోయారు. 

జగన్నాథం తలొంచేసుకున్నాడు. 

అప్పుడు లేచింది. రాజ్యం. 

ఆడపులిలా అతడిమీదకి దూసుకెళ్ళి రెండు చెంపలూ వాయ గొట్టింది. 

అది జరిగిన వారం రోజులకి ట్రాన్స్‌ఫర్‌ చేయించుకు వెళ్ళిపోయాడు 
జగన్నాథం, 

ఖీ షీ ళీ 

డీ.ఈ.ఓ.గారి కొర్యక్రమం ఖరారయ్యింది, 

ఆయన మెప్పు లభించేలా స్కూలుని తీర్చిదిద్దే బాధ్యత రాజ్యం 
నెత్తిమీద పెట్టేశారు హెడ్మాస్టారు. 

ఆమెతో విద్యార్హులంతా ఎంతో సన్నిహితంగా వుంటున్నారు. టీచర్జం 


దరికన్నా ఆమె మీద వారికి గౌరవాభిమానా లెక్కువున్నాయి. అందుకు 
ముఖ్య కొరణం ఆమె చెప్పిందే చేస్తుంది, చెయ్యగలిగిందే చెబుతుంది! 


సీంవావ్రసొట్‌ (10) స్వేచ్చా వ్రస్థాన ం 


స్కూలుని రంగు కాగితాల తోరణాలతో చక్కగా అలంకరించారు. 
పిచ్చి మొక్కల్నీ గడ్డినీ తొలగించారు. గోడమీది రాతలు చెరిపి వెల్ల 
వేశారు. బల్లలూ కుర్చీలూ అన్నీ కడిగి శుభ్రంచేశారు. 

విద్యవల్ల ఒన గూడే లాభాలని వివరిస్తూ చిన్ననాటిక. రాసింది 
రాజ్యం. పీల్లల ఉత్సాహం చూసి కొన్ని దేశభక్తి పాటల్ని కూడా రాసింది, 

డీ.ఈ.ఓ గారొచ్చినవ్పడు క్రమశిక్షణతో మైలగాల్సిన అవసరాన్ని 
నొక్కి చెప్పింది. అంతా కఠిన స్కూలుకి మంచి పెరు తీసుకు రావాలంది. 

ఏీర్పాట్టు చూసి హెడ్మాస్టారు పొంగిపోయారు. మిగతా టీచర్లు 
కూడా అయిష్టంగానే అయినా రాజ్యాన్ని పొగిడారు. 

డీ.ఈ.ఓ. వచ్చారు. 

గులాబీ పూలిచ్చి స్వాగతం చెప్పేరు పిల్లలు. 

అన్ని రిజిస్టర్లూ చూశారు. అన్ని కాసులకీ వెళ్ళి |ప్రశ్నలడిగారు. అట 
పొటల గురించీ సైన్సు (పయోగాల గురించీ అడిగి తెలుసుకున్నారు. 

పిల్లలు ప్రదర్శించిన నాటిక చూసి, పాటలు విని పరమానంద 
పడ్డారు. వీటన్నిటికీ కారణం రాజ్యం అని తెలుసుకుని ఆమెని పొగర్తల్లో 
ముంచెత్తారు. 

“ఇంటిని దిద్దే ఇల్హాలు ఇలను కూడా సరిదిద్దగలదని బుజువు చేశారు, 
నన్నడిగితే డాక్టర్డుగా టీచర్లుగా మహిళల్నే నియమించాలంటాను. వారి 
ఓర్పు నేర్చు అనంతం. పిల్లల భవిష్యత్తు చక్కని రంగవల్లిగా తీర్చి దిద్దగల 
శక్తి (స్త్రీలకే వుంది. మీరెందరో ఉత్తమ పౌరుల్ని దేశాని కప్పగిస్తారని 
మనస్ఫూర్తిగా విశ్వసిస్తూ మిమ్మల్ని ప్రత్యేకంగా అభినందిస్తున్నాను" 
అన్నారాయన, 

కష్టానికి తగ్గ ఫలం లభించినట్టుగా ఫీలయ్యింది రాజ్యం. 


* ళీ షీ 

“అమ్మా! అన్నయ్య బీడీ కాల్చాడు.” 

నిర్విణురాలయ్యింది రాజ్యం. 

“నువ్వు చూశావా?" 

“చూశాను. అన్నయ్యా శేవీ గాడూ చింతచెట్టుదగ్గర కాల్చేరు. 
అన్నయ్యకి దగొచ్చింది కూడా.” 

గాంధీ అబద్ధ మాడడని అమెకి తెలుసు. వాడు అమ్మకూచి. ప్రతీదీ" 
తల్లికి చెబుతాడు. ఎనరు తప్ప) చేసినా సహించడు. 

వాడికి పూర్తి భిన్నంగా వుంటాడు (శ్రీకాంత్‌. తండ్రిలానే ఎక్కువగా 
మాట్లాడడు. తను చెయ్యాలనుకున్నదేదో మౌనంగా ఛచేసుకుపోతాడు. 
మెత్తనివాడు సమయానుకూలంగా మారిపోతూంటాడు. 

పిల్లల్ని ఎంతో (క్రమశిక్షణతో పెంచాలనీ ఆదర్శవంతుల్ని చెయ్యాలనీ 
రాజ్యం తాపత్రయం. అందుకు విరుద్దంగా చిన్నపొటి సంఘటన జరిగినా 
పెద్దగా ఫీలవుతూంటుంది. గోరంతల్ని కొండంతలుగా వూహించుకుని 
భయపడుతూంటుంది. 

జ శ్రీకాంత్‌! ఒరే (శ్రీకాంత్‌!.... రోడ్డుమీద కెళ్ళి గట్టిగా కేకలు 
పెట్టింది. 

శ్రీకాంత్‌ వచ్చాడు. అమాయకుళ్ళా మొఖంపెట్టిన వాడ్ని చూసే 
సరికి ఆమె కోపం రెట్టింవయ్యింది. 

వాడి రెక్క పట్టుకుని “ఏరా వెధవా! బీడీలు కాల్పానా? ఎవర్ని 
చూసి నేర్చుకుంటున్నావురా వెధవలవాట్టూ?” అంటూ నిలదీసింది, 

“నేను కాల్చలేదమ్మా!” 

వీపు మీద ఒక్క'ేసింది. “ఫీ వెధవా! చేసింది చాలక 
అబద్దాలొకటా! wal ” 

వాడు ఆరున్నాక్కరాగం అందుకున్నాడు. 

కాంతమ్మ వచ్చి వాడ్ని విడిపించింది. *చిన్నపిల్టాడు. తెలిసీ తెలీకేదో 
చేస్తే చంపేస్తా వేమిటి?” 

“బీడీలు కాల్చడం చిన్నవనా? ఇవాళ బీడీలు, రేపు సిగరెట్టు, ఆపైన 
తాగుడు.....ఆయన్హోనే చస్తున్నాను. ఇక వీడుకూడా తోడ్జైతే.......” 
ఏడుస్తూ కూలబడింది రాజ్యం. 

“వూరుకో వే తల్లీ! .ఎవరి రాత నెనరు చెరపగలరు చెప్పు, నిశ్రేసం 
లాంటి ప్లీడరు సంబంధం కాదని ఈ ముదనష్ట్రపు సంబంధం చేశారు 
మీ నాన్న. దురలవాట్లు మానవయ్యా, బుద్దిగా వుండనయ్యా అంతే 
వినడు నీ మొగుడు. ఒకప్పుడు గొప్పగా బతికేమంటూ చెప్పకొస్తాడు. 
తొతలు నేతులు తాగారని వీరి మూతులు వాసన చూడమంటాడు.” 

“ఆయన చెడటం కాదు, పిల్లల్ని కూడా చెడగొడుతున్నారని నా 
బాధ. నీళ్ళలా తయారవుతారోనని బెంగ!” 

“నువ్వేం ఇదవ్వక. నయసొచ్చేక వాళ్ళే తెలుసుకుంటార్డే.” 

శ్రీ కొంత్‌ వంక చూసింది. “ఏరా, ఇకనుంచి వెధ వ్వేషాలెయ్యకుండా 
బుద్దిగా సోవదువుకుంటానా”ో అనడిగింది. 

తమ్ముడినంక గుర్రుగా చూస్తూ తలూపొడు. 

చెల్లెలు సుబ్బలక్ష్మి గొంధీ చేతిని గట్టిగా పట్టుకుని పెద్దన్నగారి వంక 


భయంగా చూసింది! 
జ 


పాణి అక్క సుధారాణి వచ్చింది. 

కాకుళస్వామిగారి ప్రభ బాగా వెలుగుతున్న రోజుల్లోనే ఆమె పెళ్ళి 
రంగ రంగ వైభోగంగా చేశారు. అత్తవారిక్కూడా భూములూ తోటలూ 
వుండటంతో ఆమె రాణివాసం చేసిందని చెప్పాలి, 

తర్వాత్తర్వాత ఆమె భర్త కాంట్రాక్టు పనులు చేపట్టాడు. మావగారి 
పలుకుబడినీ పరిచయాలనీ బాగా ఉపయోగించుకున్నాడు. ఎవర్నెలా 
ఆకట్టుకోవాలో బాగా తెలియడంతో గబ గబా పైకెగబాకి ప్రముఖ 
కాంట్రాక్టర్‌ గా మారిపోయాడు. 

వారి కుటుంబం ఉచ్చదశలో వుంటే పుట్టింటివారు. క్రీణదశకు 
చేరుకున్నారు. 

దాంతో రాక పోకలు తగ్గిం చేసిందామె, ఎప (రైనా మొక్కుబడిగా 
నచ్చి తండ్రిని చూసి వెళ్ళిపోయేది. బుడి బుడి దీర్చాలు తీసీ అంతో 
ఇంతో పట్టుకుపోయేదికూడా. 

కాకుళస్వామిగారి మరణానంతరం కొడుకులంతా చితికిపోయి తలో 
దారీ తొక్కారు. ఎవరి సంపాదన వారికే చాలని స్థితి దాపురించింది. 

వారితో సంబంధం పెంచుకుంటే తనే వాళ్ళకి పెట్టాల్పొస్తుందే మోనని 
దూరంగా వుండిపోయింది. పుట్టింటివైపు ఒక్కనాడూ తొంగిచూసిన 
పాపొనపోలేదు. 

ఇప్పుడు పాణి పరిస్థితి బావుందనీ వదిన రాజ్యం ఉజ్యోగం చేస్తూ 
సంపాొదిస్తోందనీ తెలిసివచ్చింది. “నా తమ్ముడు” అంటూ ఆప్యాయత 
ఒలక బోసింది. 

“సరా తమ్ముడూ, ఇలా అయిపోయా వేమిట్రా? ఇస్త్రీ బట్టలు 
తొడుక్కుని సెంటు పూసుకుని పూలరంగడిలా వుండేవొడివి. ఇవ డు 

కురచ చొక్కాలూ పాత పాంట్టూ తొడుక్కొవలసివచ్చిందన్న మాట! నిన్ను 
చూస్తోంటే కడువు తరుక్కుపోతోందిరా తమ్ముడూ!” అంది సుధారాణి, 

“ఏం చేస్తామే? పెయింటింగు పనితప్ప నాకింకో పని "చేతకాదు. 
రాత్రీ పగలూ రంగుల్లో |బ్రస్టుల్లో కుస్తీ పట్టినా వది రూపాయలు కూడా 
మిగర్టం లేదు ఇదివరకటి దర్గాలు కావాలంటే ఎలా వస్తాయి చెవ ip) 
అన్నాడు పాణి 

“చాల్లే సంబడం. నీ పెళ్ళాం ఉజ్జోగం చేసి వందలకి వందలు 
సంపాదిస్తోంది కదా!” 

“అందువల్లే సంసారం ఇలాగైనా గడుస్తోంది. ఈ టౌన్లో పాలూ 
నీళ్ళ దగ్గర్నుంచి సమస్తమూ కొనుక్కోవడమే కదా అక్కా!” 

“అయితేమాకత్రం నీ మంచీ చెడ్డా బాగూ ఓగూ చూడాల్సిన బాధ్యత 
ఆవిడమీద లేదా? నీ కేమో రంగుల మరకల బట్టలు. అవిడేమో 
రింగురంగా అంటూ సిల్కు చీరలు కట్టి వూూరేగుతోంది! ఉక్రోషంగా 
అంది, 

“పదిమందిలో తిరిగేది. కాస్త మంచి చీర కట్టుకొకపోతే ఎలా చెప ye? 

“నువ్వింత మెర్రిబాగులోడివి గనుకే నిన్నిలా ఆడిస్తోంది.” 


“ఆ గొడవకేంగాని మీ విషయాలు చెప్పు బావగారు ఎన్నికల్లో 
పోటీ వేస్తారంట కదా?” 

“అంతా పోటీ చెయ్యమని బతమాల్తున్నార్రా. ఎన్నికలంటే మాటలా? 
బోల్డు డబ్బూ దస్కం కావాలి. మందీ మార్చలం వుండాలి.” 

*బ్రావగారికేం లోటు లేవే?” 

“అంతా అలాగే అనుకుంటారు. లోగుట్టు పెరుమాళ్ళ కెరుక 
అన్నారు. పీత కష్టాలు పీతవీ సీత కష్టాలు. సీతవీనూ!” 

నీ క్‌ 

“పిల్లలెలా చదువుతున్నారు?” 

“పెద్దస్క్కూల్లో వేశాం. చిన్నాచితకా స్కూళ్ళలో చదివించడం మీ 


భావగారి 'కేష్టం లేదు. అవునుగాని తమ్ముడూ మీ అత్తగారు కూడా నీ 
మీద పడీ తింటూనే వృంటుందా.” 


“పావం, ఆవిడకి మాత్రం ఎవరున్నారు చెప్ప?” 
“ఎవర్లేకపోతే ఏట్లో దూకుతుంది. మధ్యన ఈ తద్దినం నీ కెందుకురా? 
నువ్వేమిటో అనుకుంటున్నావుగాని రాజ్యం దేవాంతకురాలు!” 





CaO హాతా! 


“అనవసరంగా దాన్నంటా వేమిటే? అవతల స్కూలువని ఇవతల 
ఇంటిపని. రెండిట్టతో నలిగిపోతోంది, పాపం!" 

“నీ పిచ్చిగానీ స్కూలు కెళ్ళి పాఠాలు చెప్పద్దేవిటీకబుర్లేసు క్కూర్చుం 
టుందంతే," 

పాణి మాట్లాడలేదు. అక్కగారి ధోరణి అతడికి బొత్తిగా రుచించ 
లేదు. అలాగని రాక రాక వచ్చిన ఆవిడ్ని నొప్పించదలచనూ లేదు. 

ఆవిడ మెప్పుకోసం బజారుకెళ్ళి చేపలూ మాంసం కొని తెచ్చాడు. 
అమె కిష్టనుని చెప్పి బూందీ లడ్డూలు కొన్నాడు. 

దుబారా ఖర్చు అంటుందేమోనని భయవడ్డాడు గాని రాజ్యం ఏమీ 
అన్లేదు. ఆడబడుచుకి ఎలాంటి లోటూ రాకుండా మర్యాదలు చేస్తోంది. 

సుధారాణికి మాత్రం చాలా అసహనంగా వుంది. 

రాజ్యం ఇస్త్రీ చేసిన చీర కట్టుకుని గొడుగు పట్టుకుని ఠింగు 
రంగా అంటూ వెళ్ళడం సహించలేకపోతోంది. అక్కడికీ సూటీ పోటీ 
మాటల్లో హింసించాలని చూసిందిగాని ఎవరూ ఆమె ఆశించినట్లు 
ప్రతిస్పందించలేదు. 

“ఏమ్మా మరదలా. నీ జీతమంతా నీ చీరలక్రీ పౌడర్లకే సరి 
పోతున్నట్టుంది!” అంది రాజ్యంతో. 

“అదే నిజమైతే సంసారాన్నెలా ఈడ్చుకురాగలను చెప్ప?” 

“అంటే వీమిటి నీ ఉద్దేశ్యం? మా తమ్ముడేం సంపాదించ 
'స్లేదు. చేనలేనిచవట. నువ్వే సంపొదిస్తున్నావు. కుటుంబాన్ని నువ్వే 
పోషిస్తున్నానంటావు?!” 

“సుఖంగా సాగిపోతున్న మా సంసారంలో చిచ్చు పెట్టాలనొచ్చారా?"” 

“అయో అయ్యో, పెళ్ళాం ఎంత మాటన్నదో చూడరా 
తమ్ముడూ! తోడబుట్టినవాడివి కదా అని చూసి పోదామనొస్తే ఎలాటి 
తాటాకులు కడుతోందో చూడరా! బెల్లం కొట్టిన రాయిలా మాటాడవేంరా? 
నేను నీ పెళ్ళాం కళ్ళకి మంధరలా _ కన్చిస్తున్నానుటా?” గొంతు 
చీరుకుంది. 

“తెలిసి తెలీక ఏదో అంటే రాద్దాతం చేస్తావేంటక్కా?” 

“నాది రాద్దాంతమూ దానిది సిద్దాంతమూనా? బావుందిరా, చాళా 
బావుంది. పెళ్ళాం కొంగువట్టుకుని పాకుతున్నావని అంతా అంటోం'టే 
ఏవిటో అనుకున్నాను. ఇప డు కళ్ళారా చూస్తూన్నాను. ఇంత నెన్నెముక 

లేనివాడివై పోయా చేంరా? పెళ్ళాన్ని అదుపులో పెట్టుకో లేనివాడివి నువ్వేం 
మగాడివి. నాన్నే బ్రతికుంటే ఇంటికోడల్ని వీధిగుమ్మం దాటనిచ్చేనారా?” 

“చాలు చాల్లేన్మా వచ్చినప్పట్నుంచి చూస్తున్నాను నీ తంతు. 
అయినదానికీ కానిదానికీ మిడిసిపడకపోతే, మీ పని బాగానే వుంది 
కదా - మీ అన్నదమ్ములకి చెయ్యందించి ఆదుకోరాదూ?” మధ్యలో 
కల్పించుకుంటూ అంది కాంతమ్మ. 


గతుక్కుమంది సుధారాణి. తొట్రుపాటు కప్పిపుచ్చుకుంటూ అంది: 
“ఆడపిల్లకీ మనం పెట్టాలిగాని అడపిల్ల సొమ్ము మనం తినకూడదనే 
వారు నాన్నగారు. అందుకని పెట్టడంలేదుగాని తులు రాకకాదు.” 


“మాటలు కోటలు దాటుతాయి చేతలు గడవదావు!” 

“ఇది మొ తమ్ముడి కుటుంబ గొడవ. ఇందులో మీకేం సంబంధం 
వుంది?" 

“వుందనుకుంటే అన్నీ వుంటాయి. లేదనుకుంటే ఏమీ లేవు.” 

అవిడవంక మిర్రిమిరి చూసింది. 

“ఇంత అవమానం జరిగేక ఈ ఇంట్లో ఒక్కక్షణం వుండను 
తమ్ముడూ! వీదో తమ్ముడన్న అనుబంధంకొద్దీ వస్తే నన్ననమానించి 
పంపుతారా? మీరు బాగువడతారా......” ఏడుస్తూ ముక్కు చీదుతూ 
గదిలో కెళ్ళి పోయింది. 

“ఇప్పుడు మూ అమ్మ ఏమన 

రాజ్యం ఏదో అనబోతోంపే పాణి కళ్ళెర్రజేశాడు: “నోర్ముయ్‌. 
ఇంటికొచ్చిన ఆడబడుచుని మర్యాదగా చూడటం తెలీని మీరూ ఆడ 
వాళ్ళేనా?" 

నివ్వెరబోయిందా మె, 

“నేనిప్పుడే అరగంటలో వస్తాను. నే వచ్చేదాకా వెళ్ళకు అక్కా!" 
అని చెప్పి వెళ్ళిపోయాడు పాణి. 

పాత భాగస్తుడి షాపు కెళ్ళాడు. బతినూరి అయిదొందల రూపాయల 
చీర అరువుమీద తెచ్చాడు: 

“దీన్ని మా అక్కకి పెట్టు” అన్నాడు రాజ్యానికిస్తూ. 

మారుమాట్లాడకుండా సుధకి బొట్టుపెట్టి చీర పెట్టింది. 

చీర ఖరీదు చూసి మురిసిపోయిందామె. “నా తమ్ముడు నా 

తమ్ముడే. వాడిది మా నాన్నలానే భారీ చెయ్యి” అని పొగడుతూ వెళ్ళి 
పోయింది. 

ఆమె వెళ్ళేక అంది రాజ్యం: “అసలే డబ్బు ఇబ్బందుల్లో వున్నాం. 
సాదా చీర కొని తేకపోయారా!” 

మా అక్క పెద్దింటి కోడలు. అల్లాటప్పా చీర కట్టు కెళ్తే వాళ్ళింట్లో 
అంతా చులకన చేస్తారు.” 

“అలాగని లేనిగొప్పలకి వెళ్ళాల్సిన పనేముంది? మంచం వున్నంత 
వరకే కాళ్ళు చాపుకోవడం ఉత్తమం.” 

“ఆ నీతులన్నీ నీదగ్గరే వుంచుకో. మాకేం చెప్పక్కర్లేదు.” 

“అసలంత డబ్బు మీ కెక్కడ్నుంచొచ్చింది?” 

“ఏం? రాకూడదా? నేను సంపాదించలేనా? నువ్వొక్కదానివే 
గొప్పదానివను కుంటున్నావా? నేను మగాడ్నే. ఎన్నెనా చేయగలను. 
ఎంతైనా సంపాదించగలను.. చూస్తూండు నాకూ ఓ రోజొస్తుంది. 
అప్పుడు నే నేమిటో నా ప్రతాప మేమిటో చూపిస్తాను. మీసం మెలేసి 
.నా మగతనాన్ని చాటుకుంటాను.” 

రాజ్యం మాట్లాడ లేదు. 

భర్తలో కొత్తమనిషి కన్సిస్తోంశే వింతగా చూస్తూండిపోయింది. 

తను ఉద్యోగం చేస్తోందని అతడికన్నా ఎక్కువ సంపాదిస్తోందని 
ఇన్టీరియారిటీ కొం ప్లెక్సుతో రగిలిపోతున్నాడా? తనలో తను కుంచించుకు 
పోతూ మత్తులో మునిగి వురుషాహంకారాన్ని జోకొట్టుకుంటున్నాడా? 

ఇతడ్ని మార్చడం ఎలా? 

ఏది దారి? 

ఆలోచనలో పడిందామె. 


“ఏమండీ, మీకో శుభవార్తీ' స్కూలు నుంచి వస్తూనే అంది 
రాజ్యం. 

ఖల్‌ ఖల్‌ మని దగ్గుతోన్న పాణి నీళ్ళూరిన కళ్ళతో తలెత్తిచూశాడు. 

“ఏవిటలా వున్నారు? ఆ మాయదారి దగ్గు మిమ్మల్ని వట్టుకుని 
వదలం లేదు. డాకర్‌కి చూపిదాం పదండి.” 

“వేడి చేసుంటుంది. అదే తగ్గిపోతుందిలేగాని శుభవార్తన్నా వేమిటి?” 


“వచ్చే నెలలో ఇక్కడికి మంత్రి జనార్దనం గారొస్తున్నారంట. ఆయనకి 
పౌర సన్మానం చేస్తారట. ఆ సందర్భంగా ఆయన నిలువెత్తు చిత్రాన్ని 
బహుకరించాలని సన్మాన సంఘంవారు నిర్ణయించారట. మంచి అర్షిస్టు 
కోసం నెదుకుతోంటే మూ స్కూలు టీచరొకాయన మీ గురించి చెపేట్టు, 
మీ రేసిన చిత్రాన్ని ఆయనెక్కడో చూశాట్ట కూడా, మంత్రి గారి ఫోటో 
ఇచ్చి అడ్వాన్సు పంపించారు. ఎంత ఖర్చయినా ఫర్లేదు చిత్రం బాగా 
రావాలన్నారు.” 

ఫోటోవంకా నోట్లనంకా పిచ్చిగా చూశాడు. 


“మీ కళకి గుర్తింపు రాబోతోంది. మీ ప్రతిభని నిరూపించుకునే 
అవకాశం వెదుక్కుంటూ వచ్చింది. దీన్ని సద్వినియోగం చేసుకోండి. 
చిల్లర మళ్లిర పనులు మానేసి దీనిమీదే శ్రద్ధ వహించండి.” 


“నువ్వే చూస్తావుగా. అంతా మూర్భబోయేలా వేస్తాను. నా రక్తాన్ని 
రంగుల్లో రంగరించి చేస్తాను. నా పేరు చిరస్త్రాయిగా నిలిచిపోయేలా 
వేస్తాను. సజీవ చిత్రమా అని భ్రమించేలా చేస్తాను.” వెర్రి సంబరంతో 
వూగిపోతోంపే గబుక్కున చేయి పట్టుకుంది. 


“నాకింకేం ఫర్లేదు. నే నేవిటో ప్రపంచానికి చాటే అవకాశం 
వచ్చింది. దీన్ని వదులుకోను” అంటూ అటకమీద పడేసిన స్టైండునీ 
బ్రమ్షల్నీ అన్నిట్నీ బయటికితీసి దుమ్ము దులపసాగాడు. 

ఆ మర్నాడు కావాల్సిన సరంజామా అంతా కొనుక్కోళ్చి స్కెచ్‌ 
గీయటం మొదలెట్టాడు. ఎంచేతో అతడి చేయి వణకసాగింది. దగ్గు 
నిలవనీయటం లేదు. అయినా శక్తిని కూడదీబుకుని పెయింటింగ్‌ మీద 
దృష్టీ కేంద్రీకరించాడు. 


తల్లి సలహా మీద వరుసగా కొన్ని రోజులపాటు బార్లీ నీళ్ళు కొచిచ్చింది 
రాజ్యం. మందుల షావు నుంచి ఏవో బిళ్ళలు కొని తెచ్చింది. అయినా 
దగ్గు తగ్గుముఖం పట్టలేదు. డాక్టర్‌ దగ్గరకి రేవు వెళ్తాం, మాపు వెళ్లాం 
అంటూ వాయిదా వేస్తూనే వున్నాడతడు. a 
తండ్రి ఒక బుషిలామారి చిత్రాన్ని చిత్రిస్తోంశే విస్తారిత నేత్రాలతో 
చూస్తూ కూర్చుంటున్నారు పిల్లలు. అతడి ప్రశాంతత కెలాటి భంగమూ 

కలక్కుండా నిశ్శబ్దంగా వుంటున్నారు. రాజ్యం అతడి క్కావల్సినవి 
అందిస్తూ మధ్య మధ్య టీ ఇస్తూ ప్రోత్సహీస్తోంది. 

అతడి కుంచె కేన్వాసుమీద కదను తోక్కుతోంది. 

చెప్పిన సమయానికి వారం రోజులు ముందుగానే చక్కని |పెము 
కట్టంచి భార్యా భర్తలిద్దరూ వెళ్ళి పెయింటింగు. నిచ్చారు, 

చిత్రాన్ని చూసి అచ్చెరువందాడు ఆహ్వాన సంఘాధ్యక్టుడు. 

“అమోఘం! అద్భుతం! మీరింత గొప్పగా వేస్తారనుకోలేదు. జీవకళ 
ఇంతగా వుట్టివడే చిత్రాన్ని నే నెక్కడా చూళ్ళేదు. మా అమ్మా 
నాన్నల చిత్రాన్ని వేసిపెడతారా ఎంతంటే అంత ఇస్తాను.” 

“తప్పకుండా చేస్తాను.” 

= సన్మానం హడావిడి అయిపోయాక వచ్చి కన్సించండి. మర్చిపోకండి 
సుమా! నగరంలోని ప్రముఖుల క్కూడా మీ గురించి చెబుతాను. ఇంత 
గొప్ప కళని ఇన్నాళ్ళూ ఎక్కడ దాచుకున్నారండి బాబూ! నాకు చాలా 
సంతోషంగా _ వుంది. మంత్రిగారూ మురిసిపోతారు. చూస్తూండండి 
ఇహ మీకు ఎడా పెడా అర్హర్ధొస్తాయి. మీ చేతినిండా పనే. అన్నట్టు 
సన్మాన సభకి తప్పకుండా రండి. మీలాంటి కళాకారుడ్ని మం త్రిగారిచేత 
సన్మానింపజేయటం మా ధర్మం.” 

“మీ చిత్రానికి వెల కట్టలేనుగాని, ఇది వుంచండి” అని డబ్బు 
ఇచ్చారు. 

పరమానంద పడిపోయాడు పాణి. రాజ్యం వుప్పొంగిపోయింది. 

ఇంటిల్లపొదికీ బట్టలూ మిఠాయిలూ కొనుక్కు వెళ్ళారు. అవాళ 
వారికి పండగే అయ్యింది. 

సన్మానం రోజు రానే వచ్చింది. 

పొణీ, రాజ్యం వెళ్ళారు. 

మంత్రి జనార్హనంగార్ని స్టానిక నాయకులూ వివిధ సంఘాలనారూ 
పూలదండల్లో ముంచెత్తేక ఆయన (ప్రసంగించారు: 

“మన ప్రాంతపు గాంధీగా ప్రసిద్ది గాంచిన వియ్యన్నగారి శిష్యుడ్ని. 
ఆయనోబాటు ఎన్నో ఉద్యమాల్లో ఎన్నోసార్లు జైలు కెళ్ళాన్స. వారు 
చరఖా కేంద్రాన్ని (ప్రారంభించి, దాని నిర్వహణభారాన్ని నాకప్పగించారు. 
ఆయవాళ బతికి వుండివుంటే నేనింత ఉన్నతస్థితికి వచ్చినందు కెంతగా 
పొంగిపోయేనారో!.........” 

జనార్దనం గారి ఉపన్యాసం అనర్గళంగా సాగిపోతోంది. 

కళ్ళు చించుకుని చూసింది రాజ్యం, 

ఆయన్నెప్పడూ చూసినట్టు లేదు. మరి తన తండ్రి ప్రియశిష్యుడ్నని 
చెబుతున్నా డేమని ప్రశ్నించుకుంది. 

తన అనుమానాన్ని బయట పెట్టగా “ఏవో చెబుతారు. అవన్నీ 
పట్టించుకోకూడదు” అన్నాడు పాణీ. “అసలు కాంగ్రెసు వాళ్ళెప డో 
పోయారు. చెట్టు "పేరుచెప్పి కాయ లమ్ముకుంటున్న వాళ్ళే వీళ్ళంతా!” 
అనీ అన్నాడు. 

అనంతరం జ్ఞాపికగా పాణీ నేసిన చిత్రాన్ని బహూకరించారు. తప్పట్లు 
మార్మోగాయి. మంత్రిగారు చిత్రం చూసి విభ్రాంతికి లోనయ్యారు. 

“పడీ చిత్రాన్ని చక్కగా చిత్రించిన ఆర్టిస్ట్‌ పాణిని మంత్రిగారు 
శాలువాతో సత్కరిస్తారు” అని ప్రకటించారు మైకులో, 

వాట్ట ఆ 

ఒకరొచ్చి పాణిని స్టేజిమీదకి తీసుకెళ్ళి కూర్చోబెట్టారు. 

మంత్రిగారు శాలువా కప్పి పూలదండ వేశారు. 

“ఇంత గొప్ప చిత్రకారుడు మన ప్రాంతం వొడెనందుకు గర్విస్తున్నాను. 
ఇతడు మరిన్ని (ప్రశంసల్ని మూట _ గట్టుకోవాలని ఆశీర్చదిస్తున్నాను. 
ఉడతా భక్తిగా వెయ్యిన్నూట పదహోర్లు బహాకరిస్తున్నాను” అంటూ డబ్బు 
తీసిచ్చారు. 

చప్పట్ల వరమై కురిశాయి. 

వినమ్రంగా ఆయనకీ సభకీ నమస్కరించాడు పాణి, 

అంతలో దగ్గు తెర ముంచుకొచ్చింది. ఉక్కిరి బిక్కిరవుతోంటు 
ఇబ్బందిగా చూశారు. స్టేజీ మీద ప్రముఖులు. నిర్వాహకులొచ్చి అతడ్ని 
స్టేజిమీంచి దింపారు. 

దగ్గు ఆగటం లేదు. మెలికలు తిరిగిపోతున్నాడు. రాజ్యం పరుగునొచ్చి 
తీసుకెళ్ళి రిక్షా ఎక్కించింది. 

“మంత్రిగారు మెచ్చుకున్నారు. జనం మెచ్చుకున్నారు. నాకు చాలొ 
ఆనందంగా వుంది. ప్రపంచాన్ని జయించినట్టుగా వుంది, నేను 
చిత్రకారుడ్ని. ఆర్టిస్టుని. చిరంజీవిని........” దగ్గుతూనె ఆయాస పడూనే 

LR) aS 
అన్నాడు పాణి, 

తర్వాత చెబుదురుగొ నే అన్నా విన్సించుకో లేదు, 

న్‌ 

ఎంత" ఆనందంగా చెబుతూ చెబుతూ పెద్దగా దగ్గి వూశాడు. 

ఉమ్మినిండా రక్తం! 

* ళు * 

“క్షయ. చాలా ముదిరిపోయింది. ఇంత అశ్రద్ధ చేశారేం?” పాణిని 
పరీక్షించి అడిగాడు డాక్టర్‌. 

అప్పటికే రాజ్యం నవనాడులూ కుంగి పోగా న్నిస్తాణగా కూలబడి 
పోయింది, 

“ఏదో మామూలు దగ్గు అనుకున్నాంగాని ఇలా అనుకోలేకపోయాం. 
మీరే రక్షించాలి.” ఏడువుస్వరంతో  అర్హిస్తూ చేతులు జోడించింది. 

“నా ప్రయత్న లోపం వుండదు. ఆపైన మీ అదృష్టం. పిల్లల్ని 
మాత్రం దూరంగా వుంచండి.” 

డాక్టర్‌ రాసిచ్చిన మందులన్నీ కొనుక్కొచ్చారు. 

“డాక్టరేనున్నారు?” కాంతమ్మ అడిగింది. 

“త్వరలోనే తగ్గిపోతుందన్నారు........” 

అదృష్టవశాత్తూ స్కూలుకి వేసవి శలవు లివ్వడంతో పాణి నెంతో 
జాగ్రత్తగా చూస్తోంది రాజ్యం. వేళకి మందులిస్తూ సపర్యలు చేస్తోంది. 
పిల్లల్ని సాధ్యమైనంతవరకూ అతడి దగ్గరికెళ్ళ కుండా జాగ్రత్తపడుతోంది. 
కొరణం బోధపడక అయోమయంగా చూస్తున్నారు వాళ్ళు. 

“నాశేమైనా ఫర్లేదు, నిశ్చింతగా చనిపోగల్ను. నాకు కళాకారుడిగా 
ఎనలేని గుర్తింపు వచ్చింది. అది చాలు నాకు” అంటున్నాడు పాణి 
శాలువాని కప్పుకుని పొంగిపోతున్నాడు. 

పిల్లల్ని అక్కున చేర్చుకుని కధలూ కబుర్లూ చెప్పాలన్సిస్తోంది. 
ఇదివర కప దూ కలగని కోరిక ఇప డు నేళ్ళూని శాఖోవశాఖలుగా 
విస్తరిస్తోంది. 

తన కోరిక బయట పెట్టాడు. 

సమిట కొంగు నోట్లో కుక్కుకుని నిస్సహాయంగా విలపిస్తూండి 
పోయింది రాజ్యం. 

అతడికర్ణంకాగా ఆ వేదనని బలవంతాన దిగమింగుకున్నాడు. 

నొలుగు రోజులకి రోగం తగ్గిన స్టే. తగ్గి అమాంతం తిరగబెట్టింది. 
మరి తట్టుకోలేక రక్తం కక్కుకుని కూలిపోయాడు పాణి, 

అతడిలోని చిలుక ఎగిరిపోయింది! 








నీంవావసాద్‌. 





అల్లుకున్న ఆధారం కూలిపోయేసరికి బొవురుమంది రాజ్యం. భోరున 
భోరున విలపిస్తోన్న ఆమెని ఆపటం ఎవరితరమూ కాలేదు! 

పాణి తరఫు బంధువులంతా కట్టుకట్టుకుని నొచ్చారు. ఇన్నాళ్ళూ 
ఏమయ్యారో ఎలా వున్నారో తింటున్నారో పస్తులుంటున్నారో వట్టించుకోని 
బంధుజనమంతా మా వాడు మా వాడంటూ వచ్చారు. ఎంత ఘోరం 
జరిగిందీ అంటూ గుండెలు బాదుకున్నారు. 

అత్తవారింటికి ఇల్లరికం వెళ్ళి నాశనమయ్యాడన్నారు. టీ. బీ వస్తే 
అంత ముదిరే దాకాఎందుకు మగ్గబెప్టేవని రాజ్యాన్ని నిందించారు. 
పట్నంలో వుండి కూడా డాక్టర్‌కి చూపించ లేదంటే ఏమనుకోవాలని 
ప్రశ్నించారు. ఆమెకి మొగుడికన్నా ఉద్యోగమే ముఖ్యమై పోయిందని 
ఆరోపించారు. ఇంతకింతా అనుభవిస్తావని శపించి వెళ్ళిపోయారు. 

పెద్ద కర్మ నాటికి మళ్ళీ అంతా వచ్చారు. రాజ్యం మేనమావలు 
కమ్యూనిష్టులు గనుక ఎక్కడ వితంతువుని చెయ్యనిన్వరో నని కత్తులు 
నూరుతూ వచ్చారు. 

రాజ్యం ఏమీ అన్లేదు. మరేమీ కల్పించుకోలేదు. గుడ్డప్పగించి 
చూస్తూండిపోయిందంతే. 

నిజానికి భర్త మరణం తాలూకు షాక్‌ నుండి పూర్తిగా తేరుకోలేదామె. 
అతడేదో ఊరి కెళ్ళాడు, తిరిగోస్తాడని ఎదురు చూస్తూన్నట్టుగా వుంది. 
ఇంత చిన్న వయస్సులో ఇలా ఒక రోగం పొట్టన బెట్టుకుంటుందంపే 
ఇంకా నమ్మకం కలగటం లేదామెకి. 

మరీ ఆమె తల్లికి చేసినట్టుగా కాదుగాని ముక్తసరిగా రాజ్యాన్ని విధవని 
చేసీ, తెల్ల పంచె కప్పి, ఎవరితోవన వాళ్ళెళ్ళిపోయారు. 

గుండెలవిసేలా ఏడుస్తూండిపోయారు రాజ్యమూ ఆమె పిల్లలూ 
తల్లీనూ. 

మరి పది రోజులకీ ఊళ్ళోకి స్వామీజీ వచ్చారు. ఆయన కెందరో 
ఆడ మగ శిష్యులున్నారు. శిష్యస మేతంగా దేశాటన. చేస్తూ అన్ని 
పుణ్యక్షేత్రాలూ దర్శిస్తున్నట్టు కాంతమ్మకి తెలిసింది. 

“నేనెందుకో ఈ సంసారవు ఆటుసోట్టకి తట్టుకో లేకపోతున్నాను 
స్వరాజ్యం! బతికి బట్టుకడితే తిరిగొస్తాను. లేకపోతే, ఆ భగవంతుడు 
నిన్నూ నీ పిల్లల్నీ చల్లగా చూడాలి” అని చెప్పి, స్వామీజీ శిష్యురాలిగా 
మారిపోయింది. ఆయన బృందంతోబాటు వెళ్ళిపోయింది కొంతమ్మ.. 

ఆమెని అపగల శక్తి రాజ్యానికి లేకపోయింది! 

తెల్లన స్త్రాలు ధరిస్తోంది రాజ్యం. 

ఆమెకి తెలీకుండానే తనలో ఏదో న్యూనతాభానం ప్రవేశించినట్టూ 
ఎంతగానో కుంచించుకుపోయినట్టుగానూ వుంది. తన స్వేచ్చ. నెవరో 
హరించి ఖైదీ దుస్తుల్లాటి దుస్తులు కట్టుబెట్టినట్టుగా వుంది. ఒక్కోసారి 
వాటిని చీలికలు పీలికలు చేసి పారెయ్యాలన్నంత అవేశమూ కలిగింది. 
అయినా అశ్షక్తతతో తనలో తను రగలసాగిందితప్ప ఏమీ చేయ లేనంత 
బలహీనురాలయ్యింది. 

“ఈ బట్టలొద్దమ్మా రంగు చీరలు కట్టుకోమ్మా!” అంటూ పిల్లలు 
గోల పెట్టారు. కన్నీళ్ళు పెట్టుకుందితప్ప జవాబివ్వలేదు. 

పలకరించడాని కొచ్చిన లెనిన్‌ బాబు కూడా “కాలం మారింది. 
దానితోబాళే మన పద్దతులూ ఆచారాలూ మారాలి. అంతకంతకీ మనం 
ముందుకి నడవాలి గాని వెనక్కెనక్కి నడిచి రాతి యుగంలో కెళ్ళకూడదు. 
భర్త మీది (ప్రేమాభిమానాలకీ ఈ వేషానికీ సంబంధం లేదసలు. నీ 
భర్త కూడా తను పోయాక ఇలా వుండమని శపించడు. అయినా భర్త 
లేకపోతే భార్యకి బతుకు లేదనడం అనాగరికం. కొత్తదారి తొక్కినవ్వడు 
రాళ్ళూ ముళ్ళూ గుచ్చుకుంటాయి. తప్పదు. అయినా ముందుకెళ్తేనే 
మరికొందరు అనుసరించగలరు. అప్పుడే ఒక దారి వీర్పడుతుంది. 
తర్వాతదీ పాతది అవుతుంది. ఆలోచించుకో” అన్నాడు. 

అతడెళ్ళేక తీవ్రంగా ఆలోచించింది. 

తండ్రి బతికివుంటే ఏమనేవారో వూహించుకుంది. 

ఆ వెంటనే లలిత గుర్తొచ్చింది. ఆమె వితంతువైనా రామనాథనికిచ్చి 
తండ్రి ఆదర్శ వివాహం చేసిన వైనమూ గుర్తొళ్చింది. 

ఆధారం కోల్పోయిన లలితకి మరో ఆధారం చూపారు నాన్న. 

వాళ్ళిష్టుడెంతో ఆనందంగా వున్నారు. పిల్లా పాపల్లో చల్లగా వున్నారు. 

అలాంటి ఆదర్శమూర్తి కడుపున పుట్టి తనిలా తిరోగమన మార్గాన 
నడవటం.......తండ్రి బతికివుంశే ఏమాత్రం హర్షించేవారు కాదన్నది 
సత్యం వునఃసత్యం! 

భర్త రాకతో వచ్చినవి పుస్తెలా మబ్టులూను. అతడో అవే పోవాలి 


నా 


గాని పుట్టుకతో వచ్చిన బొట్టూ గాజూటూ రంగు బట్టలూ ఎందుకు 
పోవాలి? 

ఒక నిశ్చయాని కొచ్చింది. ఒక్కసారి శక్తిసంపన్ను రా లైనట్టుగా 
అన్పించింది. గబ గబా తెల్లచీర విప్పి తలారా స్నానం చేసింది. 
మునువటి రంగు బట్టులు ధరించింది. గాజులు చేసుకుంది. నుదుట 
కుంకుమ బొట్టు పెట్టుకోబోతోం పే ఎందుకో ఆమె చేయి వణికింది. 
ఆ పనిని విరమించి తిలకంతో చిన్న బొట్టు పెట్టుకుంది. 

స్కూలు నుంచొచ్చిన (శ్రీకాంత్‌, గాంధీ, సుబ్బ లక్షీ సంబంరంగా 
తల్లిదరి చెరారు, 

ఆమె వారి తల నిమిరింది ఆప్యాయంగా. 

“ఎప్పుడూ ఇలాగే వుండన్మూ!” అన్నారు. 

“వుంటాను. తప్పకుండా వుంటాను.” 

ఆమె వీవో పనులమీద ఇట్లోంచి బయటికొచ్చినవ డు ఇరుగు పొరుగు 
చూశారు. నుదురు ముడివేసి చూశారు. నోరు తెరిచి చూశారు. 
ఆడవారు సైతం మూతులు ముడిచారు. 

ఆమె కెంతో బాధగా అన్పించింది. అయినా వారిని పట్టించు 
కోకూడదని నిర్ణయించుకుంది. 

శలవు పూర్తయ్యింది. స్కూలు కెళ్ళింది రాజ్యం. భర్త చనిపోయాక 
ఇదే వెళ్ళటం. 

స్కూల్లో అంతా వింతగా చూశారు. కొందరు విద్యార్థులు కూడా 
వింతగా చూట్టం, కొద్దిమంది అడపిల్లలు ఏహ్యాంగా చూట్టం ఆమె 
గమనించకపోలేదు. 

“గుండమ్మ కథలో లేచింది మహిళాలోకం! అంతే ఏమిటో 
అనుకున్నాను. విడాకుల చట్టం తేవడమే కాదు, విధవల రాజ్యమూ 
తెస్తారు.” తెలుగు పండితుడు కృష్ణశాస్త్రి అన్నారు రాజ్యాన్ని చూసి. 

“రా ఛా, దేశం తగులబడి పోతోందండీ! చూస్తూండండి. ఇహ 
కుక్కమూతి పిందెలే కాస్తాయి.” మరో మాొష్టారన్నారు. 

వాటిని కుక్క మొరుగుళ్ళుగా భావించి హెడ్మాస్టారు గదిలో కెళ్ళింది. 

కొత్తగా వచ్చిన హెడ్మాస్టారు పరమానందయ్య నోరు తెరిచేశా 
రొక్కసారే. దెయ్యం నడచి వచ్చినట్టుగా చూశారు. ఆయనకి చాందస 
చక్రవర్తి అని పేరుంది. నామాలు ధరించి పంచె కట్టుకుని మెడలో 

రుద్రాక్షమాల వేసుకుంటా రెప్పుడూ, నియనుమూ నిష్టా ముఖ్యమంటారు, 
సంప్రదాయాల్ని ప్రాణప్రదంగా భావిస్తారారాయన. 

“ఇరేవిటన్మూ ఎంత కలికాలమైనా ఈ అవతారం ఏవిటి? ఉపా 
ధ్యాయులు పిల్లలకి ఆదర్శప్రాయంగా వుండాలితప్ప ఇలా వుంచే ఎలా? 
మీ పద్దతేం బావోలేదు” అన్నారాయన మొఖం ముడుచుకుని, 

మరేమీ బదులివ్వకుండా గిరుక్కున వెనుదిరిగి వచ్చేసింది రాజ్యం. 

మిగతా టీచర్లు నోటితో సానుభూతి చూపి, నొసటితో వెక్కిరించారు, 

అంతటితో ఆ సంగతి నదిలేస్తారని భావించింది. కాని నాలుగు 
రోజులయ్యాక మళ్ళీ పిలిచారు హెడ్మాస్టారు. 

“మీ పద్ధతి బావుండలేదని ఫిర్యాదు లొస్తున్నాయి. మీ వల్ల పిల్లలు 
పొడవుతారని తల్లిదండ్రులు భయపడుతున్నారు. దానికి మీ సంజాయిషీ 
ఏమిటి?” 

"సెద్దాయననీ 'హెడ్మాస్టారనీ ఇంతదాకా ఆయనంళే ఎంతో గౌరవం 
వుండేదామెకి. కొని ఆ మాటలంటూ ఆయన చూసిన చూపుకి 
అదంతా కొట్టుకుపోయింది. 

“సంజొయిషీ ఇవ్వాల్సినంత తప్పేం చేశాను?” 

“సిగ్గులేకపోతే సరి. ఒక విధన వుండాల్సిన తీరున వున్నావా?” 

“నేను పాఠాలు సరిగ్గా చెప్పకపోతే చెప్పండి. అసభ్య వస్త్రధారణ 
చేస్తే వేలెత్తి చూపించండి. దిద్దుకుంటాను, అంతేగాని, ఎలాటి చీర 
' ధరించాలో ఎలా అలంకరించుకోవాలో మీరు ఆదేశిస్తే సహించను. నా 
వ్యక్తిగత విషయాల్లో ఇతరుల జోక్యం అనవసరం.” 

“ఓహో, అంతవరకూ వచ్చిందన్నమాట! బరి తెగించిన ఆడదే 
ఉద్యోగాని కొస్తుందన్న నా నమ్మకాన్ని నిజం చేశావు. నీలాటివారు నా 
స్కూల్లో పని చేయటానికి నే నంగీకరించను. నీ పద్దతి మార్చుకుంటే 
తప్ప నువ్వు స్కూలుకి రావొద్దు” తెగేసి చెప్పేశా డాయన. 

(నూన్పడిపోయింది రాజ్యం. 

ఉద్యోగంనుంచి తొలగీస్తాడేమోనని భయమేసిందొక్కసారే. అదే 
జరిగితే పసిపిల్లల్ని పొషించడ మెలా? 

దిగులుగా చూసింది. బేలగా చూసింది. 

విజయగర్వంతో చూశా డాయన, “ఉద్యోగం కావాలంటే నీ 
అవతారం మార్చుకుని రా.” 


సీంవొవ్రసాద్‌. (122 స్వేచ్చా ప్రస్థానం 


గుడ్డ నీళ్ళు కుక్కుకుని వెనుదిరిగింది. రిక్షా ఎక్కీ ఇంటి కెళ్ళిపోయింది. 

ఏం చేయాలో తోచలేదు. ఈ పరిస్థితినుండి బయటపడట మెలాగో 
బోధపళ్ళేదు. 

కిం కర్తవ్యం? ఏటి కెదురీదటమా, తలొంచి కొట్టుకుపోవడమా? 

ఏవో తెలీని భయాలు, ఆర్థిక భూతాలు కోరలు చాచి భయ 
"పెడుతోంటే సన్నగా కంపించింది. ఒంటరిగా అసహాయురాలిగా 
భావించుకుని విలపించింది. 

ఇంతలో ఓ అయిదారుగురు మహిళలొచ్చారు. 

ప్రగతిశీల మహిళాసంఘ సభ్యులమన్నారు. ఆమెకి స్కూల్లో జరిగిన 
అవమానం గురించి తెలిసిందన్నారు. అనాదిగా ఆడదానిమీద జరుగుతున 
అన్యాయాల్ని ఇక కొనసాగనివ్వమన్నారు. “నీ వెంట నీ వెనుక నీకు 
అండగా మేమున్నాం' అని ముక్తకంఠంతో అభయమిచ్చారు. 

వారితో మాట్లాడేక వారి కార్యక్రమాలు తెలుసుకున్నా క రాజ్యాని కెంతో 
వూరటగా వుత్సాహంగా అన్పించింది. వారు పెద్దగా చదువుకోకపోయినా 
వారి తర్కానికీ ఛైర్యానికీ తెలివితేటలకీ రాజకీయపరిజ్ఞానానికీ అచ్చెరు 


వందింది. 
తను ఒంటరికాదు. తనకి కొండంత అండగా ఎందరో వున్నారన్న 


సత్యం ఆమె అణువణువుని వుత్సాహపరిచింది. ఉత్తేజపరిచింది. నూతన 
శక్తినిచ్చింది. వెన్నుతట్టింది. 

మరాడు. సంఘ మహిళలంతా పాలో మంటూ పొడ్మాస్టారి 
దగ్గరి కెళ్ళారు. వారిని చూసేసరికి పరమానందయ్య _ కాళ్లు వణకడం 
మొదలెట్టాయి. 

“రాజ్యంగార్ని రావొద్దన్నార్హగా? ఎందుకు స్కూలుకి రావొద్దన్నారో 
చెప్పండి” 

“ఏ జీవో (ప్రకారం అమె వేషధారణ అభ్యంతరకరమో చెప్పండి.” 

“ఎవరెలా వుండాలో శాసించే హక్కు మీకెవరిచ్చారో చెప్పండి.” 

ఒకరి తర్వాత ఒకరు ప్రశ్నలవర్హం కురిపించారు. 

ఉక్కీరిబిక్కిరయ్యారు. ఏం చెప్పాలో తోచక నీళ్ళు నమిలారు. 
దాంతో వారు మరింత విజృంభించారు. 

“సానుభూతి చూపొల్సింది పోయి ఆడకూతర్ని పట్టుకుని అవమాని 
స్తారా? మీ అభిప్రాయం త్వరగా చెబితే డీ.ఈ.ఓ. గారి దగ్గరకీ కలెక్టరుగారి 


దగ్గరికీ వెళ్తాం. ఈ అన్యాయాన్ని వాడవాడలా చాటి ప్రతిఘటిస్తాం, 
మీలాటి చదువుకున్న మూర్చులకి బుద్ధిచెబుతాం.” 

“అమ్మా - తపెెపోయింది. పిల్లలుగలవాడ్ని. శ్రమించి వదిలెయ్యండి." 
అంటు ఫెఢీ 'పెఢీమన్‌ లెంపలు వాయించుకున్నా డాయన! 

సమస్య ఇంత తేలిగ్గా విడిపోతుందని వూహించని ఆడజనం విస్తు 
బోయారు. అనంతరం ఆనందంతో జయ జయ నినాదాలు చేస్తూ 
కదిలారు. సంఘటిత శక్తియొక్క విశ్వరూపం దర్శించినట్లు అపూర్వాను 
భూతికి లోనైంది. రాజ్యం. తను ఒంటరి కాదన్న భానం వేయి 
ఏనుగులబలొన్నిచ్చింది. అన్నపూర్హత్త గుర్తొచ్చింది. 

“ఇంతవరకూ నా ఒక్కరిగురించే ఆలోచిస్తూండేదాన్ని. ఇకనుంచి 
అందరిగురించీ ఆలోచిస్తాను. అందర్లో భుజం భుజం కలుపుతాను. 
స్రీకీ జరుథుతోన్న అన్యాయాల్ని ప్రతిఘటిస్తాను” అనుకుంది రాజ్యం, 


ఆమె పిడికిళ్ళు బిగిశాయి! 


ఒక్కసారిగా జీవితం ఎంతో శూన్యంగా బోరుగా అన్పించసాగింది 
రాజ్యానికి. 

నిన్న మొన్నటివరకూ భర్త వుండేవాడు. అతడినల్ల కుటుంబానికి 
ఒరిగింది తక్కువ. అయితేనేం పెద్ద దిక్కులా వుండేవాడు. కష్ట్రంసుఖం 
చెప్పుకోడానికి తోడునీడగా వుండేవాడు. వనొచ్చినా ప్రయాణ మొచ్చినా 
నేనున్నానంటూ ముందుకొచ్చేవాడు! 

నాన్న పోయినప్పట్నుంచీ తనని అంటి పెట్టుకునుంది తల్లి. ఆమె 
అసరా లేకపోతే తనేమయ్యేదో ఊహించడం కష్టం. తనుస్కూలుకెళ్తే 
పిల్లల ఆలనా పాలనా చూసేది. పెద్దదానిలా సలహోలిచ్చేది. అవసరమైతే 
మందలించేదికూడా. 

ఇద్దరూ ఒకేసారి దూరమయ్యారు. 

ఒకరు కనిపించని తీరాలికి వెళ్ళిపోతే, మరొకరు వినిపించనంత 
దూరం వెళ్ళిపోయారు! 

పొద్దుటే లేవటం, నంట చెయ్యడం, పిల్లల్ని స్కూలుకి పంపడం 
i రావటం, మళ్ళీ వంటా తిశ్ళూ నిద్రా.......అంతా 
రొటిన్‌. 


నీంవావసాద్‌ (124 స్పేచ్భావ్రస్థానం 


ఎంతోఅలసి పోయిందాన్నా ఉత్సాహం కొరవడిందాన్లా వుంటోంది 
రాజ్యం. 

అటునంటి సమయంలో ఎడారిలో ఒయాసిస్సులా సబిద్రయానంలో 
దిక్సూచిలా ఆమెకి పరిచయమయ్యారు సుందరం. 

సుందరం మహిళా సంఘం నాయకురాలైన అరుణభర్త. కమ్యూనిస్టుపార్టీ 
నాయకుడు. 

అసలు పేరు సుందరరామరాజు అయినా కులాన్ని సూచించే పదాల్ని 
సేరునుంచి తొలగించి సుందరం అయ్యారు. తన జీవితాన్ని (ప్రజలకి 
పూర్తిగా అంకితం చెయ్యడానికి a స్వార్థమూ తనని పక్కదార్లు 
పట్టించకుండా వుండటానికి పెళ్లికి ముందే కుటుంబ నియంత్రణ 
ఆపరేషన్‌ చేయించుకున్నా రాయని 

పార్టీనాయకుడిగా పేదల ప్రీడరుగా ఎందరికో స్ఫూర్తిగా ఎన్నో ఉద్యమాలకి 
అండగా నిలబడిన మహోన్నతుడాయన, 

ఆయన్ని అరుణ పరిచయం చేసింది. ఖద్దరు బట్టలు ధరించి సొదా 
సీదాగా వున్న ఆయన్ని చూసి అశ్చర్యవడకుండా “వుండలేకపోయింది 
రాజ్యం. 

ఎలాంటి భేషజాలూ లేకుండా అతి సామాన్యుడిలా వున్నాడాయన, 

వియ్యన్నగారమ్మాయి అని విని సంతోషించారు. 

“అలాటి త్యాగధనుల కుటుంబుంలోంచొచ్చికూడా మీరిలా నిర్లిప్తంగా 
వుండిపోవడం ఏమీ బావోలేదు” అన్నారు. 

“ఏదైనా మీలాంటివాళ్ళు చెయ్యగలరుగాని ఇల్ఫూ పిల్లలూ అంటూ 
సంసార "రుంరూటంలో ఇరుక్కున్న _ నాలాటినాళ్ళేం చెయ్యగలరు 
చెప్పండి?” 

“అది చాలా పొరబాటు. మీకు వీలైనంతలో మీ చిన్న పరిధిలోనే 
కృషి చేయొచ్చు. మీ సమయంలో కొంత ఇతరులకోసం ఖర్చు పెట్టచ్చు. 
గడ్డిపోచలు ఒక్కటైతే గజరాజాన్ని సైతం బంధించగలవు.” 

“ఇదివరకు బానిసత్వంలో మగ్గం గనుక బాపూజీ పిలుపిచ్చేసరికి 
యావద్భారతమూ  ఏకవ్యక్తిగా కదిలింది. బ్రిటీషువారిని తరిమికొట్టింది. 
ఇప్పుడు మనం స్వతంత్రులం. పాలించేదీ పాలింపబడేదీ మనమే, ॥ 

“మనకొచ్చింది కేవలం రాజకీయ స్వాతంత్ర్యం. వాటి ఫలొలని 
అనుభవిస్తోంది పొరిశ్రామికవేత్తటూ  పెట్టుబడిదార్డూ భూస్యాములూ 


బాత అ శాత 


కాంటాక్షర్దూనూ. కూడూ గూడూ గుడ్డ అన్నది సామాన్యులకి ఓ 
కలగానే మిగిలిపోయింది. స్వాతంత్ర్యం వచ్చి పది వదిహే నేళ్ళవుతోన్నా 
ఎక్కడ వేసిన గొంగళి అక్కడే వున్నట్టుగా వుంది. ఎటు చూసినా 
దారిద్ర్యం ఆకలిచావులు నిరుద్యోగం అధికధరలు గిట్టుబాటుధర లభించని 
రైతులు దెబ్బతిన్న _ చేతివృత్తులు.......!” 

“స్వరాజ్యం వస్తే రామరాజ్యం వస్తుందనీ అంతా చల్లగా సుఖంగా 
సంతోషంగా వుంటారనీ ఆగించాం.......” 


“దేశ సంపద అరవై డెబ్బె కుటుంబాల చేతుల్లో వుండిపోయినప్పుడు 
కొట్టాది జనుల బతుకుల్లో వెలుగు పూలెలా పూయగలవు చెప ప దున్నే 
వాడిదే భూమి కొవాలి. శ్రమకి తగ్గ ఫలం లభించాలి. చేతి వృత్తుల్నీ 
కుటీర _ పరిశ్రమల్నీ ప్రోత్సహించాలి. ఉపాధి మార్గాలు కల్పించాలి. 
ఇదంతా జరగాలంటే కార్మిక కర్షక రాజ్యం రావాలి తప్ప ఈ బూర్జువా 
ప్రభుత్వాల వల్ల ఎలాటి లాభమూ వుండదు. వారి ఆస్తులు పెరిగి ధనిక 
పేద వరాల మధ్య- అగాధం మరింత పెద్దదవుతుందంతే!” 


“ప్రభుత్వం ఎన్నో ప్రాజెక్టులు కడుతోంది. ప్రణాళిక లేస్తోంది కదా?” 


“నొప్పి తగ్గితే చాలదు, రోగం నయం కావాలి; అసలు రోగాన్ని 
అలాగే వుంచి పైపైన లేపనాలు పూస్తే ప్రయోజన మేముంటుంది 
చెప As 

“లీ మాటలు వింటోం టే ఏదో చెయ్యాలన్న ఉత్సాహం కలుగుతోంది.” 
ఉత్తేజితురాలవుతూ అంది రాజ్యం. 


“పాలకుల స్వభావాన్ని తెలియ జేస్తూ జనాన్ని జొగ్భతం చెయ్యాలి, 
చైతన్యవంతుల్ని చెయ్యాలి. విద్యార్హుల్ని, మహిళల్ని, యువజనుల్ని, కార్మి 
కుర్ని, కర్షకుల్ని అందర్ని సంఘటితపరచాలి. వారందరినీ ఇక్యవేదికమీదకి 
తీసుకరావాలి. పోరాటపటిమ గరపాలి. హక్కుల్ని సాధించుకోవాలి. 
సమసమాజ నిర్మాణానికి బాట వేయాలి.” 


“ఇవాళ్లి నుంచీ మహిళా సంఘంలో చురుకైన పాత్ర ధరిస్తాను. మూఢ 
నమ్మకాలనీ మూఢాచారాలనీ విసర్టించేలా కృషి చేస్తాను. విద్యావిజ్ఞానం 
ఆరోగ్యం పరిశుభ్రత - అన్నిట్లోనూ సహకరిస్తాను. _ లింగవివక్షని 
ఎదుర్కొంటాను. అనా యాలకీ అసమానతలకీ వ్యతిరేకంగా మహిళల 
చేత పిడికిళ్ళు బిగింప జెస్తాను.” 





| సీంవావసాద్‌ స్పేచ్భావ్రసానం 





“ముదితల్‌ నేర్వగరాని విద్య కలదే ముద్దార నేర్పించినన్‌ అన్నారు. 
సరైన దారికి మళ్ళిస్తే స్త్రీ శక్తిని మించినదీ వుండదు, స్త్రీలు సాధించలేనిదీ 
వుండదు” అన్నారు సుందరం అభినందనపూర్వకంగా చూస్తూ, 

* గ గ 


(శ్రీకాంత్‌, గాంధీ తొమ్మిదో క్రాసులో కొచ్చారు. 

సుబ్బలక్ష్మి ఏడో తరగతి చదువుతోంది. 

స్కూలూ (పైవేటూ అంటూ పిల్లలు బిజీగా వుంటున్నారు. ఎవరి 
వనులు వారు చేసుకుంటున్నారు. 

రాజ్యానికి ధాంతో సమయం మిగుల్లోంది. దాన్ని ఉపాధ్యాయ 
సంఘానికి మహిళా సంఘానికి వినియోగిస్తోంది. 

పల్లెల్లో బస్తీలో తిరుగుతూ మహిళలకెన్నో విషయాలు బోధిస్తున్నారు. 
ముఖ్యంగా పరిశుభ్రత ఆరోగ్యం కుటుంబ నియంత్రణ అక్షరాస్యత 
వగైరాల గురించి విరివిగా ప్రచారం చేస్తున్నారు. 

ఎక్కడ ఏ ఆడ కూతురికి అన్యాయం జరిగినా సరే అక్కడ 
ప్రత్యక్షమై బాధితులకి అండగా నిలుస్తున్నారు. పోరాడుతున్నారు. 

ఈ క్రమంలో తమ భావాన్ని తేలికగా చెప్పడానికీ ప్రచారంలో 
పెట్టడానికీ వివిధాంశాలమీద పాటలు రాయసాగింది రాజ్యం. వాటిని 
పాడుతూ ఉత్తేజపరుస్తున్నారు సంఘసభ్యులు, 

స్కూల్లోకి కొత్తగా ఇద్దరు టీచర్తొచ్చారు. నురియమ్మ కొత్తగా 
నియమించబడగా, రాజారావు |ట్రాన్‌, ఫరీ మీద వచ్చాడు. 

మరియమ్మని చూసి రాజ్యం ఎంతో సంతోషపడింది. తనకి తోడుగా 
మరో ఆడ టీచర్‌ లభించడం ఓ కారణమైతే హరిజన మహిళ 
చదువుకోవడమేగాక ఉద్యోగినిగా రావడం మరో కారణం. 

హరిజనుల సాంఘిక ఆర్థిక పరిస్థితుల్లో బహుముఖంగా వస్తోన్న మార్పులకి 
వికసిస్తోన్న వికాసానికి ఎంతగానో _ పొంగిపోతోంది, 

వాళ్ళు అన్ని రంగాల్లోకీ మరింతగా చొచ్చుకుపోయి జన జీవన (స్రవంతిలో 
పాలు నీళ్ళలా కలిసిపోవాలని నునసారా ఆశిస్తోంది. ఆకాంక్షిస్తోంది. 

రాజ్యం గురించి ఎన్ని వివరాలు ఎలా సేకరింఛాడో గాని ఆమెని 
పొగట్టమే పనిగా పెట్టుకున్నాడు రాజారావు, 

అసలు సిసలు త్యాగధనులంటూ ఒకసారి వియ్యన్నని పొగుడుతాడు. 


Era CNET 


ఉద్యోగం చేస్తున్న మొదటి తరపు మహిళ అంటూ ఆమెని ఆకాశాని 
కెత్తుతాడింకోసారి. 

భర్త చనిపోయినా ఒంటిగా సంసార రథాన్ని లాగుతూ పిల్లల్ని 
ప్రయోజకుల్ని చేస్తున్నారంటూ మెచ్చుకుంటాడు నురోసారి. 

ఎనరూ లేనప్పుడు ఆమె అందాన్నీ తెలివితేటల్నీ ప్రత్యేకంగా 
ప్రశంసిస్తూంటాడు. 

అంతేకాదు. రాజ్యానికేం కావాలన్నా క్షణాల్లో తెచ్చిస్తూ చేదోడు 
వాదోడుగా వుంటున్నాడు. ఒక్కోసారి ఇంటికొచ్చి పిల్లలతో చక్కగా 
కబుర్లు చెప్పి నవ్విస్తున్నాడు కూడా 

రాజ్యం పరిస్టితి అడకత్తెరలో పోకలా వుంది. 

అతడ్ని దూరంగా వుంచలేకపోతోంది. పరిచయాన్ని తుంచలేక 
పోతోంది. అదేసమయంలో అంతా తమగురించి ఏనునుకుంటారోనని 
భయంగా వుంది. బంధువులూ మిత్రులూ ఏనుంటారోనని ఆందోళనగానూ 
వుంది. పిల్లల _ భవిష్యత్తేనువుతుందోనని ఆరాటంగానూ నంది. 

అటువంటి సమయంలో లెనిన్‌ బాబు వచ్చాడు. 

అతడిప్పడు పార్టీలో బాగా ఎదిగాడు. ఈసారి ఎమ్మెల్యే పదనికి 
పోటీ చేయనున్నట్టూ అందుకు తగిన వీర్పాట్లు చేసుకోడానికొచ్చి నట్టూ 
చెప్పేడు. 

“నువ్వో నాయకుడిగా ఎదిగినందుకు అత్తయ్యా మావయ్యా వుండి 
వుంటే ఎంత ఫొంగిపోయుందురో” అంది రాజ్యం. 

“వాళ్ళదంతా గొట్టెల పద్ధతి. గుడ్డిగా అనుసరించడమే తెలుసు. 
నాయకులవ్వడం వాళ్ళకి తెలీదు. అంది వచ్చిన ప్రతి అవకాశాన్నీ 
సద్వినియోగం చేసుకున్ననాడే చక చకా అందలం ఎక్కగలడు. అధికారాన్ని 
అందుకోగలడు” 

"పెను కెరటమేదో మొఖాన్ని తాకినట్టు తుళ్ళిపడింది. అనుమానంగా 
నమ్మలేనట్లుగా చూసింది. ఆమె భావం (గహించినట్టు నవ్వేడతదు. 

“పార్టీ ఏదన్నది ముఖ్యం కాదు, పదవి ముఖ్యం. అధికారం ముఖ్యం!” 

“నమ్మలేకపోతున్నాను. అనేక ఏళ్ళుగా కమ్యూనిష్టు పార్టీలో వున్న 
నువ్విలా మాట్టాట్టుం Sas " 

“అందరి కోసం అరుస్తూ కూర్చుంకే మనకేం మిగులుదీ! నున 
పిల్లల కేం దక్కుర్దీ! అందుకే మా పిల్లల్ని పార్టీ గొడవలకి దూరంగా 


సింవొవసాజ్‌ (120 స్వేచ్చా ప్రస్థానం 


హైదరాబాదులో వుంచి చదివిస్తున్నాను. పైకి తామేదో నిస్వార్హపరులమని 
కబుర్లు చెబుతారుగాని అంతా ఇంతేనే. క్రీ కోసం కొందరు, అధికారం 
కోసం కొందరు, డబ్బు కోసం ఇంకొందరు. అన్ని పార్టీల నాయకులూ 
రంగులు తేడాలున్నా ఒక తానుగుడ్డలే!” 


తను వపతనమవడమేగాక తన దిగజారుడుతనాన్ని ఎంత చక్కగా 
సమర్హించుకున్నాడు! 

రా 

సుందరంలాంటి నిస్వార్థ నాయకులు త్యాగధనులు ఎందరో వున్నారన్న 
సంగతి కన్వీయంట్‌ గా విస్మరించాడు! 

అతడన్నదాంట్లో ఒక్కటిమాత్రం నిజం. 

“ఒకప్పుడు నిస్వార్హపరులు నాయకులయ్యారు. ఇప్పుడు భూస్వా 
ములూ పెట్టుబడిదార్థూ కాంట్రాక్షర్లూ నాయకులవుతున్నారు. రాబోయే 
కాలంలో దొంగలూ గూండాలూ కూడా నాయకులైనా అశ్చర్యవడక్కర్లేదు!” 

“రాజకీయ గొడవల్లో పడి నీ సంగతి మర్చిపోయాను. ముఖ్యంగా నే 
వచ్చిన పనేవిటంలే నువ్వు మళ్ళీ పెళ్లిచేసుకో స్వరాజ్యం! జీవితాంతం 
ఒంటరిగా బతకలేవు........” 

“ఈ వయస్సులో నాకు పెళ్ళా?” 

“నీకశేమంత వయస్సు మించిపోయిందనీ? ఒంటిమీద ముష్పె 


“ఎదిగిన పిల్లల్ని పెట్టుకుని పెళ్ళిపీటలమీద కూర్చోనా? 

“అదంతా ట్రాష్‌ పిచ్చిసెంటిమెంట్టతో జీవితాన్ని పాడుచేసుకోకు. 
నీకు నచ్చినవాడు తారసపడితే సరే. లేకపోతే నన్ను చూడమంటే నేను 
చూస్తాను.” 

“నన్ను కొంచెం ఆలోచించుకోనీ. 

అతడెళ్ళిపోయాడు. 

అతడి మాటలు మళ్ళీ మళ్ళీ చెవుల్లో మూర్మోగాయి. 

రాజారావు కళ్ళముందు కదిలాడు. 

గుండెలు రుల్దుమన్నాయొక్కసారే! 


సింహాప్రసాద్‌ 129 స్పుచ్చాచ్రస్థానం 


“మొలపళ్లెపై అగ్రవర్దాలదాడి. ముగ్గురు హరిజనుల సజీవదహనం!” 
M4 

పత్రికలో వచ్చిన వార్తని చూసి సభ్యసమాజం సిగ్గుతో తలదించుకుంది. 

అభ్యుదయవాదులంతా అక్రోశించారు. ఆగ్రహంతో వూగిపోయారు. 

“దా మనం సాధించిన ప్రగతి?” అని |ప్రగ్నించుకుని విలవిల్దాడింది 
రాజ్యం. 

సుందరం సలహా మేరకు ఓ బృందం ఆ గ్రామానికి పయనమైంది. 
వాస్తన స్థితిగతుల్నీ, ఆ ఘోర దురంతానికి _కారణాలనీ అధ్యయనం 
చెయ్యదలిచారు. 

బృందానికి - అటు పోలీసుబ్నంచీ ఇటు ఆగ్రవర్జాలవారినుంచీకూడా 
సహాయసహకారాలు లభించలేదు. 

“మీరననసంగా తలదూర్చి రాద్దాంతం చేశారో మర్యాద దక్కదు" 
అని హెచ్చరించారు కూడా. 

అయినా వెనకాడకుండా బాధితుల్ని పరామర్శించారు. హరిజనుల్నందర్నీ 
కలిసి మాట్లాడారు. [గ్రామపెద్దల్నీ ప్రశ్నించారు. 

సేకరించిన వివరాలని ఒక క్రమంలో "పేర్చి “జారా!” అని ముక్కుమీద 
వేలేసుకున్నారు. 

నరి కోతలు సీజన్‌ మొదలయ్యింది. కూలి రేట్లు పెంచనున్నారట 
కూలీలు, భూస్వాము అంగీకరించలేదు. రేటు పెంచితే తప్ప కూలికి 
రానుని తెగేసి చెప్పేర్డ, 

దాంతో ఆగ్రహంతో మండిపోయారు. వారిని చావుదెబ్బ తీసి 
చెప్పుకింద వృంచుకోవాలని చూశారు. మళ్ళీ ఎవడూ తలెత్తకుండా 
గుణపాఠం చెప్పాలనుకున్నారు. అదనుకోసం చూస్తోంటే ఓ వారిజనుడు 
అగకులపు అమ్మాయిని (ప్రేమిస్తున్నానని చెప్పేట్ట. 

దాన్ని సాకుగా తీసుకుని పెద్దలంతా ఒంటి కాలి మీద లేచారు. 
నిన్నుకులస్తుడు బరి తెగించి అగ్రవర్షపు అన్మూయిని (ప్రేమిస్తాడా? అని 
నిలదీశారు. అ సంగతి ఆ అమ్మాయితో చెప్పడానికి వాడి కెన్ని గుండె 
లంటూ వీరంగ మాడారు. 

అర్ధరాత్రి వేళ ఆ (ప్రేమికుడి ఇంటి మీద దాడి చేశారు. తలుపు 





సివద్రసాద్‌ గ్రే స్వ్భాధ్రస్థాకం 





గొళ్ళెం పెట్టి గుడిసెకి నిప్పెట్టి అతడ్నీ అతడి తల్లితండ్రుల్నీ సజీవ 
దహనం చేశారు. 


అంతటితో అగలేదు. కన్సించినవాడినల్లా కొట్టారు. గుడిసెల్ని 
తగలెట్టారు. నానా బీభత్సం సృష్టించారు. 


ఫలితంగా హారిజనులంతా కొంపాగోడూ వదిలి |పాణభయంతో 
పొరుగూరు పారిపోయారు. “మాకు న్యాయం చేయండి. నుళ్ళీ మేం 
మా వూరెళ్ళడానికి సాయపడండి" అని చేతులెత్తి మరీ ప్రార్థిస్తున్నారు, 

ఇంతటి దారుణ కాండకి కర్తలెవరో తెలుసు దోషులెవరో తెలుసు, 
అయినా (ప్రభుత్వం ఎనర్నీ అరెస్టుచెయ్యలేదు. 

“నిందితుల్ని బంధిస్తాం, మీకు న్యాయం చేస్తాం” అని హామీలైతే 
గుప్పిస్తున్నారుగాని ఆచరణ మాత్రం శూన్యం! 

స్వతంత్ర భారత చరిత్రలో ఒక మాయని మచ్చగా మిగిలిపోయే ఆ 
దారుణ కాండని ప్రజాస్వామ్యవాదులూ ప్రగతిశీలులూ ముక్తకంఠంతో 
ఖండించారు. దోషుల్ని దండించమనీ అలాటి ఘటనలు పునరావృత్తం 
గాకుండా చర్య _తీసుకోమనీ ప్రభుత్వానికి విజ్ఞప్తి చేశారు. 

బృందం తను రిపోర్టుని అధికారులకీ వరవర a ఇచ్చి తక్షణం 
చర్యతీసుకోమని డిమాండ్‌ చేసారు. 

ఆ ఘటన ఆధారంగా రాజ్యం “గబ్బిలం” అనే బుర్రకథ రాసింది. 
దాన్ని యువజనులు ఉత్సాహంగా ప్రదర్శించారు. ప్రదర్శించిన ప్రతి 
చోటా జనాన్ని కదిలించింది. కంట తడి పెట్టించింది, కసాయిలపై 


కారాలూ మిరియాలూ నూరేలా చేసింది. ఏక కంఠంతో ఆ దారుణ 
మారణ కొండని ఖండించడమేగాక బాధితులకి నుద్దత్తు పలికేలా చేసింది! 


ళ్‌ శ A 


“గబ్బిలం” గురించి స్కూల్లోని అందరికీ తెలిసింది. 
రాజ్యాన్ని కొందరు అధినందించారు. కొందరు వినుర్శించారు. 
పౌడ్య్మాస్థారు పరమానందయ్య చిటపటలాడారు. 


“ప్రతీదానికీ తగుదునమ్మా అని సిద్ద మవడం ఏం బావోలేదు. 
రాజకీయాలు కావాలంటే రాజీనామా చేసి వెళ్ళు. అంతేగాని ఇలాటి 
వాటిల్లో తలదూర్చి స్కూలుకి అప్రతిష్ట తెస్తానంటే సహించి వూరుకోలేను 


పై అధికారులకి రిపోర్టు రాయాల్పొస్తుది. ఆ పైన నీ ఇష్టం మరి" 
న్నారు, 

ఆమె బెదర్లేదు. టీచర్స్‌ యూనియన్‌ నాయకులకి చెప్పింది. “ఆ 
తాటొకు చవ భక బెదరాల్సిన పనిలేదు. మీకు అండగా వేమున్నాం 
అని హామీ ఇచ్చారు. 

“మీరంటే నాకు అసూయగా వుంది." స్కూలయ్యాక రాజ్యం 
పక్కనే తన సైకిల్ని నడిపిస్తూ అన్నాడు రాజారావు. 

“do పాపం?” 

“స్తూడేంట్లు టీచర్లు ప్రజలు నాయకులు అంతా మిమ్మల్ని పొగిడేవారే!” 

“ఇకనుంచి మిమ్మల్నికూడా పొగడమంటాన్లెండి!” నవ్వుతూ అంది, 

“నలుగురూ మెచ్చే ఘనకార్యం చెయ్యాలని నాకూ వంది.” 

“అయితే ఇంకెందుకాలస్యం? వారం వర్జ్యం చూస్తూ కూర్చున్నారా? 
మంచి పని చెయ్యాలనుకున్న క్షణాన్ని మించిన మంచి ముహూర్తం 
వుండదండీ!” 

“చూశారా చూశారా, అందుకే మీరంటే నా కిష్టం,” 

బుగ్గలు ఎరుపెక్కుతోంటే ఇబ్బందిగా కదిలిందామె. 

“మీ గురించి విన్నాను. మిమ్మల్ని చూశాను. అర్థం చేసుకున్నాను. 
మీ కష్టాలకి తెరదించాలనీ, మీకు మగతోడునివ్వాలనీ వుంది.” 

ఆమె మొఖం తెల్లగా పారిపోయింది. 

కళ్ళల్లో బాధ కదుల్లోంశే చురుగ్గా చూసింది. 

అతడదేమీ పట్టించుకోలేదు. 

“మీ పరిస్థితి మీ వేదన నేనర్హం చేసుకోగలను. నడివయస్సులో 
వున్నారు. ఎదిగీన పిల్లలున్నారు. వార్‌ భాధ్యత లున్నాయి. ఇటునంటి 
పరిస్థితిలో పెళ్లేమిటని సంకోచిస్తున్నారు కదూ? చూడండి రాజ్యంగారూ! 
పెళ్లి ఆడదాని కెంతో ముఖ్యం. ఆడదాని భాగ్యం సౌభాగ్యం సంతోషం 
సరతి అన్నీ పెళ్లిలోనే వున్నాయి. ఒక పెళ్లి విఫల మైనందున కోర్కెలు 
చరివుకుని మోడుగా, వుండక్క ర్లేదు. మళ్ళీ చిగురించొచ్చు. బతుక; 
పండించుకోవచ్చు. స్త్రీ జన్మని సార్ధకం చేసుకోవచ్చు. [| 

“నన్ను మళ్ళీ పెళ్లి చేసుకోమంటారు?... = నీళ్ళు నిండిన కళ్ళు 
అతడిక్కన్సించ చకుండా తలొంచుకుని నడుస్తూ అంది. 

“ఒక్క సారికాదు, వ హ్‌ అందం నయస్సూ అడవి 


ఆ 





సింవ్యావసాట్‌. 

కాచిన వెన్నెల కాకూడదు. మీ బతుకు రసహీనమూ దుఃఖభరితమూ 
కాకూడదు. అఫ్‌కోర్స్‌. మీలాటి వారిని పెళ్ళాట్టానికి ఎవరూ ముందుకు 
రారనుకోండి. అయినా ఎక్కడో నాలాటి సంస్కారనంతులుండక పోరు........” 

ఆగింది. అతడి మొఖంలోకి సూటిగా చూసింది. 

చొక్కా సరిచేసుకుని స్టడీగా నిలబడ్డాడు. 

“మీరు నన్ను పెళ్ళాడి ఉద్దరిస్తానంటారు.” 

“కరక్ట్‌. నా మనస్సులోని మూట చదివినట్టు చెప్పేరు” 

ఉమ్రీ భార్యకి విడాకులిస్తారా?” 

ఊహించని ప్రశ్నకి ఖంగు తిన్నాడు. దిమ్మెరబోయి, నీళ్ళు నముల్లూ 
చూశాడు. 

“మాట్లాడరేం? నన్నుద్దరించడంకోసం ఆ మాత్రం త్యాగం చెయ్యలేరా?” 

“అహ, అదికాదు........ రః మూత్రానికి విడాకులెందుకు మా 
అవిడ నూ వూళ్ళో వుంటుంది. మీరిక్కడ... ...అటూ ఇటూ 
తీరుగుతుంటాను. మీకేం లోటు రానివ్వను. అసలు ఇందులో తప్పేం 
లేదు. మనిద్దరికీ లాభమేగాని నష్టంలేదు. మీరు గమనించారో లేదో 


“మీకు సిగ్గూ లజ్ఞా; మానం, అభిమానం చీమూ, నెత్తురూ ఏమీ 
లేవా?” 

అమె గొంతు చించుకుని మరీ నిలదీపేసరికి సన్నగా కంపించి 
పోయాడు. నలుగురూ విని పోగవుతారేమోనని కంగారువడ్డాడు. 


“మీ మూడ్‌ బాగోలేనట్టుంది. తర్వాత మాట్లాడుకుందాం." 


ఉపీమ్రీ అక్కర్లేదు, నీలాటి మగాడి కోసం ఎ అడదీ అంగలార్భడం 
లేదని (గ్రహించండి, చాలు. మంచితనం తోలు కవ్చకుని, పెళ్లి కాలేదని 
నటిస్తే మోసబోయేంత అనూయకు లెనరూ లేరని తెలుసుకోండి. మీరిలా 
నయవంచనతో మరో అమ్మాయి మీద వల వేసినా మోసం చేసినా 
మళ్ళీ తలెత్తుకోలేనంత గుణపాఠం చెబుతాను, ఇబడ్డార్‌!........” 

“డామిట్‌!......” గొణుక్కుంటూ సైకిలు వెనక్కి తిప్పి వెళ్ళబోతోం టే 
సైకిలాపి అంది రాజ్యం: “ఒకానొక మగాడే ఆడదాని గమ్యం అని ఈ 
నాటి (స్త్రీ భావించడం లేదని మీరు గ్రహించలేకపోవడం మీ అజ్ఞానం!” 


జాత ఇ క్యూత్రు 


కిస 


“విశాఖ ఉక్కు ఆంధ్రుల హక్కు! 

పల్లెల్లో పట్టణాల్లో కాలేజీల్లో స్కూళ్ళల్లో వీధుల్లో మైదానాల్లో 
అన్నిటా మార్మోగుతున్న నినాదం అది, 

ఆంధ్రరాష్ట్రం ఏర్పాటోద్యోమం తర్వాత రాష్ట్రాన్ని కది పేసిన 
ఉద్యమం. అది అమృతరావు ఆనురణ నిరాహార దీక్ష ఆ ఉద్యమానికి 
మరింత వూపూ వేడీ ఇచ్చింది. 

నిపుణుల కమిటీ అన్ని అంశాలూ వరిశీలించి ఉక్కు ఫ్యాక్టరీ 
నిర్మాణానికి విశాఖఫట్నం అన్ని విధాలా అనుకూలంగా వుంటుందని 
పేర్కొంది. అయినా రాజకీయనాయకులు స్వార్థ రాజకీయాల వల్ల 
దాన్ని మరో చోటుకి తరలించడానికి (ప్రయత్నిస్తోంశే ఆంధ్రప్రజానీకం 
ముఖ్యంగా విద్యార్థిలోకం ఉప్పెనై లేచింది. 

ఎటు చూసినా సమ్మెలూ బంద్‌లూ సభలూ ఊరేగింపులూ! 

రాష్ట్రానికీ తద్వారా స్థానిక వ్రజకీ జరుగుతోన్న అన్యాయానికి కదలి 
పోయింది రాజమ్మ. 

“ఉక్కు హక్కు నాదిరా 

గుండు లేమి చేయలేని 

ఉక్కు గుండె నాదిరా.......... ” అంటూ పొట రాసింది, 

ఆ పాట స్టానిక విద్యార్దులు పాడుతూ వురక లేస్తోంటే సంతృప్త 
మనస్సుతో పొంగిపోయింది. 

ప్రగతి శీల మహిళా సంఘపు కార్యక్రమాలు అమె దృక్పథాన్ని బాగా 
మార్చివేశాయి. 

"తనకంటే హీనులు దీనులు బాధా సర్పదమ్టల గురించి తెలుసుకుంది. 
చలం ఓ పక్క, శ్వీశీ మరో పక్కా ఆమె ఆలోచనలకి పదును 
పెట్టారు, 

రక రకాల ఆంక్షలకీ అవమానాలకీ విచక్షణకీ దోపిడికీ గురవుతోన్న 
మహిళల తరపున వకాల్తా తీసుకుంది. తన భావావేశాన్ని కవితల రూపాన 
కాగితం మీద పెట్టింది. అవి కొన్ని పత్రికలలో అచ్చయి ప్రశంసలు తెచ్చాయి. 
“గబ్బిలం బుర్రకథ ఆమెని పది మెట్టు పైకెక్కించింది. సుందరంతో 

సహా ఎందరో అభినందించారు. దాంతో మరింత ఉత్సాహంతో పొటలు 
రాసి బాణీలు కట్టసాగింది. 


జనం గుండెలోకి దూసుకు పోవడానికి పాటకి మించిన కళా 
రూపం లేదని గ్రహించింది. సభల్లో సమావేశాల్లో పాడుతోంటే జనం 
వురూతలూగిపోయేవారు. 

పాటల్ని జనం గుండె చప ళ్ళుగా మారుస్తూ రాజ్యం రాజమ్మగా 
మారిపోయింది! 

మహిళా సంఘం వారు అమె పాటలకి వివరీత ప్రచారమిచ్చారు. ఆ 
పాటలంటు గాంధీకి మరీ ఇష్టం. తొలి బాణీ అతడే కర్టేనాడు కూడా. 

ఆమె పిల్లలు ముగ్గురూ మూడు రకాలు, 


పెద్దవాడు (శ్రీకాంత్‌ ఎవర్తోనూ కలనడు. ఏదీ పట్టించుకోడు. 
తనేమిటో తన చదునేమిటో. అంతే. కాని అతడి కళ్ఫూ కలలూ 
డబ్బున్న వారిమీదే. వారి గురించే! 

గాంధీ ఆవేశపరుడు. ఎక్కడే అన్యాయం జరిగినా సహించడు. 
పదిమంది కోసం తపిస్తాడు. పాడతాడు. డప్పు వాయిస్తూ గంతు 
లేస్తాడు. అలా చెయ్యడం ఇన్ఫల్ఫ్‌ అంటాడు శ్రీకాంత్‌ . కొదని వాదనకి 
దిగుతాడు గాంధీ. ఇద్దరూ గొడవ పడితే రాజ్యం కల్పించుకుం కుతప్ప 
ఆగదు. 

కూతురు సుబ్బలక్ష్మి నెమ్మదస్తురాలు. అన్నీ చూస్తుంది. అలో 
చిస్తుంది. కానేమీ చెప్పదు “నిండు కుండ” అని మురిసీిపోతూంటుంది 
త్తి, 
ధా 

మగపిల్లరిద్దరూ స్కూల్‌ పైనల్‌ చదువుతోం కే సుబ్బలక్ష్మి ఎనిమిదో 
క్లాసు చదువుతోంది. 

విశాఖ ఉక్కు ఉద్యమం అనుకోకుండా మరో నులుపు తిరిగింది. 

ఊరేగింపు జరుపుతున్న విద్యార్థులపై పోలీసు తుపాకుల నిప్పులు 
కక్కాయి. సుమారు ముప రెండు మంది విద్యార్థులూ యువకులూ 
నేల కొరిగారు. 

యువతలో హింసాగ్ని రగిలింది. బస్సుల్ని తగలబెట్టారు. రైళ్ళని 
నిలిపివేశారు. గూడ్సు బండ్ల తాళాలు బద్దలుగొట్టారు టెలిఫోన్‌ తీగలు 
తెంచారు. 


Era cC NEE 


రాజమ్మ భయకంపీతురాలయ్యింది. ఏవో తెలీని భయాలు అమెని 
చుట్టుముట్టి గుండె గుబ గుబలాడేలా చేశాయి. 

“పరిస్టితి ఇదివరకట్లా లేదురా! మీరిహా బయటి కెళ్ళొద్దు" అంది 
పిల్లల్లో, 
నేను మొదట్నుంచీ మొత్తుకుంటూనే వున్నాను. ఉకు ఫ్యాక్టరీ 
గొడవలు నాయకులు చూసుకుంటారు, విద్యనభ్యసించడ ప్రధాన 
ధ్యేయమైన విద్యార్దులు ఆ ఉద్యమంకోసం చదువులు పాడుజేసుకోవడం 
అనవసరం? అన్నాడు శ్రీకాంత్‌ ) 

“విద్యార్థులే రేపటి నిరుద్యోగులు" కదా అన్నయ్యా? విశాఖలో 
ఉక్కుఫ్యాక్షరీ వస్తే ఆ ప్రాంతం ఎంతగా అభివృద్ది చెందుతుందో, ఎన్ని 
నేల మందికి ఉద్యోగాలూ ఉపాధీ లభిస్తాయో ఆలోచించు” అన్నాడు 
గాందీ. 

“అది ఆలోచించాల్సింది మనం కాదు, మన నాయకులు.” 

“వాళ్ళకి వాళ్ళ స్వార్థం ఎత్తులూ కుయుక్తులూ తప్ప ఇంకేం పట్టవు.” 

“కావొచ్చురా! అయినా వాళ్ళు మన నాయకులు. ప్రజలు ఓస్తేసి 
గెలిపించిన నాయకులు. ప్రభుత్వం మనది. అంతేగాని విదేశీయులెవరో 
పాలిస్తున్నట్టు మరీ దారుణంగా మాట్లాడొద్దు.” 

తల్లి మాటలకి గట్టిగా నవ్వేశాడు గాందీ. 

“ఉద్యమాలకి బ్రిటీషు వాళ్ళెలా స ందించేవారో తెలీదు గాని మన 
వాళ్ళు మాత్రం వులకరు పలకరు. ళ్ళ చర్మం చాౌలొౌ మందం, 
సమ్మెలకీ సత్యాగ్రహాలకీ కదలరు. పొట్టి (శ్రీరాములు ఆత్మ బలిదానం 
చేస్తేగాని ఆంధ్రరాష్ట్రం ఏర్పాటు కంగీకరించలేదు. ప్రతీ దానికీ రోడ్డు 
మీద పడాలి. హర్తాళ్ళూ అలజళ్ళూ చెయ్యాలి. అప్పుడే ఈ చెవిటి 
ప్రభుత్వానికి వినిపిస్తుంది.” 

“పోనీ అలాగే అనుకోగాని చూస్తోంటే పరిస్టితి ఆందోళనకరంగా 
పరిణమిస్తోందిరా! మీ రిహ బయటి కెళ్ళొద్దు. మీకేమైనా అయితే భరించ 
లేనురా! జీవితంలో ఎన్నో ఎందర్నో పొగుట్టుకుని ఆశలన్నీ మీ మీద 
పెట్టుకుని బతుకుతున్నదాన్ని. నా వేదన అర్ధం చేసుకోండ్రా!” అన్నది 
రాజమ్మ. 

“నీ పాటల్లో మాటల్లో నువ్వు ఉద్భోధిస్తున్నదేమిటీ, ఇప్పుడు చెబు 
తున్న దేమిటమ్మా కొన్ని కొన్ని సాధించాలంటే ఎదుర్కోవాలి పోరాడాలి 

చేజిక్కుంచుకోవాలంటావుగా. మరేవిటిలా పిరికిపాలు పోస్తున్నా విప్పుడు?” 

గాంధీ ప్రశ్నకి రాజమ్మ తల తిరిగిపోయింది. కన్నీళ్ళు పొంగి 
వచ్చేయి. బాధ గొంతులో సుళ్ళు తిరుగుతోంటే “కడువు తీపి అంటే 
ఇదేనేమోరా!” అంది. 


“కడుపు తీపి కాదమ్మా! బలహీనత, స్వార్ధం దానికి వేసిన అందమైన 
ముసుగు పేరు కడుపు తీపి!” 

గాంధీ మాటలకి అవాక్కె పిచ్చిగా చూస్తూండిపోయింది రాజమ్మ. 

గ షి ష్‌ 
సుబ్బలక్ష్మి పుష్పవతి అయ్యింది. 
తను పెద్దమనిష్టైనప్పడు తండ్రి ఎంత వేడుకగా చేశాడో రాజమ్మ 
రా 

మర్చిపోలేదు. 

ఆడవారికైనా మగవారికైనా వయస్సు రావడం అనేది శారీరకధర్మమనీ 
దానికి స్త్రీల విషయంలో ప్రత్యేకత నాపాదించడం అనవసరమనీ 
ఆమె అభిప్రాయం. పూర్వం రజస్వల కాకుండానే వివాహమూ రజస్వ 
లయిన వెంటనే వ. సేవారు గనుక ఆ కొలంలో అ దశకి 
ఒక్‌ ప్రత్యేకత నిచ్చారనీ; అది ఇవ ల అమలు చేయడం అన్యాయమనీ 
కవిత రాసింది. ఆ వంకన కొన్నాళ్ళు చాపమీద కూర్చోబెట్టడం, 
అదేదో ఘనకార్య మైనట్టు ఊరూ వాడని పిలిచి బంతు లెయ్యడం 
అనాగరికమని చీల్చి చెండాడీంది. 

కొని తనదాకా వచ్చేసరికి మీమాంసలో పడింది. 


ఎలాంటి కార్యక్రమమూ వ బంధువు లేమనుకుంటారో 
ననుకుంది. రేవు వెళ్లి సంబంధాలు చూసేప్పుడు ఏం లోపాలెన్నుతారో 
నని సంశయించింది ఎలాగూ పైట లెయ్యాలి గనుక మధ్యేమార్గంగా 
సింపుల్‌గా చేసేస్తే మంచిదనుకుంది. 


ఒకరిద్దరు 'స్నేహితురాళ్ళని సంప్రదించగా వాళ్ళూ అదే సలహా ఇచ్చారు. 


మనస్సులో ఏదో అపరాధ భావన తొంగి చూస్తోంటే “పదిమంది 
కోసం కొన్ని కొన్ని చెయ్యక తప్పదు మరి” అనుకుంది. 


ఆ కార్యక్రమం పూర్తయ్యాక “హమ్మయ్య” అని నిట్టూర్చింది, 

(శ్రీకాంత్‌ , గాంధీ ఇద్దరూ కూడా పీయూసీ ప్రధమ (శ్రేణిలో 
ఉత్తీర్ణులయ్యారు. ఇద్దరూ ఇంజినీరింగు సీటుకి అప్లై చేశారు. గాంధీకీ 
ఎక్కువ మార్కులు వచ్చి ఉండటంతో అతడికి విశాఖపట్నం ఇంజనీరింగు 
కాలేజీలో సీటు వచ్చింది. (శ్రీకాంత్‌ కి రాలేదు. 

అతడు బాగా కృంగిపోయాడు. తమ్ముడికన్నా ఎక్కున చదివేను. 
ఎక్కువసేపు చదివాను. ఎక్కువ శ్రద్ధతో చదివాను. అయినా 
అతడి కన్నా తక్కువ మార్కు లొచ్చాయని కుమిలిపోయాడు. అతడికి 
ఇంజినీరింగు సీటు కూడా వచ్చేసరికి నురింతగా బాధ పడిపోయాడు. 
అతడి కోసం ఉజ్వల భవిష్యత్తు ఎదురు చూస్తోందని తన పని ఎటూ 
గాకుండా పోయిందనీ అనేకవిధాల వాపోయాడు. నిస్ఫృహకి లోనయా దు, 

“ఎనరి అదృష్టం వారిది. మరీ అంతగా ఇదవుతానేంరా? వచ్చే 
సంవత్సరం రావొచ్చిమో చూద్దాం.” 

“ఇంకేం వస్తుందీ? బాగా చదివిన నా కన్నా కాలేజికి సరిగ్గా రాని 
తమ్ముడి కెక్కున మార్కులొచ్చాయి చూడు. అంతా కొపీల మహత్యం.” 

“దారుణంగా మాట్టడకురా! గాంధీ ఎలొటివాడో నికు తెలీదూ? 
తప్పుడు పనులు తను చెయ్యడు, "ఇంకొకర్ని చెయ్యనివ్వడు.” 

“నువ్వు నాడ్నే వెనకేసుకొస్తావులే. నీకు వొడంటేనే ఎక్కువ ఇష్టం." 

కొత్త మాట చెవిన బడేసరికి అమితాశ్చర్యంగా చూసింది. పెద్ద 
కొడుకు వంక చిత్రంగా చూసింది. 

“అవే మాటలా? మిమ్మల్నెప్పుడైనా వేరుగా చూశానా?” 

“ఆ సంగతి నీకు తెలుసు, నాకు తెలుసు” అనేసి విసురుగా బయటి 
కెళ్ళిపోయాడు. 

నిలబడే శక్తికూడా లేక నేలమీద చతికిలబడిపోయింది. 

పల్లెలోని తండ్రిఇంటిని అమ్మేసి గాంధీని ఇంజినీరింగ్‌ కాలేజీలో 
చేర్చింది. ఇక పల్లెకీ తనకీ మిగిలిన బంధం చరఖా _ కేంద్రమున్న తోట 
మాత్రమే. 

“అమ్మేసెయ్‌. అంతా కరిగించి వాడి మొహాన కొబ్బయ్‌. వాడే 
నిన్ను ఉద్దరిస్తాడు!” 

శ్రీకాంత్‌ మాటలకి రాజమ్మ మౌట్టాడలేకపోయింది కొని సుబ్బలక్ష్మి 
వూరుకోలేదు. 

“నీక్టు సీటొచ్చి వుంటే నీ నీకోసం అమ్మేవాళ్ళం.” 

“అది నీ భ్రమ. అప్పుడు డబ్బులేదురా, ఎలా చదివించన్రా అనేది.” 

కళ్ళల్లోకి నీళ్ళు చిమ్ముకొస్తోంశే “నా కడుపు చీల్చుకు పుట్టిన 
బిడ్డేనా వీడు?” అని చూస్తూండిపోయింది రాజమ్మ. 

శ్రీకాంత్‌ అయిష్టంగానే బీయస్సీలో చేరాడు. 

ay ఖ్‌ ఛ్‌ 


ఇంజినీరింగులో చేరాక గాంధీలో చాలా మార్పు వచ్చింది. 

ఇది వరక్కన్నా చక్కగా మాట్టాడుతున్నాడు. అన్ని కోణాలనుంచీ 
తర్కిస్తున్నాడు. ఉపన్యాసాలూ ఇస్తున్నాడు. ఎంతో ఆత్మ విశ్వాసంతో 
వ్యవహరిస్తున్నాడు. 

స్టూడెంట్స్‌ యునియన్‌ నాయకుడిగా ఎన్నికయ్యాడని తెలుసుకు నెంతో 
పొంగిపోయింది రాజమ్మ. 

“మీ తాత వియ్యన్నగారిలా మంచి నేతవి కావాలా! నీ పద్దతీ 
పట్టుదలా వదిమందికోసం తపించే నీ మనస్తత్వం చూస్తోంటే నువ్వు 
కూడా ఆయన్నా దేశంకోసం పాటుపడే మహనీయుడి నవుతావన్సిస్తోందిరా!” 
అనాలనుకుంది. 

కొని (శీకొంత్‌ అక్కడే వుండటంతో ఆ మాటల్ని మింగేసింది. 

శ్రీకాంత్‌ గాంధీతో అంటీ ముట్టునట్టుగా వుంటున్నాడు ఎక్కువగా 
ముభావంగా దూరం దూరంగా మసల్తున్నాడు. గాంధీ సుబ్బలక్ష్మి మాత్రం 
చాలా స్నేహంగా వుంటున్నారు. ఎన్నో కబుర్హు చెప కుంటున్నారు. 

రాజమ్మకి మంత్స్యవురి స్కూలుకి (ట్రాన్స్‌ఫర్‌ అయ్యింది. 
శ్రీకాంత్‌ సుబ్బలక్ష్మి చదువుల దృష్ట్యా రోజూ భీమవరం నుంచి 
బస్సులో వెళ్ళివస్తోంది. 

సుబ్బలక్ష్మి పీయూసీ చదువుతోంది. కాలేజీ ఇంటికి చాలా దూరం, 
అందుకని సైకిలు కొనిచ్చింది రాజమ్మ 

సుబ్బలక్ష్మి ఆమె స్నేహితురాళ్ళు గుంపుగా సైకిళ్ళ మీద వెళ్ళేవారు. 
జనం వాళ్ళని వింతగా చూసినా తర్వాత్తర్వాత పట్టించుకోవడం మానేశారు. 

శ్రమేమిటం టే, మగవారికన్న ఆడవారే వాళ్ళగురించెక్కువగా కామెంట్‌ 
నవారు! 
ఒకరోజున రాజమ్మ స్కూలునుంచి వచ్చేసరికి సుబ్బలక్ష్మి ఏడుస్తోంది. 
ఏమయ్యిందో అర్ధంగాక తల్లడిల్లిపోయింది రాజమ్మ. 
“ఏవయ్యిందే?” అదుర్గాగా అడిగింది. 
“నేను కాలేజీ మానేస్తానమ్మా?” 
“ఏం, ఏనయ్యింది తల్జీ” 
“పో క్రిర్రీగాళ్ళ గోల పడలేకపోతున్నాం.........ఇవాళ నా సెకిల్ని డాష్‌ 
కొట్టించారు. పడిపోయాను......" 
“ఆడపిల్లల్లో,.........వాళ్ళకి సిగ్గూ ఎగ్నూ లేదులే? ఎవరు -వాళ్ళు.” 
“రోడ్‌"సెడ్‌ రోమియోలు. మా కాలేజిలోనే చదువుతూంటారు. 
అమ్మాయిల బాడీగార్డుల్లా కూడాకూడా తిరుగుతుంటారు. కామెంట్లు 
చేస్తూ ఏడిపిస్తూంటారు............ 
“నీతోబాటు నునింటిదాకా కూడా ఫాలో అవుతూ వస్తున్నారా?” 


చి 
చే 


“అన్నయ్య నాళ్ళ నేమీ అనటం లేదా?" 

“నన్నే తిడుతున్నాడు. చదువు మానెయ్యనంటున్నాడు.......” 

హతాశురాలయ్యింది. (శ్రీకాంత్‌ అలా మాట్టాడగలడని వూహించను 
కూడా లేదామె. 

“కాలేజీలో చదువుతున్న పిల్లలు? ఇంత అధైర్యపడితే ఎలా చెప్ప. 
రేవు నే నొచ్చి ప్రిన్సిపాల్‌ కి రిపోర్టు చేస్తానే.” 

“వాళ్ళు రెచ్చిపోతారేమో?!” 

“వాళ్ళ మొహం! ప్రిన్స్‌పాల్‌ అంపే భయపడని వాళ్ళెవరూ?” 

“వాళ్ళంతా రౌడీ మూక. వాళ్ళలో మున్సివల్‌ ఛైర్మెన్‌ గారబ్బాయి 
కూడా వున్నాడు. ఇవాళ నా సైకిల్‌ కి డాష్‌ ఇచ్చిందతడే.” 

నిటారుగా అయ్యిందా మె, " 

బుద్దిగా చదువుకోవాల్సిన యువకులు, రాబోవు తరపు దూతలు 
ఇలా దారి తప్పటమా? 

నన మాట్లాడతానుగా.........” 

“దేని గురించమ్మా?” లోపలికొస్తూ అన్నాడు శ్రీకాంత్‌. 


సీంవావసాద్‌ (140 స్వేచ్చా ప్రస్థానం 


“చదువుకోవాలి బాగుపడాలి అన్న యానంవుంటే బాగుచెయ్యగలం 
గాని వూరికే పోజులు కొడుతూ తిరగాలి, లీడర్లం అవ్వాలి, కౌపీలు 
కొట్టాలి - ఇంటే ఏం చెయ్యగలం చెప ఎ కొంతమందైనా బుద్ది 
మంతులున్నార్తే అని తృప్తిపడి పోతూంటాం.” 

“గొపుగా శలవిచ్చారు సార్‌! అయితే ఈ విషయంలో మీరేం చర్య 
తీసుకోలేనంటారు?” 

“రూల్‌ ప్రకారం మాట్లాడాలంటే కాలేజీ బయట జరిగే గొడవలకి 
నా బాధ్యత లేదు. ఐ కాంట్‌ హెల్ప్‌. అది పోలీసు పరిధిలో కొస్తుంది. 
కొరివితో తలగోక్కోవాలనుకుంటే వాళ్ళ దగ్గరి కెళ్ళండి” 

నిరాశగా వెనుదిరిగారు. 

బిల్లింగ్‌ బయట మెట్ల దగ్గర నిలబడి వున్న కుర్రాళ్ళలో ఒకడు 
“ఏయ్‌ సు నా మెసూర్‌ శాండల్‌ సబ్యూ - /పినిపాల్‌కి రిసోర్లు 
చేశానా? మరీ శడేమసాడునో అన్నాడు. నై 

నురో ముగ్గురు కిచకిచలాడారు. 

వాళ్ళ దగ్గరి కెళ్ళి “మీకు అక్కా చెల్లెళ్ళు లేరూ?” అని కోపంగా 
అడిగింది రాజమ్మ. 

“వున్నారు మేడం, (ప్రేయసుల్లేరు." 

మళ్ళీ వెకిలిగా నవ్వేరంతా. 

“సంస్కారం లేని చదువు చదవటం ఎందుకు?” 

“కట్నం బొగా వస్తుందని.” 

4“మ్ఫ్రీ కెలా బుద్ధి చెప్పాలో నాకు తెలుసు.” 

విసవిసా ముందుకి నడిచింది. “పిల్లే కాదు, తల్లికూడా పిట 
పిటలాడుతూ బాగానే వుందిరా అని ఒకరంటే పాపం! “పోలీస్‌ స్టేష 
దారెటో చెప్పం డ్రా!” అన్నాడింకొకడు, 

తిన్నగా వెళ్ళి సుందరంగార్ని కఠిశారు. 

జరిగిందంతా చెప్పి, “కుర్రకారు ఎంతగా పతనమవుతోందో చూడండి” 
అని ఆవేదన పడింది రాజమ్మ. 

“విష సంస్కృతి పూచిన కుక్క మూతి పిందెలు వీళ్ళు. సినిమాలూ 
డిటెక్టివ్‌ నవలూ విదేశీ సంస్కృతి మీది వ్యామోహం వీళ్ళ నిలొ 
దిగజారుస్తున్నాయి. అన్నట్టు నీ పేరేమిటమ్మా?” 

“సుబ్బ లక్ష్మండీ mee i 

“ఇదేమంత పెద్ద సమస్యనీ వెళ్ళి మీ అమ్మకి ఫిర్యాదు చేశావు?” 


a= ఆయనవంక చూశారిద్దరూ. 
బది విద్యార్థినుల సమస్య. మీరే పరిష్కరించు కోవాల్సిన 
వివుయర 

“వాళ్ళాట్టి రౌడీలు... 


రాజమ్మ ఏదో చెప్పబోతోంపే అపేరాయన. 


“స్టూడెంట్స్‌ ఫెడరేషన్‌ వుంది కదా! మీరంతా అందులో చేరండి. 
మీ ఆలోచనాపరిధిని విస్తృతపరుచుకోండి. చైతన్యవంతులుకండి. మీరంతా 
సంఘటిత శక్తిగా రూపొందినప్పుడు మీ జోలి కెవ్వరు రాలేరు. పైగా మీరు 
దారితప్పిన వాళ్ళని చక్కదిద్దొచ్చు. కాలేజీ పాలననికూడా సరిదిద్దొచ్చు. 
విద్యార్థులంతా కలిసి పిడికిళ్ళు బిగిస్తే ప్రభుత్వమే గడ గడలాడ్డుంది. 
ఈహ ఈ బురద పాములో లెక్కా?" 

“నిజమేసుమా! నేను సంఘాలంటూ తిరుగుతున్నానుగాని మీరు 
కూడా విద్యార్థి సంఘాల్లో చేరమనీ చురుకైన పాత్ర ధరించమనీ చెప్పనే 
లేదు. రేవు అన్నయ్యా నువ్వూ చేరండి" అంది రాజమ్మ. 

(శ్రీకాంత్‌ చేరనన్నాడు. తనకి రాజకీయాలంటే అసహ్యం అన్నాడు. 

సుబ్బలక్ష్మీ ఆమె స్నేహితురాళ్ళూ చేరారు. మొదటి సమావేశంలోనే 
తమ ఇబ్బందుల్ని వివదించారు. 

ఆ మర్నాడే రోడ్‌ రోమియోలకి అల్టిమేటం ఇచ్చేశారు దాన్ని 
లెక్కచెయ్యని ఒకరిద్దరికి దేహశుద్ది చేసారుకూడా. 


నుంత్రించినట్టుగా ఈవ్‌ టీజింగ్‌ అదృశ్యమైంది! 


మహిళా సంఘం వారు రాజమ్మ రాసిన -పాటల్ని స్వేచ్చ” పేరిట 
పుస్తకంగా ప్రచురించారు. 

స్టానిక (గ్రంథాలయంలో చిన్న సమావేశం ఏర్పాటు చేసి, (ప్రముఖ 
అభ్యుదయ కవి చేత అవిష్కరింవచేశారు. సభకి. కవులూ సాహితీ 
వేత్త! గాక అనేక సంఘాలకి చెందిన ప్రగతివాదులూ విచ్చేశారు. వైజాగ్‌ 


ఆటో 


నుంచి గాంధీకూడా వచ్చాడు. 
వక్తలంతా రాజమ్మని వేనోళ్ళ పొగిడారు. “పురుష ప్రపంచంలోంచి 


పెట్టిన స్ర్రీపాలికేక” అన్నారొకరు. “స్త్రీ విముక్తికిది నాంది” అన్నారింకొకరు. 

“సాంప్రదాయ సంకెళ్ళని ఛేదించుకుని (స్త్రీ, భావ దాస్యాన్ని 
వదిలించుకుని మధ్య తరగతి, సంఘటిత శక్తిగా రూపొంది అట్టడుగు 
వర్గాలూ స్వేచ్చ కోసం పోరాడాలన్నది ఈ పాటల సొరాంశలో అంటూ 
సమీక్షించారొకరు. 

ఎవరి అర్జాలు వారు, ఎవరి భావాలు వారు చెప్పారు. 

ముఖ్య అతిథి అరసం విరసంల చీరిక గురించీ విభేదాల గురించే 
చెప్పేరు, దిగజారుతోన్న సాహిత్య విలువల గురించీ వ్యాపార సాహిత్యాన్ని 
ప్రోత్సహిస్తోన్న పత్రికల గురించీ ఎక్కువసేపు మాట్లాడారు. రాజమ్మ 
పాటల గురించి తక్కువగా మాట్లాడారు, 

ఆయన (శ్రీశ్రీని మించిన మవోకవి అనీ ఆ సంగతి గుర్తించక 
ఫోవడం దురదృ్భష్టకరమనీ బాధవడ్డారింకొకరు. కనీసం ప్రభుత్వమైనా 
గుర్తించి. యమైల్నిని చెయ్యాలని డిమాండ్‌ చేశారు, 

అఖర్న గాంధీ కూడా ప్రసంగిచాడు: 


“దేశం ఇప్పుడు నాలుగు రోడ్డు కూడలిలో వుంది. ఒక పక్క ప్రజా 
స్వామ్యం అంటున్నాం ఇంకో పక్క సోషలిజం అంటున్నాం ఒకసారి 
మిశ్రమ ఆర్టిక విధానం అంటున్నాం. మరోసారి బడా పరిశ్రమలకీ పెద్ద 
పెట్టుబడిదార్లకీ ప్రోత్సాహమిస్తున్నాం. ఒకప్పుడు అహింసే మన ఆయుధం 
అన్నాం. ఇప్పుడు నగ్సల్‌ బరిలో సాయుధ పోరాటమే శరణ్యం అంటున్నారు. 
ఒకప్పుడు విదేశీయుడు మన దేశాన్ని దోచుకుంటున్నాడని ఎదిరించాం, 
ఇప్పుడు మనవాళ్ళే మనని నిలువుగా దోచేస్తోంటే నిస్సహాయంగా 
చూస్తున్నాం. నాయకులకి ఓట్టూ ముఖ్యం. ఉద్యోగులకి సీట్టూ డీఏలూ 
లంచాలూ ముఖ్యం. వ్యాపారులకి లాభాలు ముఖ్యం. వాళ్ళంతా సుఖంగానే 
వున్నారు. కాని సామాన్యజనం పెరిగే ధరలూ తరుగుతోన్న జీవన 
ప్రమాణాల మధ్య దుర్భర జీవితాల్ని గడుపుతున్నారు. వారి గురించి 
పట్టించుకోవాల్సిన మేధావివర్గం అవార్డులకోసం సత్కారాల కోసం మెడ 
చాస్తోంది. ఇక. జనానికి దిక్కెవ్వరు? ఇదే పరిస్తితి కొనసాగితే దేశం 
ఏమవుతుంది? ఏమవుతుంది?” అంటూ ఆవేశంగా మాట్లాడాడు. 

అతడి వంక చౌలొ మంది వింతగా చూశారు. కొందరు భుజాలు 
తడుముకున్నారు. యువకులు మాత్రం చప్పట్లు కొట్టారు, ఇంకొందరు 
“అతడేం చెబుతున్నాడూ?” అని అయోమయంగా చూశారు. 





సీంవావసాద్‌ ౨. .. స్వేచ్చావ్రసానం 





సభానంతరం ఇంటికొచ్చేక “నీలో చాలా మార్పు కన్పిస్తోందిరా 
గాందీ? చాలా అశాంతిగా వున్నా వేమిటి!” అనడిగింది రాజమ్మ. 

“నాకీ పాలనా పరిస్థితులూ పద్దతులూ నచ్చటల్లేదమ్మా! అన్నిటా 
హిపోక్రసీ. చెప్పేదొకటి చేసేదొకటి. క్లాసులో అభ్యుదయం సమానత్వం 
అని లెక్చర్ణిస్తారు. బయట కుల రాజకీయాలు నడువుతారు. సభల్లో జనం 
కోసమే ప్రభుత్వాలంటారు. స్టేజిదిగేక wed కున్ముక్కవుతారు. 
లంచం తీసుకునేవాడ్ని విమర్శిస్తారు. వాళ్ళే అవకాశం వస్తే లంచం 
తీసుకోడానికి ముందుంటారు. అన్ని విధాలా దోచుకు తిందానున్న ధ్యాస 
తప్ప మరేం కన్పించటల్లేదు. వీళ్ళందరి స్వార్దానికీ సామాన్యజనం 
సమిధల్లా మాడిపోతున్నారు. దారిద్ర్యంలో మగ్గిపోతున్నారు. వారి గోడు 
పట్టించుకునే దెవరు?” 

“బ్రస్టు పట్టిన సమాజాన్ని శుద్ది చేయగల శక్తి మీ యువతకే వుందిరా 
మీలోని త్యాగనిరతి నిస్వార్హత కార్యదక్షత మరెవర్గోనూ వుండదురా! 
మీరు తలచుకుంటే దేశాన్ని సస్యశ్యామలంచేయగలరు” 

“కబుర్లతో కార్యాలు నెరవేరవమ్మా! అన్నయ్యా యువకుడే. ఏం 
చేస్తున్నాడు?” 

ఆమె మాట్లాడలేకపోయింది. 

“ఒక్కసారిగా అందర్గోనూ స్వార్ధం పెరిగిపోయింది స్వలాభాపేక్ష 
స్వసుఖం పెరిగిపోయాయి!” 

“అంతేకాదమ్మా! ఒక చెంప మీద కొట్టరని రెండో చెంప చూపిస్తే 
దానిమీద కొట్టి బూటుకాలితో తంతున్నారు!” 

“అయినా కారుచీకట్లో కాంతిరేఖలు లేకపోలేదురా! ఇందిరా గాందీ 
బ్యాంకుల జాతీయకరణ, రాజభరణాలరద్దు చెయ్యలేదా? గరీబీ హరావో 
అంటూ బృహత్కార్యం, చేబట్టడంలేదా?” 

“అదంతా ఎన్నికల స్టంట్‌! నీదాకా వచ్చిందో లేదోకాని అమ్మా - 
శ్రీకాకుళం అడవుల్లో గిరిజనుల్ని గిరిజనేతరులు నిలువునా దోచేస్తున్నారు. 
వారి పంటల్ని అయినకాడికి కొంటూ నారి భూముల్ని ఆక్రమించుకుంటూ 
దొరలై పాలిస్తున్నారు. వడ్డీల పేరిట, శిక్షల పేరిట జులుం చెలాయిస్తూ 
బానిసల్ని చేసుకుంటున్నారు. వెంవటావు సత్యం లాటివారు వారిలో 
చైతన్యం రగులుస్తున్నారు. తుపాకి పట్టడం నేర్పుతున్నారు, పోరాటం 
నేర్పుతున్నారు. హింసతో తమ హక్కుల్ని సాధించుకోమంటున్నారు. 


అ సాయుధ ఉద్యనుం దావానలంతా అడవులన్నిట్నీ చుట్టుము స్టే 
స్తోందమ్మా!.......” 

ఆమె ఒళ్ళు జలదరించింది. భయంగా చూసింది. “గాందీ! నీ పేరు 
గాంధీ. అహింసకి (ప్రతిరూపానివి. ఆ సంగతి మర్చిపోకు.” 

“అందుకే పేరుమార్చుకుంటే బాగుంటుందనుకుంటున్నాను.” 

శ్రీకాంత్‌ బీఎస్సీ. ఫస్ట్‌క్టాసులో పొసవ్వడమే కాదు, కాలేజీ ఫస్ట్‌ 
వచ్చాడు. 

తల్లీ కొడుకుల ఆనందాని కవధుల్లేకపోయాయి. 

తర్వాతేమిటన్న ప్రశ్న ఎదురైంది. 

కొందరు ఎమ్మెస్సీ చదనమన్నారు. మరికొందరు ఉద్యోగ ప్రయత్నాలు 
చెయ్యటం మంచిదన్నారు. కాలేజీ ఫస్ట్‌వచ్చాడు గనుక ఆఫీసర్‌ ర్యాంక్‌ 
ఉద్యోగం రావొచ్చన్నారింకొందరు. 

అటు గాంధీ చదువు ఖర్చు ఇనతల ఇంటి ఖర్చు, పెళ్లి కెదిగి వున్న 
సుబ్బ లక్ష్మి. 

ఇప్పటికే అతికష్టంమీద పిల్లల్ని “శదివిస్తోంది రాజ్యం. (శ్రీకాంత్‌ 
ఎమ్మెస్సీ చదవాలంటే వైజాగ్‌ వెళ్ళాలి. అంత ఖర్చు భరించగల స్తోమతు 
లేదు. 

కానాసంగతి చెబితే (శ్రీకాంత్‌ అపార్థం చేసుకోవచ్చు. తమ్ముడికి 
ఎంతైనా ఖర్చు పెట్టి చదివిస్తావుగాని నన్ను చదివించవని నిష్ణురం వేస్తాడని 
భయపడింది. 

అందుకని తన అభిప్రాయం బయటపెట్టకుండా “నీకెలా బావుం 
టుందంటే అలా చెయ్యరా!" అంది. 

“ఎమ్మెస్సీకీ చొలా ఖర్చవుతుందమ్మా! మెల్లగా డబ్బు కూడబెట్టి 
చెల్లాయి పెళ్ళి చెయ్యాలి కదా! అందుకని ఉద్యోగ ప్రయత్నాలు 
మొదలెడతాను. రేవు ఏలూరు వెళ్ళి ఎంప్లాయ్‌మెంట్‌ ఎక్టేంజీలో పేరు 
నమోదు చేయించి వస్తాను. 

“పెద్దవాడిని. నీకు నేను చెప్పాలేవిట్రా? నీకెలా బావుంటుందన్ని స్తే 
అలా చెయ్యి. పై చదువు చదివితే మంచి ఉద్యోగం వస్తుందేమో 
ఆలోచించు మరి......" 

“పోస్ట్‌ గ్రాడ్యుయేట్లు కూడా డిగ్రీవారి పోస్టులకే పోటీ వడుతున్నారమ్మా! 
వెంటనే ఉద్యోగం వస్తే రెండేళ్ళ సీనియారిటీ వస్తుంది” అన్నాడు. 


[వన్‌ త్రం శాత. 


వెంటనే ఉద్యోగం వేటలో వడ్డాడు. 

రోజూ లైబరీ కెళ్ళడం అన్ని పేపర్లూ తిర గియ్యటం, అన్ని ప్రకటనలకీ 
అసె చెయ్యడం అతడి దినచర్య అయిపోయింది. 

అస్లీ కేషన్లకీ ట్రూకాపీలకీ పోస్టేజీకీ చాలా ఖర్చువుతోంది. ఇది 
చాలదన్నట్టు కొందరు పోస్టల్‌ అర్జర్లని జత చేయమంటున్నారు. 

ప్రభుత్వ సంస్థలు కూడా వందా యాభైచొప్పున నిరుద్యోగుల్నుండి. 
నసూలు చెయ్యడం రాజ్యానికి నచ్చలేదు. 

ఇది దారుణమంటూ దినపత్రికలకి సంపాదక లేఖలు రాసీంది కూడా. 

అయినా ప్రయోజనమేమీ లేకపోయింది. 

కాలేజీ ఫస్ట్‌ వచ్చాడు గనుక ఇంచక్కని ఉద్యోగం వచ్చి ఒళ్ళో 
నాలుతుందనుకున్నాడు శ్రీకాంత్‌ | ఆఫీసరు హోేదాలభించొచ్చని కలలు 
కూడా కన్నాడు. 

ఎన్నా ఇంటర్యూూలకీ పర్షిక్షలకి। వెళ్తున్నాడు, వస్తున్నాడు. 

రిగెట్‌ లెటర్స్‌ మాత్రం క్రమం తప్పకుండా వస్తున్నాయి! 

* శ * 


రామనాథం దంపతు లొచ్చారు. వారితోబాటు వారన్మూయి భారతి 
కూడా వచ్చింది. 

అతడిప్పుడు కొవ్వూరులో వని చేస్తున్నాడు. రాజమ్మనీ పిల్లల్నీ చూసి 
వెళ్ళామనొచ్చాడు. భారతి రాజమ్మని బాగా ఆకర్షించింది. 

చూడముచ్చటగా వుంది. చురుకైైంది. ఏ పని చెప్పినా సరే చక 
చకొ చేస్తోంది. అల్లి కలూ కుట్టూ భాగా వచ్చట. కొన్ని బొమ్మలు 
కుట్టి తెచ్చింది. ఈనుధ్యే కాలేజీలో చేరింది. 

(శ్రీకాంత్‌ కి ఆ అమ్మాయిని చేసుకుంటే బావుంటుందన్పించిది. 

తోడబుట్టుకపోయినా తోడబుట్టినవాడికన్నా ఎక్కువ అభిమానంగా 
వుంటున్నాడు రామనాథం. పైగా తండ్రికి తలకొరివిపెట్టిన వాడు! 

వాళ్ళెళ్ళేక తన మనస్సులోని అభిప్రాయాన్ని కొడుకు దగ్గర బయట 
పెట్టంది రాజమ్మ. 

“వాళ్ళదగ్గరే ముందనీ?” అనేశాడు. 

“ఏముండటం వఏవిట్రా? లక్షణమైన పిల్ల మనమంళకే ప్రాణం 
సెర్టేనాళ్ళు. అంతకంటే ఏం కావాలి చెప్పు?” 


సింవాప్రసాద్‌ . స్తూదసానా 





“లక్షణమైన పిల్లేకాని లక్షలున్నపిల్లకొదు!” నచ్వేడు శ్రీకాంత్‌. 

నిర్దాంతబోయింది. “కట్నం కొవాలనా?” 

“అందులో తప్పేముంది? నల్లర్తోబాటే మనమూనూ. ఊరికే 
లక్రలొచ్చి పడుతోంలే మోకాలొడ్డుతామా?” 

“అంటే ఏవిట్రా నీ ఉద్దేశ్యం కట్నానికి అమ్ముడుపోతావా?” 

“అమ్మడం కొనడం అన్నది వ్యాపారసూత్రం. సరుకునిబట్టి డిమాండ్‌ 
వుంటుంది. డిమాండ్‌నిబట్టి లాభముంటుంది. నునం హాయిగా 
బతకొలంశే, మన స్టేటస్‌ పెరగాలంటే డబ్బు కావాలి, అది ఏ రూపంలో 
నస్తేనేం? వచ్చింది రాబట్టుకోవడమే తెలివైన పని!” 

అయోమయంగా చూసింది. “నీ మాటలు గాంధీ వింటే ఏ 
నుంటాడో తెలుసా?” 

“అరగంట సేపు ఉపన్యాసమిస్తాడు. నేనూ ఇవ్వగలను. కావల్సింది 
ఉపన్యాసాలుకాదు, ఆచరణ. ఆచరణలో చూపినవాడే అసలు 
సిసలు ఆదర్శవాది. అలాటివాళ్ళు కాగడా పెట్టి వెదకినా కన్పించరు. 
అయినాఇప్పడ. గొడనంతా ఎందుకులేమ్మా! ముందు 'ఉద్యోగంరానీ, 
తర్వాత ఆలోచిద్దాం, అన్నట్టింకోసంగతి, నీ కిష్టమున్నా లేకున్నా కట్నం 
ఇన్వకపోతే సుబ్బలక్ష్మి పెళ్లికాదు!” 

'మ్రాన్చడిపోయి పిచ్చిచూపులు చూసింది రాజమ్మ! 


గౌంధీ సరిగా కాలేజీకి రానర్లేదనీ అతడు సన్యంగా క్లాసులు కొచ్చేట్లు 
శ్రద్ధ తీసుకోమని _ ఇంజినీరింగుకాలేజీ |ప్రిన్సిఫాల్‌ ఉత్తరం రాశారు. 

“ఇదేవిట్రా శ్రీకాంత్‌! గాంధీ కాలేజీలోనే వుంటున్నాడు కదా, 
ఇలా రాశారేవిటి?” రాజమ్మ అడిగింది. 

“వాడెప్పుడు తిన్నగా కాలేజీ కెళ్ళేడనీ! లక్కీగా సీటొళ్చేసిందంతే!” 
అన్నాడు | శ్రీకొంత్‌, 

“కాలేజీ కెళ్ళకుండా ఏం జేస్తున్నాడంటాను?" 

“సభలూ సమానేశాలూ రాజకీయాలూ ఎలక్షన్లూ! చూస్తూండు. 
నాకన్నా వాడేకే ముందు ఉద్యోగం వస్తుంది. ప్రతిభకీదేశంలో గుర్తింపు 
వుండదు!” అసహనంగా అన్నాడు. 


EC EE 


“అలా నిరాశ పడతొనేంరా? చూస్తూండు నీకే మంచి- ఉద్యోగం 
నస్తుంది.” 

“నాకు నమ్మకం లేదు.” 

చొక్కా తొడుక్కుని బయటి కెళ్ళిపోయాడు. 

ఈ మధ్య శ్రీకాంత్‌ చాలా చిక్కాడు. ఎప్పుడూ దిగులుగా 
వుంటున్నాడు. మరీ నిరాశకిలోనై ఎప్పుడేం చేస్తాడో, ఏ అఘాయిత్యానికి 
తలపడతాడోనని రాజమ్మ భయం. 

“పెద్దన్నయ్య నూట లెప్పడూ ఇంతేగాని ముందు చిన్నన్నయ్యకి 
ఉత్తరం రాయమ్మా!” అంది సుబ్బలక్ష్మి. 

అతడిమీద తాము పెట్టుకున్న ఆశల్నీ ఇంటి అర్థిక పరిస్టితినీ వివరిస్తూ 
శ్రద్ధగా చదువుకోమని కోరుతూ ఉత్తరం రాసింది. ఈ ఏడాదితో 
చదువు ముగుస్తుంది గనుక ఫస్టుక్సాసులో పాసై చక్కని ఉద్యోగంలో చేరి 
చెల్లెలి పెళ్ళి చేస్తానని ఆశిస్తున్నానని కూడా రాసింది రాజ్యం. 

ఉత్తరం పోస్టు చేసి కించిత్తు నిశ్చింతగా ఫీలైంది. అయినప్పటికీ 
గుండెలోతుల్లో ఏదో తెలీని భయం నీడలు కదుల్లూనే వున్నాయి, భయ 
పెడుతూనే వున్నాయి! 

# శ * 


“అమ్మా, మంత్రి జనార్దనంగారు వాళ్ళూరికి వచ్చారు.” బయట్నుంచి 
ఉత్సాహంగా వచ్చి అన్నాడు. (శ్రీకాంత్‌. 

“వే ఏవిట్రా?” 

“ఆయన మా తాతయ్య శిష్యుడు కదా! వెళ్ళి కలుద్దాం అమ్మా! 
ఆయన తలచుకుంటే ఫస్ట్‌క్లాసైన ఉద్యోగం వేయించగలడు.” 

అతడి కళ్ళల్లో దేదీష్యమానంగా వెలుగుతోన్న ఆశొదీఫొలని చూసి 
చిన్నగా నిట్లూర్చింది రాజమ్మ. 

“అతడు మొ నాన్న శిష్యుడు కాదురా!” 

“కాకపోతే ఎందుకలా చెప కుంటాడు?” 


“తను చరిత్రహీనుడు. అంచేత నాన్న పేరు ఉపయోగించుకుని తనకి 
తాను ఘనచరిత్ర రాసుకుంటున్నాడు. స్వతంత్ర్యపోరాటంలో పాలోలేదు 
కూడా, కొని స్వాతంత్ర సమర సేనానిగా గొప్పలు చెబుతూ రాయితీలూ 
పదవులూ పొందుతున్నాడు.” 


సీంవొప్రసాద్‌ 





“అయితేనేం? అతడిప్పుడు కేంద్ర మంత్రి. మన మెళ్ళి అర్హిస్తే 
తప్పక సాయపడ్డాడు. నాకు ఉద్యోగం వస్తుందమ్మా!” 

“ఒక మోసగాడు నునకి సాయపడతాడంటావా?” 

“ఎన్నో ఫ్యాక్టరీల వాళ్ళకి (ప్రముఖ కొంట్రాక్టర్లకి బిజినెబ ప్రముఖులకి 
ఎన్నో రకాల సహాయాలు చేస్తున్నారు. మన కింత చిన్న సాయం 
చెయ్యలేరా చెప్పు ఈ రోజుల్లో ఉద్యోగాలు ప్రతిభని చూసివ్వడం 
లేదమ్మా! లంచాలైనా ఇవ్వాలి, రికమండేషన్‌ అయినా చెయ్యాలి. ఆ 
రెండూ లేకపోతే ఉద్యోగంరాదు.” నిస్పృహగా అన్నాడు (శ్రీకాంత్‌. 

“పోనీ మా లెనిన్‌ బాబు నడుగుదాం. అతడు ఎమ్మె ల్యేకదా?" 

“పవర్‌లో లేని కమ్యూనిస్టు ఎమ్మెల్యేలకి పనరేం వుంటుంది? 
జనార్హనంగారు కేంద్ర మంత్రివర్గంలో ముఖ్యమైన శాఖ నిర్వహిస్తున్నారమ్మా,. 
ఆయన చేతికింద బోట్ల ఉద్యోగాలుంటాయి. నా కోసం ఒక్కసారి 
వెళదామమ్మా!" 

ఆయన్ని అర్జించడం రాజమ్మ కిష్టం లేదు. ఒకవేళ అర్హించినా 
ఆయన సాయపడ్డాడన్న నమ్మకం ఏ కోశానా లేదు. కానామాట చెబితే 
శ్రీకాంత్‌ మరోలా భావిస్తాడు. మరోరకంగా ప్రతిస్పందిస్తాడు. అతడ్ని 
మరింత ఆందోళన పెట్టడం మంచిది కొదనుకుంది. 

తల్లీ కొడుకు లిద్దరూ జనార్దనం గారింటి కెళ్ళారు. 

ఇంటి నిండా వంది మాగధులూ అధికార్టూ పరిసర (ప్రముఖులూ 
వున్నారు. అంతా బిజీబిజీగా వున్నారు. వారినెవ్వరూ పట్టించుకో లేదు. 

కడకి మంత్రిగారి అనుచరుడ్ని వట్టుకుని విషయం వివరించారు. 

అతడు నవ్వేశాడు “ఇలాటి చిన్న చిన్న విషయాలు పట్టించుకునే 
తీరి కెక్కడిదీ! మంత్రిగారు యనుచిజీ?” 

“మాక్రిదే పెద్దది. ఆయన మా నాన్నగార్కి శిష్యులు. నేను ఫలొనా 
అని చెప్పండి చాలు. మమ్మల్ని కలవడానికిస్టపడకపోతే వెళ్ళిపోతాం!” 
అంది రాజమ్మ. 

“మీరు వియ్యన్నగారమ్మాయా? మరలాచెప్పరేం? మీరు కూడా 
ఇలాంటి చిల్లర పనుల కోసం వస్తే ఎలాగమ్మా? ఏదో పెద్ద పనికి 
"టెండరు పెట్టండి. అయిదారు లక్షలు మిగుల్బుకోండి. పెట్టుబడికి మీరేం 
ఇదవ్వద్దు. మీపేరున పెట్రోలు బంకో గ్యాస్‌ ఏజన్సీయో నురో 
లైసెన్సో ఇప్పించుకుంశే చాలు, మీకు కమీషన్‌ ఇచ్చి ఆయా వ్యాపారాలు 





సింవావ్రసాద్‌ 50. స్పేచ్భావ్రస్థానం_ 





నడిపేవాళ్ళు బోట్ల మందున్నారు. పైసా పెట్టుబడి లేకుండా మీరు లక్షలు 
కళ్ళజూడొచ్చు” 

“అన్యాయవు సొమ్ము మా కొద్దు లెండి. ఈ చిన్నపని నేసిపెడితే 
చాలు.” 

పెదవి విరుస్తూ కళ్ళజోడు పైనుంచి చూశాడు. “అంతా (శ్రీ 
వైష్ణవులే. రొయ్య బుట్ట మాయం...” అని గొణుక్కుంటూ మంత్రిగారి 
గదిలో కెళ్ళాడు. 

చీకటి పడింది. చాలామంది వెళ్ళిపోయారు. 

రాజమ్మా (శ్రీకాంత్‌ అభోజనంగా నిరీక్షిస్తుండిపోయారు. 

ఉనే న్చెప్పలేదూ? ఆయన కళ్ళకి మనం చీమల్లా కన్పిస్తాంరా! వెళ్ళి 
పోదాం వద.” 

“ఇంత దూరం వచ్చి కలుసుకోకుండా ఎలా వెళ్తాం? అవసరం మనది. 


కొడుకునంక చిత్రంగా చూసింది రాజమ్మ. 

మరికా స్సేపటికి మరికొందర్హో గదిలోంచి బయటికొచ్చారు జనార్దనం. 

రాజన్ము గశ్రీకాంత్‌ లేచి నమస్కరించారు. 

ఎవరన్నట్టు చూశారాయన. 

“వియ్యన్నగారమ్మాయి మనవడూనూ.” అయన అనుచరుడు 
చెపే 

pn మరింత సేపూ చెవలేదేం అరెరె, ఎంత పొరబొటయ్యిందీ? 
చెప్పమ్మాయ్‌! శ్రే కేమైనా చేసి పెట్టాల్నా?"” 

“మా అబ్బాయి బీఎస్సీ ఫస్టుకాసులో పాసయ్యాడు. మీరేమైనా 
ఉద్యోగం ఇప్పిస్తారనీ......' 

“క మాత్రానికి నువ్వు రావాలా? కాకితో కబురంపితే చేసి 
పెస్టేవాడ్ని కదా? ఇదిగో అబ్బాయ్‌! ఫలానా చోట ఖాళీ వుందని 
చెప్ప, వెంటనే చేసి పెళ్టేస్తాను” శీకాలత్‌ నుద్దేశించి అన్నారు. 

“వైజాగ్‌ స్ట్‌ ప్లాంట్‌ లో భాటున్నాయండి....” అ 

“అందులో. డైరెక్టుగా వేసుకోడానికి వుండదు. పేపర్లో నోటిఫికేషన్‌ 
వస్తుంది. అప్పుడు చెప J చూద్దాం........ 4 

ముందు కడుగెయ తోంలే అన్నాడు (శ్రీకాంత్‌: “కలెక్రరాఫీ సులో 
చాలా వేకెన్సీ లున్నాయండి.” 


ట్ర్‌ ధ్ర సంతు 


“అవి స్టేట్‌ గవర్నమెంటు పరిధిలో కొస్తాయి. నేను చెబితే 
బావుండదు........” 


సేకరించేక చెప్ప. లేదూ ఫలానా ఇంటర్వ్యూకి అటెండయ్యానని 
చెప్పు, చేసేస్తాను. మా వియ్యన్నగారి మనవడిని నీకు గాకపోతే ఎవరికి 
చేస్తాను చెప్పు వుంటాను... అంటూ ముందుకి నడుస్తూ 
“వియ్యన్నగారు చాలా గొప్ప మనిషి. అలొటి వౌళ్ళిప్పుడు  కలికాని 
క్కూడా కన్చించరనుకోండి వారి శుశ్రూష భాగ్యం నౌ కలగటం నా 
అదృష్టం. వారి ప్రాణాలు పోయేముందు వారి నోట్లో తులసి తీరం 


పోసింది చేనే.........” అంటూ ప్రక్కనున్న గణానికి _చెప్పాసాగారాయన! 
రాజన్ముకి నవ్వొచ్చింది. 
“నువ్వు గట్టుగా బతిమాలుండాల్సింది...... ” నిష్టురంగా అన్నాడు 
(శ్రీకాంత్‌ 


కొడుకువంక జాలిగా చూసింది. 


చక్రపాణి పెద్దన్నగారు చనిపోయినట్టు కార్డు వచ్చింది. 

ఆయన తన మీద చూపిన అభిమానం, సావిత్రి కురిపించిన 
ఆప్యోయతా గుర్తొచ్చాయి. కన్నీళ్ళు పొంగివచ్చాయి. 

చాలాసేపు గడపకి చేరబడి కూర్చుండిపోయింది రాజమ్మ. అత్త 
వారింట్లో గడిపిన రోజుల్ని స్మరించుకుంటూండిపోయింది. 

పిల్లల్ని ఇంట్లో పెట్టి తనొక్కతీ పెద్దకర్మ కెళ్ళింది. 

ఆమెని కానలించుకుని బావురుమంది సావిత్రి. ఆమెని ఓదార్చడం 
రాజన్ముకి సాధ్యం కాలేదు. 

పాణి అన్నల పరిస్థితేమీ బావుండలేదు. అంతా వ్యవసాయాన్ని 
నమ్ముకుని పల్లెలో వుండిపోయారు. వారి పిల్లలు కొందరు నర్చావురం 
పాలకొల్లు వెళ్ళి వీవో వ్యాపారాలు చేపట్టారు. వొరి పరిస్థతి కొంతలో 
కొంత మెరుగ్గా వుంది. 

పాణి తమ్ముడు డిప్యూటీ కలెక్టరు. కాని శుభాశుభకార్యాలు దేనికీ 
రావస్లేదు. ఒకరకంగా ర్రక్తసంబంధాన్ని తెంచేసుకున్నాడని చెప్పాలి. 

ఆడబడుచు సుధారాణి పరిస్టితి కూడా బావుంది. కాంట్రాక్టుల 


Ea 


మీద బాగా సంపాదించారు. అమె భర్త మరొకామెని వుంచుకున్నాడని 
అంతా చెవులు కొరుక్కున్నారు. 

పెద్దన్నగారి కర్మకి రాని పాణితమ్ముడ్ని ఎవరూ తప్పుబట్టలేదు. 

ea. 

“పెద్ద ఉద్యోగమాయె. చీటికీ మాటికీ రావటం కుదుర్తుందేవిటి?” అని 
సమర్థించుకున్నారు. 

పుట్టింటివారికి కాస్తంతకూడా విదపని సుధారాణినీ పల్లెత్తు మాటన్లేదు. 
“తరగని ఆస్తి సంపాదించినా పుట్టిల్లన్న మమకారంతో రావడమే ఓ 
గొప్ప” అన్నారు. 

కొని రాజమ్మ అత్తారింట్లోని అన్ని కథా కార్యాలకీ రానట్టదని దెప్పి 
పొడిచారు. మొగుడు పోయేసరికి అత్తింటితో సంబంధం తెంచేసుకుందని 
నిందించారు. ఉద్యోగం చేస్తున్నందుకు కళ్ళు నెత్తిమీద కొచ్చాయన్నారు. 

“ప్రతి ముఖ్యకార్యానికీ వస్తూనే వున్నాగా” అందామె. కానెనరూ 
విన్సించుకోలేదు. “నీ పిల్లల్న్షికాడా మాకు చూపించలేదు. అత్తింటి వారు 
విషమయ్యారు నీకు” అని చెప్పేసరికి ఆమె కళ్ళల్లో నీళ్ళు తిరిగాయి. 

తనూ భర్తా భీనువరంలో కాపురం పెట్టిన కొత్తల్లో ఎన్ని కష్టాలు 
పడ్డారు! ఎన్ని కన్నీళ్ళు తాగారు! తనకి ఉద్యోగం వచ్చేవరకూ వచ్చడి 
మెతుకులే పరమాన్నంగా తిన్నారు! 

అప్పుడు తనెవరికీ గుర్తు రాలేదు. 

ఎవరూ తమింట్లోకి తొంగిచూళ్ళేదు. 


తమ పరిస్థితి మెరుగుపడ్డాక రాకపోకలు మొదలయ్యాయి. అదైనా 
తమనుంచి ఏదో ఆశించి దగ్గరయ్యారు. కాని తన పిల్లల చేతిలో ఎవ డూ 
ఎవ్వరూ పావలా పెట్టి ఎరుగరు! 

అయినా సరే అదేమీ మనస్సులో పెట్టకోకుండా వున్నంతలో 
పెడుతూనే వస్తోంది. అయినా తృప్తి లేదెనరికీ! 

“సుధ కొడుక్కి నీ కూతుర్ని చేస్తే బావుంటుంది.” తోడికోడలు 
దమయంతి అంది. 

“వాళ్ళకి మేం కన్నిస్తా మేమిటి?” 

“కావాల్సిన సంబంధం కాదంటారనుకోను. సుధకి మిడిసిపా 


బక్కువగాని వాళ్ళాయన బోళాబోళీ మనిషే. వీలు చూసుకుని మీ 
బావగార్ని సంబంధం కదవమంటొను.” 


బూత ఆం కాత 


*న్సగపీల్లలో దారిలో పడలేదు. ఇప్పుడు పిల్ల పెళ్లెలా చెయ్యగలను 
% 

అక్కా?” 

రాజమ్మ మాటలు సుధారాణి విని రయ్‌మని లేచింది. “అక్కడికి 
మేమేదో దేబిరించినట్టు మాట్టాడతా వేంటీ? మీ ముష్టి సంబంధం 
మాకేం అక్కర్లేదు, మా వాడికి పిల్లనిస్తానుని గొప్ప గొప్పవాళ్ళు 
వస్తున్నారు, తెలుసా?” 

“మాకు తగ్గ సంభంధం మాకూ వస్తుంది” అని చక్కా నచ్చేసింది 


రాజమ్మ. 


శ్రీకాంత్‌ కి ఎంప్లాయ్‌ మెంట్‌ ఎశ్చేంజినుంచి కాల్‌ లెటర్‌ వచ్చింది. 

సబ్‌రిజిస్ట్రార్‌ ఆఫీసులోని ఎల్లీసీ పోస్టుకోసం ఇంటర్వ్యూకి రమ్మన్నారు. 

పెన్నిధి లభించినట్టు ఎగిరి గంతేశాడు (శ్రీకాంత్‌. ఆ ఉద్యోగం 
తనకొస్తే తిరుపతి వచ్చి జుట్టు ఇస్తానని మొక్కసుకున్నాడు కూడా, 
తన 'స్నేహితుల్నీ పరిచయస్తుల్నీ అందర్నీ వాకబు చేశాడు. 

“జాక్‌ పాట్‌ తగిరిన ట్లో అన్నారంతా. 

పోటీ ఎక్కువగా వుంటుందనీ, “హైలెవెల్‌ రికమండేషన్‌ లేదంటే 
పెద్ద మొత్తం లంచం ఇవ్వాలనీ చెప్పేరు. 

తల్లితో అదేమాట చెప్పేడు. తల తాకట్టుపెట్టి డబ్బు సర్దితే జీతం 
మీద తీర్చుకుంటానని కూడా అన్నాడు, 

“నీలాంటి తెలివైనవాద్నిగాక ఇంకెనర్ని 'సెలక్టు చేస్తారా? నీకా 
ఉద్యోగం వచ్చి తీర్తుంది, ధైర్యంగా వుండు.” 

“ఆకొలం ఎవ డో వెళ్ళిపోయింది.” 

“ప్రతిభ నెవరూ తోసివుచ్చలేర్రా!” 

“నీ వన్నీ సత్యమేవ జయతే. కాలం నూటలన్మూ ఆ కాలం 
ఎప్పుడో మారిపోయింది. ఇది కలికాలనున్మూ డబ్బు కే విలువిచ్చే కొలం, 
డబ్బున్నవారినే గౌరవించే కాలం, డబ్బుకే పట్టుంక ళ్ళ కాలం!” 

i శీ కాంత్‌ !” 

“అవునమ్మా! డబ్బు కోసం ఎన్ని అడ్డదార్డు తొక్కడానికైనా అంతా 
సిద్దమే, (క్రిందినుంచి “పైవరకూ అడుగడుగునా వరచుకునుంది అవినీతీ 


అత్ర హాహా 


ఆశ్రిత పక్షప్రాతమూనూ. దీన్నుండి నాలాటివారిని రక్షించేందు కెనరూ 
లేరు, ఎవరూ రారు!” 

“అలా నిరాశ పడతావేంరా? గీతలో కృష్ణుడన్నట్టు నీ వని నువ్వు 
చెయ్యి. ఓటమి భయంతో అస్త్రసన్యాసం  చేస్తావెందుకు?"” 

“లంచమూ సిఫారసూ - ఇవే ఈ నాటి అస్త్రాలు. లంచమివ్వడాని 

డొ సరైనా సిఫారసు వుండాలి. ఏం చేసైనాసరే ఈ అవకాశాన్ని 
సద్వినియోగం చేసుకోవాలమ్మా ఇది చేజారితే నాకీ జన్మలో ఉద్యోగం 
రాదు!” 

అతడి కళ్ళల్లో నీళ్ళు చిప్పిల్లాయి. 

“నన్నేం చెయ్యనుంటావో చెప్పు, చేస్తాను.” 


“నున కెవరున్నారు మరి?” 

“లెనిన్‌ బాబాయి లేడూ! ఆయనివ్వడు యమ్మె ల్యేకదా!” 

“ఆయన కమ్యూనిష్టుకదా. ఇలాటివి చేస్తాడా?” 

“ఎందుకు చేయడు? అధికారం వున్న ప్రతివాడూ దాన్ని వినియో 
గించుకుని తీరతాడు.” 

“ఇదివరకు రికమండేషన్‌ నాళ్ళు ఉద్యోగాన్ని తన్ను కుపోతున్నా 
రన్నావు. మరి నువ్వు చేస్తున్న దేమిట్రా?" అని అడగొలన్పించింది. కాని 
అడగలేదు. 

“మాట్లాడవేం అమ్మా? నీ కిష్టం లేదుకదూ? అవున్లే. ఇదే 
గాంధీఐతే పరుగునెళ్ళి అర్హించేదానివి. నాకెందుకు చేస్తానులే నేనంటే నీ 
కెప్కుడూ చిన్నచూపే. నేను బాగువట్టం నీ కిష్టం లేదు.” నిష్ణురంగా 
అన్నాడు. 

“ఛా ఛా. అవేం మాటల్రా? వక్రమార్గం తొక్కాలంటే సంకోచంగా 
వుంది. బాధగాను వుంది గాంధీ వుంటే ఒప్పుకోనిచ్చేవాడే కాదు.” 

“అయితే ఒప్పుకోనంటావు. నా దారి నన్ను చూసుకోనుంటావు.” 

“అలాగని నేనెక్కడన్రా. మనిద్దరం వెళ్ళి అడుగుదాంలేం? జనా 
ర్రనంగార్ని అడిగి లేదన్సించుకున్నాం. ఇతడే చెయ్యి చూపిస్తాడో 
చూద్దాంలే.” 

“నువ్వు మనస్ఫూర్తిగా అడిగితే తప్పకుండా చేస్తాడు.” 

“చేస్తే మంచిదే. నువ్యోదారిన పడితే నా కంతేచాలు!” 

ఇద్దరూ లెనిన్‌ బాబు ఇంటికెళ్ళారు. 


బూట్‌ ఆ ళ్యాత్తా. 


అతడికి (ప్రజల్లోనూ పార్టీలోనూ పట్టూ. పలుకుబడీ పెరిగాయి, 
ప్రభుత్వంతో అధికారుల్లో పోట్టాడినురీ తన నియోజకవర్గంలో చాలా మంచి 
పనులు చేయించాడు. అదే సమయంలో కాంట్రాక్టర్లతో వ్యాపారస్తులతో 
సంబంధాలు పెరిగాయి. ఇటు వీరితోనూ అటు ప్రజల్లోనూ సమాన 
సంబంధాలు కొనసాగిస్తూనే - తనూ - పార్టీకి తెలీకుండా బాగా 
ఆర్జించసొగాడు! 

“సబ్‌ రిజిస్ట్రార్‌ అఫీసులో ఉద్యోగమంశే చాలా కాంపిటీషన్‌ 
వుంటుంది. చాలా కష్టం” అన్నాడతను. 

“ఎంప్టాయ్‌మెంట్‌ ఎక్సేంజిద్వారా కదా! పోటీ తక్కున వుంటుంది, 
మీరు తలచుకుంటే ఇదేనుంత కష్టం కాదు బాబాయ్‌!” అన్నాడు 
శ్రీకాంత్‌ | 

“పాయింశే. నేను చెప్పేననుకో, కటించొచ్చు. అంచేత ఒక 
మం తితోనైనా చెప్పించాలి. మంత్రులదేం పోతుంది? వచ్చిన వాళ్ళందరికీ 
లెటక్స్‌ రాసిచ్చేస్తూంటారు. అందుకని అధికారుల్ని కూడా మేనేజ్‌ 
చెయ్యాలి. డబ్బు చాలా ఖర్చు అవుతుంది. నువ్వు పెట్టుకోగలవా?" 

రాజమ్మ వంక చూశాడు. 

“నా సంగతి నీకు తెలీదు. పిల్లల్ని చదివించడానికే తలప్రాణం తోక 
కొస్తోంది!” 

“మరెలొ చెవ y?” 


“మా అన్నయ్య గారమ్మాయిని చేసుకుంటారేమో?.......” మెల్లగా 
అంది లెనిన్‌ బాబు భార్య. 

“ఓ పని చేద్దాం అయితే. నేనేనో తిప్పలుపడి ఈ ఉద్యోగం వీడికి 
వేయిస్తాను. మూ బామ్మర్షి కూతుర్నిచ్చి పెళ్లిచేద్దాం.” 

“దానికీ దీనికీ ముడేవిటి?” 

“వాళ్ళు పెద్దగా కట్నం ఇచ్చుకో లేరు. అందుకని వాళ్ళకీ సాయ 
పడినట్లుంటుందికదా! ఇద్దరూ _కావాల్సినవా ళేనాయె!” 

ఆమె కర్ణమైంది. ఉదో(గం వేయించడానికది “లంచంగా అడుగు 
తున్నాడు. ఆమె మనస్సు దుగా అయ్యింది. 

ఒకప్పుడు త్యాగధనుల దేశభక్తుల పార్టీగా వున్న కాంగ్రెస్‌పార్టీ. స్వార్థ 
పరులకీ అవినీతిపరులకీ అవకోశవాదులకీ స్థానరమయ్యింది! 


హా 





పేదజనోద్దరణే లక్ష్యంగా రక్తాన్ని సైతం చిందిస్తూ శ్రామికుల జెండాని 

మోస్తోన్న తులసి వనం లాంటి కమ్యూనిస్టు పార్టీలో కూడా గంజాయి 

మొక్క! పార్టీ ఆదేశానుసారం తెలంగాణా గడ్డమీద పోరాడి రజాకార్ల 

% 

చేతిలో అమరుడైన శివయ్యకీ మహిళా జన చైతన్యసూూర్తియె నిలిచి పోలీసు 

ర ర ఇపాతి గు 

లాఠీ దెబ్బలకి మంచం వట్టి మరణించిన అన్నపూర్షకీ జన్మించిన 

లెనిన్‌ బాబు పోరుబాట విడిచి స్వార్థపు పడగనీడ చేరడం ఆశ్చర్యమూ 
ఆవేదనా కల్షించాయి. 


బాధగా చూసింది. సానుభూతిగా చూసింది. రామనాథం అన్నయ్య 
కూతుర్ని చేసుకోవాలనుందని చెప్పబోయింది. 
కొని ఆమె నోరుతెరచేలోవు “మీరెలా చెదితే అలా వింటాం. ఈ 
ఉద్యోగం వచ్చేట్లు చూడండి, చాలు” అన్నాడు శ్రీకాంత్‌, 
“గుడ్‌! బాగువడే లక్షణం అంటే అదీ. సబ్‌ రిజిస్తాంర్‌ ఆఫీసు 
పాడికుండలాంటిదిరా!” నవ్వేడతడు. సిగ్గుపడ్డాడు శ్రీకొం | 
అయోమయంగా చూసింది రాజమ్మ. 
మరికొద్దిరోజులకే (శ్రీకాంత్‌ కి ఉద్యోగం వచ్చింది. ఏలూర్జోని సబ్‌ 
రిజిస్ట్రార్‌ అఫీసులో వేశారు. 
నెల తిరక్కుండానే లెనిన్‌ బావమరిది కూతురో పెళ్ళయ్యింది. 
'పెలికి తప్పకుండా రమ్మని రాజమ్మ* ఉత్తరం రాసింది. కొని గాంధీ 
వ్య అటి 
రాలేదు. కనీసం గ్రీటింగ్‌, స కూడా పంపలేదు. 
ఏలూర్లో కాపురం పెట్టి వెళ్ళిపోయాడు శ్రీకాంత్‌. 
షీ * షీ 


అనుకోకుండా మ్యూచ్యువల్‌ దొరకడంతో మళ్ళీ భీమవరం స్కూలుకి 
నచ్చేసింది రాజమ్మ. 

స్కూలు స్టాఫ్‌ అంతా మారారు సైన్స్‌ టీచరు అనంద మోహన్‌ 
అభ్యుదయవాది. (స్త్రీ పక్షపాతిగా పేరు తెచ్చుకోవాలన్న తహ తహ 
ఎక్కునగా వుంది. దొరికిన ప్రతి సందర్భాన్నీ ఉపయోగించుకుని 
ఉపన్యాసాలిచ్చి చప్పట్లు కైవసం చేసుకోవడం అతడి హాబీ అయిపోయింది. 

“పతార్షతి కౌమారే భర్తార్శక్షతి యవ్వునే ర్మక్షంతి స్థవిరే వుత్రాః 
నృస్త్రీస్వాతంత్య మర్హతి - అన్నారు. అంటే అడది ఎప్పుడూ ఎవరో 
ఒకరి రక్షణలో వుండాలి. ఎవరోఒకరి మీద అధారపడి వుండాలి. తను 


సీంవావసాబ్‌ 15 (| | స్వేచ్చా ప్రస్థానం 





స్వేచ్చగా వుండటానికి వీల్లేదు. అసలామెకి స్వతంత్రం వుండకూడదుట. 
ఎంత దారుణమో చూడండి........” పేపర్ణో వచ్చిన ఒక వార్తకి స్పందిస్తూ 
అన్నాడు ఆనందమోహాన్‌. 

“చాలా బాగా చెప్పేరు చట్టం సంప్రదాయం సంస్కృతీ (స్త్రీకి 
సంకెళ్ళు వేస్తున్నాయి. శరీరాన్నీ మనస్సునీ కూడా బంధించాలని 
చూస్తున్నాయి. వాటిని ఫట్‌ ఫట్‌ మని తెంచుకుంటే తప్ప స్త్రీకి 
విముక్తి వుండదు" అంది రాజమ్మ. 

“వా నవ్‌! ఎంత గొప్పగా చెప్పేరు ఎంతైనా కవయిత్రి అన్సించుకున్నారు.” 
మెచ్చుకున్నాడతడు. 

“స్త్రీ జన్మించడంకాదు స్త్రీగా తయారు చేయబడుతుంది అన్నారు 
(ఫెంచి మహిళా వాద ఉద్యమ సారథి సిమోన్‌ ది బోవా (స్త్రీలు 
తమకొళ్ళకీ చేతులకీ నోటికీ మనస్సుకీ వేయబడ్డ సంకెళ్ళు తెంపుకుని 
సామాజిక రాజకీయ ఆర్థిక రంగాలలో సమాన స్టాయికోసం ఉద్యమించాలి. 
అందుకోసం నాకు చేతనైనది నేను చేస్తున్నాను. (స్త్రీలు స్వేఛ్చ నా 
సప 6.” 

“వెల్‌ సెడ్‌!” చప్పట్లు కొట్టాడు ఆనందమోహన్‌. మిగతావాళ్ళు 
కూడా ఆమెనంక ప్రశంసాపూర్వకంగా చూశారు. 

“చలం ఏమన్నారంటే, స్త్ర స్వాతంత్ర్యం అంటే అందరికీ ఇష్టమేనట. 
కొని ఆ (స్త్రీ పరాయిదై వుండాలిట” అని నవ్వి, “మగాళ్ళలో హిపోక్రసీ 
పోనంతవరకూ ఉపన్యాసాలిచ్చి ప్రయోజనమేమిటి చెప్పండి?” అంది. 

ఆమె మాటలు చురుక్కుమని తగిలేసరికి గతుక్కు మన్నారంతా. 
ఆనందమోహన్‌ మొహం జేవురించింది. 

“మీ రెవరి గురించి చెబుతున్నారో లేక మీ అనుభవాన్ని దృష్టిలో 
పెట్టుకుని చెబుతున్నారోగాని అంతా అలాటివాళ్ళే అంటే నే నొవ న 
కోను. (స్త్రీల ఉన్నతికి పాటుపడిన రాజురాంమోహన్‌రాయి, వీరేశలింగం 
వగైరాలంతా పురుషులే. నామటుకు నేను నా భార్యకి సమానస్థాయి 
పోదా కల్పించాను./” 

“అయితే ఆమె అంత అదృష్టనంతురాలు మరొకరుండరు.........” 

సరిగా అప్పడొచ్చి ఆనందమోహన్‌కి ఫోన్‌ వచ్చిందని చెప్పేడు 
అటండరి. 

ఫోన్‌ మెస్సేజ్‌ వింటూనే కూలబడిపోయాడు ఆనందమోహాన్‌, 

సంగతి విని బెంబేలుపడ్డారంతా. ెడ్మాస్టారూ మరి ముగ్గురు 
టీచర్లు గుమాస్తా రహస్యంగా గుంపు చింపులు పడ్డారు. తర్వాత ఆనంద 
మోహాన్ని తీసుకు నెళ్ళిపోయారు. 

ఏం జరిగిందో ఏవిటో అర్ధంగాక (మ్రాన్సడి చూస్తూండిపోయారంతా. 

కాసేపటికి వార్త గుప్పుమంది. 

ఆనందమోహాన్‌ భార్య ఆత్మహత్య చేసుకుందిట! 

వార్త నెవరూ విశ్వసించలేకపోయారు. రాజగు కూడా అదంతా 
అభూత కల్పన అయ్యుంటుందని తోసిపుచ్చేసింది. 

కొని ఒక్కొక్కటిగా నిజాలు బయటకొచ్చాయి. 

ఆయనింటికి దగ్గర్లో వుంటోన్న విద్యార్థు లెక్కున వివరాలు చెప్పేరు. 

ఆనందమోహన్‌ అనుమాన రోగి అట. భార్య మీద పిచ్చి అను 
మానమట. ఆమెని ఎక్కడికీ వెళ్లనివ్వట్ట. ఎవ్వర్లోనూ మాట్టాడనివ్వట్ట, 
ఆఖరికి స్కూలుకొచ్చేప్పుడు ఆమెని ఇంట్లో పెట్టి తాళం వేసిమరీవస్తాట్ట! 

“ఎంత దారుణం! గోముఖ వ్యాఘ్రం అన్నమాట!” తల్లడిల్లిపోతూ 
అనుకుంది. 

వెంటనే మరికొందర్లో కలిసి అతడింటికి వెళ్ళింది రాజమ్మ. 

వారెళ్ళేసరికి అంతా గపిచిప్‌గా అరేంజ్‌ చేసేశారు. ఆత్మహత్య కాదనీ 
ప్రమాదవశాత్తూ చనిపోయిందనీ అందర్నీ నమ్మించారు. పోలీసుల్ని ఆ 
కట్టుకున్నారు. ఆమెపట్టంటివారికి కబురైనా చెయ్యకుండా శనదహన 
యత్నాలు మొదలెట్టారు. 

కళ్ళెదుట న్యాయం ఉరి తీయబడుతోంటే అత్యాచారం అందమైన 
తొడుగు తొడుక్కుంటోంటే సహించలేకపోయింది రాజన్ము. 

ఇలొటి ఘటన మళ్ళీ మళ్ళీ జరక్కూడదంటే నేరస్తుడి చేతికి 
సంకెళ్ళు పడాలి! 

అతడి గిక్ష మరికొందరికి "హెచ్చరిక కావాలి! 

స్త్రీని మౌనహింసకి గురిచేస్తున్న వాళ్ళంతా కళ్ళు తెరవాలి! 

ఆమె కూడా తమలాంటి ఒక మనిషేననీ ఆమెకీ స్పందించే 
హృదయమూ ఆలోచించే మెదడూ వున్నాయనీ మగప్రపంచం గుర్తించాలి! 


మహిళా సంఘానికి ఫోన్‌ చేసి చెప్పింది. 


ముదా త్ర వూత్తా 


వాళ్ళు వెంటనే రంగంలోకి దిగిపోయారు. పోలీసులూ అయిష్టంగానే 
అయినా శవాన్ని పోస్టిమార్డంకి తరలించకతప్పలేదు. 
ఫలితంగా రాజమ్మకి కొందరితో వైరం ఏర్పడింది. 


“అమ్మా! అడవి పిలుస్తోంది, జనత పిలుస్తోంది దేశం పిలుస్తోంది, 
వెళ్ళిపోతున్నాను. నాకోసం వెదకడం వృధా. నాగురించి అందోళన 
పడొద్దు. ఒక్క కన్నీటి బొట్టు రార్చినా నా మీద ఒస్టే, నా జన్మని 
సార్థకం చేసుకుంటానని మాట ఇస్తున్నాను శలవు, అన్నట్టు ఇప్పుడు 
నా పేరు గాంధీకాదు సూరీడు!” 

గాంధీ దగ్గర్నుంచి ఒచ్చిన ఉత్తరం చూసి కలవరపడుతూ చదివింది. 
ఏమీ అర్ధంకాలేదు మళ్ళీ మళ్ళీ చదివింది. 

దుఃఖం వెల్లువైంది. 

గుండెలు గుబగుబలాడాయి. 

సర్వం కోల్చోయిందాన్నా కూలబడిపోయింది రాజమ్మ. 

“అమ్మా! ఏమైందమ్మా?............” కంగారుగా వచ్చి తల్లిని పొదవి 
పట్టుకుందిసుబ్బలక్ష్మి. 

గబుక్కున ఉత్తరం అందుకుని చదివి ఏడ్చేసింది “చిన్నన్నయ్య 
ఎక్కడి కెళ్ళేడమ్మా?” 

“అడవిలోకి. జనాన్ని కాదని.......... అడవిలోకి వెళ్ళేడు. నక్సలైటుగా 
మారిపోయాడు!” 

osc!” 

“వాడి ఆవేశం తపన ఆకాంక్ష ఆయుధమై సున్యవస్థ్ర నిర్మాణానికి 
రాచబాట వేస్తుందనుకున్నాను. ఇలొ ఆయుధంతో వర్గశ|త్రునిర్మూ లన 
చేయడానికి అపర పరశురాముడవుతాడనుకోలేదు.” 

“మనం వెళ్ళామమ్మా! నువ్వెళ్ళి పిలిస్తే తప్పక వస్తాడు." 

“ఏ అడవిలో వెదకనుు ఈ అమ్మ కడువుకోత నాడి కెలా 
అర్థమవుతుందని 'నెదకను” 

“నీలాంటి ఎందరో అమ్మల కడుపు చల్లగా వుండటానికి వెళ్ళేడమ్మా! 
అంతా పచ్చగా వుండటానికి గరళం తాగిన పరమ శివుడమ్మా అన్నయ్య. 


అత తె కాకా 


అన్నయ్యనేమీ అనొద్దు. అన్నయ్య ఈనాటి మహాత్ముడు, విష్ణ దూత!” 
కూతురినంక వెర్రిగా చూసింది. తల నిమిరింది. 

“అన్నయ్య కాలేజీకెళ్ళి కనుక్కుంటే అచూక్రీ తెలియొచ్చమ్మా!” 

సాభిప్రాయంగా చూసి తలాడించింది. 

“పెద్దన్నయ్యకి ఫోన్‌ చేసి వెంటనే రమ్మని చెప్ప విషయం 
ఏమీ చెప్పకు. గాంధీ పనంటే వాడు రాడు. నస్తానన్నా వాడి భార్య 
రానివ్వదు. 

తలొడించి పోస్టాఫీసు కెళ్ళి ఫోన్‌ చేసింది సుబ్బలక్ష్మి. 

రాత్రి కొచ్చాడు (శ్రీకాంత్‌ | 

మంచినీళ్ళిచ్చేక గాంధీ ఉత్తరాన్ని చేతిలో పెట్టింది. 

“అన్నివేలు పోసి ఇంజినీరింగు చదివిస్తే ఆఖరికి నక్పలైటుగా 
నూరాడన్నమాట!” 

“నాకు కాళ్ళూ చేతులూ ఆడటం లేదురా. నువ్వే ఏదోటి 
చెయ్యాలి!” 

“నేనేం చెయ్యగలను?" 

“వాడి ఆచూకీ తీస్తే వెళ్ళి మందలించొచ్చు. మళ్ళీ జనజీవన 
స్రవంతిలోకి తీసుకురావచ్చు.” 

“నాదీ గవర్నమెంటు ఉద్యోగం. ఆ గొడవల్లో తలదూరిస్తే ముందు 
నా ఉద్యోగం ఊడుద్ది.” 

“నువ్వేం నేరం చెయ్యందే నిన్నెందుకంటార్రా?” 

“ఉద్యమంతో సంబంధం వుందనుకోవచ్చు. ఇన్దార్మర్నని అనుమానిం 
చొచ్చు.” 

“మరేం చేద్దామంటావు?" 

“నాకేం తోచటం లేదు.” 

“మనం తొందర పడకపోతే వాడేమైపోతాడోనని భయంగా వుందిరా! 
పోలీసులు వాళ్ళని పిట్టల్ని కాల్చినట్టు కాలుస్తున్నార్రా!" 

“ఎవరి కర్మ కెవరు కర్తలు?” 

నిస్సహాయంగా గోడకి జేరబడింది రాజమ్మ. కళ్ళముందు అంధకారం 
తప్ప మరేమీ కన్పించట్లుదు. 

“లెనిన్‌ బాబాయిని అడిగితే?” సుబ్బలక్ష్మి అంది. 

సన్నని వెలుగు రేఖ కన్సించింది. 

“అది మంచి ఆలోచన. వెళ్ళి ఆయన్నడుగు. ఏమైనా హెల్‌ ఎ చేస్తే 
ఆయనే చెయ్యాలి. ఇక నే వెళ్తాను. ఇంట్లో ఒక్కత్తీ వుండలేదు.” 

శీకొంత్‌ వెళ్ళిపోయాడు. 

నుర్నాటి ఉదయమే రాజన్ము వెళ్ళి లెనిన్‌ బాబుని కలిసీ అంతా 
వివరించింది. 

“అరెరె, ఎంత పని చేశాడు! ఎంతో చురుకైనవాడూ పైకొస్తాడూ 
అనుకున్నాను. కడకిలా దారి త ప్పేడన్నమాట? ఎన్నో ఏళ్ళనుంచి ఎన్నో 
ఉద్యమాలు నిర్వహిస్తూ, ఎందరినో సంఘటితపరుస్తూ, ఎన్నో పోరాటాలు 
సాగిస్తున్నా _ వ్యవస్థని మార్చలేక మేమే చల్లబడిపోతున్నాం అలాటిది 
నిన్నగాక మొన్న కళ్ళు తెరిచిన వీడు తుపాకిగొట్టంద్యారా విన్షనం 
సాధిస్తాడా? అసంభవం!” 

“వేడ్తిర్తక్తం. దుడుకుతత్వం.......” 

“అందుకే ఏదేదో చేసెయ్యగలం క్షణాల్లో మార్పు తీసుకొత్చెయ్యగలం 
అని ఆవేశపడతారుతప్ప నిర్మాణాత్మకంగా ఆలోచించరు. _ వాస్తవ 
పరిస్థితుల్ని ఆకళింపుచేసుకోరు. స్థానిక అణచి వేతలకీ, దొరతనానికీ, దోపిడీకీ 
వ్యతిరేకంగా కొందరు ఎదురుతిరిగి పాక్రికవిజయం సాధించి వుండొచ్చు. 
కొని అదే సూత్రాన్ని వర్ణింవజేసి మొత్తం దేశమంతా విష్టనానికి 
సన్నద్దమైందంటూ ఆయుధం పట్టడం అవివేకం. దుందుడుకువాదం. 
ఆత్మవనినాశనానికే ఇది దారి తీస్తుంది.” 

“ఇప్పుడేవిటి చెయ్యడం? వాడ్నెలా వెదికి పట్టుకోవడం?” 

“ఎక్కడున్నాడని' వెదుకుతాం చెప్పు? శ్రీకాకుళపు అడవుల్లోనే 
వున్నాడో లేక మరే అడవికైనా వెళ్లేడో! మనం వూరికే హైరాన పడటం 
తప్ప చేసేదేం లేదు. వేడి తగ్గేక పోలీసుదెబ్బ రుచి చూశాక వాడే 
తిరిగొస్తాళ్ళే. ఒకవేళ పోలీసులకి పట్టుబడితే అప్పుడెళ్ళి అప్రూవరుగా 
మార్చి తీసుకొద్దాంలే!” 

“అంతవరకూ.....” 

“ఓపిగ్గా ఎదురుచూట్టుమే!” 

“ఈలోగా జరక్కూడనిది జరిగితే........?” 

“ఆవేశానికి మూల్యం చెల్లించాడనుకోవడమే!” 

మరి తర్కించలేక తిరిగొచ్చేసింది. 

కొని అన్నం సహించటల్లేదు. నిద్ర రానట్టేదు. 


సింహప్రసాద్‌ (162 స్పేచ్చా ధ్రస్థానం 


ఏదో తప్పు చేశానన్న భావం, వాడి కర్మకి వాడ్ని వదిలేశానన్న 
భావన ఆమెని తొలిచెయ్యసాగాయి. 

“నేను వైజాగ్‌ వెళ్ళొస్తానే” అంది కూతుర్లో, 

“అదే మంచిదమ్మా! చిన్నన్నయ్య (ఫెండ్స్‌ ఏమైనా క్లూ ఇవ్వగలరు. 

రాజమ్మ విశాఖపట్నం వెళ్ళి ప్రీన్సిపాల్‌ ని కలిసింది. 

ఆమె ఫలానా అని చెప్పగానే ఆమె అంటురోగి అన్నట్టు దూరంగా 
జరిగాడాయన. 

“మీ వాడి గురించి మాకేం తెలీదు. అంతా చేరి కాలేజీలో ముసలం 
పుట్టించారు ఇడియట్స్‌...” అంటూ చెడా మడా తిస్టేశారు. 

“ఇక మీ వాడి గురించి ఇక్కడికి రావల్సిన పని లేదు. అతడి 
ఎ(డ్రస్సు కేరాఫ్‌ అడవి లేదా కేరాఫ్‌ పోలీస్‌. ఇక వెళ్ళొచ్చు" 

గాంధీ మిత్రుల్నీ హాస్టల్‌ మేట్‌ గనీ కలిసింది. 

విద్యార్థుల్లో ఒక యూనియన్‌ వారంతా నక్సలైట్ల సానుభూతిఫరులని 
చెప్పేరు. గాంధీయేగాక ఇంకా చాలామంది ఆకర్షితులై చదువులు వదిలి 
వెళ్ళిపోయారన్నారు. కొందరు వాళ్ళని అభినందిస్తూ మాట్లాట్టం ఆమెని 
ఆశ్యర్యపరిచింది. 

గాందీ ఆచూకీ తెలీడం అసంభవమన్చించిందా మెకి, 

నిట్టూర్చి వెనుదిరుగుతోంకే ఒకతను పరుగున వచ్చి “గాంధీ కోసం 
వెదక్కండి, అతడి ఆచూకీ తెలిస్తే అతడి ప్రాణాలకే ప్రమాదం. అన్ని 
చోట్లా పోలీసు కుక్కలున్నారు” అని చెప్పి నడి వడిగా వెళ్ళిపోయాడు! 

నిశ్చేస్టనుయ్యింది. 

మెల్లగా కదిలి కేంపస్‌ దాటుతోంటే గోడమీద రాతలొమె దృష్టిలో 
పడ్డాయి. 

“కసిత్రో శత్రువు శిరస్సు నరకగలిగినవాడే నేటి హీరో!” 


(శ్రీకాంత్‌ భార్యాస మేతంగా వచ్చాడు. 

“ఏలూరు నరసింహారావు పేటలో ఇట్ల కొన్నానమ్మా! వళ్ళే 
బుధవారం గృహప్రవేశం. కొంచెం ముందు వచ్చెయ్యి చేదోడుగా 
వుందవుగాని" అన్నాడు తల్లితో. 


సింవావసాబ్‌ (163) స్వేచ్చా ప్రస్థానం 


“ఉద్యోగంలో చేరి ఏడాది కాలేదు. మీ అత్తవారి పరిస్థితీ 
సామాన్యమైందే. నీ జీతమూ మూడొందల చిల్లరే. అయినా ఇల్లుకొన 
గలిగావం టే అదంతా పాపిష్టి సొమ్మేనన్నమాట!" 

తల్లి మాటలకతడు భయపళ్ళేదు. సిగ్గువళ్ళేదు. తేలిగ్గా నవ్వేశాడు, 

“పాపిష్టి సొమ్ము; లంచం, నజరానా, బహుమతి - ఏపేరైనా పెట్టుకో, 
నడుస్తోన్న భారతానికదే కేంద్ర బిందువు. కానొక్కటి, నేనెవర్నీ పీడించడం 
లేదు. కనీసం చెయ్యి కూడా చాచడం లేదు. ప్రతి పనికీ ఇంత రేటని 
వుంది. ఆ ప్రకారం లేఖకులే వసూలు చేస్తారు. సాయంత్రమయ్యాక 
హోదాల నిష్పత్తిలో వాటాలు పంచేసి తెచ్చి జేబులో కుక్కేస్తారంతే, 
నలుగుర్లోబాటు నారాయణా కులంతోబాటు గోవిందా అన్నారు కదా!” 

“భలేగా సమర్దించుకుంటున్నావురా! కేవలం నిమిత్తమాత్రుడినన్నట్లు 
మాట్లాడుతున్నావు. ఒరే అబ్బాయ్‌! ఒకర్ని కొట్టుకు తినడం పాపం 
హేయం. ఆ డబ్బు నిలవదురా. దాంతో నువ్వు సుఖవళ్ళేవు. ఇవాళగాక 
పోయినా రేపైనా అంతకంతా చుష్టైస్తుందిరా!” 


“నువ్వెక్కడో పిచ్చిదానివి. “పై సంపాదన లేనివాడ్ని అమాయకుడూ 
పిచ్చివాడూ అంటారు తెలుసా?” 

“అంతే అననీరా, నా కొడుకు లంచం గొండిగా మారాడనుకుంటే 
చాలు, నా ఒళ్ళు భగ భగ మండిపోతోందిరా! నా బిడ్డలు ఎంతో గొప్ప 
వాళ్ళు కావాలి, ఎందరికో మేలు చెయ్యాలి, ఎంతో ఆదర్శంగా వుండాలి 
అని తపించినందుకు నూ బాగా తయారయ్యావురా!” 

ఆ చిన్నకొడుకు చేస్తున్నాడుగా!” వ్యంగ్యంగా అన్నాడు. 

అంతవరకు మౌనంగా వున్న (శ్రీకాంత్‌ భార్యరత్నం కల్పించుకుంది: 
“మీ కన్నా మీ అమ్ముకి మీ తమ్ముడే ఇష్టమని మిరంటోంశే ఏమిటో 
అనుకున్నాను. ఆ మాట నిజమేనండీ. మీరంటే ఇష్టం లేదు. అందుకే 
మీరు ఇల్లు కొన్నారనీ బాగుపడుతున్నారనీ చూసి ఓర్వలేక కళ్ళల్లో 
నిప్పులు పోసుకొంటోంది, చూడండి!” 

“కొడుకు బాగుకన్నా ఏ తల్లీ ఏమీ కోరుకోదన్మూ! కొని ఆ బొగు 
సవ్యమైనదిగా నీతివంతంగా వుండాలని నా ఆరాటం.” 

“అదంతా మీ చిన్నకొడుక్కి నూరిపోయ్యండి. పదండి, వచ్చిన 
పనయ్యిందిగా. ధర్మపన్నాలు వింటూ కూర్చుంటే పనైనస్టే' అంటూ 
లేచింది కోడలు రత్నం, 


“భోంచేసి వెళ్చురుగొనిరా.” 

“వీ మాటలకే కదుపు నిండిపోయిందిలే!” 

ఆమె కళ్ళు అ(శుపూరితాలయ్యాయి.: 

“చెల్లాయి పెళ్లి గురించేమైనా ఆలోచించేవుట్రా అబ్బాయ్‌?” సాగ 
నంపుతూ మెల్లగా అంది రాజమ్మ. 

“ఆలోచించడానికి నా దగ్గరేముంది, పాపిష్టి డబ్బుతప్ప!” 

ఆమె శిలఅయ్యింది. అత డెళ్ళిపోయాడు. 

గృహప్రవేశం రోజు దగ్గరపడింది. వెళ్ళాలో మానాలో తోచలేదు. 
ఒక పక్క కొడుకు ఇల్లు కొని సంబరంగా గృహప్రవేశం చేస్తున్నాడన్న 
ఆనందం. మరో పక్క ఒక దేశభక్తుడి మనవడు లంచ గొండై లంచపు 
సొమ్ముతో ఇల్లు కొన్నాడే అన్న దుఃఖం. 

ఎటూ తేల్చుకోలేక సతమతమవుతోంచే సుబ్బలక్ష్మి అంది “వెళ్ళక 
పోతే బాగోదమ్మూ! వెళదాం. నువెళ్ళకపోతే వదిన నానా మాటలూ 
అంటుంది. అన్నయ్య మనస్సు విరిచేస్తుంది. అన్నయ్య బాధపడ్డాడు. 
చెట్టంత  ఎదిగినవాళ్ళకి వాళ్ళకే తెలియాలిగాని ఎవరైనా ఎంతని 
చెప్పగలరు?” 

“నేను దురదృష్టవంతురాల్నే. నా బతుకంతా కష్టాలే. ఆఖరికి 
కొడుకుల వల్లనైనా సుఖపడతా ననుకుంటే చూడు, ఎలా అయ్యిందో 
ఒకడు అవినీతీ పరుడై గుండెల్లో చిచ్చుపెడితే మరొకడు గుండెలమీద 
తన్నేసి పోయాడు. ఇంకెలా బతికేది? ఇంకెవరి కోసం బతికేది? ఇంకేం 
చూడాలని బతికేది?......” అంటూ వఏీద్చేస్తోంటే తనూ ఏడుస్తూనే 
ఓదార్చింది సుబ్బ లక్షీ 3 

తెల్లనారుతోం కే అందామె: “శుభమా అంటూ గృహప్రవేశం 
చేస్తోంటే తల్లి రాలేదు అన్న బాధ వాడి కుండకూడదు. త్వరగా 
తెములు, ఏలూరు వెళ్ళాం.” 

తల్లీ కూతుళ్ళూ వెళ్ళేసరికి గృహప్రవేశం అయిపోయింది. సత్య 
నారాయణస్వామి వ్రతం చేస్తున్నారు. మరో చెంప భోజనాలు 
వడ్డిస్తున్నారు. 

వాళ్ళని చూసి మూతి ముడిచింది కోడలు. “భోజనాల వేళ 
కొచ్చారు” అంది కోడలి తల్లి. కొడుకు పలకరించలేదు. ముహూర్తం వేళకి 
రాలేదని కోపంగా వున్నాడు. 


మూటా యాతా! 


రాజమ్మ ఆడబడచు సుధారాణీ ఆమె భర్తా చిన్న మరిదీ దమయంతీ 
కొడుకూ వచ్చారు. రాజమ్మ అత్తవారి తరపు బంధువుల్లో (శ్రీకాంత్‌ 
బాగా సంబంధాలు పెట్టుకున్నాడు. భర్త పోయినా రాజమ్మ ఉద్యోగం 
చేస్తున్నందుకు కుటుంబం గౌరనం మంట కలిసిందనుకుని తగ్గించిన 
రాకపోకలు పెరిగాయి. అతడితోడి వనులదృష్ట్యా వాళ్ళు వస్తూ వెళ్తున్నారు. 

“ఎలా అయిపోయావు వదినా? నిజంగా అష్టకష్టాలు పడ్డావు. 
ఏమైతేనేంలే, కొడుకులు చేతికందేరు. పెద్ద కొడుకు ఇంచక్కటి ఇల్లు 
కొన్నాడు చిన్నవాడు ఇంజినీరు. భాగ్యనుంటే నీదే” అంది సుధారాణి, 
ఆ వెంటనే “చిన్నకొడుకు అతీ గతీ ఏమైనా తెలిసిందా?" అనడిగింది, 

తల అడ్డంగా వూపి మొఖం చాశేసింది రాజమ్మ. 

“సుబ్బలక్ష్మి కేదైనా సంబంధం చూస్తున్నారా?” చిన్న మరిది 
అడిగాడు, 

“లేదింకా. మీరు మీరు పూనుకుని దాన్నో ఇంటిదాన్ని చేస్తే మీకు 
బుణపడి వుంటాను” అంది రాజమ్మ. 

“పిండికొద్దీ రొట్టి కట్నంకొద్దీ సంబంధమూనూ. ఏ మాత్రం 
ఇస్తారేవిటి?” 

“నీక తెలీందేవుందయ్యా? అత్తవారి వూళ్ళో రెండు గదుల. ఇంటి 
భాగం, కన్నవారి వూళ్ళో చిన్నతోటా వున్నాయి.” 

“ఇంకెక్కడి ఇల్బుల ఆ లోగిలెప డో కూలిపోయింది. ఉమ్మడి 
లోగిలాయె. ఎవరూ పట్టించుకోకోకపోతేకూలక వం జేస్తుంది? సావిత్రీ 
వాళ్ళూ ఆ పక్కన పాక వేసుకున్నారు. దమయంతీ వాళ్ళూ పాలకొల్లు 
వెళ్ళిపోయరు” 

“అయితే అక్కడ్నుంచేమీ రాదన్నమాట?"” నిట్టూరుస్తూ అంది. 

“ఆ స్థలం చిన్నమరిది కొందామని చూస్తున్నాడు. అమ్మే ఉద్దేశ్యం 
వుంటే చెప్పు, ఆఖరికెలాగూ అంతా అతనే వేసుకుంటాళ్ళే”! అన్నాడు 
చాటుగా దమయంతి కొడుకు. 

ల్లీ గ్రే అమ్మి పెట్టండి. పిల్ల పెళ్లి కుపయోగిస్తుంది.” 

“అలాగే పిన్నీ” 

లెనిన్‌ బాబు మందీ మార్చలంతో వచ్చాడు. 


(శ్రీకాంత్‌ అతడి భార్య రత్నమూ పోటీపడిమరీ మర్యాదలు చేశారు, 
రాజమ్మ సుబ్బలక్ష్మి భోజనం చేశారు లేదో కూడా పట్టించుకోలేదు. 


సీంవావ్రసాట్‌ (169) స్వేచ్చా ద్రస్థానం 


“గాంధీ సంగతేం తెలీలేదు కదా?” వెళ్తూ అడిగాడు లెనిన్‌ బాబు. 

కళ్ళల్లో నీటిపొర కదుల్లోంపటే తల అడ్డంగా వూపింది రాజమ్మ. 

"ఆ ప్రాంతంలోని మా పార్షీవారికి చెప్పేనే, ఏమాత్రం ఉప్పు 

ఓం వ్‌ 

అందినా మనకి తెలియజేస్తారు.” 

సాయంత్రందాకా ముళ్ళమీద కూర్చున్నట్టు కూర్చుని “ఇక వెళ్ళొస్తాంరా!” 
అంది కొడుకుతో రాజమ్మ, 

ఉండనుని అన్లేదతడు. కోడలు మొఖం తివ కుని, ఆ మాటలు 
విన్నా విననట్టుండిపోయింది. 

తిరుగుప్రయాణమయ్యారు. తల్లీ కూతుళ్ళు. 


రామనాథం లలితా - స్వీట్‌, ఎ వట్టుకొచ్చారు. 

“తీపి వార్త తెచ్చేవా అన్నయ్యా?” నవ్వుతూ అడిగింది రాజన్ము, 

“అవునమ్మా! భారతి పెళ్లి నిశ్చయమైంది. సుబ్బలక్ష్మి కి కూడా 
సంబంధం చూస్తున్నారా?” 

“ఇంకా లేదు. పెద్దబ్బాయి ఏవో చూస్తున్నాడుగాని ఇంకా ఏవీ 
కలిసిరాన'ట్లేదు.” అబద్దమాడింది. 

“పెళ్ళంటే పెద్ద వ్యాపారమై పోయింది కట్నానికీ లాంఛనాలకే 
లక్షలు పోయాల్ఫొస్తోంది!' అంది లలిత. 

“భారతి కేవూరు సంబంధం కుదిర్చారు?” 

“మేం కుదిర్చింది కాదు. (పేమ వివాహం. అబ్బాయి ముస్లిం...” 

నిటారుగా ఐ విస్తారిత నేత్రాలతో చూసింది రాజమ్మ. సుబ్బలక్ష్మి 
కూడా వారివంక అపురూపంగా చూసింది. 

ఈమధ్య అక్కడక్కడా (ప్రేమ వివాహాలు కులాంతర . మతాంతర 
వివాహాలు జరుగుతూనే వున్నాయి. కాని ఎక్కువగా వారి తల్లిదం(డ్రుల్నుంచి 
అవరోధాలూ జత్తిళ్ళూ పంతాలూ ఎదుర్కొంటున్నారు. అలాటిది వీళ్ళు 
పిల్లల (ప్రేమని ఆమోదించి వివాహం చేయబూనటం సుబ్బలక్ష్మిని 
అబ్బురపరిచింది. 

“అబ్బాయీ వాళ్ళ కుటుంబం మూ ఇంటి పక్కనే వుంటోంది. 
అన్నదమ్ముల్తా కలిసుంటాం సలీం చాలా మంచి కుర్రాడు. రాజమండ్రిలో: 


రేడియో మెకానిక్‌ షాపునడువు కుంటున్నాడు. పిల్లలిన్టవడ్డారు. మేం 
తధాస్తు అంటున్నాం” రామనాథం వివరించాడు. 

“నాకు చాలా చాలా ఆనందంగా వుందన్నయ్యా! ఆదర్శాలు 
వరించడమేగాని ఆచరణలో అణునంత కూడా చూపని ఈ కాలంలో 
మీరిలా ముందడుగు వేయడం నిజంగా గొప్ప సంగతి ఒకనాడు వితంతువైన 
లలితని పెళ్ళాడి ఆదర్శ ప్రాయుడి వయ్యావు. ఇప్పుడు కూతురికి 
మతాంతర వివాహం చేస్తూ చాలా ఎత్తులకి ఎదిగిపోయావు. నీ కాళ్ళకి 
మొక్కాలన్సిస్తోందన్న య్యా!” 

కళ్ళనుండి ఆనంద బాష్పాలు రాలుతోం'కే అంది రాజన్ము. ఆవెంటనే 
“ఈ మహత్తర కార్యంలో నీకన్నా లలిత కెక్కువన భాగముందన్నయ్యా! 
కూతురి (ప్రేమ పెళ్లిని హార్షించడ మేగాక మతాంతర వివాహాన్ని కూడా 
అంగీకరించడం లలిత గొప్ప మనస్సుకు నిదర్శనం” అంటూ లలితను 
అక్కున చేర్చుకుంది. 

“ఈ జీవితం మీ నాన్నగారు పెట్టిన భిక్ష! అందామె. 

భోజనాలు చేస్తూండగా అన్నాడు రామనాధం: “మో పెళ్లి జరిగిన 
చరఖా కేంద్రంలోనే భారతి పెళ్లి చెయ్యాలనుందమ్మా!” 

“చాలా సంతోషం అన్నయ్యా! నాన్న ఆత్మ ఎంత పొంగిపోతుందో!” 

“ఈ పెళ్ళి నీ చేతులమీదుగా జరిపించాలి.” 

ఆమె నేత్రాలు సజలమయ్యాయి. 


ఒక నిమిషముయ్యాక అంది: “నీ అభిమానం నాకు తెలీదా 
అన్నయ్యా? సుందరం గారని ప్రముఖ కమ్యూనిస్టు నాయకులున్నారు. 
ఆయన్ని పిలుస్తాను. అలాటి పెద్దల చేతుల మీదుగా ఈ ఆదర్శ వివాహం 
జరగాలి. వారి మాటలు మరిందరికి స్ఫూర్తినివ్వాలి.” 


“అలాగే చేద్దాం.” 

పెళ్ళిరోజుకి రెండ్రోజులు ముందే పల్లె కెళ్ళారు రాజన్మూ సుబ్బల్మీ, 

మహిళా సంఘంవారినీ యువజన సంఘంవారినీ కలిసీ అంతా చెప్పింది. 
అంతా శుభకార్యాన్ని తమ భుజస్కందాలమీద వేసుకున్నారు. 

చరఖా కేంద్రం చుట్టూ వున్న పిచ్చి మొక్కల్ని పీకి శుభ్రం 
చేశారు. రంగు కాగితాల తోరణాలతో అలంకరించారు. పరిసరాలు వండుగ 
వాతావరణాన్ని పులుముకున్నాయి. 

కేంద్రం పక్కనే ఎత్తైన వేదికి నిర్మించారు. 


భారతి, సలీం, సుందరంగారు, రాజమ్మ వేదికమీద ఆసీనులయ్యారు. 

రామనాథం బంధువులూ సలీం బంధుమిత్రులూ - గ్రానముస్తులూ 
ఎందరో విచ్చేసారు. 

వందేమాతర గీతంతో సభని ప్రారంభించారు. 

సుందరంగారు వివాహానికి పౌరోహిత్యం వహించారు. దండలు 
మార్పించి భారతీ సరీంల చేత (ప్రమాణాలు చేయించారు. 

వారిని అభినందిస్తూ సుందరంగారూ రాజమ్మా మరికొందరూ 
(ప్రసంగించారు. 

“కొంతమంది యువకులు రాబోవు తరం దూతలన్నాడు శ్రీశ్రీ. 


ఇలాటివారే ఆ దూతలు. వీరివళ్లే సమాజం పభాతకాంతులో 
వెలుగొందుతుంది. కుల మత నర్గ రహిత సమాజం us చుట్టు 
కుంటుంది" అంటూ ఆశీర్వదించారు సుందరంగారు. 


సాయంతానికి తిరిగి వచ్చిన రాజమ్మా సుబులకీ, ఇంటీ తాళం 
బద్దలు కొట్టి pa ప ees ల 

“దొంగలు వడ్డట్టున్నా రే!” 

గబ గబా ఇంట్లో కెళ్ళారు, 

బట్టలూ పుస్తకాలూ సామాన్లు అన్నీ నేలమీద చిందరవందరగా 
పడివున్నాయి. 

విలువైన బట్టలూ సామాన్ఫూ రేడియో వగైరాలన్నీ ఎక్కడివక్కడే 
వున్నాయి. ఏం పోయివుంటాయోనని చూశారుగాని ఏమీపోయినట్టన్సించ 
లేదు. 

“ఇది దొంగలపని కాదే!” రాజమ్మ అంది. 

“ఇంకెవరైనా ఎందుకొస్తారు? వుస్తకాలుకూడా ఎందుకు వెదుకుతారు?” 

ఏదో ఆలోచనరాగా “*పోలీసులేమోనే?” అంది. 

“చిన్నన్నయ్యకోసం వచ్చివుంటారా?” 

“కావచ్చు. లేదా చిన్నన్నయ్య ఆచూకీ తెలి పేవేమైనా దొరుకుతాయే 
మూ! 

గబుక్కున వెళ్ళి ఫోటో ఆల్బం చూసింది. 

ఓ పక్కన పడేసివున్న ఆల్బంలో గాందీఫోటోలు మాయమయ్యాయి! 

మరేదో ఆలోచనరాగా ఉత్తరాల కొక్కేనికి గుచ్చిన ఉత్తరాలు బొత్తి 
వంక చూసింది. అన్నీ తీసేసి మళ్ళీ అడ్డదిడ్డంగా గుచ్చేరెవరో. 


గాంధీ ఆఖర్న రాసిన ఉత్తరాన్ని సైతం దానికే గుచ్చింది. ఆత్రంగా 
వెదికిందిగాని అది కన్పించలేదు! ఒంట్లోని _ శక్తినంతా ఒక్కసారే తోడేసి 
నట్టు కూలబడిపోయింది రాజమ్మ. 

కన్నీళ్ళు పొంగివచ్చాయి. 

“ఏమయ్యిందమ్మా?” 

“పోలీసులు మనింట్లో దొంగల్లా ప్రవేశించారే! గాంధీ ఫోటోల్నీ 
ఉత్తరార్నీ కూడా పట్టుకుపోయారు.” 

“వాళ్ళ కెందుకమ్మా?” 

“గాంధీ కొత్తపేరు సూరీడని కూడా వారికి తెరిసిపోయిందే.....” 
నోట్లో చీర కొంగు కుక్కుకుని బిగ్గరగా _ ఏర్బేసింది రాజమ్మ. 

శ షే శ 


రోజులు యాంత్రికంగా గడిచిపోతున్నాయి రాజమ్మకి. 

భారతి పెళెనప్పట్నుంచీ స్తుబలక్ష్మి పెళ్లి చేసెయ్యాలని తొందరగా 
వుందామెకి. ఇద్దరూ ఒక ఈడునారే మరి. 

మిత్రులద్యారా వీలైన సంబంధంకోసం వాకబు చేస్తూనే వుంది. 

ప్రతీ వాళ్ళూ “కట్నం ఎంతిస్తారు” అన్న ప్రశ్నని వెంటనే 
సంధించడం చూసి దిమ్మెరబోవటం తప్ప ఏమీ చెయ్య లేకుండా వుంది, 

ఉద్యోగాన్నిబట్టి అస్తుల్నిబట్టి ఆదాయాన్నిబట్టి కట్నపు రేట్లున్నాయని 
గ్రహించి విలవిల్లాడింది. కట్నం ఇవ్వలేకపోతే పెళ్లి కాదన్న నిజం 
జీర్ణించుకోలేకుండా వుందామె. 

తనకి అస్తంటూ మిగిలింది చరఖా కేంద్రాన్నానుకుని వున్న ఎకరం 
తోటా అత్తవారి వూళ్ళో యాభై గజాల స్టలమునూ, 

పెళ్లి ఖర్చులకి షిఫ్‌, తీసుకున్నా కట్నంకోసం లక్షలు గున్మురించడం 
తన రెక్కలకి మించిన పని అని గుర్తించి మధనపడసాగింది. 

తల్లి పరిస్టితి గ్రహించినట్టుగా అంది సుబ్బలక్ష్మి: “కట్నం ఇచ్చి! పెళ్లి 
చేసుకోవడం ఇష్టంలేదమ్మా” 

“నాకూ ఇష్టం లేదమ్మా! కాని సలీంలాంటి యువకులు అరుదుగా 
వుంటారు” 

“నేను ఉద్యోగం చేస్తాను.” 

“తప్పకుండా చెయ్యి. ఆడదానికి అర్ధిక స్వాతంత్ర్యం వుండితీరాలి. 

లేకపోతే మగాడు నా ఇంట్లోంచి ఫో అంతే నుయ్యి గొయ్యా తప్ప 
నురేదిక్కూ వుండదు.” 

“అమ్మా! 

“మాట వరసకంటున్నానమ్మా నీ కేమే! లక్ష్మిదేవిలా వుంటావు. 
డిగ్రీ పాసయ్యావు. రేపో మాపో చక్కని ఉద్యోగం వస్తుంది మగవారితో 
పోటీపడి వని చెయ్యగలవు. శిఖరాగ్రం చేరగలవు, నా ఆశలన్నీ నీ మీదే 
తల్లీ!” 

గ “ఆఫీసర్‌ కావాలనుందమ్మా! చేతిలో అధికారం వుంటే ఏమైనా 
చెయ్యొచ్చు. ఎందరికన్నా సాయపడొచ్చు.” 

మురిసిపోయింది రాజమ్మ. కూతురి బుగ్గలు పుణికింది. 

“నీ కోరిక తప్పకుండా తీర్తుందమ్మా! అప్పుడు కట్నం లేకుండా 
నిన్ను పెళ్లి చేసుకోడానికి ఎందరు ముందుకొస్తారో నువ్వే చూస్తావుగా!” 

సిగ్గుమొగ్గయ్యింది సుబ్బలక్ష్మి. 


సుబ్బలక్ష్మికి స్టేట్‌ బ్యాంక్‌ లో న్లర్క్‌గా ఉద్యోగం వచ్చింది. 

విజయవాడ (బ్రాంచిలో పోస్టు చేశారు. 

వెంటనే వెళ్ళి జాయినవ్వడానికి ఉత్సాహపడిందామె. “అందులో 
చేరి మరిన్ని కాంపిటీటివ్‌ ఎగ్జాన్సుకి రాస్తాను. మరింత పెద్ద జాబ్‌ 
సంపాదిస్తా"నంది ధీమాగా. 

“అది నిజమే తల్లీ, కాని ఊరుగాని ఊళ్ళో ఒక్కదానివీ ఎలా 
వుంటావు చెప్ప? బంధువుల్లేరాయె.” దిగులుపడింది రాజమ్మ. 

“నువ్వుకూడా పిరికిపాలు పోస్తావేం అమ్మా? అది ఊరుగాని అడవి 
కాదు కదా! బందువుల్లేకపోవచ్చుగాని స్నేహితులుంటారు కదా? ఒక 
మహిళ ఏకఛత్రాధిపత్యంగా పరిపాలిస్తున్న దేశమమ్మా మనదీ. ఇవాళ 
ప్రపంచంలో ముగ్గురు పవర్‌ఫుల్‌ లేడీస్‌ - మార్గరెట్‌ థాచర్‌, గోల్డమిర్‌, 
ఇందిరాగాందీయే తెలుసా” 

తేలిగ్గా నవ్వేసింది రాజమ్మ. 

“ఏమిటో అనుకున్నాను, నువ్వూ గట్టిగానే వాదించగలవు!” 

“నీ కూతుర్ని కదమ్మా!” 


మురిసీపోయిందా మూటలకి, 

శ్రీకాంత్‌ వచ్చాడు. ఏలూర్నుంచి రోజూ షటిల్‌ చెయ్యనుంటాడే 
మోనన్‌ ఎదురుచూశారు. కానతడా వూసే ఎత్తలేదు. 

“ఇప్వుడుద్యోగం చేయించడం ఎందుకమ్మా? పెళ్లి చేసి అత్తారింటికి 
పంపేస్తే సరిపోతుందిగా?” 

“పెళ్లి ఘడియ రావాలి కదురా!” 

“ఇప్పటికే డిగ్రీ చదివింది. ఇక ఉద్యోగంకూడా చేస్తే దీనికన్నా 
ఎక్కువ చదివిననాొడ్నీ పెద్ద ఉద్యోగం చేస్తున్నవాద్నీ చూడాలి. అంతకి 
తూగ్గలమా చెప fp)? 

“నాకంటే హెచ్చుస్తాయిలో వున్నవారినే పెళ్లాడాలని నాకేం పట్టిం 
పుల్లేవన్నయ్యా!” అంది సుబ్బలక్ష్మి. 

“న్లీక్సు లేకపోవచ్చు. చేసుకునే వాళ్ళకుంటుంది కదా! మొగుడికన్నా 
పెళ్ళాం అరంగుళం పొడు గెక్కువుంటేనే ఎవరూ సహించలేరు. ఇక 
చదువులోను ఉద్యోగంలోనూ కూడా వుంచే ఎవరంగీకరిస్తారు?" 

“గంతకితగ్గ బొంత దొరక్కపోతుం దేవి బ్లు అన్నయ్యా! నేను ఉజ్సోగంలో 
చేరడానికే నిశ్చయించుకున్నాను.” 

“గాంధీలాగానే నీకూ మొండితనం ఎక్కువ.” 

గాంధీ మాటొచ్చేసరికి రాజమ్మ కళ్ళల్లో నీళ్ళు తిరిగాయి. డీలాపడి 
చతికిలబడిపోయింది. 

“బిడ్డ ఎక్కడున్నాడో ఎలా వున్నాడో! వేళకి తింటున్నాడో లేదో! 
అడవిలో తినడానికీ వడుకోడానికీ సౌకర్యంలేక ఎంతగా ఇబ్బంది 
పడుతున్నాడో నా చిట్టితండ్రి! ఒక్కసారి.......ఒకే ఒక్కసారొచ్చి ఈ 
అమ్మకి కన్పించి వెళ్ళకూడదుట్రా పిచ్చికన్నా!” 

రాజమ్మ ఏడ్చేసింది. 

“ఇపుడే నయ్యిందనీ ఈ ఏడ్సులు? ఎక్కడో అక్కడ బాగానే 
వుంటాళ్ళే. వాడికేం, ఎలాగైనా బతి కెయ్యగలడు!” 

శ్రీకాంత్‌ మూటల కందామె: “వాడు బతుకుతోంది వాడికోసం 
కాదురా, జనం కోసం - పీడిత జనశేయస్సుకోసం!” 

“హు! వీడింకో అల్లూరి సీతారామరాజు!” 

“అందులో సందేహమేమీలేదురా పీడితులకోసం ప్రాణాలర్పించే ప్రతీ 
వాళ్ళు అల్లూరి సీతారామరాడే, భగత్సింగే సుభాస్‌చంద్రటో సే!” 

“మీ కందరికీ కీర్తి జబ్బు పట్టింది. సుఖంగా బతకాలని కోరుకోవడం 
పోయి కష్టాలు పడాలి, ప్రాణాలు త్యాగం చెయ్యాలని చూస్తున్నారు. 
ఇదివరకు స్వాతంత్ర్యంకోసం తాతావాళ్ళూ ఎన్నో త్యాగాలు చేశారు. 
కడ కేమయ్యింది? తెల్లదొరలు పోయి నల్లదొరలొచ్చారు. సామాన్యులకేం 
ఒరిగింది చెప్పు? దార్మిద్యం పెరిగింది. నిరక్షరాస్యత పెరిగింది. నిరుద్యోగం 
“పెరిగింది. ధనిక పేదల మధ్య వ్యత్యాసం పెరిగింది. ఫ్యాక్షరీలూ 
పరిశ్రమలూ ప్రాజెక్టులూ (ప్రణాళికలూ ఎన్ని వచ్చినా లాభపడుతున్నది 
ఒక వర్గమే. అప్పుడూ ఇప్పుడూ ఎప్పుడూ కూడా ధనవంతుడే 
బలవంతుడు. నోరున్నవాడిదే రాజ్యం, కర్రగలవాడిదే బర. అ సంగతి 
నువ్వు తెలుసుకోవడం మంచిది.” 

రాజమ్మ ఏదో అనబోతోంటే సుబ్బలక్ష్మి వారించింది: “వాదన 
లెందుకులేమ్మా! నువ్వెంత వాదించినా పెద్దన్నయ్యని ఒప్పించలేను. 
ఒప్పించినా మార్చలేవు. తన సిద్ధాంతం తనది. |ప్రతీవారికీ తము చర్యల్ని 
సమర్థించుకోడానికో సిద్దాంతం కావాలికదా!” 

చెల్లిలి ఎత్తిపొడుపు అర్హమైందతడికి. తను అవినీతిపరుడుగనుక ఆ 
రకంగా సమర్థించుకుంటున్నాడని భావిస్తోందని గ్రహించాడు. 


మొఖం మాడ్చుకుని బయటి కెళ్ళిపోయాడు. 
సుబ్బలక్ష్మిని విజయవాడ తీసుకెళ్ళి బ్యాంకులో చేర్చించింది రాజమ్మ. 
తెలిసున్నవారిద్వారా వాకబు చస బ్యాంకుకి దగరోనే చిన్న ఫోరన్‌ 
ay) oA 
అద్దెకు తీసుకుంది. 


మేడమీది పోర్షన్‌. గదీ వసారా మాత్రమే వున్నాయి. మూడు 
పక్కల ఖాళీ ప్రదేశముంది. _ ఏవైనా ఎండబెట్టుకోడానికితప్పకింది 
భాగంలోనివాళ్ళవరూ పైకి రారు. 

(ప్రశాంతంగాను "సెక్యూర్డ్‌ గానూ అన్పించింది. 

“బయట కుర్చీ వేసుకుని హేపీగా చదువుకోవచ్చమ్మా!” అంది 
సుబ్బలక్ష్మి. 

మంచం పరుపూ కుర్చీ కేబులూ ఫాన్‌ వంటసానూన్నూ వచారీ 
సరుకులూ కొన్నారు. 


రెండు నెలలపాటు శలవు పెట్టి కూతుర్లో వుండిపోయింది రాజమ్మ. 
* ళ్‌ | 


భార్యాచిడ్డల్లో వచ్చాడు శ్రీకాంత్‌, 

మనవడ్నెత్తుకుని “ఏం చదువుతున్నావురా బుజ్జికన్నా!” అనడిగింది 
రాజమ్మ. 

“వాడు ఇంగ్లీషు మీడియంలో చుదువుతున్నాడు. తెలుగురాదు” గొప్పగా 
చెప్పింది కోడలు రత్నం. 

“స్కూల్లో ఇంగ్లీషు నేర్చినా ఇంటిదగ్గర తెలుగు నేర్ప్వకపోయానా 
తెలుగు మన మొతృభాష కదా!" 

“మీకు నాకు తెలుగే నూతృభాష. మా అబ్బాయికి ఇంగ్లీషే 
మాతృభాష!” 

అశ్చర్యంగా చూసింది. 

ఆమె చూపుల భావం గ్రహించి (శ్రీకాంత్‌ కల్పించుకునన్నాడు: 
“ఇక ఇంగ్లీషు చదువులకే విలువమ్మా! తెలుగు చదివినవాళ్ళకి చిల్లర 
ఉద్యోగాలే వస్తాయి. ఐ ఏ ఎస్‌ లాటివన్నీ ఇంగ్లీషులోనే వుంటున్నాయి 
తెలుసా?” 

“బతకలేని బడిపంతుల కేం తెలుస్తాయిలెండి!” మూతి తిప్పింది కోడలు. 

“మీకెలా బావం టే అలా చదివించండి కొని మాతృభాష మాట్లాడలేని 
వాడిగా తయారుచెయ్యకండి: చాలు.” 

“మీ దంతా చాదస్తం. దొరల భాష గొప్పతనం పల్లెటూరి వాళ్ళకేం 
తెలుస్తుందీ?” 

నవ్వింది రాజమ్మ. “నావేకాదు నీ వేళ్ళూ పల్లెలోనే వున్నాయమ్మా!” 

“దాని మాటలకేంగాని సుబ్బలక్షి శ్రి కిక్కెడెలా వుంది? ఉద్యోగానికి 
అలవాటు పడిపోయిందా! అడిగాడు (శ్రీ/కొంత్‌ | 

“రెండ్రోజుల్లోనే అంతా నేర్చేసుకుంది. మేనేజరుకూడా మెచ్చుకు 
న్నాడు.” 

మాటల్లోనే వచ్చింది సుబ్బలక్ష్మి. అన్నా వదినెలని చూసెంతో 
సంబరవడింది, మేనట్టుడ్ని కిందికీ తీసు కెళ్ళి ఇన్ని చాక్లెట్లూ బిస్కెట్లూ 
కొనిచ్చింది, 

“మీకు జీతాలూ ఓవర్‌ "'బైములూ బాగుంటాయిలే. పైనేమైనా 
వస్తుందేవి కే” భోంచేస్తూ అడిగాడు (శ్రీ/కొంత్‌ . ~- 

“రాదు. రావాలని ఆశించడం లేదు.” 

“అయితే ఎప్పటికీ ఇలాగే వుండి పోతావా” అర్జోక్తితో అన్నాడు. 


బదాత శతా 


“కాంపిటీటివ్‌ ఎగ్జామ్స్‌ రాస్తున్నాను ఇదో మజిలీ మాత్రమే.” 
“ఎన్ని ఉద్యోగాలు చేసినా ఆడపిల్ల పెళ్లిలో తలొంచాల్సిందే, మొగుడికీ 
పిల్లలకీ సేవలు చేయాల్సిందే!” అంది రత్నం, 


“త్వరగా నీ పెళ్లి చేసేస్తే బాధ్యత తీరుతుంది కదాని ఒకే 
పోరుతోంది మీ వదిన.” భార్యని వెనకేసుకొస్తూ అన్నాడు | శ్రీకాంత్‌, 

“వీలైన సంబంధం వుంచే చూడండి చేసేద్దాం. అదో ఇంటిదైతే 
నాకూ నిశ్చింతే కదా!” a 

రాజన్ము మాటలకి రత్నం జవాబిచ్చింది: “పెద్ద కొడుకన్న 
అభిమానమూ గౌరవమూ మీకు లేకపోయినా చెల్లెలన్న _ అభిమానం 
ఆయనకుంది. ఆయన తన బాధ్యతని విస్మరించకుండా సుబ్బ లక్ష్మికి 
ఇంచక్కని సంబంధం చూశారు.” 

వారొచ్చిన కారణం అర్హమై చిన్నగా నిట్టూర్చింది సుబ్బలక్ష్మి: “ఇవ్వుడేగా 
ఉద్యోగంలో చేరిందీ? పెళ్లికప్పుడే తొంద రేమొచ్చిందన్న య్యా!” 

“దానిమాటలకేంగాని ఏ ఊరి సంబంధంరా?” రాజమ్ము అడిగింది. 


“తెలిసిన సంబంధంలే, మాపినమావగారబ్బాయి. కో ఆవరేటిన్‌ 
బ్యాంకులో సూపర్వెజరుగా ఈ ఊళ్ళోనే పని _ చేస్తున్నాడు. ఇద్దరికీ 
ఇక్కడే ఉద్యోగాలుకదా, ఈడూ జోడూ బాగుంటుంది కదాని సంబంధం 
కదిపాను. మనతో _వియ్యమందటానికి వాళ్ళూ సుముఖంగా - వున్నారు. 
చెల్లెల్ని చూసుకోడానికి రేస్పాద్దుకే వస్తానన్నారు.” 

“అలాగుట్రా! మరి ఇచ్చివుచ్చుకోడాల గురించి........మన తాహతుగురించి 
వివరంగా చెప్పేనా?” 

“అన్నీ చెప్పేనమ్మా! కట్నం ఇవ్వడం నూ అన్ముకి ఇష్టం లేదని 
కూడా చెప్పేను. అయినా ఆడపిల్లని ఒట్టి చేత్తో వంపే సాంప్రదాయం 
మా ఇంటా వంటా లేదు గనుక వల్లెలోని ఎకరం పై చిలుకు తోటని 
చెల్లెలికి రాసిచ్చేస్తామని చెప్పేను. మారుమాట్లాడకుండా అంగీకరించారు. 
ఖర్చుకో పది వేలైనా ఇవ్వకపోతే బావుండదు మరి. ఆ పైన స ఇష్టం 
అన్నాడు 'శీ/కాంత్‌ ॥ 

“తోట రాసివ్యొచ్చుగాని చరఖా కేంద్రం ఎలా ఇస్తాంరా? దాన్ని; 
నాన్న జ్ఞాపకార్థం వుంచెయ్యాలనుకున్నాను. రిసైరయ్యాక నేను అక్కడి 
వెళ్ళి వుండాలనుంది.” 


“మోజుపడి వచ్చేరని ఏవిటో అనుకుంటున్నట్టున్నారు. మనమిస్తానన్న 
కట్నం అసలు ఓ కట్నమే కాదు. రెండులక్షల దాకా ఇస్తామని బోల్టు 
సంబంధాలొస్తున్నాయి. ఏదో మీ అబ్బాయి అడిగారని మాటు తియ్యలేక 
ఒప కున్నారు.” మొహం మాడ్నుకునంది రత్నం. 

“నేనేం కాదూ కూడదూ అనటం లేదమ్మా! చరఖా కేంద్రమూ 
దాని చుట్టూ వున్న వది సెంట్లూ మినహాయించి రాసేద్దాం." 

“మాటా తేడా రాకుండా ఇరవై చేరిస్తే సరిపోతుంది.” 

“సరే, వాళ్ళొచ్చేక మాట్టాడదాంలే.” 

నాలుగు రకాల స్వీట్లూ పండూ తెప్పించింది “రాజమ్మ. 

ఉదయం ఏడుగంటలకే పెళ్లివారొచ్చారు. 

“తగుదునమ్మా అని వౌళ్ళ ముందుకి రాకండి. అన్ని విషయాలూ 
మీ అబ్బాయి చూసుకుంటా ర్లెండి. విధనలు విధవల్లా మూలనపడుంయేనే 
మర్యాద.” లోగొంతుకతో అంది రత్నం రాజమ్మ కే విన్సించేలా. 

కత్తితో గుండెల్లో కసిక్కిన పొడిచినట్టు విలవిల్జాడింది, 

ఆడదానికి ఆడదే శత్రువు! 

ఎంత చిత్రం! ఎంత విషాదం! 

కోడరి మాటలు పట్టించుకోకుండా హాల్లోకి వెళ్ళి నమస్కరించింది 
రాజమ్మ. 

రత్నం ముఖం నల్లబడింది. 

“రండమ్మా రండి! పంతుళ్ళు, మాకు దణ్ణాలు పెట్టకూడదు. 
కథలూ కవిత్వాలూ రాస్తారంట కదా? మీ గురించి నూ అన్నయ్య 
చెబుతుంటాడు.” పెళ్లికొడుకు తండ్రి అన్నాడు. 

సుబ్బలక్ష్మిని నఖశిఖ పర్యంతం పరిశీలించారు. అటూ ఇటూ 
నడిపించారు. గొంతు విన్నారు. పెరట్లోకి తీసుకెళ్ళి కాళ్ళ మీదా చేతుల 
మీదా మచ్చలున్నాయేమోనని చూశారు. 

సిగ్గుతో చితికిపోయిందామె. రోషంతో ఏదో అనబోయిందల్లా అన్నగారి 
మొఖంచూసి మౌనంగా భరించింది. పెద్దలతో కబుర్లు చెబుతూన్నందున 
లోపలి తతంగం రాజన్ము కంటబడలేదు. 

“మీకింకో అబ్బాయి వున్నాడన్నారు, ఏం చేస్తున్నాడూ?” పెళ్లివారితో 
వచ్చినతను అడిగాడు. 

“ఇంజనీరింగు చదువుతూ ఆత్మహత్య చేసుకున్నాడు.” 

నార్‌ మాటలకి రాజమ్మ సుబ్బలక్ష్మి చివ్వున తలెత్తి చూశారు. 
తల తి ప్పెసుకున్నాడతడు, 

కన్న పేగు మెలితిప్పినట్టు విలవిల్లాడింది రాజమ్మ: “అహ. అంత 
పిరికివాడు కాదులెండి. ఎక్కిడికో వెళ్ళిపోయాడు.” 

“పత్తాలేకుండా పోయినవాడు పోయినవాళ్ళతోనే జమ మరి!" అంట 
రత్నం. 

“అమ్మాయి మాకు నచ్చింది. ఇచ్చి వుచ్చుకోటాల గురించి ఒక 
మాటనుకుంటే ముహూర్తాలు పెట్టుకోవచ్చు” 

“అమ్మాయి అభిప్రాయం కూడా కనుక్కుని.........” రాజమ్మ లేచి 
లోవలికెళ్తోంటే అప్రసన్నంగా చూశాడు శ్రీకాంత్‌. 

“పిలిచి పిల్లనిస్తానం టే వెక్కెక్కి ఏడ్చేట్ట వెనకటికెనడో - అలాగుంది 
వరస. నిశ్షేసపంలాంటి సంబంధం వచ్చిందని ఎగిరి గంతెయ్యక ఇంకా 
మీన మేషాలు లెక్క పెట్టడం ఏవిటో!” అత్తగారికీ ఆడబడుచుకీ విన్సించేలా 
అంది రత్నం. 

“పెళ్లికి అమ్మాయి అంగీకారం కూడా తీసుకోవాలి కదా రత్నం?” 

“మమ్మల్నెవరూ ఇలా అడగలేదు మరి." 

“అది వారి వారి సంస్కారాన్ని బట్టి వుంటుంది.” 

సుబ్బలక్ష్మిని వసారా వెనక్కి తీసు కెళ్ళింది రాజమ్మ, 

“అబ్బాయిని చూశావుగా, నువ్వేమంటావు తల్లీ?” అనడిగింది. 

(స ఇష్టం అమ్మా!” 

as ఇస్టం ముఖ్యం........ 

“నీకెలా అన్పిస్తున్నారు?” 

“క్సర్రాడు బాగానే వున్నాడు. నెమ్మదస్తుడు. చొరవ తక్కువ. 
బుద్దిమంతుళ్ళానే వున్నాడు.” 

“నాకూ అలాగే అన్నిస్తోంది. నేను ఉద్యోగం చెయ్యడం ఇష్టమే 
అయితే......... 

“ఇష్టమేనా అని విడిగా అడగక్కర్లేదమ్మా! ఉద్యోగం చేస్తున్నావు 
గనుకే వెదుక్కుంటూ వచ్చారు. మాటల్లో అంతా కనిపెట్లాన్డే.” 

“సరే అయితే.” 

ముందరిగదిలో కొచ్చింది రాజమ్మ. 

అంత ఉత్కంఠతో చూస్తున్నారు. 

“ప్లూ అమ్మాయికీ నచ్చింది. ఇక మిగతావాటిగురించి మా అబ్బాయి 
మాట్లాడాడు కదండీ!.......... 

దో వైపే పేరు. అయిన పెద్దవారు మీరు చెప్పడం నుర్యాద, 
అబ్బాయిని చూశారు. వారి పరువు ప్రతిష్ట లేమిటో మీకు తెలుసు, 
బంగారంలాంటి ఉజ్జోగం. వెనక కాస్తో కూస్తో పొలం వుట్రా వున్నాయి, 
ఇం కెలాటి బరువులో బాధ్యతలూ లేవు. అంచేత. ......... " ఆగి 
అర్జోక్తితో చూశాడు పెద్దమనిషి. 

సమునం అనుకున్నది చెప్పరా శ్రీకాంత్‌! {»n 

తరీవంక సాభిప్రాయంగా చూసి అన్నాడు: “ఎకరం కొబ్బరి తోటా 
ఇరవై. వేలూ ఇస్తామండి" 

“అబ్బే, బొత్తిగా అంత తక్కువా?” అని పెదవి విరిచారు. 

కిందామీదా పడ్డారు. 

కడకి తోటగాక ముప్పెవేలకి అంగీకరించారు. 

ముహార్తం పెట్టుకు నెళ్ళిపోయారు. 

య్య ఒక బరువు దిగిపోయింది" అన్నాడు శ్రీకాంత్‌ 
హేపీగా ఫీలవుతూ. 

“నురీ పశువుల సంతలో బేరమాడినట్టు మాట్టాడతా రేవిట్రా.” అంది 
రాజమ్మ 

“వీళ్ళింక నయమమ్మా! కొందరైతే కట్నం గురించి లొంఛనాల 
గురించి ఆడబడుచు కట్నం గురించి ఆఖరికి పెళ్లి భోజనంలో పెట్టాల్సిన 
స్వీటు గురించి కూడా షరతులు మాట్టాడేస్తున్నారు తెలుసా?” 

“సుబ్బలక్ష్మి ఉద్యోగం చేస్తోంది గనుక ఈ మాత్రపు కట్నాని 
కొచ్చారుగాని లేకపోతే మనకి అందుతారేవిటి?” అంది రత్నం. 

భోంచేసి వెళ్ళడానికునక్తులయ్యారు | శ్రీకాంతూ రత్నమూ. 

“కట్నానికి నన్ను కొంచెం సర్హబాటు చెయ్యమంటే చేస్తాను మరి" 
అన్నాడు (శ్రీకాంత్‌ తల్లితో. 

“మీది పాపిష్టి సొమ్మాయె. ఆవిడ ముట్టుకుంటారేవిటీ!” దీర్జం 
తీసింది కోడలు. 


ఉనా Ea నేను పడతాన్లేరా. మీ రిద్దరూ పీటల మీద కూర్చుని 
కన్యాదానం చెస్తే అంతేచాలు” 

“పెళ్ళికొస్తా మయితే” అ నెళ్ళిపోయారు. 
“చిన్నన్నయ్య నా పెళ్ళికి రాడా అమ్మా? సుబ్బలక్ష్మి ఆర్తిగా 
అడిగింది. 

“నీ పెళ్ళని తెలిస్తే ఎక్కడున్నా పరుగెత్తు కొస్తాడన్మూ! కానెలా 
తెలుస్తుంది?” 

“పేపర్లో ప్రకటన వేయిద్దాం." 

ధి యి 

ఆమె కళ్ళు మెరిశాయి, 

ఇద్దరి ఫోటోలు వేసి ఫలానా రోజున పెళ్ళంటూ అందరికీ ఆప్యోనం 
పలుకుతూ ప్రకటన వేయించింది. 

గాంధీ తప్పకుండా వస్తాడన్న ఆశ! 

వస్తే పోలీసులు బంధిస్తారేమోనన్న భయం! 

ద్వెధీభానంతో ఆఖరిక్రణంవరకూ నలిగి పోతూనే వుంది. 

సుబ్బలక్ష్మి పెళ్లి నిర్విఘ్నంగా 'జరిగిపోయింది. 

గాంధీ జాడ మాత్రం తెలీలేదు! 


దేశంలో ఆత్యయిక పరిస్టితి ప్రకటించి పదిరోజులయ్యింది. 

ప్రజల కోసం ఎన్నెన్నో సాహసిక చర్యలు చేబట్టి ప్రజల అభిమానాన్ని, 
చూరగొంది ఇందిరా గాందీ. బంగ్లాదేశ్‌ అవిర్భావంలో అవర కొళిలా 
విజృంభించి విజయేందిరగా సేరాంచింది. అటునంటి ఇందిరాజీ. ఎమర్జన్సీ 
ప్రకటించేసరికి రాజమ్మ నివ్వెరబోయింది. 

స్వాతంత్ర్య సమరయోధులైన మోతీలాల్‌, జనహర్ణాల్‌ నారసురాలు, 
ప్రజల ప్రాధమిక హక్కుల్ని కాలరాయటం, ప్రతిషక్రీయుల్ని జైళ్ళలో కుక్కటం 
చేయగలదని కలలోకూడా వూహించలేకపోయిందా మె, 

ఆమెని మరింత ఆశ్చర్యాంబుధిలో ముంచడానికా అన్నట్టు ఎప్పడో 
ప్రచురించబడిన “స్వేచ్చ పాటల పుస్తకాన్ని నిషేధించారు! 

ఓ రోజున సాయుధులైన పోలీసు లొచ్చి “మిమ్మల్ని ప్రశ్నించాలి అంటూ 
పోరీస్‌ స్టేషన్‌ కి తీసు కెళ్ళారు. గాంధీ గురించేమైనా తెలిసిందేమోనని 
ఆత్రంగా వెళ్ళింది రాజమ్మ. 

“పాటలెందుకు రాస్తున్నారు? “స్వేచ్చ ఎవరు (ప్రచురించారు? కొన్ని 
వత్రికల్లో వచ్చిన పాట లెందుకు _ రాశారు? మీకు తీవ్రవాదులెవర్లో 
సంబంధాలున్నాయి? వారి వివరాలూ వారి సంస్థల వివరాలేవిటీ? ఎక్కడ 
దాక్కున్నారు?” 

ప్రశ్నల వర్షం కురిపించారు. 

తనకి స్టానిక మహిళా సంఘంతో తప్ప మరే సంస్థతోనూ సంబంధం 
లేదంది. అక్రమాలనీ అన్యాయాలనీ _ఎదుర్కోకపోతే అవి పెచ్చు పెరిగి 
దేశం అల్లకల్లోల మయ్యే (ప్రమాదముందని హెచ్చరిస్తూ రాశానంది. అంతే 
తప్ప తనకే ఉగ్రవాద సంస్థ ప్రోత్సాహమూ సహకారమూ లేదంది. 
తను యునతీ యువకుల్ని అజ్ఞాతంలోకి పంపే రికూటింగ్‌ ఏజన్సీగా 
పనిచేయటం లేదనీ హింసమీద తనకి నమ్మకం లేదనీ చెప్పింది. 

“మీ కళ్ళకి ఆరవ తరగతి పిల్లల్లా కన్సిస్తునామా మాకు పాఠాలు 
చెబుతున్నావ్‌ ర్‌ అని నవ్వేరు. 

నిజమే చెబుతున్నానని మొత్తుకుంది. మరింత బిగ్గరగా నవ్వేరు. 

మెల్లగా హింసించడం మొదలెట్టారు. రూళ్ళ కరతో మోకాళ్ళమీద 
కొట్టారు. గోళ్ళల్లో సూదులు గుచ్చారు. తలని నీళ్ళలో ముంచారు. 
జుట్టులోకి కర్రడొనిపి మెలిత్రిప్పారు. 

రక్షక భటులెంత రాక్షసంగా ప్రవర్తించగలరో తెలిసొచ్చలా చిత్రహింసలకి 
గురిచేశారు. 

ఆమె పుట్టుపూర్వోత్తరాలు దగ్గర్నుంచంతా అడిగారు. గాంధీ 
నక్సలైట్‌ గా మారాడని చెప్పేసరికి పెద్దపెట్టున హర్షధ్వానం చేశారు. 

“ఇప డు దారో కొచ్నావు. వాడెక్తడున్నాడు? దళ సభ్య్వులెకు_డు 
వకు” ల త చ్చావు (సా భ్యులక్క 

“నాకేం తెలీదు. వాడ్ని మళ్ళీ కళ్ళారా చూడలేదు.” 

ఆమె రోదన అరణ్య రోదనయ్యింది. 

హింస డిగ్రీ "పెంచారు. మాటిమాటికీ స్ప ఎహకోల్ళోతోంది తప్ప 
మరెలాటి సమాచారమూ బయటికి రాలేదు - విసిగి జైలుకి తరలించారు. 

జైలు ప్రాంగణంలో అడుగు పెడుతోంటే రాజమ్మ శరీరం చిత్రంగా 
కంపించింది. 

ఒకప్పడు జైలు కెళ్ళడం ఎంతో గొప్పగా ఘనతగా భావించబడింది. 
ఒక ఉద్యమ కార్యకర్తలుగా ఒక ధ్యేయం కోసం ఒక లక్ష్యం కోసం 


సీంవావసాబ్‌ (180 స్వేచ్చా ప్రస్థానం 


ఫొటుబడుతూ ఇక్కడి కొచ్చారు. తన తండ్రీ ఇక్కడి కొచ్చి వుంటారు. 
బహుశా ఈ (ప్రదిశమంతా కూడా స్వాతంత్ర్య సమర యోధుల పాద 
స్పర్శతో పులకించి వుంటుంది! 

ఇప్పడిందులో దొంగల్నీ హంతుకుల్నీ బంధిస్తున్నారు. స్వేచ్చ 
హరించడమే ఓ పెద్ద శిక్ష అంటోంది రాజ్యాంగమూ  న్యాయస్థానమూ. 

ఎమర్హన్సీ వల్ల దేశంలోని పౌరులందరి స్వేచ్చనీ ఒక్క కలంపోటుతో 
హరించి దేశాన్ని ఓ పెద్ద జైలుగా మార్చేశారు. అందుకు దేశంలోని 
అత్యున్నత నాయకులూ అధికారులూ మేధావులూ ఎవ్వరూ అడ్డు 
చెప్పలేదు. దాన్ని అవకాశవాదమనాలో మేధోవర్ల్షపు దాస్యమనుకోవాలో 
నురి! 

గాఢంగా నిట్టూర్చింది రాజమ్మ. పోలీసులు చిత్రంగా చూశారు. 

ఒకప డు జైలు ఎలొ వుంటుందని తండ్రి నడిగింది. అవ ఎడాయన 
చెప్పింది అర్థంకాలేదు. ఇప్పడు ప్రత్యక్షంగా చూడటమే కాదు, అందులో 
వుండబోతోంది. 

ఏ నేరానికి? తెలీదు! ఎన్నాళ్ళు? తెలీదు! 

నాలుగు నెలలు గడిచాయి. 

జైలులోని నేరస్తుల్లో రాజకీయ ఖైదీల్లో కలసి వుంటూ వారి వారి 
కథలూ గొథలూ తెలుసుకొంటోంది, జైలు గోడల బయటజరుగుతున్న 
దేమీ ఆమెకి తెలీదు. ఆమె గురించి బయటివారికీ తెరీదు. 

ఆ (ప్రపంచమే వేరు! 

ఒక రోజునో పోరీసు ఉన్నతాధికారి వచ్చాడు. శిక్ష అనుభవిస్తున్నా వారినీ 
మిగతావారినీ విడదీసి ప్రశ్నించారు. రాజకీయ కారణాలతో నిర్బంధించిన 
వారిలో కొందరిమీద వివిధ నేరాలు మోపుతూ చార్జిషీటు దాఖలు 
చేశారు. మిగతావారిమీద ఎలాంటి కేసులు మోపాలో అని తర్జన భర్జనలు 
పడ్డారు. కేసు మోవబడనివారిలో రాజమ్మా వుంది, 

అవ డో యువ ఇన్స్‌పెక్టర్‌ దృష్టి రాజమ్మమీద పడింది. 

కాస్సేపు సంశయించాక ఆమెని సమీపించి, “మీరు.........వియ్యన్నగారి 
అమ్మాయిగారు కదూ?” అనడిగాడు  వుద్వేగంగా. 

తలాడించింది, అతడెవరో గుర్తు తెచ్చుకోవడానికి ప్రయత్నిస్తూ, 

“నేను మీ పాలేరు రావుడి మనవడ్నండి. భీముడి కొడుకుని. 
చిన్నప్పుడెప డో చూశాను.” సంబరంగా అన్నాడు. 


“నిజవాలీ నాకు చాలా సంతోషంగావుంది. పాలేరుగా కూలిచేస్తే 
హరిజన రావుడి నునవడు చదువుకుని ఒక వున్నత స్టాయి కొచ్చాడు. 
నాకు చాలా సంతోషంగా వుంది బాబూ! నీ పేరేంటి?” 

“వియ్యన్న!” 

ఆశ్చర్యచకితురాలయ్యిందా మె, 

అతడెళ్ళి ఉన్నతాధికారితో ఏదో మాట్లాడడు. బ్రతిమాలాడు. హోమీ 
ఇచ్చాడు. మొత్తానికెలాగో విడుదల ఆదేశాలు పొందాడు. 

“మిమ్మల్ని వదిలేస్తున్నాం. మీరిహ స్వేచ్చగా వెళ్ళిపోవచ్చు.” 

కన్నీటితో చేతులు జోడించింది రాజమ్మ. 

షీ * న. 


నొలుగు నెలల తర్వాత స్కూలు కెళ్ళిన రాజన్ముని చూసీ అంతా 

నోళ్ళు వెళ్ళబె స్టేరు. 
ళు 

రూపు రేఖలు మారిపోయి కళ్ళు లోపలికి పోయి ఒక్కసారే పదేళ్ళు 
'పైబడ్డట్టుగా అయిపోయింది! 

ఇన్నాళ్ళూ ఏమయ్యారంటూ సమీపించినవారు సంగతి తెలుసుకుని, 
సానుభూతి చూపడానిక్కూడా భయపడ్డారు. ఎమర్జన్సీ రోజులు గనుక 
ఏమంటే ఏం చుట్టుకుంటుందోనని దూరంగా జరిగిపోయారు. 

మహిళా సంఘానికి చెందిన కొందరు మహిళలూ స్థానిక కళాకారులూ 
వచ్చి యోగక్షేమూలు విచారించి వెళ్ళారు. 

ఎక్కడా ఏ |ప్రతిషక్షనాయకుడ్నీ వదల్లేదనీ అందర్నీ జెళ్ళలో కుక్కా 
రవీ ఎక్కడేం జరుగుతోందో  తెరీనివిధంగా పత్రికా సెన్సారింగ్‌ 
అమలుజరుగుతోందనీ చెప్పేరు. 

“బిటీషువారి కాలంలోకూడా ఇలా జరగలేదు.”అని అనుకోకుండా 
వుండలేక పోయిందా మె. 


(శ్రీకాంత్‌ వచ్చాడు. “ఇదంతా నీ చిన్నకొడుకునల్ల నచ్చింది, 
అయిందేదో అయ్యిందిగాని ఇక పాటలూ గీటలూ సంఘాౌలూ 
కార్యక్రమాలూ అన్నీ కట్టిపె్ట్టేయ్‌. నువ్వేం దేశాన్ని ఉద్ధరించక్క ర్లేదులే” 
అనేసి వెళ్ళిపోయాడు. 

సుబ్బలక్ష్మి ఒక్కతీ వచ్చింది. తల్లిని కావలించుకుని బావురుమంది. 


ముత్తం జరిగిందంతా చెప్పించుకుని “నిన్ను ఇన్ని బాధలు పెట్టినవాళ్ళు 
పురుగులు పడి ఛస్తారు" అని శపించింది. 

“నీ కాపురం ఎలా వుందమ్మా! అల్లుడుగారు బాగా చూసుకుంటున్నారు 
కదా?" 

బాగానే చూసుకుంటున్నారమ్మా!........” _ అనింకేదో అనబోయి 


“పెట్టుపోతలు ఘనంగా పెట్టలేదని గునుస్తూ వుంటారు. నోరు 
తెరచి అడిగే ధైర్యం వుండదు. అన్నీ వూరికే వళ్చివడాలి. ఇంట్లో 
ఖరీదైన వస్తువులుండాలి. అందరి ముందూ గొప్పగా వుండాలి అని 
శీ 

“అలాగా? ఏమైనా లోన్లు లభిస్తాయేమో కనుక్కుంటూ ఉండు..........." 

“ఏమీ అవసరం లేదమ్మా! మన సంపాదనతో మనమే అన్నీ 
అనుర్భ్చుకుందాం. ఒకర్ని అర్జించడం దేబరించడం యాచన లక్షణం అని 
(బ్రెయిన్‌ వాష్‌ చేశానే, ఇప్పుడు సణుగుడు తగ్గింది.” నవ్వింది సుబ్బలక్ష్మి 

“నువ్వింకా నా కళ్ళకి చిన్నపిల్లలా కన్పిస్తున్నావుగాని బాగా ఎదిగిపోయాను 
తల్టీ!........ పై చదువుల సంగతేం జేశావ్ర?" 

“మీ అల్లుడికి కొంచెం ఇన్టీరియారిటీ కాంస్లెక్‌్‌ వుంది. ఆయన్ని 
నేనెక్కడ దాటిపోతానో అని పరీక్షలకి వెళ్ళొద్దని అడ్డుపడ్డారు. నేను 
విననని చెప్పేశాను. నాకు సంసారమూ ముఖ్యమే శేరీరూ ముఖ్యమే 
అన్నాను.” 

కలవరపడింది రాజమ్మ: “తొందరపడి కాపురం కూల్చుకోకే......” 

“అలాటి ముప్పేం రాదులే. నాకు పెద్ద ఉద్యోగం వస్తే సంపాదన 
పెరిగితే తమ హోదా పెరుగుతుందనీ బోల్డు ఆస్తులు సంపాదించుకోవచ్చనీ 
ఆశ కరలిగిందిలే, ఇప్పుడు తనే ప్రోత్సహిస్తున్నారు. ఐ ఏ ఎస్‌కీ వాటికీ 
ప్రీ పేరవుతున్నాను.” 

“చాలా సంతోషంగా వుందే. నీ మాటలు చిన్నన్నయ్య వింటే 
ఎంత ఫొంగిఫోతాడో!” 

“విన్నన్నయ్యే నాకాదర్శనుమ్మా! రోజూ ఎందరో వుడుతూంటారు. 
మరెందరో చనిపోతూంటారు. మనమూ వారిలో ఒక్కరై, అనామకుల్లా 
చరిత్రలో కరిసిపోకూడదనేవాడు అన్నయ్య. మనకి చేతనైనంతలో 


సింవొవ్రసొద్‌ (18) స్పేచ్చావ్రస్థానం 


పదిమందికి సాయవడమనీ, వందమంది మేలుకోరనునీ చెబుతూండే వాడు.. 
ఆ స్టాయికి చేరుకోవాలని నా తపన, ఆరాటం.” 

ఆమె కళ్ళల్లో కన్నీటిపొర కదిలింది. 

“మీరు నా బిడ్డలైనందుకు గర్వంతో పొంగిపోతున్నాను  త్రర్టీ!" 
ఆనందబాష్పాలు రాలిపోతూంటే అంది రాజమ్మ. 


చీకటి అధ్యాయానికి తెరపడింది. 

ఎమర్జన్సీ కాలంలో జరిగిన దారుణ దురంతాలెన్నో వెలుగులో 
కొచ్చాయి. ఒక మహా నాయకురాలి అధికార వ్యామోహనూ ఆమె 
సుపుత్రుడి శల్యసారధమూ తేటతెల్లమైంది. 

పంచకూళ్ళ కషాయంలాంటి “జనతా” అధికారంలో కొచ్చింది. 

వైరుధ్యాలూ విభేదాలూ ఒక్కొక్కటిగా బయటవడుతున్నాయి. 

సుందరంగారి ఆరోగ్యం బాగుండంలేదని తెలిసి చూడటానికి కెళ్ళింది 
రాజమ్మ. 

“నియంతృత్వానికి వ్యతిరేకంగా ప్రజాస్వోమ్యశక్తులు విజయం సాధిం 
చడం బాగానే వుంది. కాని అధికారం కోసం చేతులు కలిపిన వీళ్ళెక్కున 
కాలం కలిసివుండలేరు. జనాన్ని దగాచెయ్యక మానరు” అన్నారాయన 
ఆవేదనగా. 

“మీరేమీ అనుకోనంటే ఒక మాటడగనా?” 

తలాడించారారు. 

“అలనాటి క్విట్‌ ఇండియా ఉద్యమాన్ని మన పార్టీ వ్యతిరేకించింది, 
అయినా చాలా మంది పాలొన్నారన్నది చారిత్రక "సత్యం, ఇప్పుడీ 
ఎమర్హన్సీని కొందరు సమర్థించడం గొప్ప తప్పిదం కాదంటారా?" 

“తప్పే ఆ సంగతి అగనాయకత్త్యం కూడా అంగీకరించింది. 
వేర్పాటు శక్తులని దెబ్బతీసి క్రమశిక్షణ గరపడానికి అనుశాసన వర్యం 
అవసరం అనుకున్నాం. ఇరవై సూత్రాల పథకం ఎంతో మేలు చేస్తుందని 
భావించాం. కొంత నుంచి జరిగిందన్నది కాదన్లేని సత్యం. జనంలో 


(క్రమశిక్షణ పెరిగింది. ఫైళ్ళు చక చకా తిరిగాయి. రైళ్ళు సక్రమంగా 
నడిచాయి. పనులు వేగంగా జరిగాయి. అవినీతి తగ్గింది. కొని, అధికార 


కేంద్రీకరణ వలన అధికారాంధులవడం వలన ఊహకందనన్ని ఘోరాలు 
జరిగాయి. ప్రభుత్వాన్ని విమర్శించిన ప్రతి ఒక్కర్నీ జైల్లో బంధించారు. 
దారుణమైన ప్రెస్‌ సెన్సార్‌ షిప్‌ని సాగించారు. బలవంతపు కుటుంబ 
నియంత్రణ ఆవరేషన్నూ మురికి వాడల నిర్మూలనాలూ ప్రాధమికహక్కుర్ని 
కాలరాయడాలూ - ఎన్నో ఎన్నో!” 

“స్వాతంత్ర్యానంతరం పుట్టిన తరానికి స్వేచ్చ యొక్క విలువని 
పరోక్షంగా చాటి చెప్పడం ఎనుర్జన్న్సీ వల్ల ఒనగూడిన ఒకమేలు 
అనుకుంటాను.” 

“అదీ పాయింటే. నియంతృత్వమం పే ఏమిటో, హక్కుల్ని కోల్పోయి 
బానిసలు కొవడమంశే ఏమిటో, చ్చ లేకపోవడమం టే ఏమిటో నెత్తి 
మీద గట్టిగా కొట్టిమరీ చెప్పింది ఎమర్జన్సీ.” 

“తక్షణ కర్తవ్యం ఏమిటంటారు?” 


“జనం మరింతగా సంఘటిత మవ్వాల్సివుంది. మరింత జాగరూకతతో 
వ్యవహరించాల్సివుంది. సామ్రాజ్యవాద శక్తులు బలపడకుండా చూడాలి. 
వేర్పాటు వాదాలూ ప్రాంతీయ నాదాలూ వేళ్ళూనకుండా చూడాలి. 
సోషలిస్టూలూ ప్రగతివాదులూ ఐక్యసంఘటనగా రూపొంది పోరాటం 
కొనసాగించాలి. ప్రజల్లో వచ్చిన చైతన్యాన్ని మరింత ముందుకి 
తీసుకుపోవౌరి. సనుసమాజలక (౦ వెపు |శామికరాజసాపన వెప 
నడిపించాలి న | ర బై 

“అది మనవల్ల సాధ్యవపడుతుందంటారా.” 

“ఎందుక్కాదు? చెల్లా చెదురుగా వున్న కార్మికుల్ని సంఘటిత 
పరచి సోషలిష్టు (ప్రభుత్వాన్ని స్థాపించాడు లెనిన్‌. మందుభాయీలను 
కొదమసింహవోలుగా మార్చి రైతురాజ్యం స్థాపించాడు మావో. మనదేశంలో 
(ప్రాంతీయ వైరుధ్యాల దృష్ట్యా సంస్కృతుల భేదాల దృష్ట్యా అంతటా 
ఒకేరకపు చైతన్యం రాలేదు. అంతమాత్రాన కార్మిక కర్షకుల్లో, మహిళల్లో, 
బడుగువరాల్లో, విద్యార్డుల్లో వచ్చిన మార్చుల్నీ, వారు చేసిన చేస్తోన్న - 
పోరాటాల్నీ సాధిస్తోన్న విజయాల్నీ తక్కువ అంచనావేయొద్దు. ఇవాళ 
ప్రతి పరిశ్రమలోనూ ప్రతి రంగంలోనూ శ్రామికులంతా సంఘాలుగా 
ఏర్పడ్డారంటే ఎనె న్నో హక్కుల్నీ ప్రయోజనాల్నీ సౌకర్యాల్నీ చేజిక్కుంచు 
కున్నారంశే అదంతా కమ్యూనిస్టు పార్టీ గొప్పతనమే. ఇదెవరూ కాదనలేని 
నగ్నసత్యం! చారిత్రక విజయం!” 


“పోలీసు హింస నన్ను వునరాలోచనలో పడేసింది, ప్రభుత్త 
హింసనీ దౌర్దన్యాన్నీ అక్రమాలనీ ఎదుర్కోడానికి మా గాంధీ చేబట్టిన 
హింసామార్గమే సరైందేమోనన్న భానం నాలో సంఘర్షిస్తోంది. ఒక 
సమాజంలో ఒక దేశంలో మార్పు హఠాత్తుగా రాదు. అందుకెంతో కృషి 
కొవాలి. పునాది వేయాలి. అంచెలంచెలుగా నిర్మాణం కొనసాగించాలి. 


ఎదురుదెబ్బల్ని తట్టుకుంటూ పునర్నిర్మించుకుంటూ పురోగమించాలనీ 
అప డే లక్ష్యాన్ని సాధించగలమనీ అర్థమైంది. ఇక మీరు చెప్పిన బాటే 
నా బాట.” 
దృఢచిత్తంతో చెప్పింది రాజమ్మ. 
మెచ్చుకోలుగా చూసి ఆశీర్వదించారు సుందరంగారు. 
ళ్‌ ళ్‌ * 


తోడికోడలు దమయంతీ ఆమె భర్తా పిల్లలూ అంతా మూక్కమ్మడిగా 
అత్మహత్య చేసుకున్నారని కబురొచ్చింది. 

స్థాణువయ్యింది రాజమ్మ. 

(en) 

కన్నీళ్ళు చిప్పిల్లాయి. అణచుకుందామన్నా ఆగటం లేదు. 

ఎలా వున్నది అలాగే బయర్టేరి వెళ్లి బస్సెక్కి కూర్చుంది. 

కొపురాని కెళ్ళిన తొరినాళ్ళు గుర్తొచ్చాయి. 

పెద్ద తోడికోడలు వ అదరణా దనుయంతి మాటలూ వారి 
భర్తల వ్యవసాయవ్పనులూ అన్ని కళ్ళముందు కదిలాయి. 

సావిత్రి భర్తా దమయంతి భర్తా పాళేర్లలా కష్టపడే వారు. తండ్రి 
బంగారు వర్గపు చొక్కా జరీ పంచె ధరించి హుందాగా జమీందారులాగా 
వుంటే వీళ్ళు లుంగీలూ పంచెలూ కట్టుకుని ఖద్దరు బనీను ధరించి 
ఆరుగాలం. కృష్టపడేవారు. ఎప్పుడూ పొలమూ నీళ్ళూ పశువులూ 
అంటూ పొకులాడేవారు. వాళ్ళని చూసినవ డల్లా  కష్టజీవులకి అర్హం 

(yp) య 

వీళ్ళే సుమా అనుకునేది. 

కాకుళస్వామి పోయాక ఉమ్మడి కుటుంబం ముక్క చెక్కలయ్యింది. 
ఎవరి రెక్కల్ని వాళ్ళు నమ్ముకుని కూలీలుగా కౌలు రైతులుగా మారి 
పోయారు, 

సావిత్రి భర్త మరణానంతరం నారి పిల్లలు పల్లె వదలి రొజనుండ్రి 
వెళ్ళిపోయారు. చిన్న చిన్న వ్యాపారాలు (ప్రారంభించి అంచెలంచెలుగా 


సీంవావసాద్‌ (189)  స్ప్యావ్రస్తానం. 








ఎదిగారు. వారి కిప్పుడు రెడీమేడ్‌ బట్టల దుకాణమూ - కట్‌ పీసెస్‌ 
సెంటరూ వున్నాయి. 

దమయంతీ వాళ్ళూ పాలకొల్లు వెళ్ళిపోయారు. వాళ్ళ వని అంతంత 
మాత్రంగా వుందని విన్నది. ఇంతలోనే పరిస్టితి ఇంతగా విషమిస్తుందని 
ఊహించలేకపోయింది. 

రాజమ్మ వెళ్ళేసరికి శవాలని ఆరుబయట నేలమీద వరుసగా పడుకోబెట్టి 
వుంచారు. పోలీసులొచ్చారు. బంధువులు వస్తున్నారు. 

“ఎందుకిలాటి వనికి పూనుకున్నారు?” రాజమ్మ ప్రశ్నించింది. 

“అప్పుల పొలయ్యారమ్మా! పావం, క్షణంసేవు కాళీ వుండకుండా 
ఏదో వని చేసేవారు. అతగాడేమో కాయగూరలు పండించేనాడు. కొబ్బరి 
సొద వేసేవాడు. దమయంతేమో లేసు కుస్ట్రేది. పిల్లలు కాయగూరల్ని 
పాలకొల్లు పట్టుకెళ్ళి అమ్మేవారు. ఇంతమంది ఇన్నిరకాలుగా కష్టపడ్డా 
డబ్బేమీ మిగిలేది కొదు. అప చేసి కౌలు సొమ్ము ఇచ్చేవారు. కమీషన్‌ 
ఏజెంట్లు సరుకుని అయినకాడికి కొనేవారు. రక్తం తిప్పకోడానికి వాళ్ళకి 
అమ్మక తప్పేది కాదు. ఈమధ్యన అప లోళ్ళ గోల ఎక్కువయ్యింది. 
అప్పలు తీరే చూర్గం కన్సించక పురుగుమందు తాగి... 

నిర్జాంతబోయి న్నిస్తాణగా కూర్చుండిపోయింది రాజమ్మ. 

పంటల్ని నాశనం చేసే విషకీటకాల్ని నిర్మూలించాల్సిన మందులు 
పంటల్ని పండించే రైతు తాగాల్ఫొచ్చింది. 

ఎంత విషాదం! 

మనదేశం పల్లెల్లోనే వుందన్నారు బాపూజీ. మనది వ్యవసాయిక 
దేశం అన్నారు. రైతు దేశానికి వెన్నెముక అన్నారు. కర్రు తిరిగి 
నంతకాలం కరువు వుండదన్నారు. లోకానికి అన్నం పెడుతున్న మహాను 
భావుడు రైతు అన్నారు. 

అలాటి రైతు వెన్నెముకని విరిచేస్తున్నారు వడ్డీ వ్యాపారులు వారినోట్లో 
మన్ను కొడుతున్నాయి ప్రభుత్వ సిద్దాంతాలు! 

అమ్మబోతే అడవి కొనబోతే కొరవి అయిపోయింది రైతు పరిస్టితి. 

పంటకి సరైన ధరలభించదు. పంట - రైతు చేతిలో వున్నంత 
కాలమూ ఉత్పత్తులకి ధధ వుండదు. ఎగుమతి ఆర్హర్లుండవు. రైతు 
అమ్ముకున్నాక రైసుమిల్లర్ల గోడౌన్లకి చేరుకున్నాక ఒక్కసారే ధరలకి 
రెక్కలొస్తాయి. ఇతర రాష్ట్రాలకి ఎగుమతి చేసుకునే పర్మిట్టూ వస్తాయి. 


సీంవావ్రసాద్‌ (187 స్పేచ్చా (ప్రస్తానం 


అధిక ధర చెల్లించి వినియోగదారులు బియ్యం కొనుక్కోవలసిన స్తితి 
ఏర్పడుతుంది! " 
మరో పక్క రైతు కొనే ఎరువులూ పురుగుమందులూ అందుబాటులో 
వుండవు. మళ్ళీ వాటిల్లో ఎన్నో కల్తీలు, పెట్టుబడికి డబ్బు, బ్యాంకుల్నుంచి 
లభించదు. వడ్డీవ్యాపారుల పిడికిళ్ళలో చిక్కుకుని రైతు విలవిల్లాడాల్సిందే! 
ఇదేమంకే, అహార పంటలు మాని వాణిజ్య పంటలు పండించుకో 


మంటారు. పొగాకు ప్రత్తి రొయ్యలు వగైరాల వైపు మళ్ళమంటారు. 
వాటికి మరింత అధిక పెట్టుబడి కావాలనీ పంటు దెబ్బతింకే రైతు 


పరిస్థితి తల్లకిందులవుతుందని తెలిసీ ఆగిన ఏర్పాట్లు చెయ్యరు! 

పెద్ద పెద్ద పరిశ్రమలకీ వ్యాపారులకీ ఎన్నో రాయితీలిచ్చి మరెన్నో 
సౌకర్యాలు కల్పించే (ప్రభుత్వం రైతాంగాన్నీ వ్యవసాయాన్నీ పట్టించుకోదు! 
కనీసం నీటి పారుదలకీ విద్యుత్‌ సరఫరాకీ సరైన ఏర్పాట్లు కూడ్రా 
చెయ్యదు! 

ఈ పరిస్టితి మారాలంటే రైతులు మరింత సంఘటిత మవ్వాలి. 
పోరాడాలి. అందుకు పార్టీలన్నీ తోడ్బడితే ఎంత బావుణ్ణు! 

“అయిదు వందల మంది రైతులని నా కిన్వండి, ఈ క్షణంలో 
దేవుణ్ణి సృష్టిస్తా” అన్నాడు టాల్‌ స్టాయ్‌. అంతటి మహత్తర మూర్తులకి 
మంచీ కోలం వచ్చేదెవ దు? 

రాజమ్మ మనస్సు పరిపరివిధాల ఆ(క్రోశిస్తోంది! 


ఇంటిముందు కొరు ఆగింది. 

ఎవరా అని తొంగిచూసింది రాజమ్మ. 

హొందాగా రెట్టించిన ఆత్మవిశ్వాసంతో విజేతలా నడచివస్తోంది 
సుబ్బలక్ష్మి. ఆమె వేనుక అల్లుడు వస్తున్నాడు. 

చేటంత మొహం చేసుకెళ్ళి ఆవ్యోనించింది. 

సుబ్బలక్ష్మి వంగి తల్లి పొదాలకి నమస్కరించింది. 

“ఏమైనా విశేషమా తల్లీ?” 

“విశేషమే, నువ్వనుకున్న విశేషం కాదు. నేను ఐ ఏ ఎస్‌ 
పాసయ్యానమ్మా!..........” 


సీంహ్మావసాద్‌ (189) స్వేచ్చా (ప్రస్థానం 


“నీమిటి........... నిజంగానే?" 

“నిజంగానే నిజం. (కైయినింగు పూర్తయ్యాక ఏదో రాష్ట్రంలో సబ్‌ 
కలెక్టరుగా వేస్తారు. ఆ తర్వాత జిల్లా కలెక్టర్నవృతాను.” విజయానందంతో 
చెప్పింది. 

“నా చిట్టితల్లి నా చేయి పట్టుకుని చిట్టి పొట్టి అడుగు లేసిన 
సుబ్బలక్ష్మి ఒక జిల్లాని పాలించే అధికారిణి అయ్యిందా? ఆనందంతో 
నా నోరు పెగల్టంలేదే!” కూతుర్ని కావలించకుంది. 

ఇద్దరి కళ్ళూ ఆనందబాష్ట్పాలతో నిండిపోయాయి. 

“ఎవరూ వూహించనంత ఎత్తుకి ఎదిగిపోయావు తల్లీ! మీ తాత 
బతికివుండివుం చు మనవరాలు కలెక్టరైనందుకెంత మురిసిపోయే వారో!” 

“తాత సంగతి నాకు తెలీదు. కాని చిన్నన్నయ్యకి తెలిస్తే 
పరమానందంతో ఎన్ని చిందు లేసేవాడో. ఊరంతా మిఠాయిలూ 
సంచేనాడు.” 

“అవును. వాడంతటివాడే. ఎక్కడున్నాడో ఎలావున్నాడో బిడ్డ!” 

“ఇంకొ బతికే వున్నాడంటావా క. 

చటుక్కున కూతురు నోరు మూసేసింది. 


“వద్దు. అలా మాట్లాడొద్దు. వాడు బతికే వున్నాడే! పీడిత జనం 
కోసం అవి(శ్రాంతిగా పోరాడుతూనే వున్నాడు. స్వసుఖం స్వార్ధం రక్త 
బంధం అన్నీ కసాబిసా తొక్కేసి, నమ్మిన ఆశయానికి అంకిత మైపోయాడే! 
వాడికి! మరణం లేదే! మరణం వాడి దరిదావులక్కూడా రాలేదే! వాడు 
సజీవేమూర్తిలా వున్నాడు. ఎక్కడో జనం జేజేలందుకుంటూనే వున్నాడు. 
కన్న పేగు విశ్వాసం అబద్దం కాబోదు!” 

తల్లి కళ్ళు తుడుస్తూ అంది: “అన్నయ్యబతికివుండాలన్నదే నా 
అకాంక్షోను. కాని పభుత్వం నర్టలిజొన్ని తీవ్రంగా అణచివేసింది. వారు 
కూడా ఆ చీలికలుగా పిలికలుగా చీలిపోయారు. చెదరిపోయారు.” 

“నా బిడ్డ నాకు చెప్పకుండా మృత్యుకౌగిల్టోకి సైతం వెళ్తాడనుకోను. 
ఒక్కసారి అమ్మా అని పీలవకుండా దూరమవృేతాడం కే "నమ్మను. ! 

“మీ నమ్మకమే నిజమవ్వాలని మనస్తూర్తిగా కోరుకుంటున్నా నత్తయ్యా” 
అల్లుడన్నాడు. 

ర కడుపు చల్లగా ఎంత తీయని మూట చెప్పేవయ్యా! నా 








స్వేచ్చా ప్రస్థానం 


టీ ఇస్తూ అంది రాజమ్మ: “ప్రతి పురుషుడి విజయం వెనుకా 
స్త్రీ వుంటుందంటారు పెద్దలు ప్రతి స్త్రీ విజయం వెనుకా పురుషుడి 
సహకారం వుండి వుంటుందంటాన్నేను. నీ తోడ్పాటు లేకపోతే అమ్మాయి 
కలెక్టరయ్యేది కాదు" 

“అవునత్తయ్యా! పిల్లలు చదువు కాటంకనువుతారం'టే. పిల్లలు 
పుట్టకుండా జాగ్రత్త పడ్డాం, అర్ధరాత్రి వరకూ తను ప్రీ పేరవుతోంటే 
ఎలాంటి ఇబ్బందీ కలక్కుండా చూశాను. టీ కాచిచ్చాను. వంటలో 
సాయవడ్డాను. నోట్సులుకూడా ప్రిపేరు చేసిపెట్టాను” అన్నాడతడు. 

“అవునమ్మా! ఆయన బాగా హెల్ప్‌ చేశారు. బెయినింగయ్యాక 
నన్నేస్టేట్‌లో పోస్టు చేస్తారోనని బెంగగా వుంది.” 


“అలాటి బెంగలేం పెట్టుకోకు. హేపీగా (చుయినింగు పూర్తి చేసుకునిరా. 
పోస్టింగొచ్చేక అప్పటి పరిస్థితిని _సమ్మీక్రించుకుని ఎలా బాగుంటుందం టే 
అలా చేద్దాం. నీలు కుదిర్తే ట్రాన్‌, ఫర్‌ చేయించుకుంటాను. లేదా రిజైన్‌ 

సేస్తాను. ఏీమంటా రత్తయ్యా.” 


“బంగారంలాంటి మాటన్నావయ్యా! నీ మాటలకీ అప్పీలేం వుంటుంది 
చెప్పు?” 

“నాకు పోస్టింగొచ్చేక నీ జాబ్‌ కి రిజైన్‌ చేసి నా దగ్గరి కొచ్చద్దువుగానమ్మా!" 
సుబ్బలక్ష్మి అంది. 

“తప్పకుండా వస్తాను. నువ్వు చేసే మంచి వనులు రెండు కళ్ళతో 
చూట్టానికి నీ దగ్గరి కొచ్చి వుంటానుగా కానీ అందుకింకా 'బైముంది. 
రిభురయ్యాక నీ దగ్గరకే వచ్చి వుంటానుకదా!” 


“అసలే నీ అరోగ్యం అంతంత మాత్రంగా వుంది. మేమెలాగూ 
సెటిలయ్యాం. ఇంకేం బాధ్యతలున్నాయనీ ఉద్యోగం చేయడం?" 


“గురుబ్రహ్మ అన్నారు. గురువు బాధ్యత చాలా గొప్పది. చాలా 
పెద్దది తల్లీ! వరి నాటామంటపే అది ఒక ఏడాది. ఆలోచన. చెట్టు 
నొటామంకు అది ఒక దశాబ్దపు ముందు చూపు. ఒక యువతరాన్ని 
తీర్చిదిద్దంమంశే ఒక బంగారు భవిష్యత్తుకు ప్రణాళిక, ఆ మహత్తర 
బాధ్యతని నన్ను నిర్వర్తించనీ తల్లీ!” 

“నీ కడువున పుట్టడం మేం చేసుకున్న జన్మ జన్మల అదృష్టం 
అమ్మా!” 





స్వేచ్చా ర 


“ఇప్పుడు నీ వల్ల నేను కలెక్టరుగారి అమ్మగార్ని అయ్యానే!” అంటూ 
గల గలా నవ్వేసింది రాజమ్మ. 
శృతి కలిపారు సుబ్బలక్ష్మీ ఆమె భర్తా. 
* గ్‌ ఖ్‌ 


ర్నాష్ట్రంలో ఓ కొత్త కెరటం ఉవ్వెత్తున లేచింది. 
దాని పేరు తెలుగుదేశం. దాని కర్త ఎన్టీ ఆర్‌. 


దశాబ్దాల కాం (గెస్‌ దుష్ట విధానాలానీ దివాళాకోరు పద్దతుర్నీ 
తోలుబొమ్మలాటల్నీ పేరుకుపోయిన అవినీతినీ ఖండిస్తూ శంఖారావం 
పూరించాడు ఎన్టీ రామారావు. 

ఒకరకమైన నిశ్శబ్దతలో నైరాశ్యంలో కూరుకుపోతున్న జనంలో 
వైతన్యం రగిలించాడు. ఆశాజ్యోతి చూపించాడు. ఎందరో విద్యావంతుల్నీ 
యునకుల్నీ ఆకర్షించాడు. కొత్త తరం కొత్త ర్తక్తం రాజకీయాల్లోకి 
రావడానిక్కారకుడయ్యాడు. 

“ఇన్నాళ్ళకి చారిస్మాగల ఒక నాయకుడు లభించాడు. అతడిలో 
అణగారిన వరాలకి కూడు గూడు ఇవ్వాలన్న ఆవేశం కన్పిస్తోంది. అతడు 
తప్పకుండా అన్నార్తులకి రెండు ముద్దలు పెడతాడన్న ఆభ కన్పిస్తోంది. నున 
లక్ష్యసాధనకి అతడు కొంతవరకూ ఉపయోగిస్తాడని విశ్వసిస్తూన్నాం. 
అందుకే అళనో చేతులు కలుపుతున్నాం” అన్నారు సుందరంగారు. 

రాజమ్మకి కూడా అతన్లో ఒక వైతన్యజ్యోతి ఆదర్శమూర్తి నవ్యస్తుర్తి 
కన్పించాయి. "పేదసాదలకి రైతులకి కార్మికులకి విద్యార్టులకి ఉద్యోగులకి 
అందరికీ మేలు చేసే మంచి పరిపాలనని అందిస్తాడన్న నమ్మకం కలిగింది. 

ఒకనాడు వియ్యన్నని ఉద్విగ్నుడ్ని చేసిన స్వేచ్చాస్తూర్తి నచ్చి ఆమెని 
చేరినట్టు ఊగిపోయింది. తను (ప్రభుత్వ ఉద్యోగినన్న సంగతి మరచి పొటల 
కట్టింది. మాటల తూటాలు పేల్చింది. ఎందరెందర్నో కదిలించింది. 

“నీకు మంచి పేరుంది. మహిళానాయకురాలు కవయిత్రి అన్న ఖ్యాతి 
వుంది. ఎలాగు (ప్రచారం చేస్తున్నావు గనుక రాజకీయాల్లో కొచ్చెయ్యి. 
తెలుగుదేశంలో చేరి టిక్కెట్టు అడిగితే చాలు వెంటనే ఇచ్చేస్తారు” 
అన్నాడు లెనిన్‌ బాబు వచ్చి. 

“పదవులమీద నాకు అసక్తి లేదు.” 

“చేతిలో అధికారం వుంటేనే ఏమైనా చెయ్యగలం, సాయసడగలం, 
సాధించగలం. బంగారంలాంటి అవకాశం వదులుకోకు. మహిళలకి పెద్ద 
పీట వేస్తానంటున్నాడు ఎన్టీ ఆర్‌. చదువుకున్నదానివి గనుక నీకు మంత్రి 
పదవి ఇచ్చినా ఇవ్వొచ్చు. అసలు నాకే తెలుగుదేశంలోకి జంప్‌ చేద్దామా 
అన్పించింది. ఎలాగూ అ పార్టీతో పొత్తు కుదిరిందిగనుగ్గాని లేకపోతే 
ఎప్పుడో ఆ పని చేద్దును.” 

“నన్ను కార్యకర్తగానే వుండిపోనీ. ఒ సమిధగానే కాలిపోనియ్‌” 
అందామె. 

వీ ఖర్మ” అనేసి వెళ్ళిపోయాడు. 

మొత్తాని కేమైతేనేం, పార్టీ స్టాపించిన తొమ్మిది నెలల్లో అభేద్యం 
అనుకున్న కాం(గైెస్‌ కంచు కోటని బద్దలు గొట్టి అనితర సాధ్యమైన 
విజయాన్ని చేబట్టింది తెలుగుదేశం. కాంగ్రెస్‌ పునాదులు కదిలి పోయాయి. 
వారి కోట బీటలు వారింది దిగ్గజాలు సైతం నేలకొరిగారు. 

ఒక ప్రారంనం రాష్ట్రాన్ని చుస్టుసింది 

ఒక కొత్త శకానికి ప్రారంభ గీతం పాడింది. 

* * tr 


(గామ మునసబు కరణాల వ్యవస్థని ప్రభుత్వం రద్దు చేసింది. 

భూస్వాముల కొమ్ముకాస్తూ గ్రామాల్లో పెత్తందారీ రాజకీయాలు 
నడుపుతూ వచ్చిన ఒక వ్యవస్థని మట్టుబెట్టినందు కెంతో పొంగిపోయింది. 
రాజమ్మ. 

“కాదనే వాడే కరణం” “మునసబు కుక్క చస్తే ఊరంతా వచ్చింది. 
మునసబు చస్తే ఒక్కరూ రాలేదు” “కరణంతో కంటు ఏటికి పోయినా 
తప్పదు” “కరణం సాధువు కాడు కాకి తెలుపూ కాదు” మొదలైన 
సామెతల్ని గుర్తు చేసుకుంది. 

పల్లెల్లో వారు నడిపిన రాజకీయాల్నీ పెట్టిన తగదాల్నీ ఇచ్చిన తీర్చుల్నీ 
మింగిన సొమ్మునీ ముంచిన మందినీ నెమరువేసుకుంది. 

“ఒక అవశిస్టం పీడ వదిలింది” అని సంతోషించింది. 

“ఫరవాలేదు. _ పరిపాలన బాగానే వుంది. ప్రజల అవసరాలని 
బాగానే గుర్తించి ఒక్కొక్కటీ బాగానే తీరుస్తున్నాడు. అడుగులు బాగానే 
వేస్తున్నాడు” అని ఎన్టీఆర్‌ పాలన గురించి తృప్తివడింది. 

ఇంతలో కొన్ని ప్రాంతాల్లో దళితుల మీద అగ్రకులాల వారు జులుం 
సాగిస్తున్నారని వార్త లొచ్చాయి. “మా రాజ్యం వచ్చింది. నోర్మూసుకు 
పడుండి అంటూ ఒక కులస్తులు రెచ్చిపోతున్నట్టు తెలిసి నోరు నొక్కుకుంది! 

పోలీస్‌ స్టేషన్లకి “రక్షక్రభట నిలయం” అని పేరు మారిస్తే చాలదు, 
వారిని అసలైన రక భటులుగా మార్చాల్సిన ఆవశ్యకతని "సుర్తు చేసే 
సంఘటన జరిగింది. 

పట్టపగలు రైల్వేస్టేషన్లో రైలు దిగిందో యువతి, 

పట్నం కొత్త. పల్లెనుంచి వస్తోంది. బంధువులింటికెళ్ళి వారి ఆసరాతో 
బతుకు తెరువు చూసుకోవాలన్న ఆశతో నచ్చింది, 

స్టేషన్‌ బయటి కొచ్చింది. ఎటు వెళ్ళాలో తెలీలేదు. 

చిరునామా రాసి వున్న కాగితాన్ని చూపించింది. ఏవో గుర్తులు 
చెప్పి వెళ్ళమన్నారు. 

ఆమెనో నలుగురు యువకులు చూశారు. ఆమె మాటలు విన్నారు 
అమె పరువాలు చూసి లొట్టులేశారు. ఒకర్నొకరు చూసుకున్నారు. సై 
అనుకున్నారు. 

వారి జీపు వెళ్ళి బిక్కు బిక్కుమంటూ నడుస్తోన్న ఆమె పక్కన 
అగింది, 

ఆమెని గమ్యస్థానం చేర్చుతామని నమ్మించి జీపె పెక్కించకున్నారు. 

గెస్టహొస్‌కి తీసు కెళ్ళారు. ఆమెని దారుణంగా చెరచి, కుక్కలు చింపిన 
ఖీ విసిరేసి వెళ్ళిపోయారు. 

ఎవరో చూసి జాలిపడి ఆసువత్రిలో చేర్చారు. 

నార్త తెలిసి రెక్కలు కట్టుకు నెళ్ళి వాలింది రాజమ్మ. 

తన కూతురిమీదే అఘాయిత్యం జరిగినట్టు రగిలిపోయింది. 

బాధితురాల్ని ఓదార్చి ధైర్యం చెపింది. మహిళల్ని పోగుజేసుకు నెళ్ళి 
నిందితుల్ని అరెస్టు చెయ్యమని డిమాండ్‌ చేసింది. 

పోలీసులు పట్టించుకోలేదు. నేరస్తులు నలుగురూ కలవారి బిడ్డలు. 
పలుకుబడిగలవారి పుత్రులు. అందుకనే కలగజేసుకోలేదు వాళ్ళు. 

ఆడది అర్హరాత్రి ఒంటరిగా నడవగలిగినవ డే దేశానికి నిజమైన 
స్వాతంత్ర్యం వచ్చినట్టన్న గాంధీజీ మాటల్ని జ్ఞప్తిచేసుకో, వీధి వీధినా 
సభ పెట్టి పిడికిళ్ళు బిగించి గర్జించింది. 

మహిళా సంఘాలూ వివిధ పొర్టీలవారూ కదిలినచ్చారు. పత్రికలు 
పోలీసుల్ని దుమ్మెత్తిపోశాయి. 


జనం నిరసన ఫోరీసులకి వ్యతిరేకంగా నూరేసరికీ ఉన్నతాధికారులు 
దిగి వచ్చారు. దుండగుల్ని అరెస్టుచేశారు. 


బాధితురాలికి న్యాయం చేకూర్చనుని అర్థించగా బాలికల హాస్టల్లో 
ఆమెకి ఉద్యోగం ఇస్తూ కలెక్టరు ఉత్తర్వులిచ్చారు. 

ఇంకెక్కడా ఇలాటి ఘటనలు జరక్కుండా చర్య తీసుకుంటామని 
మంత్రి హామీ నిచ్చారు. అప్పటిగ్గాని శాంతించలేదు రాజన్ము. 


సుబ్బలక్ష్మిని ఒరిస్సాలోని ఓ వెనుక బడిన జిల్లాలో సబ్‌ కలెక్టరుగా 
నియమించారు. 


అది బాగా బ్యాక్‌వర్డ్‌ ఏరియా. గిరిజనులూ ఆదిమ వాసులూ 
ఎక్కువగా వుండే ప్రాంతం. అందుకే అక్కడి _ కెళ్ళడానికి ఎక్కువ 
మంది మక్కువ చూపరు. కొత్తగా (మెయినింగు పూర్తి చేసుకున్న వారినీ 
ఎలాంటి లాబీలూ లేనివారినీ వేస్తూంటారు. 


ఒక మహిళని నియమించడం మొత్రం ఇదే ప్రథమం. 

ఆ పోస్టింగ్‌ గురించి అంతా భయపెట్టారుగాని ఆమె బెద రదు. అదో 
చక్కని అవకాశంగా భావిస్తానంది. తిన్నగా వెళ్ళి డ్యూటీలో చేరింది. 

తన విధుల్ని తెలుసుకుంది. ఆ ప్రాంతాన్ని స్టడీ చేసింది. సమస్యల్ని 
అర్థం చేసుకుంది. వనరుర్నీ (ప్రభుత్య వథకాలనీ తెలుసుకుంది. 

తనేం చేయాలో బోధపడింది. రంగంలోకి దిగిపోయిందామె. 

తల్లినీ పెద్దన్ననీ రమ్మని ఫోన్‌మీద ఫోన్‌ చేసింది. 

కడకి రాజమ్మ ఒక్కతీ వచ్చింది. 

కూతురి అధికొర వైభోగాన్ని చూసి వరమానంద పడింది రాజమ్మ. 

ఉద్యోగంలో చేరిన అర్పెలలో తను చేసిన పనులనీ (పత;కంగా 
కశ సుబ్బలక్ష్మి. వ se 

గిరిజన ప్రాంతాలన్నీ తిరిగి చూసింది రాజమ్మ. భాష అర్ధంగాక 
పోయినా సైగల్లో సంభాషించింది. స్వతంత్రం వచ్చి నాలుగు దశాబ్దాలు 


వార్తయినా ఇంకా “కాకులు దూరని కారడవులూ చీమలు దూరని 
చిట్టడవులూ' వున్నాయంటే నమ్మలేకపోయింది. 

రవాణా సౌకర్యాలేకాదు, వైద్య విద్య వసతులేమీ లేవనీ ఎలాంటి 
అభివృద్దికీ నోచుకోలేదనీ (గ్రహించి తల్లడిల్లిపోయింది. 

“ప్రజలింత అధ్యాన్న స్టితిలో వున్నారంటే వ్రభుత్వాలేం చేస్తున్నట్టు? 
అసలెందుకున్నట్టు?” అని ప్రశ్నించుకుంది. 

వారి అరోగ్యం కోసం సంచార వైద్య బృందాలని నియమించింది 
సుబ్బలక్ష్మి. గిరిజన పాఠశాలని వోస్టల్లో సహా ఏర్పాటు చేసింది. అడవి 
దినుసుల్ని సంతకి తీసుకెళ్ళి అమ్ముకోడానికి ప్రత్యేకమయిన సౌకర్యం 
కల్పించింది. సమగ్ర _ గిరిజనాభివృద్దికీ వారి జీనన వికాసానికీ గిరిజన 
కార్పొరేషన్‌ ఏర్పాటుకి కృషి చేస్తోంది. వారికి పక్కా ఇళ్ళు నిర్మించడానికీ 
రోడ్డు వేయించడానికీ పధకాలు సమర్పించింది. 

అదంతా నిని చూసి సంబరంతో ఫొంగిపోయింది రాజమ్మ ఆ 
గిరిజనులు సుబ్బలక్ష్మి మీద కురిపిస్తోన్న అభినూనమూ భక్తీ చూసి 
ఆమె కళ్ళు చెమ్మగిల్లాయి, 

“పుత్రోత్సాహం అంటారు చూడు, అది కలుగుతోంది తల్లీ! ఒక 
పుత్రుడు పెడదారివట్టి చరిత్రహీనుడయ్యాడు. మరొకడు చరిత్ర సృష్టి 
స్తానంటూ వెళ్ళి తిరిగిరాలేదు. వుత్రికవైనా కొడుకులకన్నా మిన్నగా 
ఎదిగి పదుగురి ప్రశంసలు పొందుతున్న నిన్ను చూస్తోంటే నా జన్మ 
ధన్యమైనట్టుగా అన్నిస్తోంది తల్లీ!” అంది అనందోద్వేగంతో వూగిపోతూ, 

“ఇదంతా నీ శిక్షణా పెంపకమూనూ!” 

“శ్రీకాంత్‌ ని పెంచిందీ నేనే కదా!” 

“పెద్దన్నయ్య గారబ్బాయి బుజ్జి ఏం చదువుతున్నాడమ్మా?” 

“ఇంజినీరింగులో చేరాడు.” 

“లెనిన్‌ బాబాయి గారి పెద్దబ్బాయి విదేశాల్లో మెడిసిన్‌ చదివాడు 
కదో! ఏం చేస్తున్నాడు?” 

“ఎక్కడో ఉద్యోగం చేస్తునాడమ్మా! కాని చిన్నవాడికి మాత్రం 
చదునబ్బ లేదు. కాంట్రాక్షరుగా మారాడు. లెనిన్‌ బాబాయి నత్తాసుంది.” 

“ఆయన కమ్యూని స్టైనా ఆయన పద్దతంతా కాం(గైెసు పద్దతే”! 
నవ్వింది. 

“బాగా చెప్పేవు. శివయ్య అన్నపూర్ణలాంటి మహాత్ముల కడుపున 


rp సంతా 


పుట్టిన కుక్కమూతి పిందేమోనని బాధ కలుగుతూంటుందొకోసారి. 
ఆ గొడవలకేంగాని మీ ఆయనేమంటున్నాడు?” 

“ప్రస్తుతం లాంగ్‌ లీవు పెట్టి ఇక్కడి కొచ్చస్తానంటున్నారు, 
ఒకటి రెండేళ్ళలో నన్ను ఆంధ్రాకి మార్చొచ్చు. అప్పుడు ఉద్యోగం 
కొనసాగించడమో లేక ఏదైనా పరిశ్రను స్థాపించడమో చేద్దామని వుంది.” 

“నీ గైడెన్సు వుంటే అతడెందులోనైనా రాణిస్తాడు.” 

“నా వీవు నువ్వూ నీ వీపు నేనూ గోక్కుందామా అమ్మా!” 
బిగ్గరగా నవ్వేస్తూ అంది సుబ్బలక్ష్మి. 

తనూ నవ్వుతూ అంది: “నిన్నూ నీ ద్యూటీ చూశాక నాకోటి 
అర్ధమయ్యింది తల్లీ మన దేశమిలా వుండటానికి ముఖ్యకారణం 
నాయకులే అనుకుంటూ వచ్చానిన్నాళ్ళూ. కానది పాక్షిక సత్యమే 
అన్సిస్తోంది. చిత్తశుద్దీ _సేవాదీక్షాగల అధికారులుంటే చాలా చాలా 
చెయ్యగలరు. “నాయకుల కుయుక్తుల్నీ అవినీతినీ స్కాముల్నీ కొంత 
వరకైనా అడ్డుకో గలరు. ఏ మంటావు సుబ్బ లక్షీ?” 

“నువ్వన్నది నిజమేనమ్మా! అధికారులంతా తను తను అధికారాల్ని 
సవ్యంగా పూర్తిగా వినియోగిస్తే చాలు - సమాజ వ్యతిరేకశక్తుల ఆటలు 
కట్టుడిపోతాయి. ప్రజలకి మరిన్ని మేళ్ళు జరుగుతాయి. దేశం మరింత 
అభివృద్ది చెందుతుంది. కాని స్వార్థంతో స్వలొభా షేక్షతో అధికార కాంక్షతో 
ఏ య్యే ఎస్‌లూ, ఐ పీ ఎస్‌టా రాజకీయ నొయకుల  తాబేదార్జుగా 
మారిపోతున్నారు. ఐ ఏ ఎస్‌ అంకే అయామ్‌ సేఫి అనుకుంటూ 
ప్రవర్తిస్తున్నారు. బ్రిటిషు కాలంలో వ్యవహరించినంత స్వతంత్రంగా కూడా 
వ్యవహరించలేక నాయకుల చంచాలుగా మారిపోతున్నారు. ఎమర్జన్సీలో 
ఖాళీ అరెస్టు వారంట్ల మీద ఎందరో సంతకాలు సెట్టిచ్చారని విని 
(మ్రాన్సడిపోయాననుకో!” 

“నిజనాం?" 

“పచ్చి నిజం. నిజంగా ఉన్నతాధికారులు చిత్తశుద్ధితో వ్యవహరిస్తే 
ఈ నాయకులేమీ చెయ్యలేరు. శేషన్‌ - ఎన్నికల ఖర్చు తగ్గించి 
వ్రచారార్భాటాన్ని నిలిపివెయించి నాయకులని ఒక ఆట ఆడించలేదూ? 
అతడు తీసుకొచ్చిన: ఎన్నికల _ సంస్కరణలన్నీ అదివరకు ఎలక్షన్‌ 
కమీషన్‌ కున్న అధికారాల్లోవే ఇదివరకటివాళ్లు పట్టించుకోలేదు. ఇతడు 
గట్టిగా అమలు చేశాడు. అంతే తేడా. అలాగే ఒక కిరణ్‌ బేడి, ఒక 
ఖైర్నర్‌, ఒక వ్యాస్‌........ఇలా ఎందరో మహానుభావులు!” 


తక గ్ర హాహా 


“నారి సంఖ్య పెరగాల్సివుంది. అధికారులూ ఉద్యోగులూ కూడా 
పజలకి జవాబుదారీ కావాలి. అప్పుడే ప్రభుత్వ విధాన ఫలాలు 
వజలకీ చేరతాయి. ప్రజల సాధక బాధకాలు అర్ధం చేసుకుని ప్రభుత్వం 
వ్యవహరించగలుగుతుంది. జనం కడగండ్డు తీర్చగలుతుంది.” 

“ప్రజలకీ ప్రభుత్వానికీ మధ్య మేధావులు వారధిగా స్వచ్చంద సేవకులుగా 
పనిచేయాల్సిన అవసరముందమ్మా! అప్పుడే లోటుపాట్టు సరిదిద్దుకుని 
సరైన మార్గాన ప్రయాణించ గలుగుతారు. దేశంలో చాలా |ప్రతిషక్షొలు 
న్నాయిగాని వాటి దృష్టీ (ప్రజల మీదకన్నా సింహాసనం మీ దెకు_వగా 
వుంటోంది. ఒక జయవ్రకాష్‌నారాయణ్‌, ఒక మేధో పాట్కర్‌, ఒక 
అన్నా హజారే, ఒక స్వామీ అగ్నీ వేశ్‌ - దేశాని క్కావాలమ్మ” 

కూతురి మాటలకి ఆలోచనలో పడింది రాజమ్మ. 

ఆమె మెదడులో కొత్త ఆలోచనలు చివుళ్ళు తొడగసాగాయి! 

నురో పదిరోజులుండి, వెళ్తానని బయళ్లేగింది రాజమ్మ. 

“ఇంకొన్నాళ్ళుండమ్మా!” గోముగా అంది సుబ్బలక్ష్మి. 

“నాకూ వుండాలనే వుంది తల్లీ! కాని గాంధీ ఏ వేళనైనా 
రావొచ్చేమోనని నా అశ. వాడొచ్చేప్పటికి నేనింట్లో లేకపోతే చాలా 
నిరాశపడతాడు బిడ్డ. ఎంతో ఆశతో అన్ముని వెదుక్కుంటూ వచ్చిన 
వాడ్నెలా బాధపెట్టను చెప J 

“నీ ఇష్టం అమ్మా!” 

షే షే గ 


అర్ధరాత్రి. రాజమ్మ గాఢనిద్రలో వుంది. 

ఇంతలో ఆర్తనాదాలు విన్సించాయి. ఒక ఆడవడుచు ప్రాణభీతితో 
పెడుతున్న కేకలవి. 

ఒక్క వుదుటున లేచింది. గబ గబా తలుపులు తీసుకుని బయట 
పడింది. ప్రక్కింటివారి కిచెన్లోంచి వస్తున్నాయి. కేకలు. అటు చూసింది. 
పొగ లొస్తున్నాయి. 

పరుగునెళ్ళి అరుస్తూ తలుపులు బాదింది. 

ఇంటిహాళ్ళు కంగారుపడుతూ తలుపులు తెరిచారు. 

వారిని తోసేసి లోపలికెళ్ళి వంటింటి తలుపు తెరచింది. దుప్పటి 
లాగి తీసుకెళ్ళి నిలువునా కాలిపోతున్న మనిషికి కప్పి పడేసి దొర్లించింది. 

అయ్యో అయ్యో అంటూ వచ్చి మంటలార్చ్సారు ఇంట్లోవాళ్ళు. 

అప్పటికే మూడొంతులు కాలిపోయిందామె. 

బాధతో కెవ్వునుని అరుస్తూ రాజమ్మనంక ప్రాణభీతితో చూస్తూ 
స్పృహ కోల్ళోయిందా ఇంటికోడలు రుక్మిణి, 

మరొక్క క్షణం ఆలస్యం చెయ్యకుండా ఆసువత్రికీ తీసుకెళ్ళారు, 

ఇంటెన్సివ్‌ కేర్‌ యూనిట్లో వుంచి ట్రీట్‌ మెంట్‌. చేశారు డాక్టర్లు 
అయినా ప్రయోజనం పెద్దగా కన్పించలేదు. పోలీసులూ మేజిస్ట్రేటూ 
వచ్చారు. 

ఆవేశంతో వూగిపోయింది. రాజన్ము. 

కట్నం చాలలేదని భర్తా అత్తమామలూ రుక్మిణిని దెప్పి పొడు 
స్తూండేవారు. పుట్టింటినుంచి డబ్బూ దస్కం తెమ్మని పంపించేవారు. 
ఎంత తెచ్చినా దాహం తీరేది కాదు. టీవీయో ,ప్రిజ్లో మరోటో తెమ్మని 
హింసించేనారు.. 

రుక్మిణి గోల పెగ్టేది, ఆమెతండ్రీ చేతులు జోడించేవాడు. 

అయినా అత్తవారికి కనికరం కలిగేదికాదు. అన్నం పెట్టకుండా 
రుక్మిణిని మార్చేవారు. 

ఆమె బిడ్డనిమరో చోట దాచి ఏడ్పించేవారు. 

వీలుచిక్కినప్పుడల్లా రుక్మిణి వచ్చి రాజమ్మకి తన గోడు చెవ్వకునేది. 
నలుగుర్నినీ పిలిచి నిలదీస్తానంపే ఆంగీకరించేది కాదు. కాపురం కూలి 
పోద్దని భయపడేది. 

అయినా రాజమ్మ వూరుకోలేదు. 

వారింటికెళ్ళి పరోక్షపాచ్చరికలు చేసింది. దాంతో అమె ఎదుట కోడలి 


మీద అంతులేని ఆప్యాయత కురిపించేవారు. కన్నబిడ్డలా చూసుకుంటున్నట్టు 
నటించేవారు. 


నిజమే కాబోలనుకుంది రాజమ్మ. వారు నూరివుంటారని భ్రమించింది. 

కాని వాళ్ళు కప్పుకున్న మేకతోలుని తీసేసుకున్నారు. కోడల్ని చంపి, 
పెద్దకట్నంతో కొడుక్కి మరో పెళ్లి చెయ్యడానికి సిద్దవడ్డారు. 

ధ్యా వా ళా 
ఫలితంగా రుక్మిణి ప్రాణాపాయస్థితిలో అల్లల్లాడుతోంది! 
చు CR) 
రుక్మిణి దగ్గరికెళ్ళింది రాజమ్మ. 
బేలగా చూసిందామె. 


“నువ్వేం భయపడొద్దు నిజం చెప్పు. నిన్ను కార్చి నీ పండంటి 
బతుకుని మాడ్చి మసి చేసిన దుర్మార్లుర్ని జైలుకి పంపీద్దాం, మళ్ళీ 
ఎవరూ ఇలొటి దుర్మార్గానికి పొల్పడకుండా బుద్ది చెబుదాం అందామె. 

రుక్మిణి కళ్ళు అశ్రుపూరితాలయ్యాయి. 

రాజమ్మని వెళ్ళమని చెప్పి రుక్మిణికి బిడ్డని చూపించిందామె అత్తగారు. 

“నీ బిడ్డ సుఖంగా వుండాలంటే ప్రమాదవశాత్తూ చీర అంటుకుందని 
చెప్ప” అన్నాడామె భర్త లోగొంతుకతో. 

ఏడ్వడానిక్కూడా శక్తి లేకపోయింది రుక్మిణికి, 

అందర్నీ పంపి మేజిస్ట్రేటు వచ్చి ఆమె పక్కన కుర్చీలో కూర్చున్నారు. 

“నిర్భయంగా నీ వాంగ్మూలం ఇవ్వు. 

కళ్ళు మూసుకుంది రుక్మిణి. 

బిడ్డ రూపం కళ్ళముందు కదిలింది. తనెలాగూ బతకదు. ఇక 
వారికి శిక్షప్రడితేనేం పడకపోతేనేం? బిడ్డ శ్రేనంగా వుంటే అంతే చాలు! 

“సారబాటున చీర అంటుకుంది......” 

ఆ రాత్రే రుక్మిణి చనిపోయింది. 

పోలీసులు కేసు మూసేశారు. 

ఆవేదనతో రగిలిపోయింది రాజమ్మ. 

“ఇలాటి దుర్మార్గులు చట్టం వేళ్ళ సందుల్లోంచి పోవచ్చు. కాని 
సమాజం చేతుల్లోంచి తప్పించుకోకూడదు. ఇలాటివారికి సాంఘిక 
బహిష్కరణ విధించాలి. వెలి వెయ్యాలి. నూనసిక సంఘర్థణకీ గురి 
చెయ్యాలి. నేరస్తుల్ని నేరస్తులుగా, గుండాల్ని గుండాలుగా చూడగల 
స్థాయి కెదగాలి. అవ డే ఇలాటి సంఘటనలు మళ్ళీ మళ్ళీ జరక్కుండా 
వుంటాయి” అంటూ ఎలుగెత్తి చాటింది. 

కరపత్రాలని ప్రింటుచేయించి ఇంటింటికి తిరిగి మరీ పంచిపెట్టింది. 

ఊళ్ళో తలెత్తుకోలేక పొరుగూరి కెళ్ళిపోయారు రుక్మిణి అత్తవారు! 


“ఆంటీ, అంటీ!...... ఎదురింటి కుర్రాడు పిలుస్తూ ఇంట్లో 


కొచ్చాడు. 
“ఎవరూ?” అంటూ లోపల్నుంచొచ్చింది రాజమ్మ, 

“మీకు టీవీ లేదా?” 

“అదిగో వుంది కదా?” 

“వురి పెట్టలేదేం?"” 

“మంచి పోగ్రాం వస్తోందా?” 

“క్రికెట్‌ వరల్డ్‌ పోటీలు జరుగుతున్నాయి. మూ టీవీ పోయింది. 

“పెయిర్‌ చేయించడానికి డొడీ తీసు కెళ్ళారు" అంటూ చొరవగా టీవీ 
పెట్టేశాడు. 

మరుక్షణ క్రికెట్లో రీనమైపోయాడు. 

మరి “కాస్సేవటి! “అన్నయ్యా!” అంటూ వచ్చాడు తమ్ముడు. 

వాడి ఒంటిమీద మూడేళ్ళుండవు. లాగు తిరగేసి తొడుక్కున్నాడు. 
కాని చేతిలో వాడికన్నా పొడుగున్న (క్రికెట్‌ బ్యాట్‌ వుంది. దాన్ని 
ఈడ్చుకుంటూ వచ్చాడు. 

క్రికెట్‌ అట చూస్తూ కాళ్ళు దూరంగా పెట్టుకుని బాల్‌ని 
కొట్టడానికన్న ట్లు బ్యాట్‌ ని పట్టుకున్నాడు. ఆశ్చర్యపోయింది రాజమ్మ, 

“బాగున్నారా పిన్నిగారూ?”" అంటూ వచ్చి చతికిలబడింది ఆ పిల్ల 
గాళ్ళ అమ్మ. దృష్టి టీవీ మీద నిలిపీ “నా టీవీ పాడయ్యింది" అంది. 

4వ్రీ పిల్హాడ్ని చూడండి. పిల్లలక్కూడా క్రీకెట్‌ అంటే ఎంత పిచ్చో!” 
అంది రాజమ్మ. 

“క్రికెట్‌ అంటే ఇష్టపడనినాళ్ళు భూప్రపంచంమీద వుండరు!” 

“నేనున్నాను!” 

తలతిప్పి వింతజంతువుని చూసినట్టు చూసింది. 

“మీకు [క్రికెట్‌ ఇష్టముండదా? అయితే చాలా మిస్సయిపోతున్నారు. 
క్రికెట్‌ చూస్తె ఏం మజా, ఎంత ధ్రీల్లు!” 

“అన్ని ఆటలానే ఇదికూడా ఒక ఆట, అంతే!” 

పిచ్చిగా చూసిందామె. 

“మీకు క్రికెట్‌ గురించి బొత్తిగా ఏమీ తెలీదనుకుంటాను.” 

“బాగా తెలుసు. తియ్యటి రంగు నీళ్ళమ్ముకునే కంపెనీలు తము 
వ్యాపారాభివృద్ధి కోసం కోట్లు కుమ్మరించి ఆడిస్తున్న ఆట. ఈ పేరు 
మీద కొన్ని స్యానుంది విలాసవంతంగా బతకడానికి సాయవడుతున్న ఆట. 
ఈ ఆటని టివీలో చూపి పిస్తూ వాణిజ్య ప్రకటనల ద్వారా కోట్ల 
రూపాయలు దండుకుంటున్నాయి టీవీ ఛానల్సు. ప్రపంచ వ్యాస్తంగా 

కోట్లాదిమంది చూస్తూ ఎన్నో వేల కోట్ల పనిగంటల్ని నృధా చేస్తున్నారు. 
స్కూళ్ళ లో అధ ఫీసుల్లో అన్నిటా వీటి గురించే మాట్లాడుకుంటూ 
విలువైన సమయాన్ని సు చేస్తున్నారు. ఈ పిచ్చి పోవాలంళు క్రికెట్‌ని 
రేడియో ద్వారా టీవీ! ద్వారా ప్రసారం చెయ్యడం నిలిపెయ్యాలి. కానా 
పని ఎన్వరూ చెయ్యరు. కోట్లాదిరూపాయలు చేజారిపోతాయి మరి!" 

వెర్రిగా చూసిందామె, నె ఈవిడకి నట్టు లూజా అన్నట్లుకూడా 
చూసింది. 

గవ్చ్సీ కిష్టం లేదని అందర్నీ అడి పోసుకుంటారెందుకూ?”” అంది 
వుండబట్టు లేక. 

“క్రికెట్‌ ని ఒక (క్రీడగా చూడమంటున్నాను. దీనిమీద చూపే 
శ్రద్ధని పిల్లలు ఇతర అటలు మీద చూపితే ఒలింపిక్స్‌లో ఏసియాడలో 
మనకెన్నో పతకా లొచ్చేవంటున్నాను.” 

“అద్సరేగాని నన్ను క్రికెట్‌ చూడనిన్వండి. అసలే యమ బున్గన్‌గా 
వుంది. ఇప్పుడు ఓడిపోతే నరల్డ్‌ కప్‌ చేజారిన ట్ట!” 

“వేజ్రారితే ఏ మవుతుంది! జొతి భవిష్యత్తుకి ముప్పు వస్తుందా? 
మరీ ఇంత మాస్‌ హిస్టీరియాకి లోనవడం మంచిది కాదు. పెద్దవాళ్ళే 
మంచేవిటో చెడేవిటో, గగ్రహించేలేకపోతే ఇక పిల్లలకేం అర్హనువుతుంది?......” 

ఆవిడ రాజమ్మవంక నిరసనగా చూసింది. 

“ఈవిడ శాడిస్టురా! ఇక్కడుంటే ఈవిడ శాసనార్థాలకి ఇండియా 
గెలవదుగాని పక్కింటి కెళ్ళాం పదండి" అంటూ పిల్లల్ని తీసు కెళ్ళిపోయింది. 

టీవీ పీక నొక్కేసింది రాజమ్మ. 

చేతికర్రవూతంతో నడుచుకుంటూ వచ్చారు సుందరంగారు. 

వయస్సు పైబడటంతో కోర్టువనుల్ని కొడుక్కి అప్పగించేశారు. 
పార్టీపనులు కూడా తగ్గించుకున్నారు. 

"మీరా? రండి రండి. కబురంపితే నేనే వచ్చేదాన్నిగా!” 

“చూడాలన్పించింది. కొలు సాగినట్టూ వుంటుంది కదాని వచ్చాను. 
అలా వున్నావేమిటన్మూ” 

“క్రికెట్‌ (కేజ్‌ జాస్తి అయిపోయిందన్నానని ఎదురింటావిడ కోపించి వెళ్ళి 
పోయింది.” మంచినీళ్ళ గ్లాసందిస్తూ అంది రాజమ్మ. 

“నిజమాడితే నిష్టరమన్నారందుకే. నున దేశంలో లక్షల మంది 
మత్స్యకారులున్నారు. అయినా ఈత పోటీల్లో మనకి బహమతులు 

రావు. విలువిద్యని అభ్యసించే అదివాసీలూ అనేకులున్నారు. అయినా 
విలువిద్య పోటీలో మనకి స్థానమే వుండదు. ప్రపంచ దేశాల మధ్య 
వివిధ (క్రీడల్లో గర్వదాయకమైన స్థానాన్ని సంపాదించడానికి యువతరం 
కృషి చేయటల్లేదు. ప్రభుత్వం ప్రోత్సహించస్లుదు. క్రికెట్‌ క్రీడోన్మాదానికి 
లోనై నిర్వీరమైపోతోంది యువత" విచారంగా అన్నారు. 

“బాగా చెప్పేరు. మిగతా ఆటలన్నీ చిల్లర క్రీడలన్నట్టూ క్రికెట్టు 
మాత్రమే జాతికి ముక్తి ప్రదాయిని అన్నట్టు ప్రచారం జరుగుతోందంటే 
నమ్మండి.” 

“అంతేకాదమ్మా! స్టార్‌ టీ వీలూ విదేశీ ఛానల్ఫూ మన డ్రాయింగు 
రూముల్లోకి నడిచొచ్చేక పాశ్చాత్య విష సంస్కృతి మన యునత 
మెదళ్ళలోకి ప్రాకి! కలుషితం చేసి పారేస్తోందమ్మూ! విదేశీ నాగరికతా 
వ్యామోహం సర్వత్రా చుస్టేస్తోంది. హింస అకీలత నిండిన దృశ్యాలు 
పిల్లల మెదళ్ళలో విషం కక్కుతున్నాయి. విలాస జీవితం డాలర్ల మోజు 
విపరీతంగా పెరిగిపోతోంది. వెంటనే వీటిని అడ్డుకోక పోతే రేపటి తరం 
మన సంప్రదాయాన్నీ సంస్కృతినీ పూర్తిగా మర్చిపోయే ప్రమాదముంది. 
ప్రభుత్వం ఇప్పటికైనా కళ్ళుతెరిస్తే బావుణ్ణు! నున విద్యావిధానం మన 
పరిసరాలూ బతకడం నేర్పడం లేదు. చావడం చంపడం నేర్చుతున్నాయి!” 

“ ప్రభుత్వమే కాదు, అన్ని సాహిత్య సాంస్కృతిక సంస్థలూ మీడియా 
ఇందుకు పూనుకోవాలి. ప్రజల్ని ఎడ్యుకేట్‌ చెయ్యాలి!" 

“యువత మీద ఎన్నో ఆశలు పెట్టుకున్నాం. వారి భవితని తలచుకుంటే 
భయ మేస్తోంది!” 

రాజమ్మ మాట్లాడలేదు. 

అమెకి గాంధీ గుర్తొచ్చాడు! 


"పెరటి తలుపు చవ పాడయ్యింది. 

నిద్రలోంచి వులిక్కివడి లేచి కూర్చుంది రాజన్ము. 

గాంధీయేమో అన్పించింది. అతడే అయితే ఎంత బాగుండ్నూ 
అనుకుంది. ఏదో రోజున తప్పకుండా ఈ తల్లిని వెదుక్కుంటూ 

నస్తాడన్న అశతోనే ఇన్నాళ్ళూ ఇన్నేళ్ళూ ఇల్లుకూడా మారకుండా వుంది. 
బదిలీ లొచ్చినా చుట్టుపక్కలే తిరిగేలా చేసుకుంది. 

మళ్ళీ తలుపు తట్టారు ఒక్క వుదుటన నెళ్ళి తలువు తీసింది. 

గాంధీ లోపలి కొచ్చాడు! 

ఆనందోద్వేగంతో నిలువునా కంపించింది. “బాబూ!” తల్లి 
(ప్రేమనంతా ఆ రెండక్షర్రాల్లో నింపి (ప్రేమగా అర్తిగా పిలిచింది. 

“అమ్మా!” అతడి స్టితీ అలాగే వుంది. మళ్ళీ ఒకర్నొకరు 
కళ్ళారా చూసుకుంటామో లేదో అనుకున్నారు. చూసుకోలేమేమో అని 
భయవడ్డారు. అది సాధ్యమయ్యేసరికి తమ కళ్ళనికూడా నమ్మలేనంత 
ఆశ్చర్యాంబుధిలో మునిగిపోయారు కొన్నిక్షణాలపాటు. 

ముందుగా తేరుకున్న రాజ్మమ్మ కొడుకు మొఖం ఒళ్ళూ నిముర్తూ 
అంది: “ఇలా అయిపోయావేమిరా? పీక్కుపోయిన మొహం పెరిగిన 
గెడ్డంతో. లొతుకు పోయిన కళ్ళూ - చిక్కి సగమయ్యేవురా బిడ్డా!......” 

“నా సంగతి కేంగాని నువ్విలా ఒక్కసారే ముసిల్హానివై పోయాచేన్మూ?” 

“నా గొడవకేంగాని నువ్వెలా వున్నాన్‌, ఎక్కడున్నావ్‌? ఈ పొద్దు 
ఏమైనా తిన్నావా లేదా?” 

“అమ్మ వుందికదాని ఆకల్లో వచ్చాను.” 

“నా బిడ్డే నా తండ్రే. రా రా. కూర్చో” పీట వాల్చి గబ 
గబా అన్నంగిన్నె చూసింది. కొంచెమే వుంది పొద్దుటి అన్నం, నీరు 
కారి పోయింది. కళ్ళలోంచి నీళ్ళు కారిపోతోంటే “రెండు నిమిషాల్లో 
నండేస్తానా బాబూ!” అంది. 

“వద్దమ్మా. ఈ అన్నమే పెట్టు, చాలు. నీ చేతి అన్నం అమృతంతో 
సమానమమ్మా!” 

“ఎంత ఆకలి మీదున్నానో బిడ్డా, పొపిస్పిదాన్ని, ప్టుడన్నమైనా 
వుంచలేకపోయాను!” 

“బది చాలమ్మా!” 

అదృష్టవశాత్తూ పాలు తోడుకున్నాయి. ఇంత పెరుగువేసి కలిపింది. 
ఆవకాయ బద్ద వేసి తనే స్వయంగా తినిపించింది. ఇద్దరి కళ్ళనుంచీ 
కన్నీళ్ళు ధారాపాతంగా కారుతూనే వున్నాయి! 


“జీవితంలోనూ ఉద్యమంలోనూ పోరాటంలోనూ చాలా దూరం 

నడిచి నడిచి అలసి పోయానమ్మా!” అన్నం తిన్నాక నేలమీద వెల్లికిలా 
పడుకుంటూ అన్నాడు. 

“కటిక! నేలమీద వడుకుంటావేమిట్రా? ఇది ఆడవి కాదు అమ్మ 
ఇల్లు” అంటూ అతడి తలని ఒళ్ళో పెట్టుకుంది, 

“చెప్పరా నాన్నా, ఎలా వున్నావ్‌, ఏం కథా?” 

“తుపాకి గొట్టంలోంచి అధికారం |ప్రవహిస్తుందనుకున్నాను. కసిగా 
శత్రువు శిరస్సు నరకగలిగినవాడే హీరో అనుకున్నాను. నా దేశవిముక్తికి 
సాయుధ పోరాటమే శరణ్యం అనుకున్నాను, అడవుల్లో కెళ్ళాను. అక్కలో 
అన్నల్లో చేయి కలిపాను. మొదట్లో ఎన్నో మంచి పనులు చేశాం. గిరిజనుల్ని 
చైతన్య పరిచాం. వారి భూముల్ని విముక్తం చేశాం. వడ్డీ వ్యాపారుల్ని 
గ్షిక్రించాం. భూస్వాముల్ని హతమార్చాం. బీడీ ఆకు కాంట్రాక్టర్లకి బుద్ది 
చెప్పాం. ప్రజా కోర్టులు స్టాపించాం. కాని, ఆ తర్వాత ఉద్యమం నురో 
మలుపు తిరిగింది.” ఆగాడతడు. 

కసీ ఉద్యమానివైనా మిట్టవల్దాలు తప్పవు.” 

“మాకు ఆయుధాలూ ఆహారం దుస్తులూ వాహనాలూ కావాల్సొ 
చ్చాయి. అందుక్కావాల్సిన డబ్బు కోసం భూస్వాముర్నీ కాం ట్రాక్షర్లనీ 
పీడించడం బెదిరించడం మొదలెట్టాం. వారితో ఒకరకమైన వ చేస్తూ 
పోలీసుల్లో _ వర్గ శత్రువులో తలవడ్డాం. పోలీసు చర్య అధికమైంది, 
వర్షశ(త్రువులందర్నీ చంపడమా కొందర్నే చంపడనూ అన్న మీమాంస 
తలెత్తింది. ఏమైతేనేం |ప్రజల్నుంచి దూరంగా అడవుల్లోకి పారిపోయి, 
వర్గాలుగా దళాలుగా ముక్క చెక్కలయ్యాం. ఒకే ఆశయం ఒకే 
మార్గం అని నమ్మినా ఆచరణలో ఒకటిగా వుండలేకపోయాం!” నిస్పృహగా 
అన్నాడు. 

“హింస ఎప్పుడూ |ప్రతిహింస కోరుతుంది. అందుకే హింసా మార్గం 
మంచిది కాదు,” 

“హింసగానీ అహింసగానీ ప్రజల్లోంచి రావాలి గాని (ప్రజలపై రుద్దితే 
విఫలమై తీరుతుంది. మా విషయంలో అదే జరిగింది. అంతేకాదు, 
వ్యవస్థ కులక్షణొలూ మాలో ప్రవేశించాయి. మాలో మేం శత్రువులుగా 
మారాం!” 

“వద్దు నాన్నా ఆత్మహత్యా సదృశ్యమైన ఆ ఉద్యనుంలోంచి 
జనజీవన స్రవంతిలోకి రారా! నీలాటి యువకులే ఈ _ దేశానికి. దిక్సూచి 

కావాలిరా! నలభైమంది యువకుల్నిస్తే ఈ దేశ స్వరూపాన్ని మూర్చేస్తా 
నన్నాడ్రా వివేకానందుడు. యువతపె పైన ఆయనకున్న అపురూప నమ్మకం 
ఎలాటిదో చూడు. మీరే ఏమైనా చెయ్యగల ర్రా! స్వార్ధంతో కుళ్ళిన 
ఈ సమాజానికి మీరే కొత్త అయుష్టు పోయాల్రా! జనాన్ని చైతన్యుర్ని 
చెయ్యాలి. వారిలో మార్పు తీసుకురావాలి. గాంధీజీ కలలుగన్న 
రామరాజ్యం స్టాపించాలి!” 

“నా దోర. తప్పని తెలుసుకున్నామ్మా! నీకు మాట ఇచ్చిన (ప్రకారం 
నేను వేసిన ప్రతి అడుగూ జనం కోసమే వేశాను తప్ప, నొ స్వార్దానికి 
ఒక్క పైసాగాని ఒక్కతూటాగాని ఖర్చుచెయ్యలేదు. ఇతరుల్నీ చెయ్యనివ్వ 
నన్నాను. అందుకే నూ వాళ్ళకి విరోధినయ్యాను. నీకంతా చెప్పి చెంప 
లేసుకోవాలనొచ్చానమ్మా!” 

“మంచిపని చేశావురా, రేపే ప్రభుత్వానికి లొంగిపోదువు గాని! కొత్త 
బతుకు |ప్రారంభిద్దువుగాని.” 

నవ్వేడు గాందీ. “అది జరిగేవని కాదన్మూ! అన్నేళ్ళు ఉద్యమం 
నడిపినా గాంధీజీని చంపుదామని అనుకోలేదు బ్రిటీషువాళ్ళు. కానిప్పడు 
ఎదురు తిరిగిన (ప్రతీవాడ్నీ తను ప్రయోజనాల కడ్డొచ్చిన ప్రతివారినీ 
హతమారుస్తారు. నా తలకి ప్రకటించిన లక్ష కోసమే కాదు, బూటకపు 
ఎన్‌కౌంటర్లో చంపి ప్రమోషన్‌ కొబ్బయ్యడానికైనా చంపేస్తారు. వాళ్ళు 
గాకపోతే మా దళం వాళ్ళాపని చేస్తారు. చావు మాత్రం ఖాయం.” 

“వద్దురా! అంత దారుణంగా మాట్లాడకు. భరించలేన్రా! నీ 
ప్రాణానికి. నా ప్రాణం అడ్డు వేస్తాను. లోంగీపోరా! నా నూట వినరా 
నా న్నా!” 

శన్ఫీక్షీ ప్రభుత్యం మీద ఇంకా నమ్మకం వుంటే అలాగే కానీయమ్మా” 

“నా బాబే, నా తండ్రే!" ముద్దులు కురిపించింది. 


మర్నాడు ప్లీడర్లో వెళ్ళి కోర్టులో లొంగిపోయాడు గాంధీ. వత్రికలవారు 
చుట్టుముట్టారు. ఫోటోలూ ఇంటర్వ్యూలూ అంటూ హడావిడీ చేశారు. 

అతడ్ని రిమాండ్‌కు పంపారు న్యాయమూర్తి, 

ఆనందబాష్పాలు తుడుచుకుంటూ వీడ్కోలు చెప్పింది. 

అదే కడపటి వీడ్కోలవుతుందని ఇద్దరూ అనుకోలేదు. 

ఆ రాత్రి ఒక చోటునుంచి మరో చోటుకి తరలిస్తోంటే గాంధీ 

తప్పించుకు పొరిపోటోయాడనీ, అప్పుడు కాల్పులు జరపగా చనిపోయాడనీ 
పోరీసులు ప్రకటించారు! 

కువ్నకూలిపోయింది రాజమ్మ. 

కొడుకుని తీసుకెళ్ళి ఉరికొయ్యకి వేలాడదీసినట్టు విలవిల్దాడింది. 

ఘౌల్లు ఘౌబ్లున ఏడుస్తూ వెళ్ళింది. 

రక్తసిక్తమైన అతడి బిగిసిన పిడికిళ్ళు మూగ సందేశాన్నిస్తోంటే వాటిని 
ముద్దాడి మూర్భబోయింది రాజమ్మ. 


“నొ బిడ్డని చంపిన హంతకులు చేతులకి సంకెళ్ళు వేయండి!” 
అని రాసివున్న ప్లేకార్డులు ధరించి కలెక్టరాఫీసు ముందు ఆమరణ 
నిరాహారదీక్షక్రి కూర్చుంది రాజమ్మ. 

జనం గుమిగూడారు. పత్రికల వారొచ్చారు. టీవీ ఛానళ్ళవారు 
నచ్చారు. 

ఏవి'టేవిటన్నారు. ఫోటోలు తీశారు. ఇంటర్యూలు చేశారు. 

పోలీసుల అకృత్యం గురించి చెప్పింది. పోలీసుకస్టడీలో వుండగా 
అమానుషంగా చం పేరని ఆరోపించింది. సభ్యసమాజం సిగ్గుతో తలదించు 
కోవాలంది. విచారణ అనేది లేకుండా పోలీసులే శిక్ష విధించేట్టయితే ఇక 
న్యాయస్థానాలెందుకని ప్రశ్నించింది. గాంధీని చంపిన అవర గాడ్సేలకి' 
బేడీలు వేసేదాకా నిద్రపోనంది. పౌరులకి రక్షణ కల్పించలేని ప్రభుత్వం 
రాజీనామా చెయ్యాలంది. 

ఆమె ఒక సంచలనమయ్యింది. 

జనంలో కదలిక వచ్చింది. మరీ ఇంత దారుణమా అన్నారు. 
రక్షించాల్సినవా రే భక్షిస్తారా అని ప్రశ్నించారు పోలీసు జులుం నశించాలన్నారు. 

వివిధ సంఘాలూ, వ్రతివక్షాలూ రాశాయి. 

పౌర హక్కుల్ని (ప్రభుత్వం కాలరాస్తోందని మేధావులు విమర్శించారు. 

మెల్లగా రాజమ్మ ఆందోళన ఉద్యమరూపం దాల్చసాగింది. 

ఆ సంగతి ప్రభుత్వం (గ్రహించింది. 

వెంటనే జరిగిన ఘటనపై న్యాయవిచారణ కాదేశమిచ్చారు. ఆ 

ఘటనకి బాధ్యులని ఆరోపణలకి గురైన పోలీసు అధికారుల్ని సస్పెండ్‌ 
చేశారు. దీక్షని విరమించమని సాక్షాత్తు ముఖ్యమంత్రి విజ్ఞప్తి చేశారు. 

ఒక వృద్దురాలు సాధించిన విజయానికి విస్మితమయ్యింది రాష్ట్రం 
యావత్తూ. 

ఆమె దీక్షక్రీ పోరాట వటిమకీ అభినందనలు కురిపించారంతా. 

రాజమ్మకూడా రాటుదేలింది. 

గాంధీ చంపబడ్డాడని తెలిసి సర్వం కోల్పోయినట్టు బోరు బోరుమని 
విలపించిన మాట యదార్హమే కాని తర్వాత నిజాన్ని గ్రహించింది. జరిగిన 
దారుణాన్ని ఆకళింపు చేసుకుంది. తనని తాను నిగ్రహించుకుంది. ధైర్యం 
చెప కుంది. 

అన్యాయానికి వ్యతిరేకంగా పీడికిలి బిగించాలనుకుంది. 

గాంధీలాగా మరెవ్వరూ బలవ్వకూడదనుకుంది. ఆ అమానుషకాండ 
గురించి దేశ జనానికి ఎలుగెత్తి చెప్పాలనుకుంది. మీరంతా అవ్రమత్తంగా 
వుండకపోతే మీ హుక్కులూ ప్రాణాలూ ఆఖరికి మీ స్వేఛ్చ కూడా 
హారిస్తారని చాటిచెప్పాలని కంకణం కట్టుకుంది. 

అందుకు ఒంటరిపోరు సాగించాల్ఫొచ్చినా వెనుదిరగరాదనుకుంది. 
వయస్సు సహకరించకపోయినా _ లెక్కచేయకూడదనుకుంది. 

ఊరూరా తిరిగింది, వొడవాడనా ప్రచారం చేసింది. 

అనూహ్యంగా నలుదిక్కుల్నుండీ సపోర్టు లభించింది. ఆమె ధ్యేయం 
నెరవేరింది. 

ఈ విజయంతో సంతృషప్తివడదలచలేదా మె. 

ఎక్కడ అన్యాయం జరిగినొ ఎక్కడ అకృత్యం జరిగినా ఎక్కడ 
అమౌనుషృత్వం పడగ విప్పినా అక్కడ ప్రత్యుక్షనువ్వాలనుకుంది. న్యాయం 
వక్షాన నిలిచి పోరాడాలనుకుంది. శేషజీవితాన్ని జనాన్ని వైతన్యం చేయడానికి 
తద్వారా దేశ పరిపుష్టికీ సమగ్రతకీ తన నంతు బాధ్యతగా నిర్వర్తించాలని 
నిశ్చయించుకుంది. 

అలా నిర్ణయించుకుందో లేదో వెయ్య ఏనుగుల బలం వచ్చినట్టుగా 
అనుభూతి చెందింది, 

జనం గుండెయై కొట్టుకోనడంలో ఎంత శక్తి ఎంత బలం ఎంత 
ధైర్యం ఎంత తృప్తి వున్నాయో తెలిసొచ్చింది. 

శ్రీకాంత్‌ వారించినా లెక్కచెయ్యకుండా ఉద్యోగానికి రాజీనామా 
ఇచ్చేసింది. 


పత్రికలవారూ టీవీలవారూ చుట్టుముట్టారు. 

“మీ తదుపరి కార్యక్రమం ఏమిటని ప్రశ్నించారు. 

“ఇక ఉద్యమాల బాట నాది. ఉద్యమాలే నా ఊపిరి. బిగించిన 
పిడికిలి నా చిహ్నం!” 

“అంశే ఏవిటి మీ శ. 

“స్వేచ్చ! సంపూర్ణ స్వేచ్చ! బానిస న. నుంచి సంప్రదాయాల 
సంకెళ్ళ నుంచి వివక్షప్రిడికిళ్ళ నుంచి స్వచ్చ అమానుషత్వం నుంచి 
అన్యాయాలనుంచి న. స్వేచ్చ! కీయ కుట్రల విదేశీ 
హస్తాలనుంచి అంతర్జాతీయ ఆంక్షల Re స్వేచ్చ! నుతం నుంచి మత్తు 
నుంచి నుద శక్తుల నుంచి స్వేచ్చ! స్కాముల పాలన నుంచి గుండాల 
నాయకత్వంనుంచి స్వేచ్చ! అందుకోసం అహరహం శ్రమిస్తాను. అనుక్షణం 
తపిస్తాను. జనంలో చైతన్యం రగిలిస్తాను. ఆ మహాయజ్ఞంలో సమిధనై 
రారిపోతాను!” 

“ఇప్పుడు. స్వేఛ్చా స్వాతంత్ర్యాలు లేనంటారా?” “సాంఘిక ఆర్థిక 
స్వాతంత్ర్యాలు లేకుండా కేవలం రాజకీయ స్వాతంత్ర్యం నూత్రమే 
వుంది. అది కొద్దిమంది అనేకమందిని దోచుకుతినే స్వాతంత్ర్యంగానే 
మిగిలిపోతోంది.” 

షం స్వేచ్చాస్వవ్నం ఫరిస్తుందంటారా?" 

“ఫలించాలని నా ఆశ, ఆరాటం, తవన, పోరాటం. ఎప డు 
ఫలిస్తుందన్నది కాలమివ్యాల్సిన తీర్పు. | 

“మీ వెనుక సంస్థల్లేవు. శక్తుల్లేవు. _ పార్టీల్లేవు, మీరెంతనరకూ 
కొనసాగించగలరు?” 

“వెయ్యి మైళ్ళ ప్రయాణ మైనా మొదలయ్యేది మొదటి అడుగుతోనే. 
ఇది ప్రారంభం "మాత్రమే. దీన్ని నా దేశపు యువత కొనసాగించి 
తీరుతుంది. విజేతయై. నా దేశాన్ని (ప్రపంచపటంమీద జ్వాజ్వల్యమానంగా 
వ్రకొశింపడేస్తుంది. " 

తీన్నగా పల్లెకి వెళ్ళింది రాజమ్మ. [గ్రామ ప్రజలు హోర్డిక స్వాగతం 
పలికారు. తోటలోని చరఖా కేంద్రపు తలుపులు తెరచింది. 

బాపూజీ ఫోటో, తండ్రి ఫోటో, భగవర్గీత, రాట్నాలు తనకోసం 
నిర్గీక్రిస్తున్న ట్లుగా అన్ఫించింది. 

అంతా నడుం బిగించారు. కొద్ది సేపటికి ఆ (ప్రాంతం, అ కుటీరం 
వరిశుభతతో కళ కళలాడాయి. 








సింవావ్రసాద్‌. 





రాట్నం ముందు కూర్చుని తిప్పింది. కర్రు కర్రు ముంది. నూనె 
పోసింది. మెత్తగా తిరిగింది. 

రాట్నం స్వయంకృషికి నిదర్శనం! 

దూబగుంటలో రోశమ్మ సారావ్యతి రేకోద్యమానికి శంఖారావం 
చేసింది. 

ఆ పలుపు నందుకుని కొంగు బిగించింది రాజమ్మ. 

ఊరూరా వాడవాడలా తిరిగింది. మహిళల్ని జాగృతం చేసింది. 
సారా మానమంటూ పాటలు కట్టింది, 

సారా అనర్జాన్ని తెలియజెబుతూ ఉపన్యాసాలిచ్చింది. 

రాష్ట్ర్రం నలు మూలల్లోనూ (స్త్రీలు ఆది శక్తులై కదిలారు. ధర్నాలు 
చేశారు. పికెటింగులు జరిపారు. సారా కాంట్రాక్టర్ల దౌర్హన్యాలని 
ఎదుర్కొన్నారు. పోలీసుల వత్తాసు లేకపోయినా ధైర్యంగా ఎదురొడ్డి 
నిలిచారు. 

స్వాతంత్ర్య పోరాటం తర్వాత జనాన్ని ముఖ్యంగా మహిళల్ని కదిరించి 
కదన రంగానికి నడిపించిన ఉద్యమంగా అది చరిత్ర కెక్కింది. 

మహిళల డిమాండ్‌ని కాదంటే మట్టిగొట్టుకు పోతామని [గ్రహించి 
సానుకూలంగా స్పందించారు ఎన్టీఆర్‌. అధికారంలోకొచ్చిన అరగంటలో 
సారాని నిషేధిస్తానని ప్రకటించారు. 

'ప్రజలాయనకి తిరిగి పట్టం కట్టారు. 

వ్రతిజ్ఞనుసారం పదవీస్వీకారం చేసినవెంటనే సారాని నిషేధిస్తూ 
ఉత్తర్వులు జారీ చేసారాయన, 

“ఇది మహిళల విజయం!” అంది రాజమ్మ ఆనందబాష్పాలు రాలుసూ, 


గీ షా షీ 
స్టార్‌ ఛానళ్ళ విదేశవిషసంస్క శని వ్యతిరేకిస్తూ - 
పుట్టబోయేది ఆడపిల్లని స్కానింగ్‌లో తెలుసుకుని భూణహత్యలకి 

తలపడుతున్నందుకు = 

దళితుల పై అత్యాచారాలను నిరసిస్తూ యా 
మేధావులు విదేశాలకి నలసపోతున్నందుకు - 
కన్యాత్వ పరీక్షలు నిర్వహించినందుకు యా 
మతకలహాల దారుణ నూరణకాండకు న్యతిరేకంగానూ - 
ప్రభుత్వరంగ సంస్థల ప్రైవేటీకరణకి నిరసనగా - 


సీంవావ్రసాద్‌ (20) స్వేచ్చా ధ్రస్థాన ం 


నాయకుల అవినీతిపనులూ స్కాంలూ దుయ్యబడుతూ - 

లాకపిడెత్‌ లకీ పోలీస్‌ఎన్‌ కౌంటర్లకీ వ్యతిరేకంగా - 

ఎన్నో ఉద్యమాలు నడిపింది రాజమ్మ. ప్రతి సమస్యకీ ప్రతిస్పందించి 
రంగంలోకి దూకింది. ప్రతి అక్రమానికీ జవాబు చెప్పించింది. దేశానికీ 
జనానిక్తీ వ్యతిరేకమైన (ప్రతి చర్యనీ ఎండగట్టింది. 

వృద్దాప్యం పైబడి కృంగదీస్తోన్నా ఆమెలో ఉత్సాహం చల్దారలేదు. 
ఆమె ఆరాటం తగ్గలేదు. ఆమె తపన ఆగలేదు. 

షి! 
ఆమె ఒక చైతన్యమూర్తి! చైతన్యస్ఫూర్తి! 


చరఖా కేంద్రంలో నూలువడుకుతోంది రాజమ్మ. 

ఉద్యమాల పోరుబాట పట్టినప్పట్నుంచీ ఆమె ఖద్దరు దుస్తులే ధరి 
స్తోంది. శాకాహారమే తింటోంది. అశ్రమాని కొచ్చిన యునతీయునకులకి 
దేశపరిస్టితులు వివరిస్తోంది. పిల్లలకి భారత మాత ముద్దు బిడ్డల కథలు 
చెప్పి ఉత్తేజపరుస్తోంది. 

ఒకప్పుడు ఉత్సాహంగా వని చేసిన మహిళా సంఘం యువజన 
సంఘం చీలిపోయాయి. స్తబ్దధిమయ్యాయి. అత్యధికులు తెలుగు దేశం 
వైపు అకర్షింపబడటం ముఖ్యకారణం. 

రాజమ్మ వచ్చేక మళ్ళీ ఒక్కొక్కరూ రాసాగారు, ఆమెతో గొంతు 
కలపాలని మహిళలూ యువకులూ కూడా ముందుకొస్తున్నారు. చిన్నారి 
బొల బాలికలకీ విద్యార్దులకీ ఆమె ఓ పేదరాశి పెద్దమ్మ అయ్యింది. 


“భారత దేశమంతే నీమిటో స్వామీ చిన్మయానంద వివరించారు. 
భ అనగా కాంతి. రతి అనగా మునిగి వుండు. భారతి అనగా వెలుగులో 
కాంతిలో జ్యోతిలో తన్మయుడై వుండుట. భారతీయులనగా అంధకారాన్ని 
అజ్ఞానాన్ని విడిచిపెటి కాంతిని వెలుగును జ్ఞానాన్ని స్వీకరించేవారని అరం. 
జ జా యు 
అట్టు మనుషులుకల “దేశం భారత దేశం” అంది రాజమ్మ. 


“భలే భలే” చప్పట్టు కొట్టారు పిల్లలు. 
య లు ౧ 
లెనిన్‌ బాబు తన అనుచరగణంతో వచ్చి ఆమెకి జైజైలు చెప్పేడు. 


నీంవావసాద్‌ (210 స్పేచ్చావ్రసానం 





“నీలో ఇంత అగ్నికణం రగుల్తోందనుకోలేదు. ఇలొటి ఉద్యమాలకి 
ఫెద్ద ప్లాట్‌ఫాం కావాలి. ఐక్య సంఘటనలూ రూప్రొందారి. ఆ బాధ్యత 
నేను స్వీకరిస్తాను!” 

అతడి వంక చిత్రంగా చూసిందామె. అతడు అక్రమసంపొదనకి 
సాల్పడ్డాడని కమ్యూనిష్టుపార్తీనుంచి బహిష్కరించారు. - అతడి చిన్న 
కొదుకు ఇప్పుడు ప్రముఖ కాంట్రాక్టరు! 

“ఈ ఉద్యమం నాది కాదు, ప్రజలదే. అంతా వైతన్యవంతులై ముందుకి 
రావాలనీ ఉద్యమాన్ని మున్ముందుకి తీసుకుపోవాలనీ నా ఆకాంక్ష, 
అందుకు నా అనుమతి అనసరం లేదు. చిత్తశుద్దీ నిస్వార్హతా వుంకే 
చాలు. కొనొక్క సంగతి. ఇందులో నాయకులుండరు. నిధులుండవు. 
ఆపైన నీ ఇష్టం.” 

తిట్టుకుంటూ వెళ్ళిపోయాడతడు. 


మరో పార్టీ నాయకుడొచ్చాడు. అతడు మాజీ మంత్రి. ప్రస్తుతం 
పార్ణమెంటు. సీటుకి పోటీ వడుతున్నాడు. ప్రత్యర్థి సినీ నటుడు. అతడి 
గ్లామర్‌ ముందు వెల వెలబోతున్నందున ఆమె సాయం అర్జించాడు. 

“మీరు నా తరఫున ప్రచారం చేస్తే మీరు చెప్పిన అనాధ సంస్టలకి 
భరీ విరాళాలిస్తాను” అన్నాడు. & 

“రాజకీయాల్లో కొచ్చేక నువ్వు సంపాదించిందంతా నీ నియోజక 
వర్గంలోని పేదలకి పంచగలవా?” 

“అలా పంచిస్తే అడుక్కు తినాలి. అయినా సంపొదించుకోడా 
నికీ అస్తులు కాపాడుకోడానికీ కాకపోతే రాజకీయాలు ప్రజా సేవ 
చేయడానికేమిటి" అంటూ చిరు బుర్రులాడుతూ వెళ్ళిపోయాడు. 

శ్రీకాంత్‌ భార్యా బిడ్డల్లో వచ్చాడు. బుజ్జిని చూసి “అప డే 
ఎంతయ్యావురా.” అని మురిసిపోయింది రాజమ్మ. 

“అమెరికాలో ఉద్యోగం నచ్చింది. రేపే ప్రయాణం. నీ ఆశీర్వాదం 
కోసం వచ్చాడు” అన్నాడు (శ్రీకాంత్‌ 

ఆమె కళ్ళల్లో తడిపోర కదిలింది. 

“ఒకప్పుడు భారతీయులంటే గర్వం, గౌరవం, ఇవాళ (ప్రవాస 
భారతీయులం పటే గౌరవం రాజమర్యాదలు!” 

“అంతేమరి. ఇక్క డేముందని అసలు? స్కాములూ స్వాహాలూ 
లీకేజీలూ లంచగొండితనమూ అలసత్వమూనూ! కష్టపడినా సుఖపడలేని 


దిక్కుమాలిన దేశం! అసరీ దేశం నాశేమిచ్చింది?” వుక్రోషంగా అన్నాడు 
బుజ్జి. 

“నువ్వింతటివాడివి కావడానిక్కారణ మైన ఈ దేశాని కేమిచ్చావో ఆ 
బుణం ఏమాత్రం తీర్చుకున్నావో చెప్పరా! ఈ వ్యవస్థలో లోపాలున్నాయి. 
కాదన్ను. దాని ప్రక్షాళనానికి పూనుకోవాలిగాని దేశాన్ని నిందిస్తూ 
వదిరిపోతే ఎలా? డాలర్లకోసం పరుగుపెడితే ఎలా?” 

“పెట్టక, ఇక్కడుండి మట్టి పిసుక్కోమంటావా? ఐ హేట్‌ దిస్‌ 
కంట్రీ!” 

“బుజ్జీ!” అరిచిందామె. అంతా అదిరిపడి చూశారు. తనని తాను 
అదువుచేసుకోలేక వణకుతూ అంది: “ఇంకో సారామాట అన్నావంటే 
వూరుకోను. ఈ గడ్డ నీకు జన్మనిచ్చిన తల్లిరా! పెంచి పెద్ద 
చేసి విద్యాబుద్దలూ _ నేర్పిందిరా! ఉనికికి చదువుకి ఈ దేశం 
ఎంతో ఖర్చు పెట్టిందిరా! ఇవాళ రెక్కలొచ్చాయని తల్లిలాంటి దేశాన్ని 
అసహ్యించుకుంటావా? సిగ్గులేదూ? నీ మేధని కొన్ని డాలర్లకి మరో 
దేశానికి అమ్ముకుంటున్నందుకు నువ్వు సిగ్గుతో తలవంచుకోవాలిరా! 
పదివేల మిలియన్ల డాలర్లకన్నా పిడికెడు మాతృచేశవు మన్ను గొప్పదిరా!” 

“విదేశాల్లో ఉద్యోగం రావడం చాలా గొవ్ప. మీకు తెలుసా? 
కోడలు అడిగింది రోషంగా. 

“తెలుసుకుంటున్నానమ్మా! మన దేశపు మేధావుర్ని (శ్రామికుల్ని 
చౌకగా కొనుక్కుంటున్న విదేశీ సంస్థల గురించి తెలుసుకుంటున్నానమ్మా. 
మరో దేశపు ప్రజలకి వూడిగం చెయ్యడానికి వలస పోతున్న ఈ వక్టుల 
గురించీ తెలుసుకుంటున్నానమ్మా! 

“ఒకప్పడు సంకెళ్ళు వేసి బానిసలుగా తీసుకుపోయేవారు అమెరికన్లు, 
ఇవాళ డాలరు చూ పేసరికి మీరంతట మీరే బానిస సంకెళ్ళు తగిలించుకుని 
వలసపోతున్నారు ఎంత చిత్రం!” ఎంత దారుణం! 

“ఒర అబ్బాయ్‌! అక్కడ వేల డాలర్లు సంపాదించొచ్చు. కాని 
అక్కడి వారికన్నా తక్కువే ఇస్తారు. అక్కడివారు చెయ్యడాని కిస్టవడనివే 
చేయిస్తారు. అంతేకాదురా ఇక్కడ రొమ్ము విరిచి తలెగరేసి స్వేచ్చగా 
బతికే స్వేచ్చ వుందే - అది నీ కక్కడ మచ్చుకి కూడా దొరకదురా! 
రెండో తరగతి పౌరుడిలా బిక్కు బిక్కుమంటూ బతకాలి. తెల్ల తోలుకి 
సలాం కొడుతూ వారికి ఆహం కలక్కుండా భయపడుతూ బతకాలి. 


ఆ బానిస బతుక్కావాలో స్వేచ్చావాయువులు గుండెల్నిండా పీల్చుకోగల 
ఈ దేశం కావాలో తేల్చుకోరా!” 
45 "ప దూ మే మంటే అసూయే అంటూ వెళ్ళిపోయారంతా. 


య్‌ * ఖీ 


లెనిన్‌ బాబు పెద్ద కొడుకు అరుణ్‌ వచ్చాడు. 

అతడ్ని గుర్తించలేకపోయింది రాజమ్మ. 

తనే స్వపరిచయం చేసుకున్నాడు. 

“విదేశాలో డాక్టరీ చదివేవు కదూ, ఇవ డెక్కడ. చేస్తున్నావురా?” 
ఆప్యాయంగా అడిగింది. 

“రెండు మూడు (ప్రైవేటు హాస్పిటల్‌ లో చేశాను. ఇప్పటికి 
వనరులన్నీ సమకూరడంతో స్వంతంగా నర్సింగ్‌ హోం ప్రారంభిస్తున్నాను. 
నీ చేతుల మీదుగా అది ప్రారంభించాలని నా కోరిక పెద్దమ్మా!” 

ఆషేక్రగా చూస్తూ నవ్వింది. 

“ఇంకా పెద్దవాళ్ళు చాలామంది వున్నారు కదుట్రా?” 

“నీ కంటే పెద్దమనస్సున్న వాళ్ళెవరూ లేరు. నీలాంటి నిస్వార్హపు 
మనిషీ లేరు!” 

“పొగడ్తలు బాగా నేర్చుకున్నావు మీ నాన్నే మంటున్నాడు?” 

నేనిలా (ప్రజా వైద్యశాల స్టాపించి "పేదసాదలకి అతి తక్కువ ఫీజుకి 
వైద్యం చెయ్యబోవటం ఆయన కిష్ట్రంలేదు. సిటీలో కార్బో రేట్‌ హాస్పిటల్‌ 
కడితే బోట్ల సంపాదించొచ్చు కదా అన్నారు. నా కది ఇష్టంలేదు. నా 
సేవలు నా ప్రాంతవు పెదసాదలకి దక్కాలని నా ఆకాంక్ష!” 

ఆప్యాయంగా అతడి భుజం తట్టింది. 

“నీలాంటి వాళ్ళే దేశానిక్కావాలిరా! నీలాటివారివల్లనే దేశం 


“తప్పకుండా వసారా ఇంతటి మంచి కార్యంలో పొలు పంచుకో 
గలటం నౌ అద్నషంరా! నానమ్మా తాతయ(ల వారసత(ం ను 
Sr es అనందంగా : అ 

రాజమ్మ వెళ్ళి (ప్రజావైద్యశాలకి ప్రారంభోత్సవం చేసింది. 

ఎందరో పెద్దలూ ప్రముఖులూ వచ్చి డాక్టర్‌ అరుణ్‌ ని ఆశీర్వదించారు. 


రాజమ్మ అభినందిస్తూ (పసంగించింది: 

“ఎప్పుడో స్వరాజ్యం రాకముందు డాక్టర్‌ అరుణ్‌ నానమ్మ అన్నపూర్ణ 
మహిళల్ని సంఘటితవరుస్తూ వూరూరా తిరిగింది. మహిళల ఆరోగ్యం 
గురించీ శిశుపోషణం గురించీ ఎన్నో విషయాలు చెప్పి జాగృతం చేసింది. 
మాతా శిశువుల ఆరోగ్యం కోసం నిజంగా ఆవిడ ఎంతగానో తపించేదని 
చెప్పాలి. ఇప డామె వారసత్వాన్ని ఆమె మనువడు కొనసాగించబోవటం 
చాలొ ఆనందకర పరిణామం. నిరుపేదలకి ఉచితంగానూ మిగతా వారికి 
అతి తక్కువ ఫీజుతోనూ వైద్యం చేస్తానంటోన్న చిరంజీవి అరుణ్‌కి 
అభినందనలు తెలియజేస్తున్నాను. వైద్యం ఖరీదైన వ్యాపారం అయిన 
ఈ రోజుల్లో ఇతడు ప్రజావైద్యశాలని స్థాపించడం నిజంగా అవూర్వం. 
ఈ అవకాశాన్ని ఉపయోగించుకుని మీ మీ ఆరోగ్యాలని "పెంపొందించు 
కోవాల్సిందిగా విజ్ఞప్తి చేస్తున్నాను మో | 

రాజమ్మ పల్లెకి తిరిగివచ్చేసరికి సుబ్బలక్ష్మి వచ్చింది. 

ఆమె ఇప్పుడు రాష్ట్రంలోనే ఓ జిల్లా కలెక్టరుగా పనిచేస్తోంది. 

“నువ్వటు వెళ్ళగానే వచ్చాను. ప్రారంభోత్సవ కార్యక్రమం బాగా 
జరిగిందా?" 

“చాలా బాగా జరిగిందమ్మా! మొత్తానికి అన్నపూర్ణ నునవడన్నిం 
చాడు. 


“రెనిన్‌ బాబాయి ఏమంటున్నాడు?” 


“పార్టీ నుంచి బహిష్కరించారు కదా! ఏదైనా వేదిక దొరక్కపోతుందా 
అని _వెదుకుతున్నాడు. వివిధ కుల సంఘ _ నాయకుల్లో కలిసి ఒక 
ఫ్రంట్‌ గా ఏర్పడాలని ప్రయత్నిస్తున్నాడు.” 

“ఆకాశంబుశనుండి శంభుని శిరస్సు, అందుండి........ అన్నట్టు ఆఖరికి 
కుళ్ళు రాజకీయాల్లోకి _దిగజారిపోయాడన్న మాట!” 

“నిబద్దత తాదాత్మ్యత లేకపోతే అంతేనమ్మా! నీ విషయాలు 
చెప్పు. చంద్రబాబు కొంతవరకూ ఫరవాలేదు కదూ! మీ అందర్నీ 
సరిగ్గా నిద్ర పోనివ్వకుండా పరిగెత్తిస్తున్నాడు కదూ! రోడ్డు చేయిస్తున్నాడు. 
కాలవలు తవ్విస్తున్నాడు రైతుబజార్డు పెట్టాడు. 'ప్టాసెక్కు సిటీలంటున్నాడు. 
బెలికాన్టరెన్సులు నిర్వహిస్తున్నాడు. కాదంటే అప్పుల్లోనే రా స్ట్రాన్ని అభివృద్ది 
చెయ్యగలననే భ్రమలో వున్నట్టున్నాడు.” 


సంవొద్రపాద్‌ 0 _సేచ్ళాద్రస్తానం 











“ఆచరణ తక్కువ, ఆర్భాటం ఎక్కువ. రోజుకో విధానం పూటకో 
పిలుపు అన్నట్టుగా వుంది. ఎందులోనూ చిత్తశుద్ది కన్పించదు. అఖరికి 
రాష్ట్రం ఏమువుతుందోనని భయమేస్తోందమ్మా!” 

“అదేవిలే, దేశం గర్వించదగ్గ ముఖ్యమంత్రి అంటున్నారు!” 

“ఆ ప్రచారం చేస్తున్నదేరో తెలుసా? (ప్రపంచ బ్యాంకు, నుర్తీ 
నేషనల్‌ సంస్థలూనూ! ఇలాటివారివళ్లే వారికి లాభం వుంది మరి!" 

“కొంచెం అర్హమయ్యేట్టు వివరించనే, నీకు పుణ్యం వుంటుందిగానీ," 

“సరైన ఆదాయమూ సరిపడా ఆస్తులూ లేని వాళ్ళు అప్పులు చేస్తే 
ఏమవుతుంది చెప్పు?” 

“దివాళా తీస్తారు! నూ మావగారు చేసిందదే. నిన్నగాక మొన 
దమయంతీ వాళ్ళూ అవ్వ తీర్చలేకే కదా ఆత్మహత్య చేసుకున్న దీ!” 

“అదే పరిస్టితి రేపు రాష్ట్రానికీ దాఫురించబోతోంది!” 

“సుబ్బ లక్షీ a” 

“అవునమ్మా! ఇది పచ్చినిజం. జనమూ మేధావులూ సంఘాలూ 
పార్తీలూ అన్నీ అంతా కళ్ళు తెరచి విదేశీ రాహువుని _అడ్డగించకపోతే 
రాస్ట్రాన్నీ దేశాన్నీ మిం గెయ్యడం ఖాయం!” 

“ఏవిటే, ఇంత దారుణంగా వుందా పరిస్టితి? వ్రతివక్షాలూ పత్రికలూ 
గగ్గోలు పెట్టడంలేదేం౨” 

“వాళ్ళవీ ఇవే విధానాలు గనుక, అసలు విదేశీపెట్టుబళ్ళకీ (ప్రపంచ 
బ్యాంకు అప పాలకీ తలుపులు బార్లా తెరచింది కాంగెస్సే గనుక!” 

“అయితే వాళ్ళు అప్పులిచ్చి మనల్ని అదుపు చెయ్యాలని అదుపులో 
వుంచుకోవాలని పన్నాగాలు వన్నుతున్నారన్నమాట” 

“అవునమ్మా! అప్ఫులనే రంగుదారాల ఉచ్చుల్లో నున దేశాన్ని 
ఇరికించాలని చూస్తున్నారు. ఒక దేశం ఇంకో దేశాన్ని బానిసగా 
ఎందుకు , చేసుకుంటుందో తెలుసుకదా? ఆ దేశంలోని సంపదనీ వనరుల్నీ 
కొల్లకొట్టుడానికి, లేబర్ని చీపిగా కొనుక్కోడానికి, తను సరుకుర్ని తెచ్చి 
అధికలాభాలు గడించడానికి. ఇవ్వుడదే జరగబోతోంది!" 

“అంటే, అప్పు లిచ్చిన ఆర్థిక సంస్థల చేతుల్లో మనం బానిసలవు 
తామన్నమాట!" 

“అక్షరాలా అంతే. ఇప్పటికే నున రాష్ట్రానికి (ప్రపంచబ్యాంకూ 
ఐ ఎమ్‌ ఎఫ్‌ కలిసి ఇరవై ఐదు వేల కోట్ల రూపాయలు రుణాలుగా 

ఇచ్చాయి. నడ్డీకిందే ఏడాదికి ఇరవై ఐదువందల కోట్ల రూపాయలు 
చెల్లించాల్సి వుంటుంది. పోనీ ఆ సొమ్ముని సద్వినియోగం చేస్తున్నారా 
అంకే అదీ లేదు. చాలా వరకూ నాయకుల కాంట్రాక్టర్ల జేబుల్లోకి 
పోతోంది. మిగతాదైనా హైటెక్‌ ప్రాజెక్టులకీ సె ఓవర్‌ ్రిడీలకీ బహళ 
జొతి సంస్థలకోసం వనరులు కల్పించడానికీ ఉపయోగిస్తున్నారు. అంతే 
తప్ప నీటి పారుదల ప్రాజెక్టులకీ అధిక భూమి వినియోగానికీ అక్షరాస్యత 
తొలగించడానికీ అధికోత్పత్తికీ ఉపాధి కల్పనకీ ఉపయోగించక్లుదు నినాదాలు 
తప్ప!” 

“అలాగా! ఇంత ముందుచూపు లేకుండా ఎందుకు చేస్తున్నట్టు?” 

“వాళ్ళిచ్చే బుణం దేనికి ఎలా ఉపయోగించాలో వాళ్ళే చెబుతారు. 
షరతులు విధిస్తారు. అలా చేస్తేనే వారింత బుణం ఇస్తారు. వాళ్ళెలా 
చెబితే అలా చేస్తోంది ప్రభుత్వం. సంశ్రేను పథకాలు తగ్గించమంది. తగ్గిం 
చారు. సబ్సిడీలు తగ్గించమన్నారు. తగ్గిస్తున్నాను పన్నులు పెంచనున్నారు 
పెంచుతున్నారు విద్యుత్‌ శాఖని విడగొట్టనున్నారు. విడగొట్టారు. 
ప్రభుత్వరంగ సంస్థల్ని ప్రయివేటుపరం “చెయ్యడమో మూసెయ్యడమో 
చెయ్యమన్నారు. అల్విన్‌ మూసేశారు. ఐ డి పి ఎల్‌ ని మూసెస్తారు. 
మిగతా సంస్టల్నీ బ్యాంకుల్నీ ఇన్ఫూరెన్సు కంపెనీలనీన్నీ ప్రయివేటు వరం 
చేస్తారు. ఉద్యోగులెక్కువగా వున్నారని చెప్పి మీ ఆర్‌ యస్‌ ఉద్యోగుల్ని 
తొలగిస్తారు. ఇలాటివే ఎన్నో చెయ్యబోతున్నారు. కడకేమవు తుందో 
తెలుసా?” 

ఏనువుతుందన్నట్టు భయం భయంగా చూసింది రాజమ్మ. 

“పోలీసు వ్యవస్థ తప్ప మిగతా ప్రభుత్వ కార్యకలాపాలన్నీ ప్రయివేటువరం 
అయిపోతాయి. అప్‌వాస్‌లాటి విదేశీ సంస్థలు ఆ పనుల్ని నిర్వహిస్తాయి. 
ఉద్యోగాలు కాంట్రాక్టు ఉద్యోగాలుగా నూరిపోతాయి. (పతీ ఉద్యోగీ 
ఉద్యోగం ఊడుతుందేమోనన్న భయంతో బానిసలా వడుండాలి. విద్య 
వైద్యం రవాణా సమస్తమూ ఖరీదైపోతాయి. అదే మన ముఖ్యమంత్రి గారి 
విజన్‌ 2020, ఇది రంగుల కలకాదు. అవ్వుల వల. ఎంచేతంటే, దాని 
కోసం ముసే లక్ష కోట్టు అప్పుల ద్వారా విదేశీ పెట్టుబడులద్వారా 
సేకరిస్తారు. - అంపే 2020 నాటికి రాష్ట్ర నికర ఆదాయంలో 
సగం చట్టబద్దంగా విదేశాలకి తరలించుకుపోతారన్నమాట. మన సిరి 
సంపదలు దోచు కెళ్ళిపోతున్నారని బ్రిటిష్‌ _సామాజ్యవాదుల్ని వెళ్ళ 

గొట్టిన దేశం మన సంపదని బంగారు పళ్లెంలో పెట్ల విదేశీ సంస్థల 
కప్పగించబోతోందన్న మాట!” 

“చూస్తోంటే చంద్రబాబు సాధించేది స్వర్ణాంధ్ర ప్రదేశ్‌ కొదు 
బుణాంధ్రప్రదేశ్‌ అన్సిస్తోంది!” 

“అక్షరాలా అంతే. మన రాష్ట్రమే కాదు, మిగతా రాష్ట్రాలూ 
కేంద్రమూ కూడా (ప్రపంచ ఆర్థిక సంస్థల గుప్పిట్లోకెళ్ళి దేశాన్ని వారికి 
తాకట్లు పెట్టడానికి సిద్దపడుతున్నాయి." 

“ఇన్నాళ్ళూ. ఏమిటో అనుకున్నాను. ఇక ఉపేక్రించను. జనానికి 
(ప్రపంచ ఆర్థిక సంస్థలతో కలిసి మన నాయకులు ఆడుతోన్న నాటకాన్ని 
బట్టబయలు చేస్తాను. మళ్ళీ నా దేశం బానిసత్వంలోకి వెళ్ళకుండా 
అడ్డుకుంటాను. నా కంఠంలో |ప్రాణం వున్నంతవరకూ అద్దుకుంటూ నే 
వుంటాను!” 

“అంతేకాదమ్మా! (పపంచ బ్యాంకు నిధులు తెచ్చుకుని అన్ని విధాలా 
మోసపోయి (బ్రష్టు వట్టిపోతున్న బ్రెజిల్‌ మెక్సికోలని చూసైనా బుద్ధి 
తెచ్చుకోమని మన నేతలకి బుద్ది చెప్పాలి.” 

“చెబుదామమ్మా! నువ్వూ నేనూ మేధావులూ అంతా కలిసి 
చెబుదాం. చెవులు మెలేసిమరీ చెబుదాం. ఇకనుంచి “ప్రపంచ ఆర్దిక 
సంస్టల్లారా, కిట్‌ ఇండియా” అన్నదే నా నినాదం!” 

ఉద్వేగంతో వూగిపోతోంది రాజమ్మ. 

ఆమె మోములో ప్రతిఫలిస్తోన్న దీక్ష పట్టుదలని చూసి ఉప్పొంగి 


పోయింది సుబ్బ లక్షి ఫ్రై 


ఒక ప్రయివేట్‌ టీవీ ఛానెల్‌ వారు రాజమ్మని ఇంటర్వ్యూ చేయడాని 
కొచ్చారు. 

ఆమె వ్యక్తిగత వివరాలడిగేక, “మీది వ్యక్తిగత ఉద్యమం అంటున్నారు, 
తాటాకు మంటల్లా త్వరగ చప్పబడి పోతుందంటున్నారు. మీరేమంటారు?” 
అన్ని ప్రశ్నించారు, 

“జయ(్రకాష్‌నారాయణ్‌ , మదర్‌ థెరిస్సా, శేషన్‌, కిరణ్‌ బేడి, 
భైర్నర్‌ , మేదాపాట్కర్‌, స్వామి అగ్నివేశ్‌, అన్నా హజారే - వీళ్ళంతా 

ఒక్కరే. కొని ఒక్కొక్కరూ ఒక శక్తిగా ఎదిగారు, వారి స్ఫూర్తితో 
అన్నిచోట్లా అందరూ ప్రజలకోసం ముందుకి రావాలి. పిడికిళ్ళు 
బిగించారి. అప డేమైనా సాధ్యమని నా నమ్మకం.” 

“సమస్యలొచ్చినప దు స్పందిస్తున్నారుతప్ప ఒక నిర్మాణాత్మక పథకాన్ని 
రూపుదిద్దటంలో మీరు విషలమయ్యారంటున్నారు. మీ సమాధానం?” 

“సమస్యనాధారంగా జనంలో చైతన్యం రగిలించాన్నది నా తపన, 
ఆ సమస్య పూర్వాపరాలు వినరించి ఎడ్యుకేట్‌ చెయ్యడం ముఖ్యం. 
దేశం ఎటు పోతోందో, |ప్రతివారూ అందినంత దోచుకొంచోంటే కడకి 
దేశం నీమవుతుందో, వివరించడం ముఖ్యం. ఆలోచించేంత చైతన్యం 
కల్షిస్తే చాలు. ఆ తర్వాత ఏం చెయ్యాలో ఎలొ చెయ్యాలో (ప్రజలే 
నిర్ణయించుకుంటారు.” 

“మీ అమ్మాయి జిల్లా కలెక్టరు గనుక మీడియా మీ కెంతో విలు 
విచ్చిందనీ తద్వారా మీకు మీ కార్యకలాసాలకీ ఎక్కువ పేరొచ్చిందనీ 
అంటున్నారు. కామెంట్‌ 2” 

“కలెక్టర్‌ తల్లిగాకన్నా స్వాతంత్ర్య సమరయోధుడు _ వియ్యన్న 
గారి కూతురిగా ఎక్కువ గర్విస్తాను. వియ్యన్నగారి గురించి గోదావరి 
(పాంతీయులెనర్ని అడిగినా కధలు కథలుగా చెబుతారు. ఇక మీడియా 
గురించంటారా? వారు నాకుగాదు నేను లేవనెత్తిన సమస్యలకే విలుదిన్వక 
తప్పనిసరై ఇస్తున్నా రనుకుంటున్నాను, ఎంచేతంశే, అని జనం 
సమస్యలు, దేశసమస్యలు." 

“ప్రపంచబ్యాంకు తదితరులకి వ్యతిరేకంగా పోరాడనుని పిలుపు ఇచ్చారు 
కదా, అది సరైన నిర్ణయమే నంటారా? 

“ముమ్మాటికీనూ. (బ్రెజిల్‌ మెక్సికో దేశాల్హా మన దేశమూ 
మోసపోకూడదని నా తాపత్రయం. నా దేశ స్వేచ్చ నెనరూ హరించ 
కూడదని నా తాపత్రయం, స్వేచ్చే నా స్వష్నం, నా ఊపిరి నా 
సర్వస్వమూ. నిన్నటిది రాజకీయ స్వేచ్చా న, నేటిది సాంఘిక 
స్వేచ్చా స్వవ్నం, 'రవటిది ఆర్థిక స్వేచ్చా స్వప్నం!” 

“మీ రెవర్లో డీకొంటున్నారో తెలుసా?” 

“విశ్వాసం వుంటే కొండనైనా కదిలించగలమని నా నమ్మకం. చీకటిని 
నా చేతుల్లో పగులకొట్టి వెలుగుకి రోడ్డు వేయగలనని నా విశ్వాసం. 
ఇది అహంభానం కాదు, ఆత్మవిశ్వాసం. నేను కణ కణనుండే అగ్ని 

శిఖను. కాలరాయాలని చూస్తే కాల్చివేస్తాను. నేను ఒంటరిని కాదు. 
సమూహాళక్తిని,” 

“ప్టాటెక్‌ వల్ల ప్రయోజనం శూన్యమని మీ అధి ప్రాయనూ?” 

“ప్టాటెక్‌ జీవన వేగాన్ని పెంచి సమాచారాన్ని మిల్లి “సెకన్లలో 
అందిస్తుంది తప్పితే పంటలు పండించదు. వరాలు కురిపించదు. 

యై 
ఇళ్ళు కట్టించదు. రోటీ కవడా జార్‌ నుకాన్‌లది పాత కథే పునరా 
వృత్తనువుతుంది!” 

“చంద్రబాబు స్వర్ణాంధ్ర ప్రదేశ్‌ మీకక్క_ ర్లేదంటారు?” 

“స్వర్జాంధ్రలో స్వర్ణం వద్దు. పొడి పంటలు అన్నపూర్ణ కావాలి. ప్రజల 
అకలి తీర్చే రోజు రావాలి. ఉపాధి సంక్షేమం అందించే ప్రభుత్వం కావాలి, 
చంద్రబాబుని ఏసిరూములో బిల్‌ గేట్‌ సని ఇంటర్నెట్‌ లో పలకరిస్తూ, 
అమెరికన్‌  పిజ్ఞాతింటీ, జాక్సన్‌ సంగీతం వింటూ, కోకో కోలా 
తాగమనండిగాని, దేశాన్ని అవ లు ఊబిలోకి ఈడ్నొద్దని నా విజప్తిగా 

యి Cand 
చెప్పండి. నా దేశం భగవర్గీత అనికూడా చెప్పండి.” 

“అరవై ఏళ్ళు పైబడ్డా మీరింకా ఎంతగానో తపిస్తూ శారీరక మానసిక 
శమలకి లోనవుతూన్నా రెందుకు? హాయిగా విశ్రాంతి తీసుకుంటూ శేష 
వితాన్ని సుఖంగా గడి పేయొచ్చుకదా?” 

“నా దేశం సుభిక్షంగా వుండాలి. నా ప్రజలు పచ్చగా వుండాలి. నా 
దేశపు జెండా వినువీధుల్లో రెప రెపలాడూూండాలి. అందుకోసం ఆఖరి 

క్షణం వరకూ తపిస్తూనే వుంటాను. ఆఖరి రక్తపు బొట్టు వరకూ ధార 
బోయడానికి వెనుకాడను........... ॥| 


ఖీ గ ఖీ 


రాష్ట్రమంతా సుడిగాలి వర్యటన జరుపుతోంది రాజన్ము. 

ఆమెకి అండగా ఎందరో విద్యార్దులూ యునకులూ వివిధ సంఘాల 
వారూ మేధావులూ వామష్షాలూ నిలిచాయి. 

“విదేశీ దోపిడీ నిరోధించండి. (ప్రపంచ ఆర్థిక సంస్థల్ని వెళ్ళగొట్టుండి. 
దేశాన్ని అప్పుల ఊబిలోకి నెట్టనివ్వకండి” అని ప్రతిచోటా నినదిస్తోంది. 

సామ్రాజ్యవాద దేశాల ప్రయోజనార్థం పనిచేసే (ప్రపంచ. ఆర్దిక 
సంస్థల పనితీరుని ఎండగడుతోంది. వారి లీలల్ని వివరిస్తోంది. రాబోయే 
విషము పరిణామాల్ని వివరిస్తోంది, 


జనం మద్దత్తు కోరుతోంది, 

కొన్ని చోట్ల నిరసనలు ఎదురయ్యాయి. మరికొన్ని చోట్ల అల్లర్లు 
సృష్టించాలని ప్రయత్నించారు. 

అయినా లెక్క చెయ్యకుండా అప్రతిహతంగా ముందుకి దూసుకెళోంది 
రాజమ్మ. 

ఇంతలో (ప్రపంచబ్యాంక్‌ బృందం భాగ్యనగరానికి రాబోతోందని 
తెలిసింది. 

రాష్ట్ర ప్రభుత్వం చేబట్టిన పనుల్నీ పాలనా సంస్కరణల్నీ సమీక్షించి 
మరింత బుణం ఇచ్చెందుకు అవకాశాల్ని సరిశీలించేందుకూ వస్తున్నారని 
వార్త లొచ్చాయి, 

ప్రభుత్వం వారికి రెడ్‌ కార్పెట్‌ పరచి అట్టహాసంగా స్వాగత 
సత్కారాలివ్వడానికి ప్రయత్నాలు అరంభించింది. విదేశీ వ్యాపార 
సంస్థలకి అన్ని వసతులూ కర్పిస్తానునీ రాష్ట్రంలో పరిశ్రమలూ వ్యాపార 
సముదాయలూ స్థాపించనునీ ప్రభుత్వం విజ్ఞప్తి చేసింది, 

బహళ జాతి సంస్థలకి దేశ ప్రయోజనాలని తాకట్టు పెట్టడానికి 
నిస్సిగ్గుగా సిద్ధపడింది! రూపొయిచేత డాల్లర్‌ కి వూడిగం చేయిం పడానికి 
దిగజారిపోయింది! 

అ వార్తలు వింటూనే అ[గ్రహోద గ్రురాలయ్యింది రాజమ్మ. 

విదేశీ బృందానికి నిరసనని తెలియజేయమని పిలువు నిచ్చింది. 

ఎందరో యువకులూ విద్యార్థులూ సంస్థలూ సంఘాలూ పార్టీలూ 
ముందుకొచ్చాయి. ప్రభుత్వరంగ. సంస్థల _ కార్మికులూ ఉద్యోగులూ 
వేలాదిగా కదలి వచ్చారు. దిక్కులు పిక్కటిల్లేలా నినదిస్తూ గొప్ప 
ఊరేగింవుగా _విమానాశ్రయాని కెళ్ళారు. 

జనాన్నుద్దేశించి ఆవేశంతో వూగిపోతూ ప్రసంగించింది రాజమ్మ. 

నిలబడే శక్తి లేక పోయినా ఏదో తెలీని వుద్రేకంతో కంపిస్తూ 
పాలకుల గుండెళ్ళో (ప్రకంపనాలు పుళ్చేలా ఉపన్యసించింది: 

“నా దేశపు ప్రియతమ బిడ్డలారా! ఇవాళ నున దేశాన్ని వరి 
పొలిస్తున్నది (ప్రధాన మంత్రికొదు, ముఖ్యమంత్రులూ కాదు మరెవరూ? 
ప్రపంచ బ్యాంకు వారి తొత్తులూ తాబేదార్డూనూ. వాళ్ళేం చేయమంటే 
అది చేస్తున్నాం. ఆఖరికి సబ్సిడీ తగ్గించనున్నారు. తగ్గించాం. అన్ని 
రకాల సచ్సిడీల్లో కోత పెట్టమన్నారు. పెస్టేశాం. ప్రభుత్వరంగ వరిశ్రమల్ని 


(ప్రైవేటు పరం చెయ్యమన్నారు. అందుకూ సిద్ధమైపోయాం. “టెక్నాలజీ 
పెంచి కొర్మికులకి గోల్లైన్‌ షేక్‌ హేండ్‌ ఇమ్మన్నారు. అదీ ఇస్తున్నాం. 
విద్యుచ్చక్తి బోర్డుని ముక్కలు చేసి (ప్రైవేటు పరం చెయ్యమన్నారు. 
అప డే అందుకు పథకాలు తయారు చెసెస్తున్నాం. ఇళ్ళు కూర్చి అయినా 
సరే రోడ్డు వెడల్పు చెయ్యమన్నారు అదీ చేస్తున్నాం. ఇదీ నేటి మన 
దుస్థితి! ఇక మన స్వేచ్ళకీ స్వాతంత్ర్యానికీ అర్ధం ఏమిటి?” 

జనంలో కలకలం లేచింది. “నిజం నిజంగ” అని అరిచారు కొందరు. 
షేమ్‌ షేమ్‌ అని అరిచారు కొందరు. 

“అమెరికా మాజీ (ప్రెసీడెంట్‌ కెన్నడీ ఒకసారే మన్వొడో ఈ 
సందర్భంగా గుర్తు తెచ్చుకుందాం. ఒక దేశాన్ని జయించాలం రెండే 
మారాలున్నాయిట. ఒకటి - ఆయుధ బలం ద్వారా ఆ దేశ ప్రజలపై 
పెత్తనం సాధించటం. రెండు - (ద్రవ్యసహాయం ద్వారా ఆ దేశపు 
ఆర్థిక న్యవస్థ పై పెత్తనం పొందటం. ఇప్పుడు మన దేశంలో జరుగుతోంది 
అ రెండోదే- సోదరులారా! ప్రపంచం ఆర్థిక సంస్థలు చెప్పినట్టు తు.చ. 
తప్పకుండా నడుచుకుంటున్నాం. వారిచ్చే కోట్ల రూపాయల బుణాల 
కోసం మన దేశాన్నీ ప్రజాప్రయోజనాల్నీ తాకట్టు పెళ్టేస్తున్నారు మన 
నాయకులు. ఎంతటి విషాదమో ఆలోచించండి...........” 

ఆయాసం రాగా ఆమె ఆగింది. అంతా నిశ్శబ్దమై ఆమె నంక 
ఆశగా ఆర్తిగా చూస్తూన్నారు. 

“ప్రతిగ్రామం స్వయంపోషకం కావాలన్నారు బాపూజీ. నేడు దేశం 
కూడా సయం పోషకం కొలేకపోయింది. విదేశీ సంస్థలు బుణం ఇస్తే 
తప్ప ఇక్కడి ప్రజలకి బియ్యం కూడా సరఫరా చెయ్యలేని దౌర్భాగ్య 
స్టితిలో వున్నాం. మన దేశపు విదేశీ బుణం ఎంతో తెలుసా? నాలుగు 
లక్షలకోట్టు సైమాట. సాలుసరి వడ్డీయే నాలుగువేల కోట్లు. అంటి 
తొంభై కోట్ల దేశ ప్రజల ఒక్కొక్కరి తలపై అయిదు నేల రూపాయల 
అప్ప వుందన్నమాట!” 

“సిగ్గు సిగ్గు” అంటూ కొందరు రెచ్చిపోగా, మరి కొందరు సర్ది చెప్పి 
కూర్చోబెట్టారు. 

“యాభై మూడేళ్ళ క్రితం విదేశీయుల్ని తరిమేసి విదేశీ పాలన నుంచి 
దేశాన్ని విముక్తం చేశాం. స్వాతంత్ర్యం సాధించి సంబరాలు చేసుకున్నాం. 
కొని ఇవాళ విదేశీయుల్నీ విదేశీ సంస్టల్నీ 'మూ దేశం రండి, దోచుకోండి 


యా 


సంపాద __ ట్ర హౌదా 





అంటూ మేళ తాళాలతో మంగళ వాయిద్యాలతో ఆహ్వానిస్తున్నాం. 
మన దేశాన్ని మనమే తాకట్టు పెట్టడానికి సిద్దపడుతున్నాం. ఎంత 
సిగ్గుచేటుపనో ఆలోచించండి. విదేశీ సంస్థల ఉక్కు పిడికిళ్ళ నుంచి 
దేశాన్ని కాపాడటానికి పిడికిళ్ళు బిగించండి. ఒక్క గొంతై గర్జించండి. 


విమానంలో రాబోతున్న బృందం అదే విమానంలో తిరిగి వెళ్ళేలా 
విరుచుకు పడండి.........” 

జనం ఆగ్రహోదగ్రులయ్యారు. “నోబ్రాక్‌ గోబాక్‌” అని నినదించారు. 
పోరీసువలయాన్ని చీల్చుకుని _విమానా(శ్రయంలోకి చొరబడ్డారు. సరిగ్గా 
అప డో పక్కన బాంబు పేలింది! 

పోలీసులు విరుచుకుపడ్డారు. లాఠీచార్జీ చేశారు. బాప్పవాయువు 
(ప్రయోగించారు. కాల్పులూ జరిపారు! 

దేశాన్ని విచ్చిన్నం చేసేందుకు, చట్టబద్ధ ప్రభుత్వాన్ని కూలదో సేందుకు 
కుట్ర పన్నిందని రాజమ్మమీద అభియోగం మోపిఅరెస్టు చేశారు. 

ఆమె కుట్రదారు అని నిరూపించే సాక్ష్యాధారాలు చూపెట్టులేక 
పోయారు. అందువల్ల విదేశీ బృందానికి వ్యతిరేకంగా జనాన్ని రెచ్చ 
గొట్టి గందరగోళ స్టితిక్రీ ఆస్తే నష్టం, ప్రాణనష్టాలకీ కారణమైందన్న 
అరోపణకిగానూ ఏడాది జైలుశిక్ష విధించింది న్యాయస్థానం! 


గతం నర్తమానంలోకొచ్చి ఆగింది. 

ఆలోచనామాలిక వదిలి రాజమ్మ నిట్టూరుస్తూ లేచి కూర్చుంది. 
జెలు గదిలోని చీకట్లు మెల్లగా విచ్చుకుంటున్నాయి. 

రా ౧ ౧ 


సూర్యోదయనమువృతోంది. రంగు రంగుల వెలుగు కిరణాల నీడలు 
గోడమీద కదుల్తున్నాయి. 

వాటివంక ఆనందంగా చూసింది. 

భారతమాత స్వర్ణభారతి ఐ మూడేళ్ళెది. స్వాతంత్ర్యం సాధించిన 
ఈ శతాబ్దంలో అఖరి పండుగ మకాం. ఎంత గొప్ప సంగతి! 


అనేకమంది దేశభక్తుల నిర్విరామ పోరాటఫలితంగా వారి త్యాగాలకి వ్రతిగా 
స్వాతంత్ర్యం వచ్చి యాలై మూడేళ్ళయ్యింది. 


ఈ స్వాతంత్ర్య సంరంభాల మధ్య గత యాభై మూడేళ్ళుగా ఏం 
సాధించామని ఒక్కసారి సింహావలోకనం  చేసుకుంచే.......... 

ఎన్నో ప్రణాళిక లేశాం. ప్రాజెక్టులు కట్టాం. విద్యా వైద్య సౌకర్యాలూ 
రవాణా మార్గాలు పెంచాం. ఉద్యోగావకాశాలు కల్పించాం. చిన్న పెద్ద 
పరిశ్రమల్ని స్టాసంచాం. వాణిజ్యాన్ని అభివృద్ధి చేశాం. జీవన ప్రమాణాల్ని 
పెంచాం. (ప్రజల అర్థిక స్థితిని మెరుగుపరిచాం. దేశసంపదనీ దాంతో 
బాటు జనాభానీ పెంచాం! 

అదే సమయంలో బుణభారాన్ని ఇబ్బడిముబ్బడిగా పెంచాం, 

అంతేనా? కాదు. 

ఇవాళ దేశంలో 291 మిలియన్‌ ప్రయోజనులు నిరక్షరాస్యులుగొ 
వున్నారు. 45 మిలియన్‌ బాల బాలికలు ప్రాథమిక విద్యకి దూరంగా 
వున్నారు. 135 మిలియన్‌ ప్రజలకు ప్రాధమిక ఆరోగ్య భాగ్యం లభించడం 
లేదు. 276 మిలియన్‌ (ప్రజలకు శుభ్రమైన త్రాగునీరు లభించడం 
లేదు. 57 శాతం ప్రజలు మురికివాడల్లో నివసిస్తున్నారు. 52 శాతం 
జనం దారిద్ర్యరేఖకి దిగువ జీవిస్తున్నారు. ఇక అడుగడుగునా అవినీతీ 
గుండాయిజమూ రాజ్యమేలుతున్నాయి! 

డొనేషన్‌ కట్టందే యళ్కేజీలో కూడా సీటు దొరకదు. లంచం 
ఇవ్వనిదే రేషన్‌ కార్డు లభించదు. ఎవరి ఓటు వారే వెయ్యగలప్టితిలేదు. 
నూరు మూల గ్రామాలకి సరైన రోడ్లు కూడా లేవు. ఎన్నికల్లో పోటీ 
సే వారికి ఎలాటి అర్హతలూ వుండాల్సిన పని లేదు. నాయకుడ్ని 
వెనక్కి రప్పించే హక్కు లేదు. దయతో మెలగటం పోలీసులకి తెలీదు. 
న్యాయస్థానాల్లో కేసులు ఏళ్ళతరబడి మ్రగ్గుతుంటాయి వ్రభుత్యోద్యోగులు 
సేవాభావంతో పని చెయ్యరు. పత్రికల్లో స్కాముల హత్యల ఎన్‌ 
కౌంటర్ల వార్తలే వస్తాయి. కుల సంఘాల్తూ కుల సభలూ కోటా 
సీట్టూ సర్వసాధారణం మరణశిక్ష పడ్డ శైదీల్ణా చుట్టూ రక్షక్ర భటులు 
లేనిదే రాజకీయనాయకులు జనంలోకిసైైతం రారు! 

ఇదా మన ప్రగతి? 

ఇదేనా స్వాతంత్ర్య సమర యోధులు కలలుగన్న రామరాజ్యం? 

దేశాభినృద్దిని కొల్లగొట్టి జేబులు నింపుకున్న దెనరు? దేశ సంపదన 
విదేశీ బ్యాంకుల్లో దాస్తున్న ద్రోహులెవరు? దేశాన్ని విదేశాలకి తాకట్టు 
పెట్టి ఆస్తుల్ని "పెంచుకోవాలని చూస్తున్న దెనరు? 





సీంవావసాట్‌ . - (a3 స్వేచ్చా ప్రసానం 





దాచేసిన సత్యాలనన్ని కావాలిప్పుడు! 

మరుగున వడిన నిజాలన్నీ వెలికి తీయాలిప పడు! 

ప్రతి భారతీయుడూ ఈ నాటి స్థితికి కారణా లేమిటో తెలుసు 
కోవాలిప డు! 

అప్పుడే స్వతంత్ర భారతి సాక్షిగా సరైన మార్గాన పయనించగలరు. 
లక్ష్య సాధనకై ఉద్యమించగలరు. నా దేశం నో (ప్రజలు అంటూ 
సగర్వంగా త్రివర్ణ పతాకం చేబూని ఎలుగెత్తి నందేమాతరం పలకగలరు! 

తలుపు చప్పుడుకి ఆమె భావవాహిని చెదరిపోయింది. 

“ఏయ్‌ ముసిలీ! అదృష్టవంతురాలివే. స్వాతంత్రోత్స్యన కండరం! 
నీ శిక్ష తగ్గించారు. నిన్ను ఇవాళే విడుదల చేస్తున్నాం లే లే....... 

సూర్యుడు మెల్ల మెలగా పెకైగబాకు తూండగా రాజమ్మ వై! జెలు 
నుంచి బయటికొచ్చింది. స్తచ్చా వాయువు ఆమెని చుట్టుముట్టింది. 
గుండెల్నిండా ఊపిరి పీల్చుకుని వదిలింది. 

* ఎటు చూసినా జాతీయ పతాకాలు! జనాన్ని కర్తనోన్యుఖుల్ని స్టాల్‌ 
దేశభక్తి గీతాలు! 

“బోలో భారత్‌ మాతాకీ కై.” నినాదాలు చేస్తూ ఎందరో 
బాల బొలికలూ, యువతీ యువకులూ బిల బిలముంటూ వచ్చి ఆమెని 
చుస్టైశారు. 

సుబ్బలక్ష్మి కూడా కరి, 

“నువ్వు ఇక్కడికీ........ 

“ఆత్మవంచన చేసుకోలేకుండా వున్నాను. అందుకే రాజీనామా 

సేశాను. ఇకనుంచి నీ ఉద్యమంలో నీకు తోడుగా వుంటానన్మూ!” 

పరమానందపడుతూ ఆలింగనం చేసుకుంది. 

జే డేలు కొట్టారు పిల్లలు 

వాళ్ళంతా ముందుకొచ్చి రాజన్ముకి పూలదండలు వేశారు. 

పూలగుచ్చ్ళాలు అందించారు. 

“నా కెందుకర్రా, ఇవన్నీ అమ్మ భరతమాతకి వెయ్యండ్రా!” అంది. 

“మీరు మాకు అమ్మతో సమానమే.” అన్నారు ముక్తకంఠంతో 

ఆమెని నడిపించడానికి సాయం రాబోయారు. వద్దని వారించి అతి 
కష్టంమీద కొలు ఈడుస్తూనే అడుగులు వేసింది. 


ఆ దగ్గర్గోని నాలుగు రోడ్డ కూడలి దగ్గరికి తీసు కెళ్ళారు. 


ఎత్తయిన జెండాకరర్రకీ మువ్వన్నెల జెండా కట్టవుంది. 

జెండా ఎగురవేయనుంటూ తాడు అందిచ్చారు. 

తాడు లాగింది. భారతీయ జెండా రెక్కలు నిప్పకుంది. 

పూలవాన కురిసిందామెమీద. 

రెప రెపలాడుతూ సగర్వంగా ఎగురుతోంది జెండా. మూడు 
రంగుల ముచ్చటైన పతాకాన్ని, సహనానికీ స్నేహానిక్తీ, సమైక్యతకీ చిహ్న మైన 
జెండాని తృప్తిగా చూసి వందనం చేసింది. 

“రుండా ఊంఛా రహే హామారా.........' 

“వందేమాతరం..........” 

“జన గణమన అధినాయక జయహే.........." 

ఎన్నో పాటలు పొడారు. మిఠాయిలు పంచారు. టపాసులు పెల్పారు. 
ఆనందంతో ఒకకొకరు అభినందనలు _ తెలుపుకొన్నారు, 

రాజమ్మని సందేశం ఇమ్మని కోరారు, 

“ఒకప్పుడు రాజకీయ స్వేచ్చకోసం పోరాడాం. ఇవ డు స్త్రీ స్వేచ్ళకోసం, 
దళిత స్వేచ్చ కోసం పోరాడుతున్నాం. ఇక అర్దిక స్వేచ్చ కోసం పోరాడాలి. 
అప పడే నున దేశపు జెండా వినువీధుల్లో ఉత్సాహంగా ఉర్రూతలూగుతూ 
ఎగురగలదు. ఎట్టి పరిస్థితుల్లోనూ మన స్వాతంత్ర్యాన్ని హరించనీయనుని 
అమ్మ భారతి సాక్షిగా ప్రతిజ్ఞ చెయ్యండి. జైహింద్‌ !.........” 

“స్వాతంత్ర్యం మా జన్మహక్కు! దాని కోసం ప్రాణాలైనా ఇస్తాం!!” 
ముక్తకంఠంతో ప్రతిజ్ఞ చేశారంతా. 

వారివంక ఆనందంగా ఆప్యాయంగా అపురూవంగా చూస్తూ మెల్లగా 
జెండా స్తంభపు మొదలుదగ్గర కూలిపోయింది రాజమ్మ. 

జెండా ఒక్కసారి ఒక్కక్షణం ఆమెకి నివాళు లర్పించడానికా అన్నట్టు 
స్తంభించి తిరిగి స్వేచ్చగా ఎగురసాగింది. 

మేరా భారత్‌ మహాన్‌! 

